
ΠΕΡῚ ΜΟΥΣΙΚΗΣ ΠΡΩ͂ΤΟΝ 

Ἀεὶ μὲν ἐμοὶ θαυμάζειν ἔπεισιν, ὦ τιμιώτατοί μοι 

ἑταῖροι Εὐσέβιξ καὶ Φλωρέντιε, τὴν τῶν παλαιῶν φιλοσό- 
φῶν περὶ ἅπαν μάθημα σπουδήν, καὶ ὡς τὰ μὲν αὐτοὶ παρ᾽ 
αὑτοῖς ἀνευρίσκοντες, τὰ δὲ ἄλλοις τισὶν εὑρημένα παρει- 
ληφότες εἰς τέλος τε τὸ προσῆκον ἐξεπόνησαν καὶ τοῖς 
λοιποῖς ἀφθόνως τὴν ἀπ᾿ αὐτῶν ὠφέλειαν ἔδειξάν TE καὶ 
παρέδωκαν: πολὺ δὲ μάλιστα τῶν ἀνδρῶν ἄγαμαι τὴν με- 
γαλόνοιαν, ἡνίκ᾽ ἂν συνήθως τοὺς περὶ μουσικῆς λόγους 
πρὸς ἀλλήλους ποιώμεθα. οὐ γὰρ τῶν ἐπιτυχόντων ἦν 
παρὰ σφίσι τὸ ἐπιτήδευμα, ὡς πολλοὶ τῶν τοῦ πράγματος 
ἀπείρως ἐχόντων καὶ μάλιστα τῶν νῦν ὑπενόησαν, ἀλλὰ 
καὶ καθ᾽ αὑτὴν ὑπῆρχε τιμία καὶ ὡς πρὸς τὰς λοιπὰς 
ἐπιστήμας χρήσιμος, ἀρχῆς καὶ σχεδὸν εἰπεῖν τέλους 
ἐπέχουσα λόγον, ὑπερφυῶς ἐθαυμάζετο. ἐμοὶ δὲ μάλιστα 
κἀκεῖνο τῆς τέχνης ἴδιον ἀγαθὸν συνορᾶται οὐ γὰρ 
ὥσπερ αἱ λοιπαὶ περὶ μίαν ὕλην πραγμάτων ἢ περὶ 

χρόνου διάστημα μικρὸν χρησιμξύουσα θεωρεῖται, ἀλλὰ 
πᾶσα μὲν ἡλικία καὶ σύμπας βίος, ἅπασα δὲ πρᾶξις μου- 
σικῇ μόνῃ τελέως ἂν κατακοσμηθείη. γραφικὴ μὲν γὰρ 
καὶ αἱ τοιαῦται πᾶσαι τὸ πρὸς ὄψιν μετιοῦσαι καλὸν σμι- 
κρὸν μέρος ὠφελείας εἰσφέρονται, καὶ πᾶσιν εὐκατάληπτοι 
γενόμεναι οὐδεμίαν εἰς τὸν ἑξῆς χρόνον γνώσεως ποικίλης 
ἐπίδοσιν ἐμφαίνουσιν: ἰατρικὴ δὲ καὶ γυμναστικὴ τὴν 

μὲν ὠφέλειαν περὶ σῶμα εἰσηνέγκαντο, τοῖς δὲ ἐκ μαθή- 
σεῶς ἀγαθοῖς ἀδυνατοῦσιν ἐκ παίδων ὠφελῆσαι τοὺς 
πλησιάζοντας. διαλεκτικὴ δὲ καὶ ἡ ταύτης ἀντίστροφος 
ψυχὴν μὲν ὥνησε πρὸς φρόνησιν, εἰ μουσικῇ παραλάβοι 
κεκαθαρμένην, ἄνευ δὲ ταύτης οὐ μόνον οὐκ ὥνησεν, ἔσθ᾽ 
ὅπη δὲ καὶ διέφθειρε" μόνη δὲ ἡ προειρημένη διὰ πάσης 
ὡς εἰπεῖν ὕλης παρατέταται καὶ διὰ παντὸς διήκει χρόνου, 
ψυχήν τε κοσμοῦσα κάλλεσιν ἁρμονίας καὶ σῶμα καθιστᾶσα 
ῥυθμοῖς εὐπρεπέσι, παισί τε πρόσφορος τοῖς ἐκ μελῳδίας 
ἀγαθοῖς καὶ προβαίνουσι τά τε τῆς ἐμμέτρου λέξεως καὶ 
ἁπλῶς λόγου σύμπαντος παραδιδοῦσα κάλλη, προϊοῦσι 
δὲ τήν τε τῶν ἀριθμῶν ἐξηγουμένη φύσιν καὶ ἀναλογιῶν 
ποικιλίαν, ἁρμονίας δὲ τὰς διὰ τούτων ἐν πᾶσι σώμασιν 
ὑποφαίνουσα, τὸ μέγιστον ὃ ὲ δὴ καὶ τελεώτατον καὶ 
περὶ τοῦ δυσκαταλήπτου πᾶσιν ἀνθρώποις ψυχῆς τῆς τε 
καθ᾽ ἕκαστον, ἤδη δὲ καὶ τῆς τοῦ παντὸς λόγους ἔχουσα 
παρασχέσθαι. μαρτυρεῖ δέ μοι καὶ θεῖος λόγος ἀνδρὸς 
σοφοῦ Πανάκεω τοῦ Πυθαγορείου, ὅς φησιν ἔργον εἶναι 
μουσικῆς οὐ τὰ φωνῆς μέρη μόνον συνιστᾶν πρὸς ἄλληλα, 
ἀλλὰ πάνθ᾽ ὅσα φύσιν ἔχει συνάγειν τε καὶ συναρμόττειν. 
τούτων μὲν οὖν καὶ ὕστερον ἀπόδειξις ἔσται συμπροϊόντι 
τῷ λόγῳ. 

Ἐμὲ δὲ ἐπῆρεν ἐπιχειρῆσαι τῷ συγγράμματι μάλιστα 

μὲν ἡ τῶν πλείστων περὶ τὸ πρᾶγμα ὀλιγωρία, ἐπιδεῖξαι 
προῃρημένον οἷον μάθημα οὐ προσηκόντως δι᾽ ἀτιμίας 
ἄγουσι: τῶν γὰρ ἄλλων ἤτοι διὰ τὸ δυσχερές, ὡς ἰατρι- 
κῆς, ἢ διὰ τὸ τοῖς πολλοῖς ἀτερπές, ὡς γεωμετρίας, 


ἠμελημένων κατ᾽ οὐδέτερον τούτων τῆς μουσικῆς ἀφε- 
κτέον᾽ οὔτε γὰρ πολλὴν ἐπιφαίνει τὴν δυσκολίαν οὔτ᾽ ἄνευ 
συμμέτρου τέρψεως τοῖς μετιοῦσι πλησιάζει, ἀλλ᾽ ἔνεστι 
καὶ διὰ τάχους ὠφεληθῆναι τοῖς φιλοπόνοις καὶ ἡδονὴν 
ἔνδοξον καὶ οὐ μετρίαν καρπώσασθαι. καίτοι γε ἐν μὲν ταῖς 
ἄλλαις τέχναις εἰ πονοίη τις, ἀλλοιοτέρας αὐτῷ διαγωγῆς 
χρεία πρὸς παραμυθίαν: τοῖς δὲ κατὰ μουσικὴν ἀσκου- 
μένοις ἐν αὐτῷ τῷ πόνῳ καὶ τὰ τῆς ῥᾳστώνης παραπέπηγεν 
οὐκ ἐλάττω τῆς κατὰ τὴν γνῶσιν ὠφελείας τὴν θυμηδίαν 
ἐπιφέροντι. οἱ δὲ πολλοὶ καὶ ταῦτα παρ᾽ οὐδὲν τίθενται τὴν 
ἐξ ἀργίας καὶ ἀπαιδευσίας ἡδονὴν τῆς μετὰ λόγου καὶ 
ὠφελείας προτιμήσαντες. ἀλλὰ μὴν καὶ δι᾽ ἐκείνους, οἵ 
περὶ μὲν τὴν τέχνην οὐ μικρὸν ἔρωτα εἰσηνέγκαντο, τῷ 

δὲ μὴ σύμπαν αὐτῆς μέρος μετεληλυθέναι οὔτε σεμνόν τι 
μετέδωκαν τοῖς πλησιάζουσιν αὐτοί τε οὐδενὸς ἐπαίνου 
παρ᾽ αὐτῶν διὰ μουσικὴν ἠξιώθησαν. ἔτι γε μὴν καὶ διὰ τὸ 
μηδένα σχεδὸν εἰπεῖν τῶν παλαιῶν ἐντελῶς τοὺς περὶ 
αὐτῆς λόγους μιᾷ καταβαλέσθαι πραγματείᾳ, ἀλλὰ κατὰ 
μέρος ἕκαστον καὶ διεσπαρμένος περί τινῶν ἐξηγήσασθαι, 
καὶ τὰς μὲν πλείστας ἀρχὰς αὐτῆς καὶ φυσικὰς αἰτίας 
σεσιωπηκέναι, αὐτοῦ δέ που περὶ τὴν τεχνολογίαν καὶ 

τὴν τῶν μελῶν χρῆσιν τὴν σπουδὴν κατατεθεῖσθαι. ἀλλὰ 
προοιμίων μὲν ἅλις. 

Ἤδη δὲ καὶ ἡμῖν ἑκτέον τοῦ πρόσω θεὸν μουσηγέ- 

τὴν κατὰ νόμον καλεσαμένοις. τοῖς μὲν γὰρ ποιηταῖς, καὶ 
ταῦτα μηδὲν μουσικῆς πέρι διαπονουμένοις, μικρῷ δέ τινι 
ταύτης μορίῳ πράξεων παλαιῶν ἀφήγησιν ποιουμένοις, 
Μοῦσαί τε καλοῦνται καὶ Ἀπόλλων Μουσῶν ἐπιστάτης" 
ἡμῖν δὲ τοῖς οὐ διὰ μέρους μουσικῆς παλαιοὺς μύθους 
διηγησομένοις ἀλλ᾽ αὐτήν τε σύμπασαν ἥτις καὶ ὁποία 
πότ᾽ ἐστι παραστῆσαι πειρωμένοις καὶ πᾶσαν μὲν ἰδέαν 
αὐτῆς τὴν ἐν φωνῇ, πᾶσαν δὲ τὴν ἐν σώμασιν ὑπόστασιν 
δηλῶσαι πραγματευομένοις, ἔτι δὲ εἴ τινες πρὸς ἀριθμοὺς 
σχέσεις καὶ τό γε τιμιώτατον τῶν ἐν ἡμῖν, τὴν ψυχήν, 
λόγοι τυγχάνουσιν ὁμοιότητος, πρὸς δὲ τούτοις οἷά τις 
ἀνόδῳ χρώμενος καὶ περὶ τοῦδ᾽ ἔτι τοῦ παντὸς οὐκ ἀμού- 
σῶς ἂν ἀποφήναιτο, τίνα πρῶτον συλλήπτορα τῶν τηλι- 
κούτων προσήκει καλεῖν; ἢ οὐχὶ τὸν ἅπαν μὲν τόδε τὸ 
ὁρώμενον ἀοράτοις τέχναις ἁρμοσάμενον, πᾶσαν δὲ ψυ- 
χὴν ἁρμονίας λόγοις τελεώτατα τεχνησάμενον - εἴτε 
δημιουργὸν ὀνομάζειν θέμις ἐξ ὧν εἴργασται καλῶς θε- 
μένους τὴν προσηγορίαν, εἴτε εἶδος καλεῖν εὐαγὲς ἐξ οὗ 
παρέσχε τοῖς μετ᾽ αὐτὸν δυνάμεις ἀνθρώποις σημαίνοντας, 
εἴτ᾽ οὖν λόγον εἴθ᾽ ἑνάδα ἤ, ὡς ἄνδρες θεῖοι καὶ σοφοί, 
λόγον ἑνιαῖον καλεῖν ἔστιν ἐπιτυγχάνοντας, τῷ μὲν ὡς 
πάντα ἁρμόττει καὶ κατακοσμεῖ δηλοῦντας, τῷ δὲ ἐμφαί- 
νοντας ὡς πολλὰ τὰ ὄντα καὶ διαφερόμενα παύσας δε- 
σμοῖς ἀλύτοις ἐν ἑνὶ συλλαβὼν ἔχει; τοῦτον δὴ καλῶμεν 
καὶ εὐχώμεθα πᾶσαν μὲν ἡμῖν βεβαίαν κατάληψιν ὑπουρ- 
γεῖν, πᾶσαν δὲ τοῦ περὶ τῶν προκειμένων εἰπεῖν ἐπαξίως 
ῥᾳστώνην προξενεῖν. καὶ ταυτὶ μὲν ἀρκούντως ηὔχθω᾽ 
ἤδη δὲ ἀρχώμεθα τοῦ λόγου περὶ πάσης μουσικῆς, 


ὥσπερ ὑπεσχόμεθα, ποιούμενοι παράδοσιν. 

Μουσική ἐστιν ἐπιστήμη μέλους καὶ τῶν περὶ μέ- 

hoc συμβαινόντων. ὁρίζονται δ᾽ αὐτὴν καὶ ὡδί’ τέχνη 
θεωρητικὴ καὶ πρακτικὴ τελείου μέλους καὶ ὀργανικοῦ. 
ἄλλοι δὲ οὕτως" τέχνη πρέποντος ἐν φωναῖς καὶ κινήσεσιν. 
ἡμεῖς δὲ τελεώτερον ἀκολούθως TE τῇ προθέσει: γνῶσις 
τοῦ πρέποντος ἐν φωναῖς τε κα ὶ σωματικαῖς κινήσεσιν. 
ἐπιστήμη μὲν οὖν ἐστιν, ἡ γνῶσις ἀσφαλὴς ὑ ὑπάρχει καὶ 
ἀδιάπτωτος᾽ τῶν γὰρ ἐν αὐτῇ λεγομένων ἢ ὡς προβλη- 
μάτων ἢ ὡς ἀποτελεσμάτων οὐκ ἄν ποτε μεταβολὴν ἢ 
ἀλλοίωσιν ἐπιδέξαιτο. καὶ μὴν καὶ τέχνην αὐτὴν εὐλόγως 
ἂν ἀποκαλοῖμεν᾽ σύστημά TE γάρ ἐστιν ἐκ καταλήψεων, 
καὶ τούτων ἐπ᾽ ἀκριβὲς ἠσκημένων, καὶ οὐκ ἄχρηστος τῷ 
βίῳ, ὡς οἱ παλαιοὶ διέγνωσαν καὶ ὁ παρ᾽ ἡμῶν ἐπιδείξει 
λόγος. τελείου δὲ μέλους εἰκότως᾽ χρὴ γὰρ καὶ μελῳδίαν 
θεωρεῖσθαι καὶ ῥυθμὸν καὶ λέξιν, ὅπως ἂν τὸ τέλειον τῆς 
φδῆς ἀπεργάζηται: περὶ μὲν γὰρ μελῳδίαν ἁπλῶς ἡ 

ποιὰ φωνή, περὶ δὲ ῥυθμὸν ἡ ταύτης κίνησις, περὶ δὲ τὴν 
λέξιν τὸ μέτρον᾽ τὰ δὲ περὶ μέλος τέλειον συμβαίνοντα 
κίνησις φωνῆς τε καὶ σώματος, ἔτι δὲ χρόνοι καὶ οἱ ἐκ 
τούτων ῥυθμοί. τὸ δὲ τοῦ πρέποντος εἶναι τέχνην οὐκ 
ἀπεικότως᾽ πᾶν γὰρ εὐκαταφρόνητον τὸ τοῦ πρέποντος 
ἐστερημένον᾽ πρέπον γάρ ἐστι καλῶν καὶ αἰνετῶν ἡ τοῖς 
μὴ φαύλοις κόσμου μετάδοσις ἢ πρὸς ἄλληλα συμφωνίας. 
θεωρητικὴν δ᾽ αὐτὴν ἀποφαίνονται καὶ πρακτικὴν διὰ 
τοιάσδε αἰτίας᾽ ἡνίκα μὲν γὰρ τὰ μέρη τὰ ἑαυτῆς ἐπι- 
σκοπεῖ καὶ περὶ τὴν διαίρεσιν καὶ τεχνολογίαν διαγίνεται, 
θεωρεῖν αὐτὴν λέγουσιν" ἡνίκα δ᾽ ἂν κατ᾽ αὐτὰ ἐνεργῇ 
LEAOTOLODOA χρησίμως καὶ πρεπόντως, πράττειν αὐτὴν 
ἀποφαίνονται. ὕλη δὲ μουσικῆς φωνὴ καὶ κίνησις σώματος. 
τὴν δὲ φωνὴν οἱ μὲν ἀέρα πεπληγμένον, οἱ δὲ ἀέρος πλη- 
γὴν ἔφασαν, οἱ μὲν αὐτὸ τὸ σῶμα τὸ πεπονθὸς ἦχον, οἱ δ᾽, 
ὅπερ ἄμεινον, τὸ τούτου πάθος ὁρισάμενοι. ἡ δὲ δὴ κίνησις 
ὑφέστηκεν ἐν διαφόροις χρόνοις" χρόνος γάρ ἐστι μέτρον 
κινήσεως καὶ στάσεως. τῆς δὲ κινήσεως ἡ μὲν ἁπλῆ πέφυ- 
KEV, ἡ δὲ οὐχ ἁπλῆ: καὶ ταύτης ἡ μὲν συνεχής, ἡ δὲ δια- 
στηματική, ἡ δὲ μέση. συνεχὴς μὲν οὖν ἐστι φωνὴ ἡ τάς 
τε ἀνέσεις καὶ τὰς ἐπιτάσεις λεληθότως διά τι τάχος ποιου- 
μένη, διαστηματικὴ δὲ ἡ τὰς μὲν τάσεις φανερὰς ἔχουσα, 
τὰ δὲ τούτων μεταξὺ λεληθότα, μέση δὲ ἡ ἐξ ἀμφοῖν συγ- 
κειμένη. ἡ μὲν οὖν συνεχής ἐστιν ἡ διαλεγόμεθα, μέση δὲ 
ἡ τὰς τῶν ποίη μάτων ἀναγνώσεις ποιούμεθα, διαστη- 
ματικὴ δὲ ἡ κατὰ μέσον τῶν ἁπλῶν φωνῶν ποσὰ ποιου- 
μένη διαστήματα καὶ μονάς, ἥτις καὶ μελῳδικὴ καλεῖται. 
Τῆς δὲ πάσης μουσικῆς τὸ μέν τι θεωρητικὸν καλεῖ- 

ται, τὸ δὲ πρακτικόν’ καὶ θεωρητικὸν μέν ἐστι τό τε τοὺς 
τεχνικοὺς λόγους αὐτῆς καὶ τὰ κεφάλαια καὶ τὰ τούτων 
μέρη διαγινῶσκον, καὶ ἔτι τὰς ἄνωθεν ἀρχὰς καὶ φυσι- 
κὰς αἰτίας καὶ πρὸς τὰ ὄντα συμφωνίας ἐπισκεπτόμενον, 
πρακτικὸν δὲ τὸ κατὰ τοὺς τεχνικοὺς ἐνεργοῦν λόγους καὶ 
τὸν σκοπὸν μεταδιῶκον, ὃ δὴ καὶ παιδευτικὸν καλεῖται. 
τὸ μὲν οὖν θεωρητικὸν εἴς τε τὸ φυσικὸν καὶ τεχνικὸν 


διαιρεῖται: ὧν τοῦ μὲν φυσικοῦ τὸ μέν ἐστιν ἀριθμητικόν, 
τὸ δὲ ὁμώνυμον τῷ γένει, ὃ καὶ περὶ τῶν ὄντων διαλέγεται, 
τοῦ δὲ τεχνικοῦ μέρη τρία, ἁρμονικόν ῥυθμικόν μετρικόν. 
τὸ δὲ πρακτικὸν εἴς τε τὸ χρηστικὸν τῶν προειρημένων 
τέμνεται καὶ τὸ τούτων ECAYYEATIKOV’ καὶ τοῦ μὲν χρηστι- 
κοῦ μέρη μελοποιία ῥυθμοποιία ποίησις, τοῦ δὲ ἐξαγγελ- 
τικοῦ ὀργανικόν φδικόν ὑποκριτικόν, ἐν ᾧ λοιπὸν καὶ 
σωματικαὶ κινήσεις ὁμόλογοι τοῖς ὑποκειμένοις μέλεσι 
παραλαμβάνονται. κίνησις μὲν οὖν ἐστι μεταβολὴ ποιο- 
τήτων εἰς τὰ ὁμογενῆ τῆς δὲ κατὰ τὴν φωνὴν κινήσεως 
εἴδη δύο, πολυμερές τε καὶ ἀμερές. περὶ μὲν οὖν τοῦ 
πολυμεροῦς εἴρηται" τὸ δὲ ἀμερὲς αὐτῆς καὶ ἁπλοῦν τάσις 
προσαγορξύεται: τάσις δέ ἐστι μονὴ καὶ στάσις τῆς φωνῆς" 
ταύτης δὲ εἴδη δύο, ἄνεσίς τε καὶ ἐπίτασις. ἄνεσις μὲν 

οὖν ἐστιν ἡνίκα ἂν ἀπὸ ὀξυτέρου τόπου ἐπὶ βαρύτερον ἡ 
φωνὴ χωρῇ, ἐπίτασις δ᾽ ὅταν ἐκ βαρυτέρου μεταβαίνῃ 
πρὸς ὀξύτερον. ἐκ δὴ τούτων τὰ γινόμενα τὸ μὲν βαρύ- 
τητα, τὸ δὲ ὀξύτητα προσαγορεύομεν. γίνεται δ᾽ ἡ μὲν 
βαρύτης κάτωθεν ἀναφερομένου τοῦ πνεύματος, ἡ δ᾽ 
ὀξύτης ἐπιπολῆς προϊεμένου. πᾶσα μὲν οὖν ἁπλῆ κίνησις 
φωνῆς τάσις, ἡ δὲ τῆς μελῳδικῆς φθόγγος ἰδίως καλεῖται. 
περὶ οὗ λοιπὸν λέγωμεν, ταδὶ προειπόντες, ὅτι τῆς ἁπάσης 
ἁρμονικῆς μέρη ἑπτά: διαλαμβάνει γὰρ πρῶτον περὶ φθόγ- 
γῶν, δεύτερον περὶ διαστημάτων, τρίτον περὶ συστημάτων, 
τέταρτον περὶ γενῶν, πέμπτον περὶ τόνων, ἕκτον περὶ 
μεταβολῶν, ἕβδομον περὶ μελοποιίας. εἴπωμεν οὖν περὶ 
φθόγγων πρῶτον. ἐὰν δέ τισιν ἀδιαγνώστοις ὀνόμασι 
χρώμεθα, συγγνώμη: τεχνικῆς γὰρ ἀνάγκης τὸ ἰδίωμα. 
Φθόγγος μὲν οὖν ἐστι φωνῆς ἐμμελοῦς μέρος ἐλά- 

ylotov’ φθόγγων δὲ δυνάμεις ἄπειροι μέν εἰσι τῇ φύσει, αἱ 
δὲ παραδεδομέναι συλλήβδην καθ᾽ ἕκαστον τῶν γενῶν 
εἰκοσιοκτώ. τούτων δέ εἰσιν ὀνομασίαι Aids’ προσλαμβανό- 
LEVOG, ὑπάτη ὑπάτων, παρυπάτη ὑπάτων, ὑπάτων ἐναρμό- 
VLOG, ὑπάτων χρωματική, ὑπάτων διάτονος, ὑπάτη μέσων, 
παρυπάτη μέσων, μέσων ἐναρμόνιος, μέσων χρωματική, 
μέσων διάτονος, μέση, τρίτη συνημμένων, συνημμένων 
ἐναρμόνιος, συνημμένων χρωματική, παρανήτη συνημμέ- 
νῶν, νήτη συνημμένων, παράμεσος, τρίτη διεζευγμένων, 
διεζευγμένων ἐναρμόνιος, διεζευγμένων χρωματική, πα- 
ρανήτη διεζευγμένων, νήτη διεζευγμένων, τρίτη ὑπερβο- 
λαίων, ὑπερβολαίων ἐναρμόνιος, ὑπερβολαίων χρωματική, 
παρανήτη ὑπερβολαίων, νήτη ὑπερβολαίων. 
Προσλαμβανόμενος μὲν οὖν εἴρηται, ὅτι τῶν ὀνομαζομέ- 
νῶν τετραχόρδων οὐδενὶ κοινωνεῖ, ἀλλ᾽ ἔξωθεν προσλαμ- 
βάνεται διὰ τὴν ἐπὶ μέσην συμφωνίαν, τονικὸν ἐπέχων 
λόγον πρὸς τὴν ὑπάτην τῶν ὑπάτων ὃν ἔχει μέση πρὸς 
παράμεσον: ὑπάτη δὲ ὑπάτων, ὅτι τοῦ πρώτου τετρα- 
χόρδου πρώτη τίθεται’ τὸ γὰρ πρῶτον ὕπατον ἐκάλουν 

οἱ παλαιοί: παρυπάτη δὲ ἡ παρ᾽ αὐτὴν κειμένη. ὑπάτων 

δὲ ἐναρμόνιος χρωματική τε καὶ διάτονος τῶν γενῶν τῆς 
μελῳδίας εἰσὶ δηλωτικοὶ φθόγγοι ποικίλη γὰρ καὶ ἡ τῶν 
τετραχόρδων διάθεσις γίνεται. αὗται γενικῶς ὑπερυπάται 


καλοῦνται. ὑπάτη δὲ μέσων ἡ πρώτη πάλιν τοῦ TOV μέσων 
τετραχόρδου. τοῦτο γὰρ μόνον μεταξὺ θεωρεῖται τοῦ τε 
ὑπάτων καὶ τοῦ συνημμένων. παρυπάτη δὲ μέσων ἡ 

μετὰ ταύτην, καὶ αἱ λοιπαί γε ὅμοιαι ταῖς ὑπατοειδέσιν, 

αἱ καὶ τῷ γένει λιχανοὶ προσηγορεύθησαν, ὁμωνύμως 

τῷ πλήττοντι δακτύλῳ τὴν ἠχοῦσαν αὐτὰς χορδὴν ἐπο- 
νομασθεῖσαι. ἡ δὲ μετὰ ταύτας μέση καλεῖται’ τῶν γὰρ 
καθ᾽ ἕκαστον τρόπον φθόγγων ἐκτιθεμένων μεσαιτάτη 
κεῖται. μετὰ δὲ ταύτην ἡμιτόνιον μὲν ἐπιτείναντι τρίτη 
συνημμένων ἐστίν, ἀπὸ τῆς τελευταίας τῶν μετὰ τὴν μέσην 
τετραχόρδων τοὺς ἀριθμοὺς ἡμῶν ποιουμένων διὰ τὸ λοι- 
πὸν ἡμᾶς ἐφῆφθαι τῶν ὀξυτέρων συστημάτων. αἱ δὲ 

μετὰ ταύτην ἐναρμόνιος χρωματική TE καὶ διάτονος δι᾽ ἃς 
προείπομεν αἰτίας" αὗται δὲ καὶ παρανῆται καλοῦνται 

διὰ τὸ πρὸ τῆς νήτης κεῖσθαι. ἐπὶ δὲ ταύταις ἡ νήτη, του- 
τέστιν ἐσχάτη. νέατον γὰρ ἐκάλουν τὸ ἔσχατον οἱ παλαιοί. 
συνημμένων δὲ ἐκλήθη τὸ ὅλον σύστημα, ὅτι τῷ προκει- 
μένῳ τελείῳ τῷ μέχρι μέσης συνῆπται. πάλιν δὲ ἀπὸ τῆς 
μέσης ἐπιτείναντι τόνον ἡ παρ᾽ αὐτὴν κειμένη χορδὴ 
παράμεσος καλεῖται. αἱ δὲ μετὰ ταύτην διὰ τὰς ὁμοίας 
αἰτίας κατὰ ταὐτὰ ταῖς ἐπὶ τῶν συνημμένων ἔχουσι τὰς 
ὀνομασίας. τὸ δὲ σύστημα τοῦτο καλεῖται διεζευγμένων᾽ 
ἐφ᾽ ἕτερα γὰρ μέρη καὶ οὐκ ἐξ ἴσου τοῖς πρὸ αὐτοῦ κεῖται 
συστήμασιν. εἶτ᾽ ἔνεστι τρίτη ὑπερβολαίων καὶ αἱ ταύτης 
ἐφεξῆς, κατὰ ταὐτὰ καὶ διὰ ταὐτὰ ταῖς προκειμέναις 

τὰς εἰδικὰς ἔχουσαι προσηγορίας. ἡ δὲ γενικὴ τούτων 
ὑπερβολαίων εἴρηται, ὅτι πέρας ἐν ταύταις ποιησαμένη 

ἡ φωνῆς ἀνθρωπίνης δύναμις ἵσταται. 

Τούτων δὴ τῶν φθόγγων οἱ μέν εἰσιν ἑστῶτες, οἱ δὲ 
φερόμενοι, καὶ οἱ μὲν βαρύπυκνοι, οἱ δὲ μεσόπυκνοι, οἱ 
δὲ ὀξύπυκνοι, οἱ δὲ ἄπυκνοι. πυκνὸν μὲν οὖν ἐστι ποιὰ 
τριῶν φθόγγων διάθεσις: καὶ βαρύπυκνοι μέν εἰσιν οἱ τὰς 
πρώτας χώρας τοῦ πυκνοῦ κατέχοντες, μεσόπυκνοι δὲ 

οἱ τὰς μέσας, ὀξύπυκνοι δὲ οἱ τὰς ἐσχάτας, ἄπυκνοι δὲ οἱ 
τῆς κατὰ τὸ πυκνὸν τετραχόρδου διαθέσεως κατὰ μηδένα 
κοινωνοῦντες τόπον. τούτων ἑστῶτες μέν εἰσιν οἵ τε ἄπυ- 
κνοι καὶ οἱ βαρύπυκνοι, οἱ καὶ ὑπατοειδεῖς καλοῦνται, διὰ 
τὸ μὴ δέχεσθαι ποικίλας τάσεις, φερόμενοι δὲ οἱ λοιποὶ 
τούτων, διὰ τὸ ποτὲ μὲν ἐλάττω, ποτὲ δὲ μείζω δηλοῦν 
διαστήματα κατὰ τὰς ποιὰς τῶν τετραχόρδων συνθέσεις. 
τούτων δὲ τῶν φερομένων οἱ μὲν παρυπατοειδεῖς, οἱ δὲ 
λιχανοειδεῖς καλοῦνται. πάλιν τῶν φθόγγων οἱ μέν εἰσι 
πρὸς ἀλλήλους σύμφωνοι, οἱ δὲ διάφωνοι, οἱ δὲ ὁμόφωνοι, 
σύμφωνοι μὲν ὧν ἅμα κρουομένων οὐδὲν μᾶλλον τῷ ὀξυ- 
τέρῳ ἢ τῷ βαρυτέρῳ τὸ μέλος ἐμπρέπει, διάφωνοι δὲ 

ὧν ἅμα κρουομένων ἡ τοῦ μέλους ἰδιότης θατέρου γίνε- 
ται, ὁμόφωνοι δὲ οἵτινες δύναμιν μὲν ἀλλοίαν φωνῆς, 
τάσιν δὲ ἴσην ἐπέχουσιν. διαφοραὶ δὲ φθόγγων πλείους, 
πρώτη μὲν ἡ κατὰ τὴν τάσιν ἐν ὀξύτητι καὶ βαρύτητι, 
δευτέρα δὲ ἡ κατὰ διαστήματος μετοχήν, ὅταν ὁ μὲν ἑνὶ 
κοινωνῶν, ὁ δὲ πλείοσι θεωρῆται, τρίτη ἡ κατὰ συστή- 
ματος, ὅταν ὁ μὲν ἑνός, ὁ δὲ δυεῖν μετέχῃ συστημάτων, 


τετάρτη ἡ κατὰ τὸν τῆς φωνῆς τόπον, ὅταν ὁ μὲν μείζονος, 
ὁ δὲ ἐλάττονος ἢ τόπου τίς δ᾽ ὁ τῆς φωνῆς τόπος, ὕστερον 
λέξομεν, πέμπτη δὲ ἡ κατὰ τὸ ἦθος ἕτερα γὰρ ἤθη 

τοῖς ὀξυτέροις, ἕτερα τοῖς βαρυτέροις ἐπιτρέχει, καὶ ἕτερα 
μὲν παρυπατοειδέσιν, ἕτερα δὲ λιχανοειδέσιν. 

Διάστημα δὲ λέγεται διχῶς, κοινῶς καὶ ἰδίως, καὶ 

κοινῶς μὲν πᾶν μέγεθος τὸ ὑπό τινῶν περάτων ὁριζόμενον" 
ἰδίως δὲ κατὰ μουσικὴν γίνεται διάστημα μέγεθος φωνῆς 
ὑπὸ δυεῖν φθόγγων περιγεγραμμένον. τῶν δὲ διαστημά- 
τῶν τὰ μέν ἐστι σύνθετα, τὰ δὲ ἀσύνθετα, ἀσύνθετα μὲν 
τὰ ὑπὸ τῶν ἑξῆς περιεχόμενα φθόγγων, σύνθετα δὲ τὰ 

ὑπὸ τῶν μὴ ἑξῆς, καὶ ὅσα δυνατόν ἐστι μελῳδοῦντας 
ἀναλύειν εἰς πλείονα. τούτων δὲ τῶν διαστημάτων ἐλά- 
χιστον μέν ἐστιν ὡς ἐν μελῳδίᾳ δίεσις ἐναρμόνιος, εἶθ᾽ 

ὡς παχύτερον εἰπεῖν τὸ ταύτης διπλάσιον ἡμιτόνιον, εἶθ᾽ 

ὁ τούτου διπλασίων τόνος καὶ ἔτι τούτου τὸ διπλάσιον 
δίτονον. πάλιν τούτων ἃ μέν ἐστιν ἐλάττω, ἃ δὲ μείζω, 

καὶ ἃ μὲν σύμφωνα, ἃ δὲ διάφωνα, καὶ ἃ μὲν ἐναρμόνια, ἃ 
δὲ χρωματικά, ἃ δὲ διατονικά, καὶ ἃ μὲν ῥητά, ἃ δὲ ἄλογα, 
ῥητὰ μὲν ὧν καὶ λόγον ἔστιν εἰπεῖν ποιόν λόγον δέ φημι 
τὴν πρὸς ἄλληλα Kat’ ἀριθμὸν σχέσιν, ἄλογα δὲ ὧν 
οὐδεὶς πρὸς ἄλληλα λόγος εὑρίσκεται. τοῦ μὲν οὖν διὰ 
τεσσάρων λόγος ἐστὶν ἐπίτριτος, τοῦ δὲ διὰ πέντε ἡμιό- 
λιος, τοῦ δὲ διὰ πασῶν ὁ διπλασίων, τόνου δὲ ὁ ἐπόγδοος. 
σύμφωνα δὲ καὶ διάφωνα, καθὼς κἀπὶ τῶν φθόγγων εἴπο- 
LEV. περὶ δὲ ἐναρμονίων καὶ τῶν λοιπῶν ἐν καιρῷ λέξομεν. 
ἔτι τινὰ μὲν αὐτῶν ἐστιν ἀσύνθετα, ὡς ἡ δίεσις, τινὰ δὲ 
σύνθετα, ὡς τὸ διὰ τεσσάρων, τινὰ δὲ καὶ σύνθετα καὶ 
ἀσύνθετα, ὡς τὸ ἡμιτόνιον καὶ ὁ τόνος. ἔτι δ᾽ αὐτῶν ἃ μέν 
ἐστιν ἄρτια, ἃ δὲ περισσά, ἄρτια μὲν τὰ εεἰς ἴσα διαιρούμενα, 
ὡς ἡμιτόνιον καὶ τόνος, περισσὰ δὲ τὰ εἰς ἄνισα, ὡς αἱ 

γ διέσεις καὶ ε καὶ ζ. γίνεται δὲ ἡ σύνθεσις αὕτη τοιαύτη᾽ 
δύο διέσειις ἐφεξῆς τίθενται, πλείους δὲ οὐκέτι" δύο 
ἡμιτόνια ἐφεξῆς τίθεται, πλείω δὲ οὐκέτι. δύο τόνοι τί- 
θενται καθ᾽ ἕνα, πλείους δ᾽ οὐκέτι περιίσταται γὰρ τὸ 
ὅλον εἰς ἀσυμφωνίαν. ἔτι τῶν διαστημάτων ἃ μέν ἐστιν 
ἀραιά, ἃ δὲ πυκνά, πυκνὰ μὲν τὰ ἐλάχιστα, ὡς αἱ διέσεις, 
ἀραιὰ δὲ τὰ μέγιστα, ὡς τὸ διὰ τεσσάρων. εἰσὶ δὲ ποικίλαι 
τοῦ διτόνου διαιρέσεις πρώτη μὲν ἡ εἰς Kd δωδεκατη- 
μόρια, δευτέρα δὲ ἡ εἰ ς διέσεις ἢ τόνου τεταρτημόρια η, 
δευτέρα, δ᾽ ἡ εἰς ἡμιτόνιον, τουτέστιν ἥμισυ τόνου, τρίτη 
δ᾽ ἡ εἰς τριτημόρια, τετάρτη δ᾽ ἡ εἰς ὃ ἡμιτόνια, τουτέστι 
διέσεις ὀκτώ" οὕτω δὲ καὶ οἱ ἀρχαῖοι συνετίθεσαν τὰ 
συστήματα ἑκάστην χορδὴν ἐν διέσει περιορίζοντες. δίεσις 
μὲν οὖν ἐκαλεῖτο τὸ μικρότατον τῆς φωνῆς διάστημα, οἷον 
διάλυσις τῆς φωνῆς οὖσα, τόνος δὲ τὸ διὰ μέγεθος πρῶ- 
τον διατεῖνον τὴν φωνήν, ἡμιτόνιον δὲ ἤτοι τὸ ἥμισυ τοῦ 
τόνου ἢ τὸ ἁπλῶς τόνῳ παραπλήσιον: οὐ γάρ φασιν εἰς 
ἴσα τέμνεσθαι τοῦτον, ὥσπερ ἴσως καὶ τἀληθὲς ἔχει. 
ὑπόκειται δὲ καὶ ἡ παρὰ τοῖς ἀρχαίοις κατὰ διέσεις 
ἁρμονία, ἕως KO διέσεων τὸ πρότερον διάγουσα διὰ πασῶν, 
τὸ δὲ δεύτερον διὰ τῶν ἡμιτονίων αὐξήσασα. 


Q 
a βγδε ζηθιιαιβ 
@™ 
*@ _™ 
ly 16 16 11 τη ιθ κ κα KB Ky KO 


Q_ 
B KN AAP AS AA μμβ μὸ μμα 
A 


N 

Αὕτη ἐστὶν ἡ παρὰ τοῖς ἀρχαίοις κατὰ διέσεις ἁρμονία, 
ἕως KO διέσεων τὸ πρότερον διάγουσα διὰ πασῶν, τὸ δὲ 
δεύτερον διὰ τῶν ἡμιτονίων αὐξήσασα. 

Σύστημα δέ ἐστι τὸ ὑπὸ πλειόνων ἢ δυεῖν διαστη- 

μάτων περιεχόμενον. τῶν δὲ συστημάτων διαφοραὶ αἱ μὲν 
ὅμοιαι ταῖς ἐπὶ τῶν διαστημάτων εἰρημέναις, αἱ δὲ πλείους, 
ὡς aide τὰ μὲν αὐτῶν ἐστι συνεχῆ, ὡς τὰ διὰ τῶν ἑξῆς 
φθόγγων, τὰ δ᾽ ὑπερβατά, ὡς τὰ διὰ τῶν μὴ ἐφεξῆς 
μελῳδούμενα: καὶ τὰ μὲν ἁπλᾶ, ἃ καθ᾽ ἕνα τρόπον 
ἔκκειται, τὰ δὲ οὐχ ἁπλᾶ, ἃ κατὰ πλειόνων τρόπων πλο- 
κὴν γίνεται: ἢ τῷ τὰ μὲν εἶναι συνημμένα, τὰ δὲ διε- 
ζευγμένα, τὰ δὲ κοινά: καὶ συνημμένα μέν ἐστιν ὧν εἷς 
φθόγγος γίνεται κοινός, ἃ καὶ κατάλληλα λέγεται, διξ- 
ζευγμένα δὲ ὧν εἷς φθόγγος μέσος ἐμπίπτει χωρίζων 
ἑκάτερον, ἃ καὶ παράλληλα καλεῖται, κοινὰ δὲ τὰ ποτὲ μὲν 
κατὰ συναφήν, ποτὲ δὲ κατὰ διάζευξιν κείμενα. ἔτι τῶν 
συστημάτων ἃ μέν ἐστι τετράχορδα, ἃ ὑπὸ τεσσάρων 
φθόγγων κατὰ φύσιν κειμένων περιέχεται, ἃ δὲ πεντά- 
χορδα, ἃ δὲ ὀκτάχορδα᾽ τὸν δ᾽ αὐτὸν ὅρον κἀπὶ τούτων 
νοητέον. τούτων δ᾽ ἃ μέν ἐστι σύμφωνα, ἃ δὲ διάφωνα᾽ 
σύμφωνα μὲν οὖν ἐστι τετράχορδα τὰ ὑπὸ συμφώνων 
φθόγγων περιεχόμενα πεντάχορδά τε καὶ ὀκτάχορδα, 
ἀσύμφωνα δὲ τὰ μὴ οὕτως ἔχοντα. τίς δὲ ἡ φθόγγων συμ- 
Pavia, προειρήκαμεν. γίνεται δὲ αὐτῶν ἡ ἔκθεσις ἐξ ἀνο- 
μοίων διαστημάτων, οἷον διέσεως, ἡμιτονίου, τόνου. ἔστι 
δὲ αὐτῶν καὶ ἡ κατ᾽ εἶδος διαφορά: τὰ μὲν γὰ ρ ὑπὸ 
ἑστώτων, τὰ δὲ ὑπὸ φερομένων φθόγγων περιέχεται. καὶ 
ἃ μὲν αὐτῶν ἐστι τέλεια, ἃ δὲ οὔ, ἀτελῆ μὲν τετράχορδον 
πεντόάχορδον, τέλειον δὲ ὀκτάχορδον, ἐπεὶ πᾶς ὁ μετ᾽ 
αὐτὸ φθόγγος ὅμοιός ἐστι πάντως ἑνὶ τῶν προηγησαμέ- 
νῶν. τὸ μὲν οὖν τετράχορδον καλεῖται διὰ τεσσάρων, 
συνέστηκε δ᾽ ἐκ τόνων δύο καὶ ἡμιτονίου, ἡμιτονίων ε, 
διέσεωῶν U τὸ δὲ πεντάχορδον καλεῖται μὲν διὰ πέντε, 
σύγκειται δ᾽ ἐκ τόνων γ ἡμίσεος, ἡμιτονίων ζ, διέσεων 

6° τὸ δὲ OV ὀκτὼ καλεῖται μὲν διὰ πασῶν, διατίθεται δὲ 
ἐκ τόνων, ἡμιτονίων 18, διέσεων κὃ. ἔτι τῶν ὅλων συστη- 
μάτων ἃ μέν ἐστι πυκνά, ἃ δὲ ἀραιά, καὶ τὰ μὲν ἀμετάβολα, 
τὰ μίαν ἔχοντα μέσην, τὰ δὲ μεταβαλλόμενα, τὰ πλείους 
ἔχοντα μέσας. καὶ τὰ μὲν διὰ τῶν ἑξῆς φθόγγων. τὰ δὲ 

δι᾿ ὑπερβατῶν μελῳδεῖται. σχήματα δ᾽ αὐτῶν ποικίλα 
ἀπὸ τῆς τῶν διαστημάτων ἡγεμονίας ἢ ποιᾶς τάξεως 
θεωρούμενα᾽ ἢ γὰρ a ἐστὶν ἡμιτόνιον ἢ β ἢ γ ἢ ὁποστον- 


οὖν. τετράχορδα μὲν οὖν ἐν ἑκάστῳ τόνῳ τυγχάνει κατὰ 
διαίρεσιν θεωρούμενα πέντε, ὑπάτων μέσων συνημμέ- 
νῶν διεζευγμένων ὑπερβολαίων, πεντάχορδα δὲ σύμ- 
φῶνα τρία, μέσων συνημμένων διεζευγμένων, ὀκτάχορδα 
δὲ δύο, συνημμένων τε καὶ διεζευγμένων. εἴδη δὲ αὐτῶν 
πλείονα, καθ᾽ ἑκάστου φθόγγου παραύξησιν λαμβανό- 
μενα. παρὰ μέντοι τοῖς παλαιοῖς τὸ μὲν διὰ τεσσάρων 
ἐκαλεῖτο συλλαβή, τὸ δὲ διὰ πέντε δι᾽ ὀξειῶν, τὸ δὲ διὰ 
πασῶν ἁρμονία, ὃ καὶ ποικίλων KAT’ εἶδος ὀνομασιῶν 
τετυχήκει᾽ τὸ μὲν γὰρ ἀπὸ ὑπάτης ὑπάτων ἐκαλεῖτο 
μιξολύδιον, τὸ δὲ ἀπὸ παρυπάτης λύδιον, τὸ δ᾽ ἀπὸ δια- 
τόνου φρύγιον, τὸ δ᾽ ἀπὸ μέσων ὑπάτης δώριον, τὸ δ᾽ ἀπὸ 
παρυπάτης ὑπολύδιον, τὸ δ᾽ ἀπὸ διατόνου ὑποφρύγιον, 

τὸ δ᾽ ἀπὸ μέσης ὑποδώριον. ἐκ δὴ τούτου φανερὸν ὡς καὶ 
ταὐτὸν ὑποθεμένοις σημεῖον πρῶτον, ἄλλοτε ἄλλῃ δυνάμει 
φθόγγου κατονομαζόμενον, ἐκ τῆς τῶν ἐφεξῆς φθόγγων 
ἀκολουθίας τὴν τῆς ἁρμονίας ποιότητα φανερὰν γενέσθαι 
συμβαίνει. περὶ μὲν οὖν συστημάτων, ἃ καὶ ἀρχὰς οἱ 
παλαιοὶ τῶν ἠθῶν ἐκάλουν, ἀρκείτω ταῦτα. 

Γένος δέ ἐστι ποιὰ τετραχόρδου διαίρεσις. γένη δὲ 
μελῳδίας γ᾽ ἁρμονία χρῶμα διάτονον, ἐκ τῆς τῶν διαστη- 
μάτων ἐγγύτητος ἢ μακρότητος λαμβάνοντα τὰς δια- 
φοράς. ἁρμονία μὲν οὖν καλεῖται τὸ τοῖς μικροτάτοις 
πλεονάσαν διαστήμασιν ἀπὸ τοῦ συνηρμόσθαι, διάτονον 
δὲ τὸ τοῖς τόνοις TAEOVACOV, ἐπειδὴ σφοδρότερον ἡ φωνὴ 
κατ᾽ αὐτὸ διατείνεται, χρῶμα δὲ τὸ δι᾿ ἡμιτονίων συν- 
τεινόμενον. ὡς γὰρ τὸ μεταξὺ λευκοῦ καὶ μέλανος χρῶμα 
καλεῖται, οὕτω καὶ τὸ διὰ μέσων ἀμφοῖν θεωρούμενον 
χρῶμα προσείρηται. τούτων δὲ ἕκαστον μελῳδεῖται, τὸ 
μὲν ἐναρμόνιον κατὰ δίεσιν καὶ δίεσιν καὶ δίτονον ἀσύν- 
θετον ἐπὶ τὸ ὀξύ, ἐπὶ δὲ τὸ βαρὺ ἐναντίως, τὸ δὲ χρῶμα 
ἐπὶ μὲν τὸ ὀξὺ κατὰ ἡμιτόνιον καὶ ἡμιτόνιον καὶ τριημι- 
τόνιον, ἐναντίως δὲ ἐπὶ τὸ βαρύ, τὸ δὲ διάτονον καθ᾽ 
ἡμιτόνιον καὶ τόνον καὶ τόνον ἐπὶ τὸ ὀξύ, ἐπὶ δὲ τὴν 
βαρύτητα ἐναντίως. τούτων δὲ φυσικώτερον μέν ἐστι τὸ 
διάτονον πᾶσι γὰρ καὶ τοῖς ἀπαιδεύτοις παντάπασι μελῳ- 
δητόν ἐστ τι, τεχνικώτερον δὲ τὸ χρῶμα παρὰ γὰρ μόνοις 
μελῳδεῖται τοῖς πεπαιδευμένοι ς, ἀκριβέστερον δὲ τὸ ἐναρ- 
LLOVLOV’ παρὰ γὰρ τοῖς ἐπιφανεστάτοις ἐν μουσικῇ τετύχηκε 
παραδοχῆς, τοῖς δὲ πολλοῖς ἐστιν ἀδύνατον: ὅθεν ἀπέγνω- 
σάν τινες τὴν κατὰ δίεσιν μελῳδίαν, διὰ τὴν αὑτῶν ἀσθέ- 
VELAV καὶ παντελῶς ἀμελῴδητον εἶναι τὸ διάστημα ὑπο- 
λαβόντες. τούτων δὲ τῶν γενῶν ἕκαστον μελῳδοῦμεν ἔν 
τε ἀγωγῇ καὶ πλοκῇ. καὶ ἀγωγὴ μέν ἐστιν, ὅτε διὰ τῶν 
ἑξῆς φθόγγων ποιούμεθα τὴν μελῳδίαν, πλοκὴ δέ, ὅτε 

διὰ τῶν καθ᾽ ὑπέρβασιν λαμβανομένων. ἔτι τῆς μελῳδίας 
ἡ μὲν εὐθεῖα καλεῖται, ἡ δὲ ἀνακάμπτουσα, ἡ δὲ περιφερής, 
εὐθεῖα μὲν ἡ ἀπὸ βαρύτητος εἰς ὀξύτητα, ἀνακάμπτουσα 
δὲ ἡ ἐναντία, περιφερὴς δὲ ἡ ἐμμετάβολος, οἷον εἴ τις κατὰ 
συναφὴν τετράχορδον ἐπιτείνας ταὐτὸν ἀνείη κατὰ διά- 
ζευξιν. πάλιν τῶν γενικῶν συστημάτων ἃ μὲν εἰς εἰδικὰ 
διαιρεῖται, ἃ δὲ οὔ. τὸ μὲν οὖν ἐναρμόνιον ἅτε δὴ ἐξ ἐλα- 


χίστων διέσεων συγκείμενον ἀδιαίρετόν ἐστι’ TO δὲ χρῶμα 
διαιρεθήσεται εἰς διαστήματα ὅσα ἂν ῥητὰ μεταξὺ τοῦ τε 
ἡμιτονίου καὶ τῆς ἐναρμονίου διέσεως εὑρίσκηται, καὶ τὸ 
διάτονον δηλαδὴ εἰς τοσαῦτα ὅσα ἂν μεταξὺ τοῦ τε ἡμι- 
τονίου καὶ τόνου ῥητὰ διαστήματα θεωρῆται. γίνεται τοί- 
νυν τοῦ μὲν χρώματος εἴδη γ, τοῦ δὲ διατόνου β, ὡς εἶναι 
τὰ πάντα τῷ ἐναρμονίῳ προστιθέμενα μελῳδιῶν εἴδη 

ἕξ, τὸ μὲν οὖν πρῶτον τὸ ἐναρμόνιον χαρακτηρίζε- 

ται ἐκ τῶν τεταρτημοριαίων διέσεων τοῦ τόνου καὶ κα- 
λεῖται ἐναρμόνιον, τὸ δὲ δεύτερον τριτημοριαίᾳ διέσει 

καὶ καλεῖται μαλακὸν χρῶμα᾽ τὸ δὲ τρίτον χαρακτηρί- 
ζεται μὲν ἐκ διέσεων ἡμιολίων τῆς ἐναρμονίου διέσεως, κα- 
λεῖται δὲ ἡμιολίου χρώματος: τὸ δὲ τέταρτον ἴδιον μὲν ἔχει 
τὴν ἐκ δυεῖν ἡμιτονίων ἀσυνθέτων τόνο υ σύστασιν, κα- 
λεῖται δὲ τονιαίου χρώματος: τὸ δὲ πέμπτον σύγκειται 

μὲν ἐξ ἡμιτονίου καὶ γ διέσεων καὶ λοιπῶν ε, καλεῖται δὲ 
μαλακοῦ διατόνου᾽ τὸ δὲ ἕκτον ἔχει μὲν ἡμιτόνιον καὶ 
τόνον καὶ τόνον, λέγεται δὲ συντόνου διατόνου. ἵνα δὲ 
δῆλον ἡ τὸ λεγόμενον, ἐπ᾿ ἀριθμῶν ποιησόμεθα τὴν διαί- 
ρεσιν, ὑποθέμενοι τὸ τετράχορδον μονάδων ἕξ. ἐναρμονίου 
διαίρεσις μη ἐναρμόνιον, κατὰ δίεσιν καὶ δίεσιν καὶ 
ditovov. μαλακο Dd χρώματος διαίρεσις ἡ ἡ μὸ μαλα- 

κοῦ χρώματος, κατὰ δίεσιν Kai δίεσιν καὶ τριημι- 

τόνιον καὶ δίεσιν. ἡμιολίου χρώματος 8 θ UB κατὰ 

δίεσιν καὶ δίεσιν ἡμιόλιον καὶ τριημιτόνιον καὶ δίεσιν᾽ 
τονιαίου χρώματος 1B 18 A μαλακοῦ διατόνου 18 τη A’ 
συντόνου διατόνου 18 Kd KS ἢ KS KO 1B ἄλλως ἡ KS KN. 
γίνονται δὲ Kai ἄλλαι τετραχορδικαὶ διαιρέσεις, αἷς καὶ 

οἱ πάνυ παλαιότατοι πρὸς τὰς ἁρμονίας κέχρηνται. ἐνίοτε 
μὲν οὖν αὗται τέλειον ὀκτάχορδον ἐπλήρουν, ἔσθ᾽ ὅπη δὲ 
καὶ μεῖζον ἑξατόνου σύστημα, πολλάκις δὲ καὶ ἔλαττον᾽ 
οὐδὲ γὰρ πάντας παρελάμβανον ἀξὶ τοὺς φθόγγους᾽ τὴν 
δὲ αἰτίαν ὕστερον λέξομεν. τὸ μὲν οὖν λύδιον σύστημα 
συνετίθεσαν ἐκ διέσεως καὶ διτόνου καὶ τόνου καὶ διέ- 
σεῶς καὶ διέσεως καὶ διτόνου καὶ διέσεως καὶ τοῦτο μὲν 
ἦν τέλειον σύστημ. α, τὸ δὲ δώριον ἐκ τόνου καὶ διέσεως 
καὶ διέσεως καὶ διτόνου καὶ τόνου καὶ SIEGEMS καὶ διέσεως 
καὶ διτόνου ἦν δὲ τοῦτο τόνῳ τοῦ διὰ πασῶν ὑπερέχον, 
τὸ δὲ φρύγιον ἐκ τόνου καὶ διέσεως καὶ SIEGES καὶ δι- 
τόνου καὶ τόνου καὶ διέσεως καὶ διέσεως καὶ τόνου ἦν δὲ 
καὶ τοῦτο τέλειον διὰ πασῶν ΄ τὸ δὲ ἰάστιον συνετίθεσαν 
ἐκ διέσεως καὶ διέσεως καὶ διτόνου καὶ τριημιτονίου καὶ 
τόνου ἦν δὲ τοῦτο τοῦ διὰ πασῶν ἐλλεῖπον τόν ῳ, τὸ δὲ 
μιξολύδιον ἐκ δύο διέσεων κατὰ τὸ ἑξῆς κειμένων καὶ 
τόνου καὶ τόνου καὶ διέσεως καὶ διέσεω ς καὶ τριῶν 
τόνων ἦν δὲ καὶ τοῦτο τέλειον σύστημ. α΄ τὸ δὲ λεγό- 
μενον σύντονον λύδιον ἦν δίεσις καὶ δίεσις καὶ δίτονον 
καὶ τριημιτόνιον. δίεσιν δὲ νῦν ἐπὶ πάντων ἀκουστέον 

τὴν ἐναρμόνιον. σαφηνείας δὲ ἕνεκεν καὶ διάγραμμα 

τῶν συστημάτων ὑπογεγράφθω. τούτων δὴ καὶ ὁ θεῖος 
Πλάτων ἐν τῇ Πολιτείᾳ μνημονεύει λέγων θρηνώδεις 

μὲν εἶναι τήν τε μιξολυδιστὶ καὶ τὴν συντονολυδιστί, συμ- 


ποτικὰς δὲ καὶ λίαν ἀνειμένας τήν τε ἰαστὶ καὶ λυδιστί. καὶ 
μετὰ ταῦτα ἐπιφέρει λέγων ᾿ κινδυνεύει 

σοι δωριστὶ λελεῖφθαι καὶ φρυγιστί. τοιαύτας γὰρ ἐποι- 
ODVTO τῶν ἁρμονιῶν τὰς ἐκθέσεις πρὸς τὰ προκείμενα τῶν 
ἠθῶν τὰς τῶν φθόγγων ποιότητας ἁρμοττόμενοι. περὶ μὲν 
οὖν τούτων ὕστερον ἀκριβῶς ἐροῦμεν. 

Τανῦν δὲ περὶ τόνων λέγωμεν. τόνον δὴ κατὰ μουσικὴν 
καλοῦμεν τριχῶς᾽ ἢ γὰρ ὅπερ τὴν τάσιν, ἢ μέγεθος ποιὸν 
φωνῆς, οἷον ᾧ τὸ διὰ ε τοῦ διὰ ὃ ὑπερέχει, ἢ τρόπον συ- 
στηματικόν, οἷον λύδιον ἢ φρύγιον: περὶ οὗ νῦν πρόκειται 
λέγειν. τόνοι δὲ εἰσὶ κατὰ μὲν Ἀριστόξενον τρεισκαίδε- 

κα, ὧν οἱ προσλαμβανόμενοι περιέχονται τῷ διὰ πασῶν, 
κατὰ δὲ τοὺς νεωτέρους πεντεκαίδεκα, ὧν οἱ μὲν προς- 
λαμβανόμενοι περιέχονται τῷ διὰ πασῶν καὶ τόνῳ τοῦ 
κατὰ διάζευξιν ἐφαπτόμενοι. ὀνομάζει δ᾽ αὐτοὺς οὕτως 
Ἀριστόξενος: ὑποδώριος᾽ ὑποφρύγιοι δύο, ὁ μὲν βαρύς, 

ὃς καὶ ὑποιάστιος καλεῖται, ὁ δὲ ὀξύς" ὑπολύδιοι δύο, ὁ 

μὲν βαρύς, ὃς καὶ ὑποαιόλιος, ὁ δὲ ὀξύς: δώριος εἷς" φρύ- 
ylot δύο, ὁ μὲν βαρύς, ὃς καὶ ἰάστιος, ὁ δὲ ὀξύς" λύδιοι 

δύο, ὁ μὲν βαρύς, ὃς νῦν αἰόλιος, ὁ δὲ ὀξύς. μιξολύδιοι δύο, 
ὁ μὲν βαρύς, ὃς νῦν ὑπερδώριος, ὁ δὲ ὀξύς, ὃς νῦν ὑπερ- 
τάστιος᾽ ὑπερμιξολύδιος εἷς, ὃς καὶ ὑπερφρύγιος. τούτοις 
ὑπὸ τῶν νεωτέρων προστέθεινται ὅ τε ὑπεραιόλιος καὶ ὁ 
ὑπερλύδιος, ὅπως γ᾽ ἂν ἕκαστος βαρύτητά τε ἔχοι καὶ με- 
σότητα καὶ ὀξύτητα. ἕκαστος δ᾽ ἂν αὐτῶν ἡμιτονίῳ μὲν 
ὑπερέξει τοῦ προτέρου ἀπὸ τοῦ βαρυτάτου βουλομένων ἄρ- 
χεσθαι, ἡμιτονίῳ δὲ ἐλάττων ἔσται, εἴ γε τὴν ἀρχὴν ἀπὸ 

τοῦ ὀξυτάτου ποιησόμεθα. περιέχονται μὲν οὖν αὐτῶν, ὡς 
ἔφην, οἱ προσλαμβανόμενοι τῷ διὰ πασῶν καὶ τόνῳ. λαμ- 
βάνοιντο δ᾽ ἂν διὰ τοῦτο καὶ διὰ συμφωνιῶν᾽ ἀρξάμενος 
γὰρ ἀπὸ τοῦ βαρυτάτου καὶ βουλόμενος ἐπιτείνειν καὶ πάλιν 
ἀνιέναι κατὰ ποικίλα διαστήματα πάντως ἑνός τινος αὐτῶν 
ἐφάψομαι προσλαμβανομένου. τούτων δὲ οἱ μὲν μελῳδοῦν- 
ται διόλου, οἱ δὲ οὐχί. ὁ μὲν οὖν δώριος σύμπας μελῳδεῖ- 
ται διὰ τὸ μέχρι TOV 18 τόνων τὴν φωνὴν ἡμῖν ὑπηρετεῖσθαι 
καὶ διὰ τὸ μέσον αὐτοῦ τὸν προσλαμβανόμενον τοῦ διὰ 
πασῶν εἶναι ὑποδωρίου: τῶν δὲ λοιπῶν οἱ μὲν βαρύτεροι 
τοῦ δωρίου μέχρι τοῦ συμφωνοῦντος φθόγγου * * * τῇ 
νήτῃ τῶν ὑπερβολαίων. οὕτως οὖν καὶ τὰς φδὰς ἢ τὰ 

κῶλα τοῖς τρόποις συστησόμεθα, εἰ τὸν κοιλότατον τῶν 
φθόγγων τοῦ συστήματος ἑνὶ τῶν προσλαμβανομένων 
ὑποβάλλοιμεν καὶ τὰ ἀπὸ τούτου μελῳδοίημεν ἐπὶ τὸ 


βάρος. εἰ μὲν γὰρ μὴ δυνηθείημεν ἀνιέναι περαιτέρω, 
δώριος ἔσται διὰ τὸ τὸν πρῶτον ἀκουστὸν φθόγγον δω- 
ρίου προσλαμβανομένῳ ὡρίσθαι: εἰ δὲ ἐξακούοιτο, θεω- 
ρῆσαι πειρασόμεθα πόσῳ τοῦ δωρίου προσλαμβανομένου, 
τουτέστι τοῦ τῇ φύσει βαρυτάτου, τὴν ὑπεροχὴν ἔχει, 
κἀκεῖνος ἡμῖν ὁ τρόπος ὁρισθήσεται ὃς ὑπερέχει τοῦ δω- 
ρίου προσλαμβανομένου τοσούτῳ ὅσῳ καὶ τοῦ μέλους 

ὁ κοιλότατος φθόγγος τοῦ τῇ φύσει κοιλοτάτου μείζων 
ἐθεωρήθη. εἰ δ᾽ ὁ βαρύτατος τῆς φδῆς φθόγγος ὑπερεκ- 
πίπτει τοῦ δωρίου τὸ διὰ πασῶν ὀξὺς ὑπάρχων, ληψό- 
μεθα μὲν αὐτοῦ τὸ διὰ πασῶν ἐπὶ τὸ βάρος, τῇ δὲ προ- 
εἰρημένῃ χρησάμενοι μεθόδῳ τὴν ἁρμονίαν αὐτὴν οὐ δυς- 
χερῶς ἐκληψόμεθα. 

Μεταβολὴ δέ ἐστιν ἀλλοίωσις τοῦ ὑποκειμένου συ- 
στήματος καὶ τοῦ τῆς φωνῆς χαρακτῆρος: εἰ γὰρ ἑκάστῳ 
συστήματι καὶ ποιός τις ἐπακολουθεῖ τῆς φωνῆς τύπος, 
δῆλον ὡς ἅμα ταῖς ἁρμονίαις καὶ τὸ τοῦ μέλους εἶδος 
ἀλλοιωθήσεται. μεταβολαὶ δὲ ἐν τοῖς τόνοις γίνονται ποι- 
κίλαι καθ᾽ ἕκαστον τῶν διαστημάτων τῶν τε συνθέτων καὶ 
ἀσυνθέτων, ἀλλ᾽ αἱ μὲν ἐκ συμφώνων λαμβανόμεναι δια- 
στημάτων χαριέστεραι, αἱ δὲ λοιπαὶ τούτων οὐ πάνυ᾽ 

ὧν καὶ τὰ σχήματα καὶ τὰς πλοκὰς δυνατὸν θεωρεῖν κατὰ 
τόνον ἢ ἡμιτόνιον ἀπὸ φθόγγου μεταβάλλοντα καὶ ὅλως 
κατὰ πᾶν ἤτοι περισσὸν ἢ ἄρτιον διάστημα καὶ ἢ ἀνιέντα 
ἢ ἐπιτείνοντα. γίνονται δ᾽ αὐτῶν καὶ κατὰ τετράχορδα 
κοινωνίαι: οἱ μὲν γὰρ ἡμιτονίῳ ἀλλήλων ὑπερέχουσιν, 

οἱ δὲ τόνῳ, οἱ δὲ τοῖς τούτων μείζοσι διαστήμασιν, ὥστε 
συμβαίνειν τὰς τοῦ κοιλοτέρου μέσας ὑπάτας γίνεσθαι 
τοῦ ὀξυτέρου ἢ ἀνάπαλιν, καὶ κατὰ τὸ ἑξῆς ὁμοίως. 

Εἰσὶ δὲ τῷ γένει τόνοι γ᾽ δώριος φρύγιος λύδιος. τούτων 

ὁ μὲν δώριος πρὸς τὰ βαρύτερα τῆς φωνῆς ἐνεργήματα 
χρήσιμος, ὁ δὲ λύδιος πρὸς τὰ ὀξύτερα, ὁ δὲ φρύγιος πρὸς 
τὰ μέσα. οἱ δὲ λοιποὶ μᾶλλον ἐν ταῖς ὀργανικαῖς θεὼ- 
ροῦνται συνθέσεσιν᾽ ἐκεῖνα γὰρ ἐν μηκίστοις ἐξείργασται 
συστήμασιν. τῶν δὲ τόνων πάντων ἐκ τῆς TOV KO γραμμάτων 
τάξεως ἀνάπαλιν συγκειμένων τοῦ μὲν βαρυτάτου πάντων 
ὑποδωρίου τόνον ἐπὶ τὸ βάρος ἀνέντες τὸ λαμβάνομεν 
ἀρχὴν τῶν σημείων, ἔπειτα τὸ μετὰ τοῦτο, ἐν μὲν ἁρμονίᾳ 
διέσεως ἐπέχον λόγον, ἐν δὲ χρώματι καὶ διατόνῳ ἡμι- 
τονίου, εἶτα τὸ μετὰ τοῦτο: εἶτα τὸ τέταρτον τόνον ἐπ- 
ἐχειν ὁριζόμεθα: καὶ τοῦτο ἀρχὴν τοῦ κοιλοτάτου τῶν 
τρόπων ποιησάμενοι, πάλιν ἡμιτόνιον ἐπιτείναντες τοῦ 
μετ᾽ αὐτὸν τάττομεν τὸν προσλαμβανόμενον, καὶ τοὺς ἑξῆς 
ταῖς αὐταῖς ὑπεροχαῖς συντιθέντες τὸν τῶν τε τρόπων 
πληροῦμεν ἀριθμόν. ὑπόκειται δὲ ἡ καθ᾽ ἡμιτόνιον τῶν 
στοιχείων ἔκθεσις καὶ ἡ κατὰ τόνον καὶ λοιπὸν οἱ ἐκ 
τούτων τρόποι: διπλῆ δὲ ἡ ἔκθεσις τῶν σημείων γέγονεν 
ἡμῖν, ἵν᾽ ἐκ τῆς τῶν κάτω γραφομένων ὁμοιότητος τὴν 
τῶν ἄνω θεωρῶμεν ἀκολουθίαν, καὶ ὅπως τοῖς μὲν κάτω 
τὰ κῶλα καὶ τὰ ἐν ταῖς φδαῖς μεσαυλικὰ ἢ ψιλὰ κρούματα, 
τοῖς δὲ ἄνω τὰς φδὰς χαρακτηρίζωμεν, καὶ ὅπως τὰ 

κατὰ μουσικὴν ἀπόρρητα συγκρύπτωμεν εὐκόλως, ἀντὶ 


TOV ἐν χρήσει γραμμάτων τ ἃ κατὰ τὴν τονικὴν ἔκ- 
θεσιν ὑπογεγραμμένα κατατάττοντες. πτέρυγι δὲ τὸ διά- 
γράμμα τῶν τρόπων γίνεται παραπλήσιον, τὰς ὑπεροχὰς 
ἃς ἔχουσιν οἱ τόνοι πρὸς ἀλλήλους ἀναδιδάσκον᾽ ἐκτέ- 
θεινται δὲ οὗτοι κατὰ τὰ γ γένη καὶ τὰς συμφωνίας περι- 
ἔχοντες" συμφωνία δέ ἐστιν ὅταν δύο στοιχείων κατὰ τὸ 
ἐναρμόνιον δύο διαστήματα περιεχόντων θάτερον τούτων 
ἐν ἄλλῳ γένει μόνον τὰ δύο συναφθέντα σημαίνῃ. 

Ῥητέον λοιπὸν περὶ ἐκλύσεως σπονδειασμοῦ TE καὶ 
ἐκβολῆς: καὶ γὰρ τούτων τῶν διαστημάτων ἡ χρεία πρὸς 
τὰς διαφορὰς τῶν ἁρμονιῶν παρείληπτο τοῖς παλαιοῖς. 
ἔκλυσις μὲν οὖν ἐκαλεῖτο τριῶν διέσεων ἀσυνθέτων ἄνεσις, 
σπονδειασμὸς δὲ ἡ ταὐτοῦ διαστήματος ἐπίτασις, ἐκβολὴ 
δὲ € διέσεων ἐπίτασις" ταῦτα δὲ καὶ πάθη τῶν διαστη- 
μάτων διὰ τὸ σπάνιον τῆς χρήσεως προσηγορεύετο. 
Μέλος δέ ἐστι τέλειον μὲν τὸ ἔκ τε ἁρμονίας καὶ 

ῥυθμοῦ καὶ λέξεως συνεστηκός, ἰδιαίτερον δέ, ὡς ἐν ἁρμονι- 
KT], πλοκὴ φθόγγων ἀνομοίων ὀξύτητι καὶ βαρύτητι. μελο- 
ποιία δὲ δύναμις κατασκευαστικὴ μέλους᾽ ταύτης δὲ ἡ 
μὲν ὑπατοειδής ἐστιν, ἡ δὲ μεσοειδής, ἡ δὲ νητοειδὴς 
κατὰ τὰς προειρημένας ἡμῖν περὶ φωνῆς ἰδιότητας" 

μέρη δὲ αὐτῆς λῆψις μίξις χρῆσις" λῆψις μέν, δι᾽ ἧς εὑρί- 
OKEL τῷ μουσικῷ περιγίνεται ἀπὸ ποίου τόπου τῆς φωνῆς 
τὸ σύστημα ποιητέον, πότερον ὑπατοειδοῦς ἢ τῶν λοιπῶν 
τινος’ μίξις δέ, δι᾿ ἧς ἤτοι τοὺς φθόγγους ἀλλήλοις ἢ τοὺς 
τόπους τῆς φωνῆς ἁρμόζομεν ἢ γένη μελῳδίας ἢ τρόπων 
συστήματα. χρῆσις δὲ ἡ ποιὰ τῆς μελῳδίας ἀπεργασία. 
ταύτης δὲ πάλιν εἴδη γ, ἀγωγή πεττεία πλοκή. ἀγωγῆς 

μὲν οὖν εἴδη γ, εὐθεῖα ἀνακάμπτουσα περιφερής εὐθεῖα 
μὲν οὖν ἐστιν ἡ διὰ τῶν ἑξῆς φθόγγων τὴν ἐπίτασιν ποιου- 
μένη, ἀνακάμπτουσα δὲ ἡ διὰ τῶν ἑπομένων ἀποτελοῦσα 
τὴν βαρύτητα, περιφερὴς δὲ ἡ κατὰ συνημμένων μὲν ἐπι- 
τείνουσα, κατὰ διεζευγμένων δ᾽ ἀνιεῖσα, ἢ ἐναντίως: αὕτη 
δὲ κἀν ταῖς μεταβολαῖς θεωρεῖται. πλοκὴ δέ ἐστιν ἡ διὰ 
τῶν ὑπερβατῶν διαστημάτων ἢ φθόγγων δύο ἢ καὶ 
πλειόνων ἕνα προϊεμένη τόνον, ἤτοι τὰ βαρέα τούτων ἢ 
τὰ ὀξύτερα προτάττουσα καὶ τὸ μέλος ἀπεργαζομένη. 
πεττεία δέ, ἦ γινώσκομεν τίνας μὲν τῶν φθόγγων ἀφε- 
τέον, τίνας δὲ παραληπτέον καὶ ὁσάκις ἕκαστον αὐτῶν, 
ἀπὸ τίνος τε ἀρκτέον καὶ εἰς ὃν καταληκτέον᾽ αὕτη δὲ 

καὶ τοῦ ἤθους γίνεται παραστατική. διαφέρει δὲ μελοποιία 
μελῳδίας" ἡ μὲν γὰρ ἀπαγγελία μέλους ἐστίν, ἡ δὲ ἕξις 
ποιητική. τρόποι δὲ μελοποιίας γένει μὲν γ᾽ διθυραμ- 
βικὸς νομικὸς τραγικός. ὁ μὲν οὖν νομικὸς τρόπος ἐστὶ 
νητοειδής, ὁ δὲ διθυραμβικὸς μεσοειδής, ὁ δὲ τραγικὸς 
ὑπατοειδής᾽ εἴδει δὲ εὑρίσκονται πλείους, οὺς δυνατὸν 

δι᾿ ὁμοιότητα τοῖς γενικοῖς ὑποβάλλειν: ἐρωτικοί τε γὰρ 
καλοῦνταί τινες, ὧν ἴδιοι ἐπιθαλάμιοι, καὶ κωμικοὶ καὶ 
ἐγκωμιαστικοί. τρόποι δὲ λέγονται διὰ τὸ συνεμφαίνειν 
πῶς τὸ ἦθος κατὰ τὰ μέλη τῆς διανοίας. διαφέρουσι δ᾽ 
ἀλλήλων αἱ μελοποιίαι: γένει, ὡς ἐναρμόνιος χρωματικὴ 
διάτονος᾽ συστήματι, ὡς ὑπατοειδὴς μεσοειδὴς νητοξιδής" 
τόνῳ, ὡς δώριος φρύγιος᾽ τρόπῳ νομικῷ διθυραμβικῷ᾽ 
ἤθει, ὥς φαμεν τὴν μὲν συσταλτικήν, δι᾽ ἧς πάθη λυπηρὰ 
κινοῦμεν, τὴν δὲ διαστατικήν, δι᾽ ἧς τὸν θυμὸν ἐξεγείρο- 
μὲν, τὴν δὲ μέσην, δι᾽ ἧς εἰς ἠρεμίαν τὴν ψυχὴν περι- 
άγομεν. ἤθη δὲ ταῦτα ἐκαλεῖτο, ἐπειδήπερ τὰ τῆς ψυ- 

χῆς καταστήματα διὰ τούτων πρῶτον ἐθεωρεῖτό τε καὶ 


διωρθοῦτο. GAA’ οὐκ EK μόνων: ἀλλὰ γὰρ ταῦτα μὲν 

ὡς μέρη συνεργεῖ πρὸς τὴν θεραπείαν τῶν παθῶν, τὸ 

δὲ τέλειον ἦν μέλος τὸ καὶ τὴν παιδείαν ἀνελλιπῆ προς- 
άγον. ὡς γὰρ ἐπὶ τῶν ἰατρικῶν φαρμάκων οὐ μία τις 

ὕλη πέφυκεν ἰᾶσθαι τὰ πεπονθότα τοῦ σώματος, ἡ δ᾽ ἐκ 
πλειόνων σύμμικτος ἐντελῆ ποιεῖ τὴν ὄνησιν, οὕτω δὲ 
κἀνθάδε σμικρὸν μὲν ἡ μελῳδία πρὸς κατόρθωσιν, τὸ 

δ᾽ ἐξ ἁπάντων τῶν μερῶν συμπληρωθὲν αὐταρκέστατον. 

ὁ μὲν οὖν ἁρμονικὸς τῆς μουσικῆς τρόπος ἀρκούντως ἂν 
ἡμῖν éyov μεταβῶμεν δὲ λοιπὸν ἐπὶ τὴν ῥυθμικὴν θεωρίαν. 
Ῥυθμὸς τοίνυν καλεῖται τριχῶς λέγεται γὰρ ἐπί 

TE τῶν ἀκινήτων σωμάτων ὥς φαμεν εὔρυθμον ἀνδριάντ α 
κἀπὶ πάντων τῶν κινουμένων οὕτως γάρ φαμεν εὐρύθμως 
τινὰ βαδίζειν καὶ ἰδίως ἐπὶ φωνῆς: περὶ οὗ νῦν πρόκειται 
λέγειν. 

Ῥυθμὸς τοίνυν ἐστὶ σύστημα ἐκ χρόνων κατά τινα τάξιν 
συγκειμένων: καὶ τὰ τούτων πάθη καλοῦμεν ἄρσιν καὶ 
θέσιν, ψόφον καὶ ἠρεμίαν. καθόλου γὰρ τῶν φθόγγων διὰ 
τὴν ὁμοιότητα τῆς κινήσεως ἀνέμφατον τὴν μέλους ποιου- 
μένων πλοκὴν καὶ ἐς πλάνην ἀγόντων τὴν διάνοιαν τὰ τοῦ 
ῥυθμοῦ μέρη τὴν δύναμιν τῆς μελῳδίας ἐναργῆ καθίστησι, 
παρὰ μέρος μέν, τεταγμένως δὲ κινοῦντα τὴν διάνοιαν. 
ἄρσις μὲν οὖν ἐστι φορὰ μέρους σώματος ἐπὶ τὸ ἄνω, θέσις 
δὲ ἐπὶ τὸ κάτω ταὐτοῦ μέρους. ῥυθμικὴ δέ ἐστιν ἐπιστήμη 
τῆς τῶν προειρημένων χρήσεως. 

Πᾶς μὲν οὖν ῥυθμὸς τρισὶ τούτοις αἰσθητηρίοις νοεῖται: 
ὄψει, ὡς ἐν ὀρχήσει᾽ ἀκοῇ, ὡς ἐν μέλει" ἁφῇ, ὡς οἱ τῶν 
ἀρτηριῶν σφυγμοί: ὁ δὲ κατὰ μουσικὴν ὑπὸ δυεῖν, ὄψεώς 
τε καὶ ἀκοῆς. ῥυθμίζεται δὲ ἐν μουσικῇ κίνησις σώμα- 
τος, μελῳδία, λέξις. τούτων δὲ ἕκαστον καὶ καθ᾽ αὑτὸ 
θεωρεῖται καὶ μετὰ τῶν λοιπῶν, ἰδίᾳ τε ἑκατέρου καὶ 
ἀμφοῖν ἅμα. μέλος μὲν γὰρ νοεῖται καθ᾽ αὑτὸ μὲν ἐν τοῖς 
διαγράμμασι καὶ ταῖς ἀτάκτοις μελῳδίαις, μετὰ δὲ ῥυθ- 
μοῦ μόνου, ὡς ἐπὶ τῶν κρουμάτων καὶ κώλων, μετὰ δὲ 
λέξεως μόνης ἐπὶ τῶν καλουμένων κεχυμένων ἀσμάτων᾽ 
ῥυθμὸς δὲ καθ᾽ αὑτὸν μὲν ἐπὶ ψιλῆς ὀρχήσεως, μετὰ δὲ 
μέλους ἐν κώλοις, μετὰ δὲ λέξεως μόνης ἐπὶ τῶν ποιη- 
μάτων μετὰ πεπλασμένης ὑποκρίσεως, οἷον τῶν Σωτάδου 
καί τινῶν τοιούτων᾽ λέξις δ᾽ ὅπως μεθ᾽ ἑκατέρου θεωρεῖ- 
ται, προείπομεν. ταῦτα δὲ σύμπαντα μιγνύμενα τὴν 

φδὴν ποιεῖ. διαιρεῖται δὲ ὁ ῥυθμὸς ἐν μὲν λέξει ταῖς συλλα- 
βαῖς, ἐν δὲ μέλει τοῖς λόγοις τῶν ἄρσεων πρὸς τὰς θέσεις, 
ἐν δὲ κινήσει τοῖς τε σχήμασι καὶ τοῖς τούτων πέρασιν, ἃ 
δὴ καὶ σημεῖα καλεῖται. 

Μέρη δὲ ῥυθμικῆς πέντε᾽ διαλαμβάνομεν γὰρ περὶ πρώ- 
τῶν χρόνων, περὶ γενῶν ποδικῶν, περὶ ἀγωγῆς ῥυθμικῆς, 
περὶ μεταβολῶν, περὶ ῥυθμοποιίας. 

Πρῶτος μὲν οὖν ἐστι χρόνος ἄτομος καὶ ἐλάχιστος, 

ὃς καὶ σημεῖον καλεῖται. ἐλάχιστον δὲ καλῶ τὸν ὡς πρὸς 
ἡμᾶς, ὅς ἐστι πρῶτος καταληπτὸς αἰσθήσει. σημεῖον δὲ 
καλεῖται διὰ τὸ ἀμερὴς εἶναι, καθὸ καὶ οἱ γεωμέτραι 

τὸ παρὰ σφίσιν ἀμερὲς σημεῖον προσηγόρευσαν. οὗτος 


δὲ ὁ ἀμερὴς μονάδος οἱονεὶ χώραν Eyer θεωρεῖται yap 

ἐν μὲν λέξει περὶ συλλαβήν, ἐν δὲ μέλει περὶ φθόγγον 

ἢ περὶ ἕν διάστημα, ἐν δὲ κινήσει σώματος περὶ ἕν σχῆμα. 
λέγεται δὲ οὗτος πρῶτος ὡς πρὸς τὴν ἑκάστου κίνησιν 
τῶν μελῳδούντων καὶ ὡς πρὸς τὴν τῶν λοιπῶν φθόγγων 
σύγκρισιν. πολλαχῶς γὰρ ἂν ἕνα αὐτῶν ἕκαστος ἡμῶν 
προενέγκαιτο πρὶν εἰς τὸ τῶν δυεῖν διαστημάτων ἐμπεσεῖν 
μέγεθος: ἐκ δὲ τοῦ τῶν ἑξῆς μεγέθους, ὡς ἔφην, ἀκρι- 
βέστερον συνορᾶται. 

Σύνθετος δέ ἐστι χρόνος ὁ διαιρεῖσθαι δυνάμενος. τούτων 
δὲ ὁ μὲν διπλασίων ἐστὶ τοῦ πρώτου, ὁ δὲ τριπλασίων, 

ὁ δὲ τετραπλασίων᾽ μέχρι γὰρ τετράδος προῆλθεν ὁ 
ῥυθμικὸς χρόνος καὶ γὰρ ἀναλογεῖ τῷ πλήθει τῶν τοῦ 
τόνου διέσεων καὶ πρὸς τὴν διαστηματικὴν φωνὴν ἐκ 
φύσεως ἔχει. τούτων δὴ τῶν χρόνων οἱ μὲν ἔρρυθμοι λέ- 
yovtat, οἱ δὲ ἄρρυθμοι, οἱ δὲ ῥυθμοειδεῖς, ἔρρυθμοι μὲν 

οἱ ἔν τινι λόγῳ πρὸς ἀλλήλους σῴζοντες τάξιν, οἷον 
διπλασίονι ἡμιολίῳ τοῖς τοιούτοις λόγος γάρ ἐστι δύο 
μεγεθῶν ὁμοίων ἡ πρὸς ἄλληλα σχέσι ς, ἄρρυθμοι δὲ οἱ 
παντελῶς ἄτακτοι καὶ ἀλόγως συνειρόμενοι, ῥυθμοειδεῖς δ᾽ 
οἱ μεταξὺ τούτων καὶ πῇ μὲν τῆ ς τάξεως τῶν ἐρρύθ- 
μῶν, πῇ δὲ τῆς ταραχῆς τῶν ἀρρύθμων μετειληφότες. 
τούτων δὲ οἱ μὲν στρογγύλοι καλοῦνται οἱ μᾶλλον τοῦ 
δέοντος ἐπιτρέχοντες, οἱ δὲ περίπλεῳ οἱ πλέον ἢ δεῖ τὴν 
βραδυτῆτα διὰ συνθέτων φθόγγων ποιούμενοι. ἔτι τῶν χρό- 
νῶν οἱ μὲν ἁπλοῖ, οἱ δὲ πολλαπλοῖ, οἱ καὶ ποδικοὶ καλοῦνται. 
Ποὺς μὲν οὖν ἐστι μέρος τοῦ παντὸς ῥυθμοῦ δι᾽ οὗ τὸν 
ὅλον καταλαμβάνομεν: τούτου δὲ μέρη δύο, ἄρσις καὶ θέσις. 
διαφοραὶ δὲ ποδῶν ἑπτά: κατὰ μέγεθος, ὡς οἱ τρίσημοι 
τῶν δισήμων διενηνόχασι: κατὰ γένος, ὡς ἡμιολίου καὶ 
διπλασίονος᾽ συνθέσει, ἦ τοὺς μὲν ἁπλοῦς εἶναι συμ- 
βέβηκεν, ὡς τοὺς δισήμους, τοὺς δὲ συνθέτους, ὡς τοὺς 
δωδεκασήμους ἁπλοῖ μὲν γάρ εἰσιν οἱ εἰς χρόνους διαιρού- 
μδνοι, σύνθετοι δὲ οἱ καὶ εἰς πόδας ἀναλυόμενο τι’ τετάρτη 
ἡ τῶν ῥητῶν, ὧν μέλλομεν λόγον εἰπεῖν τῆς ἄρσεως πρὸς 
τὴν θέσιν, καὶ ἀλόγων, ὧν οὐκ ἔχομεν διόλου τὸν λόγον 
τὸν αὐτὸν τῶν χρονικῶν μερῶν εἰπεῖν πρὸς ἄλληλα" 
πέμπτη δέ ἐστιν ἡ κατὰ διαίρεσιν ποιάν, ὅτε ποικίλως 
διαιρουμένων τῶν συνθέτων ποικίλους τοὺς ἁπλοῦς γί- 
νεσθαι συμβαίνει’ ἕκτη ἡ κατὰ τὸ σχῆμα τὸ ἐκ τῆς διαιρέ- 
σεῶς ἀποτελούμενον. ἑβδόμη ἡ κατὰ ἀντίθεσιν, ὅταν δύο 
ποδῶν λαμβανομένων ὁ μὲν ἔχῃ τὸν μείζονα χρόνον καθη- 
γούμενον, ἑπόμενον δὲ τὸν ἐλάττονα, ὁ δὲ ἐναντίως. 

Γένη τοίνυν ἐστὶ ῥυθμικὰ τρία, τὸ ἴσον, τὸ ἡμιόλιον, 

τὸ διπλάσιον προστιθέασι δέ τινες καὶ τὸ ἐπίτριτον, ἀπὸ 
τοῦ μεγέθους τῶν χρόνων συνιστάμενα: ὁ μὲν γὰρ εἷς 
ἑαυτῷ συγκρινόμενος τὸν τῆς ἰσότητος γεννᾷ λόγον, ὁ 

δὲ β πρὸς τὸν ἕνα TOV διπλασίω, ὁ δὲ γ πρὸς τὸν B τὸν 
ἡμιόλιον, ὁ δὲ ὃ πρὸς τὸν γ τὸν ἐπίτριτον. τὸ μὲν οὖν ἴσον 
ἄρχεται μὲν ἀπὸ δισήμου, πληροῦται δὲ ἕως ἑκκαιδεκα- 
σήμου διὰ τὸ ἐξασθενεῖν ἡμᾶς τοὺς μείζους τοῦ τοιούτου 
γένους διαγινώσκειν ῥυθμούς: τὸ δὲ διπλάσιον ἄρχεται 


μὲν ἀπὸ τρισήμου, περαιοῦται δὲ EMS ὀκτωκαιδεκασή- 
μου’ οὐκέτι γὰρ τῆς τοῦ τοιούτου ῥυθμοῦ φύσεως ἀντι- 
λαμβανόμεθα: τὸ δὲ ἡμιόλιον ἄρχεται μὲν ἀπὸ πεντα- 
σήμου, πληροῦται δὲ ἕως πεντεκαιξεξικοσασήμου᾽ μέχρι 
γὰρ τοσούτου τὸν τοιοῦτον ῥυθμὸν τὸ αἰσθητήριον κατα- 
λαμβάνει: τὸ δ᾽ ἐπίτριτον ἄρχεται μὲν ἀπὸ ἑπτασήμου, 
γίνεται δὲ ἕως τεσσαρεσκαιδεκασήμου᾽ σπάνιος δὲ ἡ 
χρῆσις αὐτοῦ. ἔστι δὲ καὶ ἄλλα γένη ἅπερ ἄλογα καλεῖται, 
οὐχὶ τῷ μηδένα λόγον ἔχειν ἀλλὰ τῷ μηδενὶ τῶν προ- 
κειμένων λόγων οἰκείως ἔχειν, κατὰ ἀριθμοὺς δὲ μᾶλλον 
ἢ κατὰ εἴδη ῥυθμικὰ σῴζειν τὰς ἀναλογίας. 

Τῶν ῥυθμῶν τοίνυν οἱ μέν εἰσι σύνθετοι, οἱ δὲ ἀσύν- 
θετοι, οἱ δὲ μικτο {, σύνθετοι μὲν οἱ ἐκ δύο γενῶν ἢ καὶ 
πλειόνων συνεστῶτες, ὡς οἱ δωδεκάσημοι, ἀσύνθετοι δὲ 
οἱ ἑνὶ γένει ποδικῷ χρώμενοι, ὡς οἱ τετράσημοι, μικτοὶ δὲ 
οἱ ποτὲ μὲν εἰς χρόνους, ποτὲ δὲ εἰς ῥυθμοὺς ἀναλυόμενοι, 
ὡς οἱ ἑξάσημοι. τῶν δὲ συνθέτων οἱ μέν εἰσι κατὰ συζυ- 
γίαν, οἱ δὲ κατὰ περίοδον. κατὰ συζυγίαν μὲν οὖν ἐστι δύο 
ποδῶν ἁπλῶν καὶ ἀνομοίων σύνθεσις, περίοδος δὲ πλειόνων. 
Τῶν δὲ ποδικῶν γενῶν πρῶτόν ἐστι διὰ τὴν ἰσό- 

τῆτα τὸ δακτυλικόν, περὶ οὗ πρῶτον λέγωμεν. ἐν TH δακ- 
τυλικῷ γένει ἀσύνθετοι μέν εἰσι ῥυθμοὶ EF ἁπλοῦς προ- 
κελευματικὸς ἐκ βραχείας θέσεως καὶ βραχείας ἄρσεως, 
προκελευματικὸς διπλοῦς ἐκ δύο βραχειῶν ἐπὶ θέσιν καὶ 
δύο βραχειῶν ἐπ᾽ ἄρσιν καὶ ἀνάπαλιν, ἀνάπαιστος ἀπὸ 
μείζονος ἐκ μακρᾶς θέσεως καὶ δύο βραχειῶν ἄρσεων, 
ἀνάπαιστος ἀπ᾽ ἐλάσσονος ἐκ δύο βραχειῶν ἄρσεων καὶ 
μακρᾶς θέσεως, ἁπλοῦς σπονδεῖος ἐκ μακρᾶς θέσεω ς 
καὶ μακρᾶς ἄρσεως, σπονδεῖος μείζων, ὁ καὶ διπλοῦς, ἐκ 
τετρασήμου θέσεως καὶ τετρασήμου ἄρσεως: κατὰ δὲ 
συζυγίαν γίνονται ῥυθμοὶ δύο, ὧν ὁ μὲν ἀπὸ μείζονος ἰωνι- 
κός, ὁ δ᾽ ἀπ᾿ ἐλάσσονος καλεῖται, καὶ ὁ μὲν ἀπὸ μείζονος 
συνίσταται ἐξ ἁπλοῦ σπονδείου καὶ προκελδυματικοῦ 
δισήμου, ὁ δὲ ἐναντίως. 

Δακτυλικὸς μὲν οὖν ἐκλήθη διὰ τὴν τῶν συλλαβῶν τάξιν 
ἀναλογοῦσαν τοῖς μέρεσι τοῦ δακτύλου, ἀνάπαιστος δὲ 

ἢ διὰ τὸ ἀνάπαλιν τετάχθαι ἢ τὸ τὴν φωνὴν διαθεῖν μὲν 
τὰς βραχείας, ἀναπαύεσθαι δὲ καταντῶσαν ἐπὶ τὴν μακράν, 
προκελευματικὸς δέ, ὁ καὶ πυρρίχιος, ἀπὸ τοῦ κἀν ταῖς 
πυρρίχαις κἀν τοῖς ἀγῶσιν αὐτοῖς χρῆσθαι, σπονδεῖος δὲ 
διὰ τὸ ἐπὶ ταῖς σπονδαῖς αὐτὸν ἄδεσθαι, ἰωνικὸς δὲ διὰ 

τὸ τοῦ ῥυθμοῦ φορτικόν, ἐφ᾽ ᾧ καὶ οἱ Ἴωνες ἐκωμῳ- 
δήθησαν. περὶ μὲν οὖν τοῦ δακτυλικοῦ ταῦτα. 

Ἐν δὲ τῷ ἰαμβικῷ γένει ἁπλοῖ μὲν πίπτουσιν οἵδε 

ῥυθμοί: ἴαμβος ἐξ ἡμισείας ἄρσεως διπλασίου θέσεως, τρο- 
χαῖος ἐκ διπλασίου θέσεως καὶ βραχείας ἄρσεως, ὄρθιος 

ὁ ἐκ τετρασήμου ἄρσεως καὶ ὀκτασήμου θέσεως, τρο- 
χαῖος σημαντὸς ὁ ἐξ ὀκτασήμου θέσεως καὶ τετρασήμου 
ἄρσεως: σύνθετοι δὲ οἱ κατὰ συζυγίαν βακχεῖοι δύο, ὧν 

ὁ μὲν πρότερον ἔχει τὸν ἴαμβον, δεύτερον δὲ τὸν τροχαῖον, 
ὁ δὲ ἐναντίως᾽ κατὰ δὲ περίοδον 1B, τέσσαρες μὲν ἐξ ἑνὸς 
ἰάμβου καὶ τριῶν τροχαίων τούτων ὁ μὲν πρῶτον τὸν 


ἴαμβον ἔχων καλεῖται τροχαῖος ἀπὸ ἰάμβου, ὁ δὲ δεύτερον 
τροχαῖος ἀπὸ βακχείου, ὁ δὲ τρίτον βακχεῖος ἀπὸ τρο- 
χαίου, ὁ δὲ τέταρτον ἴαμβος ἐπίτριτο ς, τέσσαρες δὲ ἕνα 
τροχαῖον, τοὺς δὲ λοιποὺς ἰάμβους ἔχοντες ὁ μὲν οὖν πρῶ- 
τον ἔχων τροχαῖον, τοὺς δὲ λοιποὺς ἰάμβους καλεῖται 
ἴαμβος ἀπὸ τροχαίου, ὁ δὲ δεύτερον ἴαμβος ἀπὸ βακχείου 
ἢ μέσος βακχεῖος, ὁ δὲ τρίτον βακχεῖος ἀπὸ ἰάμβου, ὁ δὲ 
τέταρτον τροχαῖος ἐπίτριτο ς, τέσσαρες δὲ δύο τροχαίους, 
ἴσους δὲ ἰάμβους, ἤτοι κατὰ τὸ ἑξῆς κειμένους ἢ τοὺς μὲν 
περιέχοντας, τοὺς δὲ περιεχομένους ὁ μὲν οὖν πρώτους 
τοὺς ἰάμβους ἔχων, ἑπομένους δὲ τοὺς τροχαίους λέγε- 
ται ἁπλοῦς βακχεῖος ἀπὸ ἰάμβου, ὁ δὲ τοὺς τροχαίους 
προηγουμένους ἔχων, ἑπομένους δὲ τοὺς ἰάμβους ἁπλοῦς 
βακχεῖος ἀπὸ τροχαίου, ὁ δὲ περιεχομένους τοὺς ἰάμβους 
μέσος ἴαμβος, ὁ δὲ τοὺς τροχαίους μέσος τροχαῖο ς. 
Ἴαμβος μὲν οὖν ἐκλήθη ἀπὸ τοῦ ἰαμβίζειν, ὅ ἐστι λοιδο- 
ρεῖν, παρὰ τὸν ἰὸν εἰρημένος πρὸς τοῦτο γὰρ ὁ ῥυθμὸς 
διὰ τὸ λογοειδὲς καὶ τὴν ἀνισότητα τῶν αὑτοῦ μερῶν 
πρόσφορο ς, τροχαῖος δὲ ἀπὸ τοῦ τὴν βάσιν ἐπίτροχον 
ποιεῖσθαι, ὁ δὲ ὄρθιος διὰ τὸ σεμνὸν τῆς ὑποκρίσεως καὶ 
βάσεως, σημαντὸς δὲ ὅτι βραδὺς Hv τοῖς χρόνοις ἐπιτεχ- 
νηταῖς σημασίαις χρῆται παρακολουθήσεως ἕνεκεν διπλα- 
σιάζων τὰς θέσεις" βακχεῖος δὲ ἐκλήθη ἀπὸ τοῦ τοῖς βακ- 
χείοις ἁρμόζειν μέλεσιν. αἱ δ᾽ εἰδικαὶ τούτων σχέσεις 

ἀπὸ τῶν ποδικῶν τάξεων τὴν ὀνομασίαν εἰλήφασιν. 

Ἐν δὲ τῷ παιωνικῷ γένει ἀσύνθετοι μὲν γίνονται πόδες 
δύο, παίων διάγυιος ἐκ μακρᾶς θέσεως καὶ βραχείας καὶ 
μακρᾶς ἄρσεως, παίων ἐπιβατὸς ἐκ μακρᾶς θέσεως καὶ 
μακρᾶς ἄρσεως καὶ δύο μακρῶν θέσεων καὶ μακρᾶς 
ἄρσεως. διάγυιος μὲν οὖν εἴρηται οἷον δίγυιος δύο γὰρ 
χρῆται σημείοι ς, ἐπιβατὸς δέ, ἐπειδὴ τέτρασι χρώμενος 
μέρεσιν ἐκ δυεῖν ἄρσεων καὶ δυεῖν διαφόρων θέσεων 
γίνεται. 

Μιγνυμένων δὴ τῶν γενῶν τούτων εἴδη ῥυθμῶν 

γίνεται πλείονα" δύο μὲν δοχμιακά, ὧν τὸ μὲν συντίθεται ἐξ 
ἰάμβου καὶ παίωνος διαγυίου, τὸ δὲ δεύτερον ἐξ ἰάμβου καὶ 
δακτύλου καὶ παίωνος᾽ εὐφυέστεραι γὰρ αἱ μίξεις αὗται 
κατεφάνησαν δόχμιοι δὲ ἐκαλοῦντο διὰ τὸ ποικίλον καὶ 
ἀνόμοιον καὶ μὴ κατ᾽ εὐθὺ θεωρεῖσθαι τῆς ῥυθμοποιία ς᾽ 
γίνονται δὲ καὶ οἱ καλούμενοι προσοδιακοί: τούτων δὲ 

οἱ μὲν διὰ τριῶν συντίθενται, ἐκ πυρριχίου καὶ ἰάμβου καὶ 
τροχαίου, οἱ δὲ διὰ τεσσάρων, ἰάμβου τῇ προειρημένῃ 
τριποδίᾳ προστιθεμένου, οἱ δὲ ἐκ δύο συζυγιῶν, βακ- 
yetov τε καὶ ἰωνικοῦ τοῦ ἀπὸ μείζονος. 

Εἰσὶ δὲ καὶ ἄλογοι χορεῖοι 600" ἰαμβοειδής, ὃς συνέστη- 
KEV ἐκ μακρᾶς ἄρσεως καὶ δύο θέσεων καὶ τὸν μὲν ῥυθμὸν 
ἔοικε δακτύλῳ, τὰ δὲ τῆς λέξεως μέρη κατὰ τὸν ἀριθμὸν 
ἰάμβῳ: ὁ δὲ τροχαιοειδὴς ἐκ δύο ἄρσεων καὶ μακρᾶς θέ- 
σεῶς κατ᾽ ἀντιστροφὴν τοῦ προτέρου. 

Εἰσὶ δὲ καὶ ἕτεροι ῥυθμοὶ μικτοὶ τὸν ἀριθμὸν EE κρη- 
τικός, ὃς συνέστηκεν ἐκ τροχαίου θέσεως καὶ τροχαίου 
ἄρσεως: δάκτυλος κατ᾽ ἴαμβον, ὃς σύγκειται ἐξ ἰάμβου 


θέσεως Kai ἰάμβου ἄρσεως᾽ δάκτυλος κατὰ βακχεῖον TOV 
ἀπὸ τροχαίου, ὃς γίνεται ἐκ τροχαίου θέσεως καὶ ἰάμ- 

βου ἄρσεως: δάκτυλος κατὰ βακχεῖον τὸν ἀπὸ ἰάμβου, ὃς 
ἐναντίως ἐσχημάτισται τῷ προειρημένῳ: δάκτυλος κατὰ 
χορεῖον τὸν ἰαμβοειδῆ τὸν μὲν γὰρ αὐτῶν εἰς θέσιν, τὸν 
δὲ εἰς ἄρσιν δέχετα τ᾽ δάκτυλος κατὰ χορεῖον TOV τρο- 
YALOELOT] ἀναλόγως τῷ προειρημένῳ συγκείμενος. κρητι- 
κὸς μὲν οὖν ἀπὸ ἔθνους ὠνόμασται: οἱ δὲ λοιποὶ ἀπὸ τῶν 
προειρημένων ποδῶν τὰς ὀνομασίας ἔχουσιν. 

Οἱ μὲν οὖν συμπλέκοντες τῇ μετρικῇ θεωρίᾳ τὴν 

περὶ ῥυθμῶν τοιαύτην τινὰ πεποίηνται τὴν τεχνολογίαν. 

οἱ δὲ χωρίζοντες ἑτέρως ποιοῦσιν. ἀρξάμενοι γὰρ ἀπὸ 
δισήμου συντιθέασιν ἀριθμοὺς μέχρι τῶν συνθέτων ῥυθ- 
μῶν, καὶ τούτους κατὰ τοὺς προειρημένους σχηματίζοντες 
λόγους, ἴσον τε καὶ διπλάσιον ἡμιόλιόν τε καὶ ἐπίτριτον᾽ 
καὶ τοὺς μὲν ἀπὸ θέσεως, τοὺς δὲ ἀπὸ ἄρσεως, καὶ τοὺς 
μὲν ἀπὸ μακρῶν, τοὺς δ᾽ ἀπὸ βραχειῶν συντιθέασι: καὶ 

ἔτι τοὺς μὲν ἐκ πασῶν βραχειῶν, τοὺς δ᾽ ἀπὸ μακρῶν, τοὺς 
δ᾽ ἀναμὶξ ἀποτελοῦσιν ἢ * * * πλεοναζουσῶν μακρῶν 

ἢ βραχειῶν, ἢ δι᾿ ὁμοίων χρόνων ἢ OV ἀνομοίων τὰς ἄρσεις 
ταῖς θέσεσιν ἀνταποδιδόντες, καὶ τοὺς μὲν ὁλοκλήρους, τοὺς 
δ᾽ ἀπὸ λειμμάτων ἢ προσθέσεων, ἐν οἷς καὶ τοὺς κενοὺς 
χρόνους παραλαμβάνουσιν. κενὸς μὲν οὖν ἐστι χρόνος ἄνευ 
φθόγγου πρὸς ἀναπλήρωσιν τοῦ ῥυθμοῦ, λεῖμμα δὲ ἐν 
ῥυθμῷ χρόνος κενὸς ἐλάχιστος, πρόσθεσις δὲ χρόνος κενὸς 
μακρὸς ἐλαχίστου διπλασίων. 

Πάλιν δὲ τοὺς συνθέτους ὡδὶ ποιοῦσι: σύμπαντα τὸν 
ἀριθμὸν ἐκτίθενται καὶ μερίζουσι τοῦτον εἰς σχήματα 
ῥυθμικά: κἂν μὲν ἔχῃ λόγον τινὰ ταῦτα πρὸς ἄλληλα ὃν 

οἱ τῶν ἁπλῶν ῥυθμῶν σῴζουσι χρόνοι, ἔρρυθμον ἀποφαί- 
VOVTOL τὸ σχῆμα᾽ εἰ δὲ μή, πάλιν μετασχηματίζουσιν, ἕως 
ἂν εἰς λόγους ῥυθμικοὺς ἡ τοῦ ἀριθμοῦ διαίρεσις καταν- 
τήσῃ. οἷον ἐκκειμένης δεκάδος θεωρείσθω τὰ σχήματα ὡς 
ἐπὶ ῥυθμοῦ γενέσεως. ἐκ δυάδος μὲν οὖν καὶ ὀκτάδος 

οὐκ ἔσται ῥυθμός᾽ οὐ γὰρ ἔρρυθμος ὁ τετραπλασίων 
λόγος, ὥστ᾽ οὐδὲ ὁ δεκάσημος ἔσται ἐκ δισήμου καὶ ὀκτα- 
σήμου. μερίζῳ τὴν ὀκτάδα πάλιν εἰς τριάδα καὶ πεντάδα᾽ 
οὐδ᾽ οὕτως ἔσται ῥυθμικὸς λόγος. τὸν πέντε πάλιν εἰς τρία 
καὶ δύο λέγω τὸν τρία πρὸς ἕκαστον τῶν δισήμων λόγον 
ἔχειν ἡμιόλιον, ὥστε καὶ τὸν δεκάσημον συνεστάναι διὰ 
τούτων. πάλιν εἰ μερίσαιμι τὸν αὐτὸν εἰς τριάδα καὶ 
ἑπτάδα, οὐκ ἔσται λόγος τῶν ἀριθμῶν ῥυθμικός. μερίζω 
τὸν ἑπτὰ εἰς τρία καὶ τέσσαρα᾽ σῴζεται λόγος ἐπίτριτος, 

ἐξ οὗ φημι συντίθεσθαι τὸν δεκάσημον. πάλιν ποιῶ τὸν 
αὐτὸν ἐκ τετρασήμου καὶ ἑξασήμου᾽ συνέστη λόγος 
ῥυθμικὸς ἡμιόλιος. πάλιν εἰς δύο πεντασήμους * * *: εἰ 
μὲν οὖν ἁπλοῦς ἀμφοτέρους, τὸν ἴσον καὶ ῥυθμικὸν ἕξουσι 
λόγον᾽ εἰ δὲ συνθέτους, καθὰ προεῖπον ποιησάμενος τὴν 
διαίρεσιν συνίστημι τὸν δεκάσημον. 

Ἀγωγὴ δέ ἐστι ῥυθμικὴ χρόνων τάχος ἢ βραδυτής, 

οἷον ὅταν τῶν λόγων σῳζομένων ος αἱ θέσεις ποιοῦνται 
πρὸς τὰς ἄρσεις διαφόρως ἑκάστου χρόνου τὰ μεγέθη 


προφερώμεθα. ἀρίστη δὲ ἀγωγῆς ῥυθμικῆς ἔμφασις ἡ 
κατὰ μέσον τῶν θέσεων καὶ τῶν ἄρσεων ποσὴ διάστασις. 
Μεταβολὴ δέ ἐστι ῥυθμικὴ ῥυθμῶν ἀλλοίωσις ἢ ἀγὼ- 
γῆς. γίνονται δὲ μεταβολαὶ κατὰ τρόπους δώδεκα᾽ κατ᾽ 
ἀγωγήν: κατὰ λόγον ποδικόν, ὅταν ἐξ ἑνὸς εἰς ἕνα μετα- 
βαίνῃ λόγον ἢ ὅταν ἐξ ἑνὸς εἰς πλείους ἢ ὅταν ἐξ ἀσυνθέτου 
εἰς μικτὸν ἢ ἐκ ῥητοῦ εἰς ἄλογον ἢ ἐξ ἀλόγου εἰς ἄλογον 
ἢ ἐκ τῶν ἀντιθέσει διαφερόντων εἰς ἀλλήλους ἢ ἐκ μικ- 
τοῦ εἰς μικτόν. 

Ῥυθμοποίία δέ ἐστι δύναμις ποιητικὴ ῥυθμοῦ" τελεία 

δὲ ῥυθμοποιία ἐν ἡ πάντα τ ἃ ῥυθμικὰ περιέχεται σχή- 
ματα. διαιρεῖται δὲ εἰς ταὐτὰ τῇ μελοποιίᾳ" λήψει, δι᾽ ἧς 
ἐπιστάμεθα ποίῳ τινὶ ῥυθμῷ χρηστέον: χρήσει, δι᾽ ἧς 

τὰς ἄρσεις ταῖς θέσεσι πρεπόντως ἀποδίδομεν. μίξει, 
καθ᾽ ἣν τοὺς ῥυθμοὺς ἀλλήλοις συμπλέκομεν, εἴ που 
δέοι. τρόποι δέ, ὥσπερ ἁρμονίας, καὶ ῥυθμοποιίας 

τῷ γένει τρεῖς, συσταλτικὸς διαστατικὸς ἡσυχαστικός. 
τούτων ἕκαστον εἰς εἴδη διαιροῦμεν κατὰ ταὐτὰ τοῖς 

ἐπὶ τῆς μελοποιίας εἰρημένοις. ἀρίστη δὲ ῥυθμοποιίία ἡ 
τῆ ς ἀρετῆς ἀποτελξστική, κακίστη δὲ ἡ τῆς κακίας. 

πῶς δὲ γίνεται τούτων ἑκάτερον, ἐν τῷ παιδευτικῷ 
λελέξεται. τινὲς δὲ τῶν παλαιῶν τὸν μὲν ῥυθμὸν ἄρρεν 
ἀπεκάλουν, τὸ δὲ μέλος θῆλυ: τὸ μὲν γὰρ μέλος ἀνενέργη- 
τόν τ᾿ ἐστὶ καὶ ἀσχημάτιστον, ὕλης ἐπέχον λόγον διὰ τὴν 
πρὸς τοὐναντίον ἐπιτηδειότητα, ὁ δὲ ῥυθμὸς πλάττει τε 
αὐτὸ καὶ κινεῖ τεταγμένως, ποιοῦντος λόγον ἐπέχων 

πρὸς τὸ ποιούμενον. 

Συμπεπληρωμένου δὴ λοιπὸν ἡμῖν TOD ῥυθμικοῦ λόγου 
δεόντως ἂν καὶ τοῦ μετρικοῦ δι᾽ ὀλίγων ἐφαψαίμεθα. 
Ἀρχὴ μὲν οὖν ἐστι τῆς μετρικῆς ὁ περὶ στοιχείων 

λόγος, εἶθ᾽ ὁ περὶ συλλαβῶν, εἶθ᾽ ὁ περὶ ποδῶν, εἶθ᾽ οὕτως 
ὁ περὶ τῶν μέτρων, τελευταῖος δὲ ὁ περὶ ποιήματος, πρὸς 
ἔνδειξιν τοῦ σκοποῦ τῆς μετρικῆς παρατιθέμενος. 
Στοιχεῖον μὲν οὖν ἐστι φωνῆς ἐνάρθρου μέρος ἐλά- 
YLOTOV’ τῶν δὲ στοιχείων τὰ μὲν τορὸν καὶ ἐξάκουστον 
προϊέντα τὸν ἦχον φωνήεντα λέγεται, τὰ δὲ ἀμυδρῶς τῆς 
ἀκοῆς καθικνούμενα ἡμίφωνα᾽ τὰ δὲ μικρὸν καὶ ἀμαυρὸν 
ἠχοῦντα παντάπασιν ἄφωνα, οἷον ὀλιγόφωνα, προσαγο- 
ρεύεται. τῶν μὲν οὖν φωνηέντων τὰ μὲν ἐλαχίστῳ χρόνῳ 
προενεχθῆναι δυνάμενα βραχέα λέγεται, τὰ δ᾽ ἐξ ἀνάγκης 
μείζονι μακρά: τὰ δ᾽ ἐπαμφοτερίζοντα τῷ χρόνῳ καλεῖται 
δίχρονα. τῶν δ᾽ ἡμιφώνων τὰ μὲν δύο συμφώνοις ἐν τοῖς 
μέτροις ἰσοδυναμοῦντα λέγεται διπλᾶ: τὰ δὲ ἔλαττον ἑνὸς 
συμφώνου δυνάμενα κατὰ συμπλοκὴν ὑγρὰ καλεῖται, τὸ 
δὲ μηδετέρας τούτων κοινωνοῦν διαφορᾶς ς ἰδιάζον. 
τῶν μέντοι γε ἀφώνων τὰ μὲν ἐπιπολῆς κινοῦντα τὸ πνεῦ- 
μα ψιλά, τὰ δ᾽ ἔνδοθεν μετὰ σφοδρότητος ἐξάγοντα δα- 
σέα, τὰ δὲ μεταξὺ ποιοῦντα μέσα προσαγορεύεται. 
Τούτων συντιθεμένων γίνονται συλλαβαί, ταῖς τῶν 
φωνηέντων διαφοραῖς ὧν ἐπέχουσιν ὁμώνυμοι: καὶ αἱ 
μὲν ἐξ ἑνὸς ἔχουσι τὰς δυνάμεις, αἱ δὲ ἐκ πλειόνων᾽ καὶ 
τούτων αἱ μὲν ἐκ φωνηέντων, ὡς αἱ δίφθογγοι, ἃς ἤτοι 


κατὰ κρᾶσιν ἢ κατὰ συμπλοκὴν ἢ κατ᾽ ἐπικράτειαν γίνε- 
σθαί φαμεν, αἱ δὲ καὶ διὰ συμφώνων, ὡς αἱ θέσει σχηματι- 
ζόμεναι. αἱ μὲν οὖν μακρὸν ἔχουσαι στοιχεῖον ἢ δίχρονον 
ἐκτεινόμενον ἢ βραχὺ στοιχεῖον διχρόνῳ συμπλακὲν ἢ 
δίχρονα δύο ἀλλήλοις συμπλακέντα καλοῦνται LaKpat 

αἱ δὲ βραχὺ φωνῆεν ἢ δίχρονον συστελλόμενον, ἤτοι καθ᾽ 
αὑτὸ ἢ μετὰ ἁπλοῦ συμφώνου, βραχεῖαι λέγονται. καὶ 
αὗται μὲν φυσικαὶ τῶν συλλαβῶν διαφοραί. γίνονται δέ 
τινες καὶ κατὰ πρόσθεσιν τῶν συμφώνων μακραὶ συλλα- 
βαί, ἤτοι διὰ τὴν ἰδίαν θέσιν προσλαβοῦσαι μῆκος, ὡς ἡ 
εἰς δύο σύμφωνα λήγουσα ἢ εἰς ἕν διπλοῦν, ἢ ἀπὸ τῶν 
ἑξῆς, ὡς ἡ ἔχουσα δύο σύμφωνα ἐπιφερόμενα ἢ ἕν διπλοῦν, 
ἢ ἀπ᾿ ἀμφοτέρων, ὡς ἡ λήγουσά τε εἰς ἁπλοῦν ἔχουσά τε 
ἐπιφερόμενον ἁπλοῦν. 

Τούτων οὖν οὕτως ἐχόντων δέδεικται τὰ μεγέθη τῶν 
στοιχείων τοῖς διαστήμασιν ἰσάριθμα τοῦ τόνου᾽ τὸ μὲν 
γὰρ ἐλάχιστον αὐτῶν τοῦ μεγίστου τεταρτημόριόν ἐστιν, 
ὡς ἡ δίεσις τοῦ τόνου, τὸ δὲ μέσον ἥμισυ μὲν τοῦ μείζονος, 
διπλάσιον δὲ τοῦ ἐλάττονος. τῆς μὲν γὰρ μακρᾶς ἡμίσειά 
ἐστι βραχεῖα, τῆς δὲ βραχείας ἁπλοῦν σύμφωνον. δῆλον 
δὲ ἐκ τοῦ τὴν βραχεῖαν ἢ διπλοῦ συμφώνου παρατεθέντος 
ἢ ἑνὸς φωνήεντος γενέσθαι μακράν. ἔτι τῶν συλλαβῶν αἱ 
μὲν οἷαι καθ᾽ ἑαυτὰς θεωροῦνται τοιαῦται κἀν ταῖς παρα- 
θέσεσι τῶν ἑπομένων φαίνονται, αἱ δὲ μεταβάλλουσαι, 

ὡς ἔκ τε τῶν θέσει μακρῶν κἀκ τῶν κοινῶν ἔστι συνιδεῖν. 
ἐκ γοῦν τῶν εἰρημένων διαφορῶν ἐν ταῖς συλλαβοῖς δια- 
φοραὶ συνίστανται τῶν λεγομένων κοινῶν ἢ μέσων ἐν τοῖς 
ποσί. μέσαι μὲν οὖν εἴρηνται καὶ κοιναὶ διὰ τὸ ποτὲ μὲν 
βραχείας, ποτὲ δὲ μακρᾶς ἐκπληροῦν χρείαν. τούτων δὲ 
αἱ μὲν ἀπὸ τῶν φύσει μακρῶν λαμβάνονται, ὅταν εἰς φω- 
νῆεν μακρὸν λήγῃ συλλαβή,. τῆς ἑξῆς ἀπὸ φωνήξντος 
ἀρχομένης τῷ γὰρ οὐκ ἔχειν μεταξὺ σύμφωνον τὸ συν- 
ἅπτον αὐτὰς κεχηνότας ἀπεργαζόμεναι τοὺς ἤχους τὴν 
τῆς φωνῆς διαλύουσιν εὐτονίαν, ἥ τε ἡμετέρα σπουδὴ τοῦ 
τὴν δευτέραν ἐπιλαβεῖν συλλαβὴν διὰ τὴν τῆς φωνῆς συν- 
EXELAV πρὶν ἐντελῆ προενέγκασθαι τὴν προτέραν τῆς 

TOD καθηγουμένου τόνου μακρότητος ἀποτέμνετα 1, αἱ δ᾽ 
ἀπὸ τῶν φύσει βραχξειῶν, ὅταν εἰς μέρος λόγου συλλαβὴ 
λήγῃ ἡ γὰρ μεταξὺ διάστασις τῆς τε τοῦ προτέρου τε- 
λευτῆς καὶ τῆς ἀρχῆς τοῦ δευτέρου μῆκος τῇ συλλαβῇ 
παρέχετα 1, αἱ δὲ ἀπὸ τῶν θέσει μακρῶν, ὅτε δυεῖν ἐπι- 
φερομένοιν συμφώνοιν τὸ μὲν ἄφωνόν ἐστι, τὸ δὲ ὑγρόν᾽ 
ὑπὸ γὰρ τοῦ καθηγουμένου τῆς συμπλοκῆς στοιχείου 
παχυφωνοτέρου τυγχάνοντος ὁ ἦχος ὁ τοῦ δευτέρου 
λεπτότερος ὧν ἐκθλίβεταί τε καὶ πιέζεται. πάλιν τούτων 
τινὲς ἀπὸ μὲν τῶν φύσει μακρῶν ἧττον κοιναὶ γίνονται, 
ὅταν ἡ φωνηέντων πάσχουσα συλλαβὴ σύγκρουσιν εἰς 
μέρος λόγου τε λήγῃ καὶ διφθόγγων γίνηται τῶν κατὰ 
συμπλοκήν λέγω δὲ τῶν διὰ τοῦ * * * συντιθεμένων᾽ 
εὐτονωτέρους γὰρ αὗται ποιοῦνται τοὺς ἤχους, ἀμφότερα 
φανερῶς ἐκβοῶσαι τὰ φωνήεντ α, ἀπὸ δὲ τῶν βραχειῶν, 
ὅταν μὲν εἰς μέρος λόγου λήγουσα συλλαβὴ φωνηέντων 


πάσχῃ σύγκρουσιν λίαν ἀσθενής, μῆκος δὲ προσλαμβά- 
νοῦσα πλέον ἢ κατὰ κοινήν, εἰ τὸ ἀρκτικὸν τῆς μετ᾽ αὐτὴν 
συλλαβῆς στοιχεῖον συμβαίη δασύνεσθαι: αἱ δ᾽ ἀπὸ τῶν 
θέσει μακρῶν, ὅτε καθηγησαμένου κατ᾽ ἐπιφορὰν ἀφώ- 
νοῦ TO μ TOV ἀμεταβόλων συμπλέκεται" τῶν γὰρ λοιπῶν 
ὑγρῶν κατὰ πρόεσιν πνεύματος ἐκφωνουμένων τοῦτο 
μόνον ἐμφράττοντες ἡμῶν τοὺς πόρους ἐκφωνεῖν βιαζό- 
μεθα’ κατὰ δὴ τὸν αὐτὸν καιρὸν ἐναντιοπαθοῦν τὸ φῶώνητι- 
κὸν ὄργανον οὐκ ἀπεικότως κολούει τὴν τῆς φωνῆς ὁμα- 
λότητα. τοιγαροῦν κἂν ἀμετάβολον αὐτῷ συμπλέξωμεν 
ἀμφότερά τε τρανῶς ἐθέλωμεν ἐκφωνεῖν, οὐκέτι κοινήν, 
θέσει δὲ μακρὰν τὴν συλλαβὴν ποιησόμεθα. ἀμέλει καὶ 
τῶν ἀρχαίων τινές, βουληθέντες τὴν προκειμένην τούτων 
βραχεῖαν πολλαχοῦ ποιεῖν, τὸν μὲν τοῦ μ παρατρέχουσι 
φθόγγον, τὸν δὲ τοῦ ν μόνον ἐξάκουστον ἀποστέλλουσιν. 
χρὴ δὲ κἀκεῖνο θεωρεῖν we, εἰ μὲν μόνην τὴν συλλαβὴν 
ἐθέλοιμεν κρίνειν, ἐκ τῶν ἑαυτῆς στοιχείων τὸ μέγεθος 
αὐτῆς ἡμῖν ἐπιγνωστέον᾽ εἰ δὲ ἐν ποδικῷ σχήματι, καὶ 

τὴν ἑξῆς προσληπτέον πρὸς ἐντελῆ γνῶσιν τῆς τοῦ ποδὸς 
ἐπισκέψεως. αὐτίκα παντὸς μέτρου τὴν τελευταίαν ἀδιά- 
φορον ἀποφαινόμεθα μηδεμιᾶς αὐτῇ συλλαβῆς ἐπιφερο- 
μένης δι᾽ ἧς ἀφωρισμένως ἑνὸς μεγέθους αὐτὴν ἂν εἰπεῖν 
προσήκοι. 

Τούτων δὴ συντιθεμένων ἀλλήλαις γίνονται 

πόδες, παρ᾽ ὃ καὶ συστήματα συλλαβῶν εἴρηται. δύο μὲν 
οὖν συντεθεισῶν γίνονται τέσσαρες ἢ γὰρ ἄμφω βραχείας 
ἔχων γίνεται πυρρίχιος, ὁ καὶ παρίαμβος, ἢ μακρὰς σπον- 
δεῖος, ἢ βραχεῖαν καθηγουμένην, ἑπομένην δὲ μακρὰν 
ἴαμβος, ἢ ἐναντίως τροχαῖο ς, τριῶν δὲ συγκειμένων ὀκτώ 
ἢ γὰρ τὰς τρεῖς βραχείας ἔχει καὶ ποιεῖ χορεῖον, ἢ τὰς 
τρεῖς μακρὰς καὶ ποιεῖ μολοσσόν, ἀπὸ ἔθνους οὕτω προς- 
αγορευόμενον, ἢ μίαν μακράν, τὰς δὲ λοιπὰς βραχείας 
κατὰ τὰς τρεῖς χώρας καὶ ποιεῖ δάκτυλον ἀμφίβραχυν 
ἀνάπαιστον, ἢ μίαν βραχεῖαν καὶ δύο μακρὰς ἀμοιβαδὶς 
καὶ γίνεται βακχεῖος ἀμφίμακρος παλιμβάκχξιο ς. τεσσά- 
ρῶν δὲ συλλαβῶν ἐκτεθεισῶν γίνονται πόδες δεκαέξ, οὺς 
δυνατὸν διὰ τῶν ὁμοίων θεωρεῖν μεθόδων ἢ γὰρ τέσσαρας 
ἔχων βραχείας καλεῖται προκελευσματικός, ἢ τέσσαρας 
μακρὰς δισπόνδειος, ἢ δύο βραχείας ἡγουμένας ἔχων, δύο 
δὲ μακρὰς ἑπομένας ἰωνικὸς ἀπ᾽ ἐλάσσονος, ἢ ἐναντίως 
ἐσχηματισμένος ἀπὸ μείζονος, ἢ περιεχούσας ἔχων τὰς 
μακράς, ἐν μέσῳ δὲ τὰς βραχείας χορίαμβος, ἢ ἐναντίως 
ἔχων ἀντίσπαστος, ἢ τὰς μὲν μακρὰς ἐν περιτταῖς ἔχων 
χώραις, τὰς δὲ βραχείας ἐν ταῖς ἀρτίοις διτρόχαιος, ἢ 
ἐναντίως ἔχων διίαμβος - ἢ μίαν μὲν μακρὰν ἔχων, τὰς 

δὲ λοιπὰς βραχείας παίωνας ποιεῖ τέσσαρας, ἀπὸ τοῦ τό- 
που τῆς μακρᾶς τὴν ὀνομασίαν λαμβάνοντας, τὸν μὲν πρώ- 
τὴν ἔχοντα πρῶτον, τὸν δὲ δευτέραν δεύτερον καὶ τοὺς 
ἑξῆς ἀνάλογον᾽ εἰ δὲ μίαν μὲν ἔχοι βραχεῖαν, τὰς δὲ λοιπὰς 
μακράς, τοὺς ἐπιτρίτους ἀποτελεῖ, ἀπὸ τῆς χώρας ἐν ἧ 
τίθεμεν τὴν βραχεῖαν κατὰ ταὐτὰ τοῖς παίωσι τὴν ὀνο- 
μασίαν λαμβάνοντας. ἐπίτριτον δὲ καλεῖται τὸ σχῆμα, 


ἐπεὶ συνέστηκεν EK ποδῶν λόγον ἐχόντων ETITPITOV OV 

ἔχει τέσσαρα πρὸς τρία᾽ ὁ μὲν γὰρ τῶν δισυλλάβων ἐν 
αὐτῷ τρίσημος, ὁ δὲ τετράσημο ς. τούτων πάλιν συντιθε- 
μένων γίνονται πόδες δισυλλάβων μὲν καὶ τρισυλλάβων 
πεντασύλλαβοι λβ, τῶν δὲ τρισυλλάβων ἀλλήλοις παρα- 
τιθεμένων ἑξασύλλαβοι Cd, OVS καὶ μετρικὰς προσαγο- 
ρεύουσι συζυγίας" μέχρι γὰρ ἑξάδος ηὐξήθη συλλαβή τε 
καὶ ποὺς καὶ μέτρον διὰ τὴν τοῦ ἀριθμοῦ τελειότητα καὶ 

τὸ περιέχεσθαι πάντας ἐν αὐτῷ τοὺς τῆς συμφωνίας λόγους. 
Ἐκ δὴ τῶν ποδῶν συνίστανται τὰ μέτρα. μέτρον 

μὲν οὖν ἐστι σύστημα ποδῶν ἐξ ἀνομοίων συλλαβῶν συγκει- 
μένων ἐπὶ μῆκος σύμμετρον. διαφέρειν δὲ τοῦ ῥυθμοῦ φασιν 
οἱ μὲν ὡς μέρος ὅλου τομὴν γὰρ ῥυθμοῦ φασιν αὐτό, παρ᾽ ὃ 
καὶ μέτρον εἰρῆσθαι διὰ TO μείρειν, ὃ σημαίνει μερίζειν, οἱ 
δὲ κατὰ τὴν ὕλην᾽ τῶν γὰρ γινομένων ἐκ δυεῖν ἀνομοίων 
τοὐλάχιστον γεννωμένων τὸν μὲν ῥυθμὸν ἐν ἄρσει καὶ 
θέσει τὴν οὐσίαν ἔχειν, τὸ δὲ μέτρον ἐν συλλαβαῖς καὶ 

τῇ τούτων ἀνομοιότητι: ταύτῃ τοι ῥυθμὸν μὲν συνίστα- 
σθαι καὶ διὰ τῶν ὁμοίων συλλαβῶν καὶ διὰ τῶν ἀντιθέτων 
ποδῶν, μέτρον δὲ διὰ μὲν τῶν πάσας ὁμοίας ἐχόντων 
μηδεπώποτε, διὰ δὲ τῶν ἀντιθέτων ὀλιγάκις. 

Τῶν δὴ μέτρων πρωτότυπα μέν ἐστι καὶ ἁπλᾶ τὸν 

ἀριθμὸν ἐννέα’ δακτυλικὸν ἀναπαιστικὸν ἰαμβικὸν τρο- 
χαϊκὸν χοριαμβικὸν ἀντισπαστικὸν ἰωνικὰ δύο παιῶνι- 

κόν. τούτων τὰ μὲν ἄλλα μέχρι τεσσάρων ποδῶν εὐπρε- 
πῶς ηὔξηται, τὸ δὲ δακτυλικόν, ὅτε καταληκτικὸν γίνεται, 
μέχρις ἕξ’ τὸ μὲν γὰρ καθ᾽ ἕνα βαίνεται πόδα καὶ προ- 
χωρεῖ σύνεγγυς εἰκοσιτεσσάρων χρόνων, ἰσαρίθμων ταῖς 
ἐν τῷ διὰ πασῶν διέσεσι, τὰ δὲ κατὰ διποδίαν ἢ συζυγίαν 
καὶ μέχρι τριάκοντ α προχωρεῖ χρόνων ἢ ὀλίγῳ πλειόνων, 
ὅθεν τινὲς τὰ ὑπερβαίνοντα τὸ προειρημένον τῶν χρόνων 
πλῆθος διαιροῦντες εἰς δύο σύνθετα προσηγόρευσαν. 

Τῶν δὲ μέτρων τὰ μὲν ἀκατάληκτα καλεῖται, ὅσα ταῖς 
ἐνούσαις συλλαβαῖς συναποαρτίζει τοὺς πόδας, ἃ δὲ κατα- 
ληκτικά, ὅσα συλλαβὴν ἀφαιρεῖ τοῦ τελευταίου ποδὸς 
σεμνότητος ἕνεκεν τῆς μακροτέρας καταλήξεοως, τὰ δὲ 
βραχυκατάληκτα, οἷς ποὺς δισύλλαβος ἐλλείπει, τὰ δ᾽ 
ὑπερκατάληκτα, ἐν οἷς μία συλλαβὴ περιττεύει᾽ εἰ γὰρ 
ποὺς πλεονάζει, ταὐτὸν γίνεται τῷ βραχυκαταλήκτῳ. 

Καὶ μὴν ἃ μὲν αὐτῶν ἐστι δίμετρα, ἃ δὲ τρίμετρα, ἃ δὲ 
τετράμετρα, ἕως ἕξ. ἔτι τὰ μὲν διὰ μόνων τῶν ἰσοχρόνων 
γίνεται ποδῶν, τὰ δὲ καὶ διὰ πλεοναζόντων τοῖς χρόνοις" 
καὶ τὰ μὲν δέχεται τοὺς ἰσοχρονοῦντας, εἰ δύναιτο τὴν 
αὑτῶν διατηρεῖν φύσιν, τὰ δ᾽ οὐχί, ὅσα διὰ ταύτην τὴν 
αἰτίαν εἰς ἑτέρου μέτρου φαντασίαν περιίσταται. πάλιν 

τὰ μὲν αὐτῶν ἐξ ὁλοκλήρων ἄρχεται τῶν ποδῶν ὧν τὰς 
ἐπωνυμίας ἔχει, τὰ δὲ ἐξ ἐλαττόνων, ὡς τὰ λογαοιδικά᾽ 

καὶ τὰ μὲν ποιεῖται συνεκφωνήσεις συλλαβῶν χρείας ἕνε- 
KEV μέτρου, τὰ δὲ οὐχί. συνεκφώνησις δέ ἐστιν, ὅτε διὰ 

τὴν τοῦ ποδὸς συμμετρίαν δύο συλλαβὰς σύμφωνον οὐκ 
ἐχούσας μεταξύ, ἤτοι δύο βραχείας ἀντὶ μιᾶς βραχείας ἢ 
βραχεῖαν καὶ κοινὴν ἀντὶ κοινῆς ὅπερ γίνεται σπανίω ς, 


πάλιν δύο βραχείας ἢ βραχεῖαν καὶ μακρὰν ἢ κοινὴν καὶ 
μακρὰν ἀντὶ μακρᾶς παραλαμβάνομεν. 

Εἴπωμεν δὴ βραχέα περὶ ἑκάστου ποιησάμενοι 

τὴν ἀρχὴν ἀπὸ τοῦ δακτυλικοῦ᾽ σεμνότερον γὰρ ἁπάντων 
διὰ τὸ τὴν μακρὰν ἀεί ποτε καθηγουμένην ἔχειν. τὸ δὴ 
δακτυλικὸν ἐπιδέχεται δάκτυλον, σπονδεῖον ὡς ἰσόχρονον, 
MPOKEAEVOLATLKOV δὲ οὐδαμῶς ἀπρεπὲς γὰρ διὰ τὸ τῶν 
βραχειῶν πλῆθο ς. ἄρχεται δὲ ἀπὸ διμέτρου καὶ πρόεισιν 
ἕως ἑξαμέτρου, OTE LEV ἀκατάληκτον, ὁτὲ δὲ καταληκτι- 
κόν, ἡνίκα καὶ τοῦ τροχαίου κατὰ τέλος δεκτικὸν γινό- 
LIEVOV ἰδίως ἡρῶον καλεῖται. μόνον δὲ τὸ ἑξάμετρον ταύτης 
τυγχάνει τῆς προσηγορίας" σεμνότερον γὰρ γίνεται διά TE 
τὸ μέγεθος καὶ διὰ τὸ συλλαβὴν μὲν κατάρχειν αὐτοῦ 
μακράν, λήγειν δὲ εἰς κατάληξιν εὐμεγέθους διαστήματος. 
τομαὶ δὲ εὐπρεπεῖς αὐτοῦ" πρώτη μὲν ἡ μετὰ δύο πόδας 
εἰς συλλαβήν, ἣ καὶ διπλασιαζομένη ποιεῖ τὸ ἐλεγεῖον, 

οὗ πέφυκεν ἀρετὴ τὸ τὴν μὲν τῆς προτέρας συζυγίας συλλα- 
βὴν περιττὴν ἐξ ἀνάγκης μακρὰν ἔχειν, τὴν δὲ δευτέραν 
συζυγίαν ἀναμφιλόγως ἐξ ἀμφοῖν συγκεῖσθαι δακτύλων" 
δευτέρα ἡ μετὰ δύο πόδας εἰς τροχαῖον ᾿ τρίτη δὲ ἡ 
μετὰ τρεῖς εἰς συλλαβήν. τετάρτη κατ᾽ ἐνίους τέσσαρες 
δάκτυλοι ἤ, ὅπερ ἄμεινον, τέταρτος τροχαῖος᾽ ἡ γὰρ εἰς 
ὅμοια μέρη διαίρεσις μᾶλλον ἢ τομὴ καλεῖται. τομὴ δέ 
ἐστι μόριον μέτρου τὸ πρῶτον ἐν αὑτῷ λόγον ἀπαρτίζον 
ὑπὲρ δύο πόδας, εἰς ἀνόμοια μέρη διαιροῦν τὸ μέτρον. 
τοῦ δὲ γενικοῦ δακτυλικοῦ πεποιήκασιν οἱ μὲν ταῦτα 
εἴδη" δίμετρον τρίμετρον τετράμετρον πεντάμετρον᾽ βαί- 
νοῦσι δέ τινες αὐτὸ καὶ κατὰ συζυγίαν ποιοῦντες τετρά- 
LETPO καταληκτικά᾽ τινὲς δὲ κἀν ταῖς πρώταις χώραις 
μόναις ἀμείβοντες τὸν δάκτυλον καὶ τοὺς ἀνισοχρόνους 
αὐτῷ τῶν δισυλλάβων τιθέντες ποιοῦσι τὰ καλούμενα 
λογαοιδικά. 

Τὸ δ᾽ ἀντίστροφον τούτῳ τὸ ἀναπαιστικὸν δέχεται 

πόδας δάκτυλον σεμνότερον γὰρ ὑπ᾽ αὐτοῦ γίνετα ι καὶ 
τὸν ἰσόχρονον σπονδεῖον καὶ τὸν προκελευσματικόν᾽ καὶ 
ἄρχεται μὲν ἀπὸ διμέτρου καὶ προχωρεῖ μέχρι τετραμέ- 
Tpov’ καὶ ὅτε μέν ἐστιν ἁπλοῦν, καθ᾽ ἕνα πόδα γίνεται, 
ὅτε δὲ σύνθετον, δι᾽ ἣν προείπομεν αἰτίαν, κατὰ συζυγίαν 
ἢ διποδίαν διποδία δέ ἐστι ποὺς τετρασύλλαβος: τί δ᾽ ἡ 
συζυγία, προειρήκαμεν ᾿ καὶ τὰ εἴδη δὲ τῶν καταλήξεων 
ἐπιδέχεται πασῶν καὶ τὴν τῶν λογαοιδικῶν μέθοδόν τε 
καὶ χρῆσιν, οὐ κατὰ τὰς πρώτας χώρας μόνον πόδας 
δισυλλάβους βραχυσημοτέρους παραλαμβάνον, ἀλλὰ καὶ 
κατὰ τὰς τελευταίας τὸν βακχεῖον. 

Τὸ δὲ ἰαμβικὸν δέχεται δάκτυλον τρίβραχυν ἀνά- 
MOLOTOV, τροχαῖον δὲ οὐδ᾽ ὅλως: εἰς ἕτερον γὰρ τραπή- 
σεται μέτρον. σπονδεῖον δὲ δέχεται μὲν ἐν ταῖς περιτταῖς, 
ἐν δὲ ταῖς ἀρτίοις οὐδαμῶς: ὁ γὰρ χωρίσας αὐτὸ τῆς πρὸς 
τὸ δακτυλικὸν ὁμοιότητος ὁ κατὰ τὴν ἄρτιον χώραν ἴαμ- 
βός ἐστι’ διὸ καὶ τοὺς ἰσοχρόνους τῷ σπονδείῳ λίαν 
σπανίως καὶ κατὰ τὰς περιττὰς παραλαμβάνει. δέχεται δὲ 
ἐπὶ τελευτῆς ἐν τοῖς ἀκαταλήκτοις καὶ πυρρίχιον, σπον- 


deiov δέ, ὅτε TO καλούμενον χωλὸν γίνεται, ἐν δὲ τοῖς κατα- 
ληκτικοῖς ἀμφίβραχυν ἢ βακχεῖον διὰ τὴν ἀδιάφορον. 
ἀρξάμενον δὲ ἀπὸ διμέτρου προχωρεῖ μέχρι τετραμέτρου 
καὶ βαίνεται κατὰ διποδίαν. ἐπιδέχεται δὲ καὶ τὰ τῶν 
καταλήξεων εἴδη πάντα καὶ τομὰς εὐπρεπεῖς τήν τε μετὰ 
δύο πόδας εἰς συλλαβήν, ἣ πενθημιμερὴς καλεῖται, καὶ 
τὴν μετὰ τρεῖς, ἥτις ἑφθημιμερὴς ὠνόμασται. 

Τὸ δ᾽ ἀντικείμενον τούτῳ τροχαϊκὸν δέχεται τρίβρα- 

χὺν δάκτυλον ἀνάπαιστον, σπονδεῖον δὲ EV ταῖς ἀρτίοις 
μόναις διά τε τὰς ἐπὶ τοῦ ἰάμβου προρρηθείσας ἡμῖν 
αἰτίας καὶ ὅτι ἐφεξῆς πολλῶν κειμένων μακρῶν ἡ τῆς 
φωνῆς συνέχεια τοῖς ἐπαλλήλοις μεγέθεσι τῶν συλλαβῶν 
διακόπτεται: εἰ δὲ εἴη καταληκτικόν, καὶ ἀμφίμακρον ἢ 
δάκτυλον. καὶ ἄρχεται μὲν ἀπὸ διμέτρου, πρόεισι δ᾽ ἄχρι 
τετραμέτρου. γίνεται δὲ καὶ χωλόν, ὅταν τις ἐν τῇ TEAED- 
ταίᾳ τῶν περιττῶν χώρᾳ σπονδεῖος ἐμπέσῃ. χαριεστέρα 
δ᾽ αὐτοῦ τομὴ ἡ εἰς τρεῖς τροχαίους᾽ ἐπιδέχεται δὲ καὶ 
τὰς ἄλλας. 

Τὰ δ᾽ ἐκ τούτων συγκείμενα χοριαμβικόν τέ ἐστι 
καὶ ἀντισπαστικόν. τὸ μὲν οὖν χοριαμβικὸν ἐπιδέχεται δι- 
ποδίαν ἰαμβικὴν καθαρὰν καὶ τὴν ἑπτάσημον, σπανίως 
ὃ ἃ καὶ συζυγίαν καὶ τὴν ἰσόχρονον αὐτῷ᾽ ἄρχεται 
δ᾽ ἀπὸ διμέτρου καὶ πρόεισιν ἕως τετραμέτρου, ὅτε ἐστὶν 
ἁπλοῦν: ἔτι δὲ καὶ τῶν καταλήξεων τὰς διαφορὰς ἐπι- 
δέχεται. τὸ δὲ ἀντισπαστικὸν μετρεῖται μὲν τῷ OLO- 
νύμῳ ποδί, πολλάκις δὲ τὸν πρότερον δισύλλαβον καὶ εἰς 
τοὺς ἄλλους δισυλλάβους μεταβάλλει εὐπρεπέστερον μὲν 
ἡνίκα εἰς σπονδεῖον, σπανίως δὲ εἰς τοὺς λοιπού ς᾽ καὶ 
ἀρξάμενον ἀπὸ διμέτρου πρόεισιν ἄχρι τετραμέτρου. τὰς 
ὃ ἃ εἰρημένας χρήσεις τοῦ κατ᾽ ἀρχὴν ποδὸς ἐν πάσῃ 
χώρᾳ παραλαμβάνον τὴν κατάληξιν εὐπρεπείας ἕνεκεν 
εἰς ἰαμβικὴν καθαρὰν ποιεῖται: ὅτε δὲ καταληκτικὸν 
γίνεται, δέχεται καὶ τὸν ἀμφίβραχυν ἢ τὸν βακχεῖον᾽ καὶ 
ὁτὲ μὲν ἐν ταῖς περιτταῖς προκειμένης ἀντισπαστικῆς 
ἐπιφέρει τὴν ἰαμβικήν, ὁτὲ δὲ τοὐναντίον ποιεῖ, ὁμοίως 
καὶ τῆς ἰαμβικῆς τὸν πρότερον πόδα τρέπον εἰς τοὺς 
λοιποὺς δισυλλάβους, ἐνίοτε δὲ εἰς τρίβραχυν ἢ ἀνάπαι- 
στον διὰ τὴν πρὸς τὸν ἴαμβον συγγένειαν. 

Τῶν δὲ ἰωνικῶν τὸ μὲν ἀπὸ μείζονος σύγκειται διὰ 
σπονδείου καὶ πυρριχίου᾽ τρέπει δὲ πολλάκις ἐν τῇ πρώτῃ 
διποδίᾳ τὸν σπονδεῖον εἰς ἴαμβον κατὰ πᾶν μέγεθος 
μέτρου. πρόεισι δ᾽ ἀπὸ διμέτρου μέχρι τετραμέτρου καὶ 
τὰ τῶν καταλήξεων εἴδη δέχεται: τροχαϊκὴν δὲ δέχεται δι- 
ποδίαν κατὰ μὲν τὴν περιττὴν χώραν καθαράν, κατὰ δὲ 
τὴν ἄρτιον καὶ ἑπτάσημον᾽ πολλάκις δὲ καὶ τὸν μολοσσὸν 
παραλαμβάνει συνάγον τὰς βραχείας εἰς μακράν, ἢ συζυ- 
γίαν ἰαμβικὴν πεντασύλλαβόν τε καὶ ἑξασύλλαβον, λύον τὰς 
μακρὰς εἰς βραχείας. τὸ δ᾽ ἀπ᾿ ἐλάσσονος μετρεῖ μὲν ὁ 
ποὺς ὁ ὁμώνυμος, πολλάκις δὲ καὶ ὁ διτρόχαιος᾽ ὃν ὅταν 
παραλαμβάνωμεν, τὴν προκειμένην διποδίαν τρίτον παίωνα 
ποιοῦμεν, ἵνα μὴ τριῶν ἐφεξῆς μακρῶν κειμένων σκλη- 
ρὸν γίνηται τὸ ποίημα’ δέχεται δὲ καὶ τὰ τῆς καταλήξεως 


εἴδη καὶ ποικίλλεται τάς τε βραχείας εἰς μακρὰς συνάγον 
καὶ λύον τὰς μακρὰς εἰς βραχείας. 

Τὸ δὲ παιωνικὸν καλεῖται μὲν καὶ κρητικὸν διὰ τὸ ποτὲ 
μὲν τοῖς παίωσι καθαροῖς, ποτὲ δὲ τοῖς κρητικοῖς μετρεῖ- 
σθαι’ αὔξεται δὲ μέχρι τετραμέτρου᾽ τινὲς δὲ καὶ πεντά- 
μξτρα πεποιήκασιν. γίνεται δὲ ταῦτα καὶ διὰ TOD τετάρ- 
Tov παίωνος καθαροῦ, οὗ πολλάκις ἤτοι τὰς δύο μέσας 
βραχείας συνάγοντες εἰς μακρὰν διὰ βακχείου καθαροῦ 
ποιοῦσι βακχειακὸν ἢ τὴν τελευταίαν μακρὰν εἰς δύο βρα- 
χείας λύοντες δι᾿ ὅλων βραχειῶν ταὐτοποιοῦσι τὴν κατα- 
κλεῖδα μόνην τέταρτον παίωνα τηροῦντες διὰ τὸ τῆς 
μακρᾶς εἰς ἀνάπαυσιν εὐπρεπές. τὰ μὲν οὖν ἁπλᾶ μέτρα 
καὶ πρωτότυπα ταῦτά ἐστιν. 

Γίνεται δὲ ἐκ τούτων τῶν αὐτῶν μὲν διπλασια- 

ζομένων μέτρων σύνθετα, τῶν δ᾽ ἀνομοίων ἀσυνάρτητα᾽ τού- 
τῶν δὲ τὰ μὲν ἐκ δυεῖν μέτρων ἕν ἀποτελεῖ κῶλον, τὰ δὲ ἐκ 
μέτρου καὶ τομῆς ἢ μέτρου καὶ τομῶν ἢ ἐκ πασῶν τομῶν, 
ἢ ἀνάπαλιν τομῆς καὶ μέτρου ἢ τομῶν καὶ μέτρου: ὧν 
ποικίλη μὲν ἥ τε χρῆσις καὶ ἡ ἐπ᾽ ἀκριβὲς τεχνολογία, 
εὐχερὴς δὲ τοῖς ἐπιστήμοσιν εἰς κατανόησιν. γίνεται δὲ 
καὶ kat’ ἀντιπάθειαν μέτρα δύο: ὧν τὸ μὲν ἐπιωνικὸν 
καλεῖται, ὅτε διποδίας ἰαμβικῆς προκειμένης ἰωνικὴν ἐπι- 
φέρεσθαι συμβαίνει, ἥτις οἰκειότητα πρὸς τροχαϊκόν, ὡς 
ἐπεδείξαμεν, ἔχουσα δεόντως ἂν ἀντιπάσχειν τῇ ἰαμβικῇ 
λέγοιτο, τὸ δὲ ἐπιχοριαμβικόν, ὅτε τροχαϊκῆς προκει- 
μένης διποδίας ἐπιφέρεται χοριαμβική, οἰκειότητα πρὸς 
τὴν ἐναντίαν τοῦ τροχαϊκοῦ τὴν ἰαμβικήν, ὡς προειρή- 
καμεν, ἔχουσα. ἐπιφέρεται δ᾽ αὐτῇ πολλάκις καὶ ἰωνική, ἣ 
συμπέπονθε τῇ τροχαϊκῇ᾽ ἐπιφέρεται δὲ καὶ τῇ πρὸς 
αὐτὴν ἀντικειμένῃ, λέγω δὲ τῇ ἀντισπαστικῇ. αὔξεται δὲ 
καὶ ταῦτα μέχρι τετραμέτρων, καὶ τὰ μὲν αὐτῶν ἀκα- 
τάληκτα, τὰ δὲ καταληκτικὰ γίνεται. μέσα δὲ καλεῖται 
μέτρα, ὅτε δύο ποδῶν ἀντιθέτων εἷς μεταξὺ πίπτων, 
οἰκειότητα πρὸς ἀμφοτέρους ἔχων, δυσδιάκριτον ποιεῖ 
τὴν βάσιν: οἷον ε i ἐκκειμένου μὲν ἑνὸς δακτύλου, δι- 
μέτρου δὲ ἀναπαιστικοῦ κατὰ μέσον πέσοι σπονδεῖος, 
ἄδηλον πότερα δύο φήσομεν εἶναι μέτρα, τὸ μὲν δακτυλι- 
κόν, τὸ δ᾽ ἀναπαιστικόν, ἄμφω δίμετρα, ἢ τὸ σύμπαν 
τετράμετρον ἀναπαιστικόν᾽ καὶ ἐπ᾽ ἄλλων δὲ μέτρων ταὐ- 
τὸν θεωρεῖται. συγκεχυμένα δ᾽ ἐστὶ τὰ διὰ τῶν συνθέτων 
γινόμενα ποδῶν, ὅταν τῶν μὲν μακρῶν λυομένων, τῶν 

δὲ βραχειῶν συναγομένων ἐν αὐτῇ τ  διποδίᾳ δυσχερὲς ἦ 
ποτέραν ATOPAVTEOV’ οἷον εἴ τις διαλύσειε μὲν τὴν πρώτην 
μακρὰν τοῦ ἀπὸ μείζονος ἰωνικοῦ, συναγάγοι δὲ τὰς βρα- 
χείας, ἄδηλον πότερον ὁ μείζων πέφυκεν ἰωνικὸς ἢ ὁ 
ἐλάττων. τὰ μὲν οὖν τοιαῦτα τῶν μέτρων ἤτοι ἐκ τῶν 
καθαρῶν διποδιῶν αἷς παρατίθεται καταλαμβάνεται ἢ 

ἐκ τῶν ἑπομένων κώλων ἢ ἐκ τῶν ταῖς ἀντιστρόφοις ἀπο- 
διδομένων᾽ καλεῖται δέ τινα καὶ ἀπεμφαίνοντα, ὅταν ἐν 
τοῖς συνθέτοις ποσίν, ὅπου χρεία βραχείας, μακρὰ παρα- 
ληφθῇ, ᾧ τινες καὶ τῶν ἀρχαίων κέχρηνται διὰ τὴν τῶν 
ὀνομάτων ἀνάγκην. 


To δ᾽ ἐκ τῶν μέτρων εὐπρεπὲς σύστημα καλεῖται 
ποίημα. τούτων δὲ τὰ μὲν γίνεται κατὰ στίχον, ὡς τὰ 
Ὁμήρου, τὰ δὲ ἐκ δύο μέτρων, ὡς τὰ ἐλεγεῖα, τὰ δὲ ἐκ 
τριῶν, ὡς ὅταν ἐλεγείῳ προστιθῇ τις ἰαμβεῖον ἢ ἄλλο τι, 
τὰ δ᾽ ἐκ πλειόνων: καὶ τούτων τὰ μὲν ἀπολελυμένα, 
τὰ δὲ κατὰ σχέσιν, ἀπολελυμένα μὲν ὡς παρὰ τοῖς κωμι- 
κοῖς αἱ παραβάσεις, κατὰ σχέσιν δὲ ὡς τὰ ἀντιστρέφοντα᾽ 
καὶ πάλιν τούτων ἃ μὲν διμερῆ, ἃ δὲ τριμερῆ, ὡς τὰ καὶ 
τὴν ἐπῳδὸν προσλαμβάνοντα᾽ καὶ τὰ μὲν ὁμοίως τῇ τάξει, 
τὰ δὲ ἐναντίως ἔχει, ὁμοίως μὲν ὡς ὅταν τὸ πρῶτον τῆς 
ἀντιστρόφου τῷ τῆς στροφῆς ἀποδοθῇ πρώτῳ, τὸ δὲ 
δεύτερον τῷ δευτέρῳ καὶ τὰ ἑξῆς ὁμοίως, ἐναντίως δὲ ὡς 
ὅταν τὸ πρῶτον τῷ τελευταίῳ, τὸ δὲ δεύτερον τῷ παρα- 
τελεύτῳ, καὶ τὰ λοιπὰ κατὰ τὸν αὐτὸν λόγον. ἀρκεῖ καὶ 
ταῦτα περί τε μέτρων καὶ ποιήματος" ἱκανῶς γὰρ ἡμῖν ὁ 
τεχνικὸς τῆς μουσικῆς πεπέρανται λόγος. 


APIXTEIAOY KOINTIAIANOY 

ΠΕΡῚ MOYXIKHY ΔΕΎΤΕΡΟΝ 

Τὸ δὲ μετὰ τοῦτο δεόντως ἂν ἐπισκεψαίμεθα πότερον 
δυνατὸν παιδεύειν διὰ μουσικῆς ἢ τοὐναντίον, καὶ χρή- 
σῖμον ἢ οὐδαμῶς, καὶ σύμπαντας ἢ τινάς, καὶ διὰ μιᾶς 
μξλοποιίας ἢ διὰ πλειόνων, καὶ πρὸς τούτοις εἴτε καθ- 
ἀπαξ οὐδεμία χρῆσις τῶν εἰς παίδευσιν ἀποδοκιμαζο- 
μένων ἢ κἀκ τούτων ἔστιν εὑρεῖν ἐνιαχοῦ τὴν ὠφέλειαν᾽ 
ταύτας γὰρ τὰς ἁπάσας ἀμφισβητήσεις ὁ παιδευτικὸς 
ἐπιδέχεται τρόπος. πρότερον δὲ περὶ ψυχῆς ἡμῖν ἀναγ- 
καίως διαληπτέον᾽ ὥσπερ γὰρ οὐδὲ τῶν ἄλλων τεχνῶν 
ἑκάστην οἷόν τε διαγνῶναι, πρὶν ἐφ᾽ ᾧ τὴν σπουδὴν τίθεται 
κατανοήσαιμεν, οὕτως οὐδὲ τὴν κατὰ μουσικὴν παιδείαν 
δυνατὸν μαθεῖν μὴ πρότερον ψυχῆς ἡμῖν, ἧς πᾶσαν 
ποιεῖται τὴν ἐπιμέλειαν, διεγνωσμένης. τί μὲν οὖν ἐστι 
τοῦτο κἀξ ὧν συνέστηκεν ἐν καιρῷ λελέξεται: τανῦν δ᾽ 
ὅσον ἀπόχρη διὰ βραχέων εἴπωμεν. 

Παλαιοὶ γὰρ ἄνδρες, ὡς ἔοικε, καὶ θεῖοι πρὸς 

πολλοῖς ἄλλοις καὶ τουτὶ περὶ αὐτῆς ἰσχυρίσαντο ὡς ἄρα 
οὐ τῶν ἁπλῶν πέφυκεν οὐδὲ τῶν μονήρη τινὰ φύσιν ἢ 
δύναμιν ἐχόντων. τῶν γὰρ ἐνθαδί, διοικήσεως εἴπερ 
ἔμελλε ῥυθμοῦ τινος καὶ τάξεως τεύξεσθαι, ψυχῆς ἀρξού- 
σης δεομένων, ταύτης δὲ οὔτε παρεῖναι καὶ πράττειν τἀπὶ 
γῆς δυναμένης, εἰ μὴ τοῖς σώματος περιέχοιτο δεσμοῖς, 
ὅπερ ἐπὶ συγγενῆ βαρύτητα καταφερόμενον κατασπᾷ τε 
αὐτὴν καὶ ἀποφοιτᾶν κωλύει, οὔτε μὴν ὀρθῶς ἄν ποτε καὶ 
τῷ παντὶ συμφώνως τὴν τῶν δεῦρο πρόνοιαν ἐπιτελεῖν 
οἵας τε οὔσης, εἰ μὴ καὶ τῶν ἐκεῖθεν καλῶν σύνεσίν τε 
ἔχοι καὶ κατάληψιν, διπλῆς τινος ἐδέησε φύσεως, ἣ καὶ 
φρονήσεως ἦν ἐπήβολος καὶ σώματος οἰκειότητι τὰ τῇδε 
οὐκ ἂν ἀπέστερξεν. ὁ δὴ τὸ σύπαν, φασὶ, διοικῶν ψυχὴν 
συνιστὰς ἐπίσταθμον σωμάτων ἐσομένην λόγου τε ὑπό- 
στασιν αὐτῇ τῆς θείας μοίρας ἐνεδάσατο, ἢἦ τἀνθάδε 
κατακοσμήσειν ἔμελλεν, ἐπιθυμίαν τε, δι᾿ ἣν τῶν τῇδε 
ἐπορέγεται, τῆς ἀλόγου μερίδος προσῆψε᾽ προνοῶν δὲ 

μὴ τῇ δεῦρο πολλῇ διατριβῇ τῶν μὲν ἐκεῖθι καλῶν τελέως 
ἐπιλάθοιτο, τῇ δὲ πρὸς τὰ αὑτῆς ἀτιμότερα προσπαθείᾳ 
πεδηθείη, μνήμην τε ἐνέθηκεν αὐτῇ τῆς ἀλογίας ἀλεξξι- 
φάρμακον ἐπιστημῶν τε κάλλος ἀμύθητον ὅσον κατιούσῃ 
συναπέστειλεν, εἰς ὃ τρέπουσα τὸν σύμφυτον ἔρωτα τόν 
τε ἐνταῦθα βίον ὁσίως ἂν διαγάγοι ὁρμαῖς ἀγαθαῖς καὶ 
πράξεσι κατακοσμουμένη τήν τε ἀπαλλαγὴν κατὰ δύνα- 
μιν εὐδαίμονα ποιήσεται. δύο μὲν οὖν αὐτῆς αἵδε ἰδέαι: 
λογικὴ μέν, ἦ τὰ κατὰ τὴν φρόνησιν ἐπιτελεῖ, ἄλογος δέ, ἦ 
περὶ τὸ σῶμα τευτάζει. αὕτη δὲ πάλιν ἐξ ὧν ἐνεργεῖ διτ- 
τὴν εἴληχε διαφοράν. τὴν μὲν γὰρ πολλῇ προσπεπονθυῖαν 
ἀνέσει προσηγόρευσαν ἐπιθυμητικήν, τὴν δὲ ἐν ἐπιτάσει 
θεωρουμένην ἀσυμμέτρῳ θυμικὴν προσεῖπον. 
Γεγένηνται δὴ καὶ τῶν μαθήσεων διτταὶ διαφοραί: 

αἱ μὲν γὰρ τὸ λογικὸν ἐν τῇ κατὰ φύσιν ἐλευθερίᾳ διασῴ- 
ζουσι, φρονήσεως μεταδόσεσι νηφάλιόν TE ποιοῦσαι καὶ 
ἀκήρατον διατηροῦσαι, αἱ δὲ συνηθείᾳ τὸ ἄλογον, ὥσπερ 


τι θηρίον ἀτάκτως κινούμενον, ἰῶνταί τε Kai τιθασεύ- 
οὐσιν, οὔτε τὰς ὑπερβολὰς διώκειν οὔτε μὴν παντελῶς 
ὑπτιάζειν ἐπιτρέπουσαι. ἐκείνων μὲν ἡγεμὼν καὶ μυστα- 
γωγὸς φιλοσοφία’ τῶν δ᾽ ἑτέρων ἄρχει μουσικὴ πλάτ- 
τουσά τε εὐθὺς ἐκ παίδων ἁρμονίαις τὰ ἤθη καὶ τὸ σῶμα 
ῥυθμοῖς ἐμμελέστερον κατασκευάζουσα. τὴν γὰρ δὴ τῶν 
σφόδρα νέων ἡλικίαν οὔτε λόγοις ψιλοῖς οἷόν τε ἦν παι- 
δεύειν νουθεσίαν ἀηδῆ μόνην ἔχουσιν οὔτε παντελῶς 

ἐᾶν ἠμελημένους. ἐλείπετο ἄρα τοιούτοις παιδεία ἣ μήτε 
τὸ λογικὸν ἄωρον ἐκίνει μένον ἐφ᾽ ἡσυχίας διὰ νεότητα 
καὶ τὸ λοιπὸν ὠφέλει σὺν ἡδονῇ παιδαγωγοῦσα τῇ συνη- 
θείᾳ. ἐδίδασκε δὲ καὶ ἡ φύσις αὐτὴ δι᾽ οὗ τὴν παιδείαν 
προσάγειν ἔδει: οὐ γὰρ δι᾿ ὧν ἀγνοοῦμεν ἀλλὰ διὰ τῶν 
λόγῳ TE καὶ πείρᾳ γινωσκομένων οἱ μὲν ἐς πειθὼ προ- 
αγόμεθα, οἱ δὲ τὰ ἐς αὐτὴν πραγματευόμεθα. πᾶσι δὲ παι- 
σὶν ἔνεστιν ἰδεῖν τήν τε OST ἀεὶ πρόχειρον καὶ τὰ ἐς 
φαιδρὰν κίνησιν εὐσταλῆ καὶ οὐδεὶς ἔμφρων τῆς ἐκ τῶν 
τοιῶνδε ἡδονῆς ἀπείργε ι, εἴτ᾽ οὖν ἡ τοῦ πράγματος 
χάρις δελεάζει τὴν διάνοιαν, εἴτε ἡ ψυχὴ τῆς ἐν νηπιότητι 
νωθρείας, ἡ συνείχετο διὰ τὴν τῶν περικειμένων ἁπα- 
λότητα, ἐλευθερωθεῖσα, ὅτε πρῶτον αἴσθοιτο στερεωτέ- 
ρου τοῦ σώματος, ἀθρόον ἐς τὴν κατὰ φύσιν ἐκπηδᾷ 
κίνησιν. 

Τούτων δὴ οὕτως ἐχόντων δυνατὸν ἀποκρίνασθαι πρὸς 
τοὺς ἀμφισβητοῦντας μὴ σύμπαντας τὴν μελῳδίαν κινεῖν 
ὡς ἄρα ἠγνόησαν πρῶτον μὲν ὅτι παίδων ἡ μάθησις, Oc 
φύσει πάντας ἔστιν ἰδεῖν τέρψεως τῆς τοιᾶσδε ἡττημέ- 
νοῦς, ἔπειθ᾽ ὅτι, κἂν μὴ δι᾿ εὐθέος αἱρῇ τοὺς ἀνεπιτη- 
δείους ἢ διὰ βίον ἢ διὰ ἡλικίαν, οὐ πολλῷ γε χρόνῳ κατε- 
δουλώσατο᾽ ὡς γὰρ ἕν καὶ ταὐτὸ φάρμακον πρὸς ἕν 
ὁμοιότητι πάθος πλείοσι σώμασι προσιὸν οὐχ ὁμοίως 
. ἂν ἐνεργήσειξ παρὰ τὴν τῶν πραγμάτων ἤτοι μετριο- 
πάθειαν ἢ χαλεπότητα ἀλλὰ τὰ μὲν θᾶττον, τὰ δὲ βρά- 
διον ἰάσατο, οὑτωσὶ δὲ καὶ μέλος τὸν μὲν ἐπιτηδειότερον 
κινεῖ παραχρῆμα, τὸν δὲ ἧττον διὰ πλείονος αἱρεῖ χρόνου. 
Φανερὰ δὲ καὶ τὰ αἴτια τῆς ἐνεργείας᾽ τῆς γὰρ δὴ πρώ- 
της ἡμῖν μαθήσεως δι᾽ ὁμοιοτήτων γινομένης, ἃς ταῖς 
αἰσθήσεσιν ἐπιβάλλοντες τεκμαιρόμεθα, γραφικὴ μὲν καὶ 
πλαστικὴ OV ὄψεως παιδεύει μόνον καὶ ὁμοίως διεγείρει 
τε τὴν ψυχὴν καὶ ἐκπλήττει, μουσικὴ δὲ πῶς οὐκ ἂν εἷλεν, 
οὐ διὰ μιᾶς αἰσθήσεως, διὰ πλειόνων δὲ ποιουμένη τὴν 
μίμησιν; καὶ ποίησις μὲν ἀκοῇ μόνῃ διὰ ψιλῶν χρῆται 
λέξεων ἀλλ᾽ οὔτε πάθος ἀεὶ κινεῖ δίχα μελῳδίας οὔτε δίχα 
ῥυθμῶν οἰκειοῖ τοῖς ὑποκειμένοις. σημεῖον δέ᾽ καὶ γὰρ 
εἴ ποτε δέοι κινεῖν κατὰ τὴν ἑρμηνείαν πάθος, οὐκ ἄνευ 
τοῦ παρεγκλῖναί πὼς τὴν φωνὴν ἐπὶ τὴν μελῳδίαν τὸ 
τοιοῦτο περιγίνεται. μόνη δὲ μουσικὴ καὶ λόγῳ καὶ πρά- 
ἕξων εἰκόσι παιδεύει, οὐ δι᾿ ἀκινήτων οὐδὲ ἐφ᾽ ἑνὸς 
σχήματος πεπηγότων ἀλλὰ SU ἐμψύχων, ἃ καθ᾽ ἕκαστον 
_TOV_ ἀπαγγελλομένων ἐς τὸ οἰκεῖον τήν τε μορφὴν καὶ 
τὴν κίνησιν μεθίστησιν. δῆλα δὲ ταῦτα κἀκ τῆς τῶν πα- 
λαιῶν χορῶν ὀρχήσεως, ἧς διδάσκαλος ἡ ῥυθμική, κἀκ 


TOV περὶ ὑποκρίσεως τοῖς πολλοῖς συγγεγραμμένων. 
κἀκεῖναι μὲν ἰδιαζούσας ἔχουσαι τὰς ὕλας οὐκ ἂν ταχέως 
εἰς ἔννοιαν ἀγάγοιεν τῆς πράξεως. τοῖς μὲν γὰρ χρώματα, 
τοῖς δὲ ὄγκοι, τοῖς δὲ λόγος ἀλλότρια τῆς ἀληθείας ὑπο- 
βέβληται, μουσικὴ δὲ ἐνεργέστατα πείθει: τοιούτοις γὰρ 
ποιεῖται τὴν μίμησιν οἷς καὶ τὰς πράξεις αὐτὰς ἐπ᾿ ἀλη- 
θείας τελεῖσθαι συμβαίνει. ἐν γοῦν τοῖς γινομένοις βου- 
λῆς μὲν καθηγουμένης, ἑπομένου δὲ λόγου, μετὰ δὲ 

ταῦτα τῆς πράξεως ἀποτελουμένης, ψυχῆς μὲν ἐννοίαις 
ἤθη μιμεῖται καὶ πάθη. λόγους δὲ ἁρμονίαις καὶ φωνῆς 
πλάσει, πρᾶξιν δὲ ῥυθμοῖς καὶ κινήσει σώματος. διὸ καὶ 
μάλιστα τοῖς παισὶν ἡ τοιαύτη παιδεία μετελευστέα, 

ὅπος διὰ τῶν ἐν νεότητι μιμήσεών τε καὶ ὁμοιώσεων 
εἰδέναι τε καὶ ἐπιθυμεῖν σφίσι διὰ συνήθειαν καὶ μελέτην 
συμβαίνοι τῶν ἐν ἡλικίᾳ μετὰ σπουδῆς ἐπιτελουμένων. 

Τί δὴ θαυμάζομεν εἰ συνέβη τοὺς παλαιοὺς πλείστην 
ἐπανόρθωσιν πεποιῆσθαι διὰ μουσικῆς; ἑώρων γὰρ τήν 

τε τοῦ πράγματος ἰσχὺν καὶ τὴν ἐνέργειαν τὴν κατὰ 

φύσιν. ὥσπερ οὖν καὶ τῶν ἄλλων ἡμῖν ὑπαρχόντων ἐποι- 
ODVTO τὴν φροντίδα, ὑγιείας TE φημι καὶ εὐεξίας, τὰ μὲν 
τηρεῖν πειρώμενοι, τὰ δὲ αὔξειν πραγματευόμενοι, τὰ δ᾽ ἐς 
περιττὸν χωροῦντα μέχρι τοῦ συνοίσοντος ὁρίζοντες, οὑτωσὶ 
δὲ καὶ τὰ κατὰ τὰς φδὰς καὶ τὰς ὀρχήσεις φύσει πᾶσι 
προσγινόμενα παισὶν ἀποκωλύειν μὲν οὐκ ἦν δυνατὸν ἢ 
καὶ τὴν φύσιν αὐτὴν συναναιρεῖν ἔδει, θεραπεύοντες δὲ 
κατὰ μικρὸν καὶ λεληθότως διαγωγήν TE ἐπενόησαν σὺν 
ἡδονῇ κόσμιον καὶ χρήσιμον ἐξ ἀχρήστου πεποιήκασιν. 
Οὔκουν ἔνεστι πρᾶξις ἐν ἀνθρώποις ἥτις ἄνευ μουσικῆς 
τελεῖται. θεῖοι μὲν ὕμνοι καὶ τιμαὶ μουσικῇ κοσμοῦνται, 
ἑορταὶ δὲ ἴδιαι καὶ πανηγύρεις πόλεων ἀγάλλονται, πόλε- 
μοι δὲ καὶ ὁδῶν πορεῖαι διὰ μουσικῆς ἐγείρονταί τε καὶ 
καθίστανται: ναυτιλίας τε καὶ εἰρεσίας καὶ τὰ χαλεπώ- 

TOTO τῶν χειρωνακτικῶν ἔργων ἀνεπαχθῆ ποιεῖ τῶν πόνων 
γινομένη παραμύθιον. παρὰ δέ τισι τῶν βαρβάρων κἀν τοῖς 
κήδεσι παρείληπται τῆς κατὰ τὸ πάθος ἀκρότητος τῇ 
μελῳδίᾳ παραθραύσουσα. καὶ μὴν οὐκ ἀπὸ μιᾶς ἡμᾶς 
αἰτίας ἑώρων εἰς τὸ μελῳδεῖν τρεπομένους ἀλλὰ τοὺς μὲν 
ἐν εὐθυμίαις ὑφ᾽ ἡδονῆς, τοὺς δ᾽ ἐν ἀχθηδόσιν ὑπὸ λύπης, 
τοὺς δὲ ὑπὸ θείας ὁρμῆς καὶ ἐπιπνοίας κατεχομένους ὑπὸ 
ἐνθουσιασμοῦ, ἢ καὶ τούτων μιγνυμένων πρὸς ἄλληλα 
κατά τινας συντυχίας τε καὶ περιστάσεις, ἤτοι παίδων 

διὰ τὴν ἡλικίαν τοῖς τοιούτοις πάθεσιν ἢ καὶ τῶν προ- 
βεβηκότων δι᾽ ἀσθένειαν φύσεως ὑπαγομένων. 

Εἰ δὲ καὶ μὴ πάντας ἐκίνει ταῦτα, ὡς τοὺς σοφούς, ἢ 
καὶ μὴ πάντα πρὸς φδὴν ἐξάγει, ὡς τὰ ἄκρατα, ἀλλ᾽ οὖν 
τῶν γε συμβαινόντων καὶ οἷς προσεγίνετο τὴν θεραπείαν 
προσάγειν ἔδει χρησίμους ἐν καιρῷ σπουδῆς τοὺς πολίτας 
ἀπεργαζομένους. οὐδὲ γὰρ ἦν πάνυ τῆς ἐκ λόγου τυγχά- 
νειν ἰατρείας τοὺς ὑπὸ τῶν παθῶν ἐνοχλουμένους: τήν τε 
γὰρ ἡδονὴν ἰσχυρότατον εἶναι δέλεαρ, ἡ καὶ τὰ ἄλογα τῶν 
ζῴων ἁλίσκεται, ὡς δηλοῦσι ποιμένων τε σύριγγες καὶ 
αἰπόλων πηκτίδες, τήν τε λύπην πολλοὺς ἐς ἀνιάτους 


καταβάλλειν νόσους ἀπαραμύθητον μένουσαν, τούς TE 
ἐνθουσιασμούς, εἰ μὴ τυγχάνοιεν συμμετρίας, οὐκ ἐς ὀρθὸν 
προβαίνειν δεισιδαιμονίας τε καὶ ἀλόγους φόβους περιάπ- 
τοντας. ταῦτα δ᾽ ἐκ τῶν τῆς ψυχῆς μερῶν ἐθεωρεῖτο᾽ περὶ 
μὲν γὰρ τὸ ἐπιθυμητικὸν αὐτῇ τὴν ἡδονὴν πλεονάζουσαν, 
περὶ δὲ τὸ θυμικὸν λύπην καὶ ταύτης ὀργὴν ἔκγονον, περὶ 
δὲ τὸ λογικὸν τὸν ἐνθουσιασμὸν ἑώρων. ἑκάστου δὴ τούτων 
διὰ μουσικῆς θεραπείας ἦν ἁρμόττων τρόπος ἀγνοοῦντας 
ἐκ προσαγωγῆς ἐς ὀρθὴν κατάστασιν ὑπαγόμενος᾽ αὐτὸς 
μὲν γὰρ ἕκαστος ἑκὼν μουσουργεῖ μετρίως τινὶ τῶν εἰρη- 
μένων παθῶν ἐνεχόμενος, ὁ δ᾽ ἐς ἄκρατον ἐμπεσὼν ἀκοῇ 
παιδεύεσθαι δύναιτ᾽ ἄν. οὐ γὰρ οἷόν τ᾽ ἄλλως ὠφελῆσαι 
ψυχὴν ἐν ὑπερβολαῖς ἀταξίας ἢ οἷς ἐνεργεῖ συμμέτρως 
ἐνεχομένη. εἰσί γε τοῖσι καὶ κατὰ γένη καὶ ἡλικίας πρὸς 
εἴδη τινὰ μελῳδίας ἐπιτηδειότητες᾽ αἱ μὲν γὰρ παίδων 

du ἡδονήν, αἱ δὲ γυναικῶν κατὰ πολὺ διὰ λύπην, αἱ δὲ 
πρεσβυτῶν δι᾽ ἐνθουσιασμόν, οἷον διὰ τὰς ἐν ἑορταῖς 
ἐπιπνοίας, εἰς τὸ ἄδειν ἐξάγονται. 

Ταῦτ᾽ οὖν ὁρῶντες ἐκ παίδων ἠνάγκαζον διὰ βίου 
μουσικὴν ἀσκεῖν, καὶ μέλεσι καὶ ῥυθμοῖς καὶ χορείαις 
ἐχρῶντο δεδοκιμασμέναις, ἔν τε ταῖς ἰδιωτικαῖς εὐφρο- 
σύναις κἀν ταῖς δημοσίαις θείαις ἑορταῖς συνήθη μέλη 
τινὰ νομοθετήσαντες, ἃ καὶ νόμους προσηγόρξυον, μηχα- 
νήν τέ τινα εἶναι τῆς βεβαιότητος αὐτῶν τὴν ἱερουργίαν 
ποιησάμενοι: καὶ μένειν δὲ ἀκίνητα διὰ τῆς προσηγορίας 
ἐπεφήμισαν. ἔτι γε μὴν ἐπειρῶντο καὶ τὰς τῆς ψυχῆς 
κινήσεις ἃς ἐνίοτε ποιεῖται ἐπιθυμίαις ἀκράτοις ἐνεχο- 
μένη καταστέλλειν ἁμωσγέπος, ἐς τὴν δι᾽ ἀκοῆς καὶ 
ὄψεως μετάγοντες γλυκυθυμίαν, ὥσπερ τι ῥεῦμα διὰ 
κρημνῶν ἀβάτων φερόμενον ἢ ἐν ἑλώδεσι τόποις διαφθει- 
ρόμενον ἐς βάσιμον καὶ εὔγεων πεδιάδα μετοχετεύοντες. 
"Hy δὲ καὶ διττὸς αὐτοῖς φόβος περὶ τῶν κατὰ μου- 
σικήν᾽ τοὺς μὲν γὰρ οὔτ᾽ ἐν μέλεσιν αὐτῆς οὔτ᾽ ἐν ψιλῇ 
ποιήσει μετεσχηκότας ἀγροικώδεις παντάπασι καὶ ἠλι- 
θίους ἑώρων. τοὺς δὲ οὐχ ὡς ἔδει τὴν πρὸς τὸ πρᾶγμα 
πεποιημένους ὁμιλίαν οὐ μικροῖς περιπίπτοντας ἁμαρτή- 
μασιν ἀλλ᾽ ὑπὸ τῆς ἐς τὰ μὴ σπουδαῖα τῶν μελῶν ἢ 
ποιημάτων φιλοχωρίας ἰδιότητά τινα ἤθους οὐκ ἀστείαν 
ἀποματτομένους. διὸ τοῖς μὲν παιδευτικοῖς τῶν μελῶν ἐπὶ 
πλεῖστον ἐχρῶντο, τοῖς δὲ ἀνειμένοις ἐπ᾽ ὀλίγον τε καὶ 
σπανίως, ἤτοι πρὸς ἠθῶν κατανόησιν, ὡς καὶ τῇ διὰ μέ- 
θης πείρᾳ πολλάκις καθὰ καὶ ὁ θεῖος Πλάτων τοὺς ἐν 
Πολιτείᾳ νέους ἡδοναῖς τισι δοκιμάζε τ, ἢ τὸ περὶ τὰς ἐπι- 
θυμίας ἐπτοημένον, ὡς ἔφην, ἐς παιδείαν ἐκτρέποντες" 
πάσης γὰρ παιδεύσεως ἤτοι διὰ πάθους, ὡς τῆς ἀπὸ νό- 
μῶν, ἢ διὰ πειθοῦς, ὡς τῆς ἐν ὁμιλίαις, τὰς προτροπὰς 
ποιουμένης ἀμφοτέροις ἡ μουσικὴ κρατεῖ, καὶ λόγῳ καὶ 
μέλει τὸν ἀκροατὴν δουλουμένη καὶ ποικίλαις μεταβο- 
λαῖς φωνῆς τε καὶ σχημάτων ἐς οἰκειότητα τῶν λεγομένων 
ἐπισπωμένη. τὴν μὲν οὖν παιδευτικὴν καὶ μέχρι τῶν 
ἑκατὸν ἡμερῶν παρελάμβανον, τὴν δὲ πρὸς ἄνεσιν ὅσον ἐς 
τριάκοντα᾽ καὶ τῇ μὲν σεμνῇ μελῳδίᾳ τε καὶ χορείᾳ ἤτοι 


θεωμένους ἢ Kai αὐτοὺς ἐνεργοῦντας ἐπαίδευον τοὺς 
ἐνδοξοτέρους, τῇ δ᾽ ἡδείᾳ τοὺς ἀγελαίους ἀνίεσαν. ὅπου 
μὲν γὰρ σπουδαῖοι σύμπαντες οἱ τῆς πολιτείας φύλακες, 
ὡς παρὰ τῷ σοφῷ Πλάτωνι, τῶν πρὸς παιδείαν συντει- 
νόντων μελῶν χρεία μόνων: ποικίλων δὲ ὄντων τῶν τὸ 
πλήρωμα τῆς κοινωνίας συγκροτούντων, ὡς ἐν ταῖς λοι- 
παῖς πόλεσι, προσφόρου καὶ τῆς ψυχαγωγίας ἑκάστοις 
ἔδει. 

Ἅπερ ἀγνοήσαντες πολλοὶ καὶ τῶν ἐν τῇ Πολιτείᾳ ῥηθέν- 
τῶν τὰς αἰτίας οὐ συνιέντες οἱ μὲν τὰ πρὸς ἡδονὴν τῶν 
μελῶν παντάπασιν ἀπεδοκίμασαν, οὐ διακρίναντες οἷς τε 
ἥρμοττε καὶ ὅπη παρελαμβάνετο, οἱ δὲ καὶ τὴν ἅπασαν 
μξλοποιίαν ὡς τοιούτων μόνων ἀπεργαστικὴν ἐξώρισαν, 
οὐκ εἰδότες ὡς, εἰ καὶ παιδείᾳ μόνῃ, πολλῶν ἐπεφύκει 
ἄλλων χρησιμοωτέρα: τῆς δὲ φύσεως καὶ τὰ τοιαῦτα ἀπαι- 
τούσης ἐμποδίζειν μὲν ἀδύνατον εὖ γὰρ εἴρηται τῷ σοφῷ 
καὶ τὸ περὶ τοῦ τόξο υ, τῶν δὲ ἀνέσεων τὴν ὠφέλιμον 
προκριτέον. λέγω δὲ ταῦτα οὔτε τὰ πάντη διαβεβλημένα 
τῶν μελῶν ἀποδεχόμενος οὐδὲ γὰρ μουσικὴ τούτων 
EMLOTATIC ἀλλά, καθάπερ αἱ λοιπαὶ τέχναι τῆς σφετέρας 
ὕλης, ἐκ τῶν βελτίστων διακρίνει τὰ χείριστ α οὔτε τοὺς 
διὰ τὴν φαύλην μελῳδίαν τῇ πάσῃ τέχνῃ λοιδορουμένους 
ἐπαινῶν. οὐδὲ γὰρ τὰς διὰ λόγων ψιλῶν προτροπὰς ἀπο- 
σιωπητέον, ὅτι καὶ τούτων οἱ μὲν ἐπ᾽ ἀρετήν, οἱ δὲ ἐς 
κακίαν παρακαλοῦσιν ἀλλ᾽ ὥσπερ ἐκεῖ διττῆς ἐνούσης 
φύσεως τὴν ἀμείνω προτιμῶμεν, οὕτω κἀν τῇ μελοποιίᾳ 
τὴν βελτίω προαιρέσεως ἀξιωτέον ἀλλ᾽ οὐ παντάπασιν 
ὦ ς ἡδονὴν ἐπιφέρουσαν τὴν δὴν φευκτέον. οὔτε γὰρ 
ἅπασα τέρψις μεμπτὸν οὔτε τῆς μουσικῆς αὕτη τέλος, 
ἀλλ᾽ ἡ μὲν ψυχαγωγία κατὰ τὸ συμβεβηκός, σκοπὸς δὲ ὁ 
προκείμενος ἡ πρὸς ἀρετὴν ὠφέλεια. 

Ὅπερ πολλούς τε ἄλλους ἔλαθε καὶ τὸν ἐν τοῖς Κικέρω- 
νος τοῦ Ῥωμαίου Πολιτικοῖς τὰ κατὰ μουσικῆς ῥηθέντα ᾿ 
οὐ γὰρ ἔγωγ᾽ ἂν φαίην ἐκείνῳ τὰ τοιαῦτα εἰρῆσθαι. πῶς 
γὰρ ἄν τις αὐτὸν ἰσχυρίσαιτο μουσικὴν λοιδορεῖν τε καὶ 
ὡς φαύλην εὐθύνειν, τέχνην ἁρμονιῶν τε καὶ ῥυθμῶν 
ἀρετάς τε καὶ κακίας διορίζουσαν, ἄνδρα ὃς τὸν τηνικαῦτα 
ῥυθμοῖς μόνοις καὶ τούτοις ἀγεννέσι καὶ φαύλοις ἐπιδει- 
κνύμενον Ῥώσκιον τὸν ὀρχηστὴν οὕτως σφόδρα ἐξεπλήτ- 
TETO ὥστε φάσκειν αὐτὸν προνοίᾳ θεῶν ἐς ἀνθρώπους 
παρελθεῖν; καὶ γὰρ εἴ τις αὐτὸν φάσκοι τὰ μὲν ἐν ἡ συγ- 
γέγραφε Πολιτείᾳ λέγειν ἑκουσίως, τὰ δὲ περὶ Ῥώσκιον 
τῆς προκειμένης ἕνεκεν ὑποθέσεως, ἀντιστρέφειν μὲν 
καὶ ἡμᾶς οὐδὲν κωλύσει τὸν αὐτὸν λόγον, ἀλλ᾽ ὅμως καὶ 
οὕτως λάθοι τις ἂν ἀποδοκιμάζων μᾶλλον, ὅσον εἰς τὴν 
παροῦσαν σκέψιν, ἢ συνιστὰς τὸν ῥήτορα᾽ ἀναξιόπιστος 
γὰρ πρὸς ἀληθείας εὕρεσιν ἢ δικαίαν κρίσιν ὁ ταῖς 

κατ᾽ αὐλὴν ἢ κατὰ τὴν αὑτοῦ προαίρεσιν ἀλλὰ μὴ ταῖς 
Kat’ οὐσίαν δουλεύων ὑποθέσεσιν. οἶμαι δὲ ὡς οὐδ᾽ ἂν 
αὐτὴν ἔψεγε ῥητορικὴν διὰ τοὺς δεκαζομένους τῶν ῥητό- 
ρῶν. οὕτω δὴ Kat, εἴ τινες τῶν τεχνιτῶν διὰ τὸ τοῖς πολ- 
λοῖς ἀρέσκειν τὰ ἀγεννῆ μελῳδοῦσιν, οὐ τῆς τέχνης τὸ 


αἰτίαμα. 

Ἀλλὰ καὶ ἡ πατρὶς αὐτῶν τοὺς μὲν ἐπὶ Νομᾶ καὶ τοὺς 
ὀλίγῳ μετ᾽ αὐτὸν ἔτι τυγχάνοντας ἀγριωτέρους μουσικῇ 
παιδευομένους εἶχε καθὰ καὶ αὐτός φησιν, ἰδίᾳ τε ἐν 
εὐωχίαις κοινῇ τε ἐν ἁπάσαις τελεταῖς σφίσι συνοργια- 
Covon: ἐν δὲ τοῖς πολέμοις, ἐν οἷς μάλιστα εὐδοκίμησε 
καὶ εὐδοκιμεῖ προσθήσω δὲ καὶ εὐδοκιμοί η, τὴν μὲν 
κατὰ πυρρίχην τῶν τακτικῶν μελέτην ὡς διὰ μουσικῆς 
ποιεῖται, τί δεῖ λέγειν; πᾶσι γὰρ δήπου ταυτὶ φανερά" 

ἀλλ᾽ ὃ τοῖς πλείστοις ἄδηλον, ἐν αὐτοῖς τοῖς ἀγῶσι καὶ 
τοῖς κινδύνοις τὰ μὲν διὰ λόγων πολλάκις ἀποδοκιμάζει 
παραγγέλματα ὡς βλάψοντα, εἰ τοῖς ὁμοφώνοις τῶν πολε- 
μίων διαγνωσθείη, διὰ μουσικῆς δὲ ποιεῖται τὰ σύμβολα, 
ὄργανον μὲν ἀρήιόν TE καὶ καταπληκτικὸν μεταχξειριζο- 
μένη τὴν σάλπιγγα, ἑκάστῳ δὲ παρεγγυήματι μέλος ἴδιον 
ἀφορίζουσα: ἐπιδρομῆς οὖν τῆς κατὰ μέτωπον καὶ ἐφ- 
όδου τῆς κατὰ κέρας ἰδιάζοντα κατατέτακται μέλη, καὶ 
ἀνακλητικὸν ἕτερον, ἐξελίξεών τε TOV ἐπ᾽ ἀσπίδα ἢ ἐπὶ 
δόρυ πάλιν ἑκάστης ἴδια, καὶ πάντα οὕτως ἐφεξῆς περαίνει 
τὰ σοφίσματα συμβόλοις τοῖς μὲν πολεμίοις ἀδήλοις, τοῖς 
δὲ φιλίοις σαφεστάτοις TE καὶ δι᾿ εὐχερείας YIV@OKO- 
μένοις" οὐ γὰρ κατὰ μέρος τούτων διακούουσιν, ἀλλ᾽ 

ἠχῇ μιᾷ τὸ σύμπαν ἕπεται σύνταγμα. ὃ δὲ δὴ μέγιστον 
ἁπάντων, ὅτι καὶ κατά τινας καιροὺς ἀμουσοτέρων τῶν 
προστατῶν τῆς πολιτείας πεπειραμένη τῶν ὑπὸ Πλάτωνος 
ἐν Πολιτείᾳ λόγῳ χρησμῳδουμένων ἔργῳ πεπείραται, ἐν 
μέσαις ἀγυιαῖς καὶ ἱερῶν κάλλεσιν ὠμοτάτην τῶν πολι- 
τῶν κατ᾽ ἀλλήλων ἐσιδοῦσα μιαιφονίαν. 

Ὅτι γὰρ ἰσχυρότατόν τε πρὸς παιδείαν ἡ μουσικὴ καθά- 
περ οὐδὲν ἕτερον αἵ τε φύσεις ἡμῶν ἀνεπανόρθωτοι μείνα- 
σαι πολλάκις διεφθάρησαν ἢ γὰρ ἐς τὰ χαμαίζηλα τῶν 
παθῶν ἢ ἐς τὰ χαλεπὰ προάγοντα 1, δῆλον ἐνθένδε: ποιή- 
σομαι δὲ τὸν λόγον οὐκ ἐπὶ τῶν καθ᾽ ἕκαστον δυσχερὴς 
γὰρ ἐν τούτοις ἡ κατανόησι ς, ἀλλ᾽ ἐπὶ πόλεων καὶ ὅλων 
ἐθνῶν εὐμαρὴς γὰρ ἐν τοῖς μείζοσιν ἡ θεωρί α. δύο μὲν 
οὖν ταυτὶ περὶ τὸν τῆς παιδείαας λόγον δυστυχήματα, 
ἀμουσία τε καὶ κακομουσία. τὸ μὲν οὖν ἕτερον ὑπ᾽ ἀμα- 
θίας, θάτερον δὲ ὑπὸ πονηρᾶς γίνεται διδασκαλίας. δυεῖν 
δὲ καὶ περὶ τὴν ψυχὴν, ὡς γένει φάναι, θεωρουμένων πα- 
θῶν, θυμοῦ τε καὶ ἐπιθυμίας, οἱ μὲν ἄγευστοι παντάπασι 
τῶν ἐκ μουσικῆς καλῶν, εἰ μὲν τὸ ἐπιθυμητικὸν κολακεύ- 
o1ev, ἀναίσθητοί τέ εἰσι καὶ βοσκηματόδεις, ὡς οἵ TE 

περὶ τὴν Ὀπικίαν καὶ Λευκανίαν, εἰ δὲ τὸ θυμικὸν ἐγείροιεν, 
ἄγριοί τε καὶ θηριώδεις, ὡς οἵ τε περὶ τὴν Γαραμαντίδα 
καὶ τὴν Ἰβηρίαν. πάλιν δὲ οἷς εἰς τὸ παρὰ φύσιν διεστράφη 
τὰ τῆς μουσικῆς, ἐς φαυλότητα καὶ κακομουσίαν, τούτων 
οἱ μὲν τὸ ἐπιθυμητικὸν θεραπεύοντες τάς τε ψυχάς εἰσι 
λίαν ἀνειμένοι καὶ τὰ σώματα οὐ δέον ὡραΐζοντες, ὡς 

οἵ τε περὶ τὴν Φοινίκην καὶ οἱ τούτων κατὰ τὴν Λιβύην 
ἔκγονοι, οἱ δὲ τῷ θυμικῷ πειθαρχοῦντες τήν τε διάνοιάν 
εἰσιν ἄτακτοι, μέθυσοί τε ὄντες καὶ πέρα τοῦ καιροῦ 
φιλορχησταὶ τὰ ἐνόπλια, τήν τε ὀργὴν περιττοί, ἀρειμάνιοι, 


ὡς ot τε περὶ τὴν Θράκην καὶ τὸ Κελτικὸν ἅπαν ἔθνος" 

τὸ δὲ δὴ τήν τε μάθησιν αὐτῆς καὶ χρῆσιν τὴν ἐπιδέξιον 
ἀσπασάμενον, λέγω δὲ τὸ Ἑλληνικὸν καὶ εἴ τι τοῦτο 
ἐζήλωκεν, εὔδαιμόν τε ἀρετῆς ἕνεκεν καὶ ἐπιστήμης ἁπά- 
σης καὶ ὑπεραῖρον φιλανθρωπίᾳ. εἶτα πόλεις μὲν ὅλας 

καὶ ἔθνη τέρπειν οἵα τε καὶ μεταπλάττειν μουσική, τὸν δὲ 
καθ᾽ ἕνα οὐκ ἂν παιδεύσειεν; ἔγωγε οἶμαι. 

Καὶ μὴν οὐδὲν οὕτω τῶν λοιπῶν ἐπιτηδευμάτων πολιτεί- 
αν TE συστήσασθαι δύναιτ᾽ ἂν καὶ συστᾶσαν διαφυλάξαι: τὰ 
μὲν γὰρ ἄλλα συγκαταβάλλεται τῆς καταστάσεως προτέ- 
ρας ἐπὶ θάτερα ῥεπούσης, ἡ δὲ καθηγεῖται πάσης μεταβο- 
λῆς: πρώτη γὰρ καὶ τάξει καὶ δυνάμει παντὸς μαθήματος, 
προαίρεσιν ἐκ πρώτης ἡλικίας ἑκάστῳ πλάττουσα τοῖς 
μέλεσι προσφόροως. ἔστω σοι καὶ τουτὶ τεκμήριον ἤθους 
ἐπιγνώσεως" οἵοις γὰρ ἕκαστοι δημοσίᾳ TE καὶ ἰδίᾳ 
μέλεσιν ἥδονται καὶ ῥυθμοῖς, τοιούτοις ἂν καὶ τοῖς ἤθεσιν 
εὑρεθεῖεν ἀρεσκόμενοι᾽ ἐκ γὰρ τοῦ δι᾽ φδῆς μὲν ὀλιγω- 
ρεῖν τὰ φαῦλα προσφέρεσθαι συνήθειά τις καὶ οἰκειότης 
περιγίνεται, ἐκ δὲ ταύτης φύσις, ἐξ ἧς ὀρέξεις εἰς τὰς 
πράξεις ἀναφύονται, αἷς ἡδονὴ προσελθοῦσα βεβαιοῖ τε 
καὶ ἐπιτείνει τὸ δεινόν, οὔτε σχήματος οὔτε μορφῆς οὔτε 
μὴν λόγων ποιουμένη διάκρισιν, ἕως ἂν ἅπαντα τὸν βίον 
ἰδίᾳ τε καὶ κοινῇ τελευτῶσα ἀνατρέψῃ. ἔστιν οὖν καὶ κατὰ 
τοὐναντίον λέγειν ὡς ἐκ μὲν καλῆς φδῆς ἀγαθοὶ λόγοι 
φύσεις τε καὶ ἕξεις, καλαὶ δὲ ὀρέξεις, ἄρισται δὲ συμβαί- 
VOVOL πράξεις. τοιγάρτοι κατὰ τοὺς παλαιοτάτους χρόνους 
πολιτείας οὐδαμόθι παγίως ἐρηρεισμένης μουσικὴ μετὰ 
ἀρετῆς μελετωμένη τάς τε παρ᾽ ἑκάστοις διωρθοῦτο στά- 
σεις καὶ πρὸς τοὺς πέλας πόλεών τε καὶ ἐθνῶν ἔχθρας 
ἔπαυσε, πανηγύρεων μὲν ἀποδείξασα τεταγμένους χρό- 
νοῦς, ταῖς δὲ ἐν ταύταις συνήθεσιν εὐφροσύναις TE καὶ 
θυμηδίαις τῆς μὲν ἐς ἀλλήλους ἀγριότητος παύσασα, τὸ δ᾽ 
ἤπιον ἀντεισαγαγοῦσα, ὥσπερ οἱ δεινοὶ τὰ γεωργικὰ 
πάσης πρότερον βοτάνης ὀχληρᾶς καὶ ἀκάρπων θάμνων 
τὸ τε πεδίον καθηράμξνοι τὰ χρησιμώτατα τῶν σπερμά- 
τῶν ἐν ἀσφαλεῖ καταβάλλουσιν. εἰ δὲ νῦν ἅπασα μὲν πόλις, 
σύμπαν δὲ ὀλίγου δεῖν ἔθνος τό τε κόσμιον ἠγάπηκε καὶ 
φιλάνθρωπον, οὐ δήπου διὰ τοῦτ᾽ ἄχρηστος ἡ μουσική; 
οὐδὲ γὰρ ἰατρικῇ παράκλησιν μὲν προσοιστέον, εἰ τῷ 
νοσεῖν συμβαίνοι, ὑγιαίνοντος δὲ ἀχαριστητέον, ἀλλὰ καὶ 
τῆς ὑγιείας δίκαιον χάριν εἰδέναι καὶ τοῦ λοιποῦ βίου 
παντὸς ἐπιστάτιν ποιήσασθαι, ὅπως μὴ δι᾽ ἀργίαν ἢ τρυ- 
φὴν τοῖς ἐξ ἀρχῆς περιπέσοιμεν: τῆς γὰρ αὐτῆς δήπου 
τέχνης οὐκ οὐσάν τε ἀρετὴν ἐνθεῖναι καὶ ἐνοῦσαν διαφυ- 
AGE τε καὶ αὐξῆσαι. οὕτως οὖν καὶ περὶ μουσικῆς ῥητέον" 
χάριν δεῖ γινώσκειν ἐς φιλίαν ἕκαστον αὑτῷ καὶ κοινῇ 
πρὸς ἀλλήλους συναγούσῃ. ἀναληπτέον δὲ ἐς ἀεί, τήρησιν 
τῆς πρὸς ἀλλήλους ὁμονοίας μνωμένους. καὶ οὐ δημοσίᾳ 
μόνον ἀλλὰ καὶ ἰδίᾳ πονητέον᾽ ὡς γὰρ ὑγίειά τίς ἐστι καὶ 
κοινῇ καὶ καθ᾽ ἕκαστον, οὑτωσὶ δὲ καὶ συμφωνία πόλει 

τε ὅλῃ πρὸς ἑαυτὴν καὶ μιᾷ ψυχῇ πρὸς τὰ αὑτῆς μέρη. 
Ὅτι μὲν οὖν ἡμῖν τούς τε νέους παιδευτέον μουσικῇ καὶ 


αὐτοῖς διὰ βίου προσεκτέον ὅπη παρείκοι, οὐδένα ἂν 
ἀντειπεῖν οἴομαι. 

Καιρὸς δὲ λοιπὸν ἐξηγεῖσθαι ποῖα μὲν μέλη, ποῖοι δὲ 
ῥυθμοὶ καταρτύσουσι τὰ τῆς φύσεως παθήματα. λέξω 

δὴ τὰ μὲν παλαιοῖς τισιν εἰρημένα, τὰ δὲ εἰσέτι νῦν σιωπη- 
θέντα οὔτ᾽ ἀγνωσίᾳ τῶν συγγραφέων οὔτε βασκανίᾳ᾽ 
τοῦτο μὲν γὰρ οὐδ᾽ εἰπεῖν θέμις ἀνδρῶν πέρι φιλοσόφων 
μουσικῇ τετελεσμένων. ἀλλὰ γὰρ τὰ μὲν αὐτοῖς ἐν συγ- 
γράμμασι κατετάττετο, τὰ δ᾽ ἀπορρητότερα ταῖς πρὸς 
ἀλλήλους ὁμιλίαις διεσῴζετο. αἰτία δ᾽ ἦν ἡ τῶν τότε 

περὶ τὰ κάλλιστα ὁρμή τε καὶ φιλοχωρία᾽ νυνὶ δὲ τοσαύ- 
της ἐπιπολαζούσης δεῖ γὰρ εὐφημεῖν ἀφιλομουσίας 
ἄρ᾽ ἀγαπητὸν ἔσται τοῖς μετρίως ἐπιμελέσιν, εἰ βίβλῳ 
οὐ σαφές τι περιεχούσῃ περιπέσοιεν; 

Τεττάρων δὴ μάλιστα τούτων στοχαστέον τῷ παιδεύοντι 
διὰ μουσικῆς, ἐννοίας TE πρεπούσης καὶ λέξεως καὶ πρὸς 
τούτοις ἁρμονίας TE καὶ ῥυθμοῦ. προκαθηγεῖται μὲν γὰρ 
ἔννοια πάντως, ἧς ἄνευ οὔτε αἵρεσις οὔτε φυγή τινος 
ἐγγίνεται: ταύτης δὲ μίμημα λέξις, ἣ πρὸς τὴν τοῦ πέλας 
ἀκοήν τε καὶ πειθὼ πρώτως ἀναγκαία: αὕτη δὲ ὀξύτητάς 
τε καὶ βαρύτητας προσλαβοῦσα μετὰ διαστημάτων συγκε- 
χυμένη μὲν ἐγέννησεν ἁρμονίαν, λόγοις δὲ τοῖς συμφώνοις 
τεταγμένη ῥυθμόν. ἀλλ᾽ ἐπεὶ παθῶν ψυχικῶν ἡ μουσικὴ 
θεραπεία, πρότερον διαληπτέον ὅπως ταυτὶ καὶ πόθεν 
περὶ ψυχὴν εἴωθε συμβαίνειν" μὴ γὰρ τούτων ὡρισμένων 
ἀσαφὴς ὁ περὶ τῶν ἑξῆς ἡμῖν γενήσεται λόγος. 

Φαίνεταί μοι τοίνυν ἡ ψυχή, πόρρω μὲν τῶνδε ἡνίκα 

ἐστὶν ὁμιλοῦσα τῷ κρείττονι, λόγῳ τε ὁμέστιος εἶναι καὶ 
καθαρεύειν ἐπιθυμίας᾽ ἐπὰν δὲ ἐπὶ τάδε ἀγκλίνῃ καὶ τὴν ἐν- 
ταῦθα διατριβὴν πείρᾳ μαθεῖν ἐπιχειρήσῃ, τηνικαῦτα αὐτῇ 
σώματός τε ἐγγίνεται χρεία καὶ σῶμα ἐπιζητεῖ πρόσφορον. 
ὑπόκειται δ᾽ αὐτῇ θεωρεῖν τὴν ἐν τούτοις διπλόην, ἀρρε- 
νότητά τέ φημι καὶ θηλύτητα, ἥτις οὐκ ἐν ἐμψύχοις 

μόνοις ἄρα ἦν ἀλλὰ κἀν τοῖς φύσει μόνῃ διοικουμένοις, 
φυτῶν τε ὅσα μετάλλων τε γένη καὶ ἀρωμάτων᾽ καὶ γὰρ 
τούτων δυάς τις ἐπιφαίνεται, ἤτοι δι᾿ ἁπαλότητος ἢ λειότη- 
τος ἢ εὐχροίας ἢ εὐωδίας ἢ καὶ τῶν ἐναντίων τὴν ἑτέραν 
ἐπιδεικνυμένων φύσιν. αὐτὴ μὲν οὖν καθ᾽ αὑτὴν ἁπλῆ τέ 
ἐστι καὶ ὡς ἐν μορφῇ ἀδιάφορος, εἶδος δὲ τουτὶ τὸ ἀνθρώ- 
πειον ἠμφιεσμένη τὸ μὲν κατὰ φύσιν αὑτῆς ἀπέκρυψε 
κάλλος, ἐς δὲ τὸν τοῦ ἐλύτρου τόπον τε καὶ τύπον τὰ μὲν 
ἑκουσίως, τὰ δ᾽ ὑπ᾽ ἀνάγκης σχηματίζεται. οὐ μόνον οὖν 
ἐφίεται σώματος ἀλλὰ καὶ τούτου ποιοῦ Tivos’ ἢ γὰρ 
ἄρρεν ἠγάπηκεν ἢ θῆλυ. καὶ τούτων ὁτὲ μὲν ἄκρατον θά- 
τερον, ὁτὲ δὲ ἐξ ἀμφοῖν ἔχον δεινήν τινα καὶ ὄντως ἄτο- 
πον μίξιν. αὐτίκα, κἂν μὴ φύσει τοῦ τοιούτου τύχωσι 
σώματος, αὐταὶ ταῖς σφετέραις τροπαῖς μετερρύθμισάν 

τε καὶ ἐς τὸ αὑταῖς ὅμοιον μετέστησαν. οὕτως ἐν μὲν 
ἄρρεσι θῆλυς ἐπιτρέχει μορφή, δι᾽ ἣν καὶ ὁ βίος ὦπται 
τοιοῦτος, ἐν δὲ γυναιξὶν ἀνδρεῖον εἶδος, ᾧ καὶ τὸ ἦθος 
ὅμοιον τεκμαιρόμεθα: καὶ ἄνδρες μὴν ἀγένειοι καὶ γενειά- 
σκοῦσι γυναῖκες, καί τις ἄρρην ἔβλεψεν ὑγρὸν καὶ γυναῖκες 


γοργὸν προσεῖδον, ὥστε καὶ TOV ἠθῶν ἕκαστα θηράσεις 
ἑκάστῃ μορφῇ συνῳδά. ἐκ δὲ τῆς πρὸς τὸ ἄρρεν ἢ θῆλυ 
προσπαθείας ἢ πρὸς ἀμφότερον τὰ πάθη συνίσταται περὶ 
ψυχήν. τὸ μὲν οὖν θῆλυ λίαν ἀνειμένον, ᾧ συνάδει τὸ ἐπι- 
θυμητικόν, τὸ δ᾽ ἄρρεν σφοδρόν τε καὶ δραστήριον, ᾧ τὸ 
θυμικὸν ὡμοίωται. περὶ μὲν οὖν τὸ θῆλυ ψυχῆς τε μέρος 
καὶ ἀνθρώπων γένος πλεονάζουσι λῦπαι τε καὶ ἡδοναί, 
περὶ δὲ τὸ ἄρρεν ὀργὴ καὶ θράσος. πάλιν δὲ τούτων γίνον- 
ται συζυγίαι, λυπῶν τε πρὸς ἡδονὰς καὶ ὀργῆς πρὸς θράσος, 
καὶ θράσους πρὸς ἡδονὴν καὶ λύπην, καὶ ὀργῆς αὖθις πρὸς 
ἑκάτερον, καὶ πάλιν ἑκάστου πρός TE EV καὶ πρὸς πλείω 
μίξεις" καὶ μυρίας ἄν τις ἐκ τούτων εὕροι τῶν παθῶν εἰκό- 
νας ἐν ποικιλίᾳ θεωρουμένων. 

Τούτων οὖν ἑκάστῳ κατὰ φύσιν διαφόρως ὑποκειμένων 
καὶ τῶν ἐννοιῶν γίνονται διαφοραί. οὕτως ὁ μὲν λευκό- 
τητα ἰδὼν ἠγάσθη. ὁ δὲ μελανίαν ἐθαύμασε, καὶ τῷ 

μὲν τὸ γλυκὺ δι᾽ ἡδονῆς, ἑτέρῳ δὲ τὸ πικρὸν ἀρέσκει. 

τῆς γὰρ ἐναντιότητος, ὡς ἔφην, κἀν τοῖς πάθεσι θεωρου- 
μένης κἀν τοῖς ἐκτὸς ὑποκειμένοις πράγμασιν, οἷς ἐπι- 
βάλλουσάν φασι τὴν ψυχὴν φαντασίας ἀναλαμβάνειν, τὰ 
τοῖς σφετέροις ἐοικότα παθήμασιν ἕκαστος ἡμῶν δι᾽ 
ἀρεσκείας ἄγει. ἔστι γὰρ πρῶτον μὲν ἐν ὁρατοῖς ἑκατέραν 
ἰδεῖν τὴν φύσιν, τὸ μὲν ἀνθηρόν τε καὶ ἐς ὡραϊσμὸν προς- 
φυὲς χρῶμά τε καὶ σχῆμα διαιροῦντα θηλύτητι, τὸ δὲ 
στυγνόν τε καὶ ἐς σύννοιαν ἄγον ἀρρενότητι, πάλιν δὲ 

ἐν ἀκοαῖς τοὺς μὲν λείους καὶ προσηνεῖς ἤχους ἐς τὸ θῆλυ, 
τοὺς δὲ τραχυτέρους εἰς τοὐναντίον ἁρμόττοντα: Kat, ἵνα 
μὴ τὰ καθ᾽ ἕκαστον λέγω, κοινῶς περὶ πάντων ἀπο- 
φαντέον ὡς ὅσα μὲν τῶν αἰσθητῶν ἔς τε ἡδονὴν δελεάζει 
καὶ ἠρέμα διαχεῖν τὴν γνώμην πέφυκε, ταῦτα εἰς τὸ θῆλυ 
κριτέον, ὅσα δὲ κινεῖ TE εἰς σύννοιαν καὶ ἐγείρει τὸ δραστή- 
plov, ταῦτα εἰς τὴν ἄρρενος μοῖραν ἀπονεμητέον, τὰ δέ τοι 
μηδέτερον ἢ κατὰ μίξιν ἄμφω δρῶντα ταῦτα τῶν μέσων 
ἀποφαντέον. κατὰ δὴ ταῦτα καὶ περὶ ἐκείνων λέγωμεν αἱ 
λόγῳ μέν εἰσι καταληπταὶ τέχναι τε καὶ ἀρεταὶ καὶ ἐπι- 
στῆμαι, ἐκ δὲ τῆς τῶν ὑλῶν ποιότητος περὶ ἃς ἑκάστη 
τευτάζει τὰς πρὸς ἀλλήλας διαφορὰς καὶ ὁμοιότητας 
εἰλήχασιν, αἵ τε ἀρεταὶ πρὸς τὰς ἀρετὰς αἵ τε ἐπιστῇ μαι 
πρὸς τὰς ἐπιστήμας, κακίαι τε αὖ πρὸς κακίας καὶ ἀν- 
ἐπίστῃ μοσύναι πρὸς ἀμαθίας, πάλιν δὲ ὁ ἀρεταὶ πρὸς κακίας 
ἢ ἐπιστήμας ἢ ἀγνωσίας, κακίαι τε αὖ πρὸς τὰς εἰρημένας, 
ποικίλης τινὸς καὶ τῆς κατὰ ταῦτα πλοκῆς τε οὔσης καὶ 
μίξεως. 

Πρώτη μὲν οὖν ἡ δι᾽ ἐννοιῶν ἐν βίῳ συγκατάθεσις ἢ 
εὐτυχῶς ἕκαστα δι᾽ αὐτομαθείας κατειληφότων ἢ ὕστε- 
ρον μεταπεισθέντων: αἱ γὰρ τῶν πολλῶν διαβοήσεις 

ἦθος ἐμποιεῖν οὐχ ἧττον ἢ αἱ τῶν ἐπιστημῶν δόξαι 
πεφύκασι: πάντων γὰρ ἡ ψυχὴ τύπους ἐν ἑαυτῇ καὶ εἰκό- 
νας ἔχουσα τοῖς ὑπὸ τῶν λόγων κινουμένοις ἐννοήμασιν 
ἑκάστοτε συσχηματίζεται, KOTO ἐκ τῆς τοιαύτης συνη- 
θείας τε καὶ μελέτης ἔλαθεν ἢ εὐδαίμονα κατὰ μικρὸν 

ἕξιν ἢ ἐναντίαν βεβαιώσασα. καθόλου μὲν οὖν τῆς ἠθικῆς 


κι 


παιδεύσεως εἴδη δύο" τὸ μὲν γάρ ἐστι θεραπευτικόν, ᾧ 
κακίαν διορθούμεθα, καὶ τούτου πάλιν εἴδη δύο, τὸ μὲν 
μειωτικόν, ἡνίκα πείθειν ἀθρόως ἀδυνατοῦντες κατὰ 
μικρὸν ἐλαττώσεσιν ἐς ἀπάθειαν ἄγομεν, τὸ δὲ ἀναι- 
ρετικόν, ὅταν ἐκ πρώτης εἰς παντελῆ τὸν ἀκροατὴν ἄγω- 
LEV μετάστασιν᾽ τὸ δ᾽ ἐστὶν ὠφελητικόν, * * * ὅτε τὴν 
βελτίστην ἕξιν βεβαιοῦντες τοῖς παιδεύμασι διαφυλάτ- 
τομὲν ἐν ταυτότητι, τὸ δὲ προσθετικόν, ὅτε τὴν μέτριον 
καλοκἀγαθίαν ἐκ προσαγωγῆς ἐς ἄκραν ἀγαγεῖν τὴν 
ἀρετὴν πραγματευόμεθα. τῆς δὲ ἐκ τῶν ἐννοιῶν παιδεύ- 
OEMS ἡ τέχνη διττή᾽ εἰ μὲν γὰρ ἐκ τῆς ὑποκειμένης τῶν 
πραγμάτων ὕλης τὰ χρειώδη πρὸς τὴν ψυχαγωγίαν εὑρί- 
σκοι τις σημαινόμενα, τούτοις χρησόμεθα᾽ εἰ δ᾽ ἀποροίη 
sv, μεθόδοις ἀνιχνεύσομεν τὰ ἀναγκαῖα. τῶν δὲ μεθ- 
όδων αὗται χρησιμώταται: ἐπίθετα, μεταλήψεις, μετα- 
φοραί, ὁμοιώσεις, συνεκδοχαί, περιφράσεις, ἀλληγορίαι, 
καὶ ἄλλαι πλείους. 

Ὅρα δὴ ὅπως ὁ ποιητὴς ἀνατολὴν βραδεῖαν εἰπεῖν ἡλίου 
πειρώμενος, χρησίμην τοῖς λεχθησομένοις περὶ τῆς ἐν 
τῷ λυκόφοτι τῶν ἡρώων ταφῆς, βραδυτῆτος δηλωτικοῖς 
ἐπιθέτοις χρῆται τούτων δὲ μὴ οἰκείως ἐπὶ τοῦ ταχίστου 
τῶν ἄστρων λεγομένων τὸν μὲν λόγον ἐπὶ τῆς ἡλιακῆς 
αὐγῆς ἐποιήσατο εἰπών H * 

ἠέλιος μὲν ἔπειτα νέον προσέβαλλεν ἀρούρας; 

τῶν δ᾽ ἐπιθέτων ἐπὶ τοῦ βραδυκινήτου στοιχείου τοῦ 
ὕδατος ποιεῖται τὴν κατασκευήν, ὅπου μὲν τὸ ἠρεμαῖον δη- 
λῶν τῆς ἐπιρροῆς φησὶν οὖν ἐξ ἀκαλαρρείτα ο, ὅπου δὲ 
τὴν αἰτίαν ἐμφαίνων τῆς βραδυκινησίας᾽" λέγει γὰρ βα- 
θυρρόου ὠκεανοῖο᾽ πᾶν μὲν γὰρ τέναγος εὐκίνητον, περὶ 
τὴν ὑποκειμένην τῆς γῆς κυρτότητα κυλιόμενον, βάθος δὲ 
βραδὺ καὶ σταδαῖον, ἐπὶ πολλὰ μέρη τῆς ὑφ᾽ αὑτὸ κοιλό- 
τητος τὴν ὁρμὴν σκεδαννύμενον. ἀλλὰ καὶ τῆς ἀνόδου τὸ 
σχολαῖον ἐνέφηνε᾽ μακροτέρα γὰρ οὐκ ἀπεικότως ἡ ἀπὸ βά- 
θους διέξοδος. ταχυτῆτα δὲ πάλιν ἀνατολῆς δηλῶν ἔμψυ- 
χον τῷ ἄστρῳ καὶ ὁρμητικὴν περιτίθησι τὴν ἀναφοράν᾽ 
λέγει ὰργ᾽ 

ἠέλιος δ᾽ ἀνόρουσε λιπὼν περικαλλέα λίμνην. 

ἔνθα δὴ καὶ ἡδύνων τὸν λόγον θηλυκῶς ὀνομάζει τὸν 
ὠκεανόν. πάλιν δι᾿ ἡδονῆς ἐντελῶς τὰς ἀνατολὰς δια- 
γράφων τοῖς μὲν ἅμα τῇ τε χροιᾷ προσηνέσι καὶ ἐς ὄσφρη- 
σιν ἡδέσι κοσμεῖ τὸν λόγον, οὐκέτι δὲ ἐπὶ τοῦ ἡλίου τοῦτον, 
ἐπὶ δὲ θήλεος προσώπου τῆς ἠοῦς ποιεῖται, λέγων Θ᾽ 

Ἠὼς μὲν κροκόπεπλος ἐκίδνατο πᾶσαν ἐπ᾽ aiav: 

καὶ Α΄ 

ἦμος δ᾽ ἠριγένεια φάνη ῥοδοδάκτυλος Ἠώς. 

αὖθις συστέλλειν ἡμᾶς βουλόμενος ἐπὶ τῶν πολεμικῶν τά- 
ἕξεων φησίΔ᾽ 

κυάνεαι σάκεσίν τε καὶ ἔγχεσι πεφρικυῖαι. 

ὃ γὰρ ἐκ τῶν κατὰ φύσιν ὀνομάτων οὐκ ἂν ἐποίησε τοῦτο 
διὰ τῶν μεταφορικῶς σημαινομένων ἐνήργησε᾽ τό TE γὰρ 
μέλαν ὀλίγου ταὐτὸν ἀκουόμενον ὥσπερ καὶ ὁρώμενον 
δρᾷ, τό τε τῆς φρίκης ὄνομα διὰ τὸ φοβερὸν τὴν ἐν τῷ πο- 


λέμῳ διαδείκνυσιν ἀγωνίαν. πάλιν ἐναργείας ἕνεκέν φησι 
γ᾽ 

πάντες δ᾽ ἐσσείοντο πόδες πολυπιδάκου Ἴδης 

καὶ κορυφαί: 

μᾶλλον γὰρ ἡμᾶς εἰς ἔννοιαν τῆς ταραχῆς ἤγαγεν ἀπὸ 
τῶν φύσει κινουμένων τῶν ἡμετέρων σωμάτων τὴν ἐπὶ 
τὰ ἀκίνητα μετάστασιν ποιησάμενος. καὶ μὴν ἐπὶ ταὐτοῦ 
πράγματος τὰ μὲν περὶ Ἄρεα καὶ Ἀφροδίτην διὰ τραχέων 
ὀνομάτων ἀφηγεῖται θ᾿", τὸ ἐμίγησαν καὶ τὸ 

λάθρῃ καὶ τὸ ἤσχυνε λέγων, ὧν τὸ μὲν τὸν ἐξ ἡδονῆς 
μιασμόν, τὸ δὲ τὸ ἐπίψογον τῆς πράξεως, τὸ δὲ τὴν αἰσχρὰν 
ἀδικίαν ἐμφαίνει᾽ ἐπὶ δὲ τοῦ Ὀδυσσέως σεμνοῖς ῥήμασι 
κοσμεῖ τὸν λόγον᾽ τὴν γὰρ ἐν δίκῃ καὶ νόμιμον πρᾶξιν 
ἐνέφηνεν, εἰπών ψ᾿ 

ἀσπάσιοι λέκτροιο παλαιοῦ θεσμὸν ἵκοντο. 

ἐπὶ δέ γε τῆς οὔτε μεμπτῆς κατὰ νόμον οὔτε ἐπαινουμένης 
ὁμιλίας συμπλοκῇ τῆς τῶν σημαινομένων ἐναντιότητος 
πεποίηται τὴν μεσότητα, εἰπών Γ᾿ 

μήποτε τῆς εὐνῆς ἐπιβήμεναι ἠδὲ μιγῆναι, 

ἡ θέμις ἀνθρώπων πέλει, ἀνδρῶν ἠδὲ γυναικῶν. 

Ὅπου δὲ τροπαῖς ἀδύνατον μεταλαβεῖν, ταῖς ὁμοιώσεσι 
χρησόμεθα. συστέλλει μὲν οὖν ἡμῖν τὴν διάνοιαν ἐν οἷς 
φησιν Δ᾽ 

ὡς δ᾽ ὅτ᾽ ἀπὸ σκοπιῆς εἶδεν νέφος αἰπόλος ἀνήρ. 

διαχεῖ δὲ ἐν οἷς ἔφη κ᾿ 

γάλακτι δὲ εἴκελον ἄνθος" 

πολλῶν γὰρ χἀτέρων λευκῶν ὄντων τὸ καὶ γλυκύτητος 
ἔμφασιν ποιησόμενον ἐπελέξατο. αὖθις ἐπὶ μὲν τῶν 
Ἀχιλλέως θρήνων Σ ᾿ τοῖς συγχέουσι τῶν ὀνο- 

μάτων τὴν διάνοιαν χρῆται πλείοσι, νεφέλην μέλαιναν καὶ 
κόνιν αἰθαλόξσσαν καὶ μέλαιναν τέφραν ὀνομάζων, ἐλάττω 
δὲ τίθησι τὰ φαιδρότερα᾽ τὰ δὲ κατὰ τὸν Εὔφορβον ἀν- 
θηρῶς ἀπαγγέλλειν ἐθέλει, τοῦ κατὰ τὸν Πάτροκλον 
ἡμᾶς ἀπολύων πάθους: πλεονάζει γοῦν ἐκεῖθι P * 

τὰ φαιδρὰ τῶν ὀνομάτων, Χάρισι μὲν ὅμοιοι πλοκαμοί, 
ὕλαι δὲ ἀνθηραὶ χρυσὸς καὶ ἄργυρος, τά τε ἐφεξῆς εὐθαλής 
τε ἐλαία καὶ χωρίον ἀναπεπταμένον καὶ ὑδάτων ἀνα- 
βλυστάνουσαι ῥοιαὶ καὶ ἀνέμων εὔπνοιαι καὶ ἄνθους φαι- 
δρόν τι χρῆμα καὶ τιμαλφέστατον. 

Μέγεθός γε μὴν καὶ ἀξίωμα ἐμποιεῖ τῷ λόγῳ διὰ 
συνεκδοχῆς Ev TO Μ᾿ 

οἱ δ᾽ ἰθὺς πρὸς τεῖχος ἐΐδμητον βόας αὔας 

ὑψόσ᾽ ἀνασχόμενοι ἔκιον μεγάλῳ ἀλαλητῷ. 

μεγέθει μὲν γὰ ρ τῶν διαστημάτων ἐξῆρε τὸν λόγον᾽ 
ἀπρεποῦς δ᾽ ὄντος τοῦ τῆς ἀσπίδος ὀνόματος ὡς ἐς ἁδρο- 
τῆτα τὸ συνεμφανίζον μέγεθος βοῦν ὠνόμασε: πάλιν δ᾽ 
ὄντος ἀσυμφώνου τούτου τῷ ἀνασχόμενοι προσέθηκεν 
αὖον: διὰ γὰρ τῆς κατὰ τὴν ξηρότητα συνεμφαινομένης 
κουφότητος τῇ τε πράξει πιθανότητα περιῆψε καὶ ταῖς 
ἐννοίαις ἀνυπεύθυνον τὴν φαντασίαν ἐχαρίσατο. καὶ μὴν 
ἀλλαχοῦ φησιν Φ᾿ 

ἀμφὶ δὲ σάλπιγξεν μέγας οὐρανός. 


τούτῳ τοίνυν TO μὲν κατὰ τὴν μάχην ἐς ὄγκον αἴρων, 
ἀπρεπῶς δὲ ἐπὶ τοῦ οὐρανοῦ χρώμενος, μεθόδοις μετα- 
διώκει τὸ πρέπον, τῷ μὲν ἐπιθέτῳ καὶ τὸ ἐκ τῆς σάλπιγ- 
γος συναύξων μέλος, τῇ δὲ προσθήκῃ τῆς προθέσεως ἐκ 
παντὸς μέρους οὐρανίου τὸν ἦχον ἐξάγων. φανερὸν μὴν 
τὸ καὶ τὰ χαμαίζηλα τῶν ὀνομάτων ἰσχνότητα ἐμποιεῖν 
τῷ λόγῳ, ὡς ἔχειτὸ υ ἡ 
δίφρον ἀεικέλιον παραθεὶς ὀλίγην τε τράπεζαν. 

Ἐννόει δὴ κἀκ τῆς τῶν περιφράσεων ποικιλίας ὡς ἅμα 
τὸ ἐναργὲς τῷ χαρακτῆρι καὶ τὸ ἡδὺ τῷ λόγῳ περιγίνεται" 
νέων γοῦν ἡρώων πρόσωπα μετὰ τῆς οἰκείας ἀρετῆς ἑκά- 
τερον ἀπαγγέλλειν ἐθέλων ὅπου μέν φησι βίης Ἐτεοκλη- 
είης Δ΄, ὅπου δὲ ἱερὴ ic Τηλεμάχοιο π᾿, 

ἐφ᾽ οὗ μὲν τὸ κατὰ τὴν ῥώμην ἔξοχον, ἐφ᾽ οὗ δὲ τὸ κατὰ 
τὴν σωφροσύνην θεοφιλὲς ἐπισημαίνων. 

Καὶ μὴν καὶ ἀλληγορίαι πολλοῖς ὀνόμασιν ἐφεξῆς μετα- 
κειμένοις τρέπουσιν ἐφ᾽ ἑτέραν ποιότητα τὴν διάνοιαν᾽ 
ὅρα γὰρ ὡς ἀπαθῶς καὶ ἀλύπως εἰπεῖν περὶ τῶν ἐν τῷ πο- 
λέμῳ τετελευτηκότων προῃρημένος Wc περὶ πυρῶν συγ- 
κομιδῆς ποιεῖται τὸν λόγον, λέγων T * 
αἶψά τε φυλόπιδος πέλεται κόρος ἀνθρώποισιν, 
ἧς τε πλείστην μὲν καλάμην χθονὶ χαλκὸς ἔχευεν, 
ἄμητος δ᾽ ὀλίγιστος. 

Τούτων δὴ τῶν ἐννοημάτων πλεκομένων ἀλλήλοις 
γίνονται λόγοι καὶ λόγων εἴδη, οἷον ἐκ ποικίλων χυλῶν 
τε καὶ χυμῶν φάρμακά τε καὶ ἡδύσματα. τὰ μὲν οὖν ἐς 
ἄνεσιν ἄγοντα καὶ φαιδρότητα τὸν ἀφελῆ τε καὶ ἡδὺν 
λόγον ἐγέννησε᾽ τὰ δὲ τὸ σύννουν κινοῦντα καὶ τὸ ὁρμη- 
τικὸν τὸν πολιτικόν τε καὶ ἀγωνιστικὸν ἐξέφηνεν. τοῦ μὲν 
οὖν πολιτικοῦ κατὰ τὸ ἄρρεν τὰ εἴδη συντομίαι τε καὶ 
βραχύτητες καὶ ἀξίωμα καὶ μεγαλοπρέπεια, τραχύτης 
τε καὶ σφοδρότης καὶ μέγεθος καὶ μεστότης, ἅπερ τήν τε 
φυσικὴν ἐμφαίνει μεγαλόνοιαν τοῦ ἄρρενος, μέγεθός τε 
σώματος καὶ ἁδροτῆτα διανοίας καὶ τὸ ἐς τὰ μέγιστα τῶν 
ἔργων ἀνυτικὸν τάχος᾽ τοῦ δὲ ἀφελοῦς ἀραιότης ἁβρότης 
κάλλη τε καὶ γλυκύτητες, ὧν τὰ μὲν τὸ ἀνειμένον τοῦ θή- 
AEOG, τὰ δὲ τὸ ἐς ὡραϊσμὸν διαδείκνυσιν ἐπτοημένον. 
γένοιτο δ᾽ ἄν τι καὶ τῇ τούτων πλοκῇ, οἷον ἡ δριμύτης, τὸ 
μὲν τάχος ὡς ἄρρεν, τὸ δὲ μικροπρεπὲς ὡς ἐναντίον ἐπι- 
φαίνουσα, ἥ τ᾽ ἐπιμέλεια, TO μὲν γλίσχρον ἔχουσα κατὰ 
τὸ θῆλυ, τὸ δὲ τῆς φιλοπονίας παρεκτεταμένον ὡς ἄρρεν. 
τούτοις δὴ τοῖς εἴδεσι τῶν λόγων πρὸς ψυχὴν ἑκάστην 
χρώμενος ἢ ἁπλοῖς ἢ κατὰ μίξιν ὁτὲ μὲν ὁμοιότητι 
πείσεις, OTE δὲ ἀνομοιότητι καταγωντῇ. 

Περὶ δὲ τῆς τῶν σχημάτων φύσεως οἷς προσάγειν 

χρὴ τὰ νοήματα οὐ πολλὰ δεῖν ἡγοῦμαι λέγειν" ἱκανὴ γὰρ 
ἡ ὑπόκρισις ταῦτα δηλῶσαι. καὶ γὰρ τούτων ἕκαστον ἢ 
συστέλλει πῶς, ὡς αἱ παραιτήσεις, ἢ ἀνίησιν, ὡς αἱ συγ- 
χωρήσεις, τὴν διάνοιαν, καὶ ἤτοι μικροπρεπεῖς, ὡς αἱ 
προδιορθώσεις, ἢ μεγαλείους, ὡς αἱ γνωμολογίαι καὶ 
ἀφηγήσεις, ἀπεργάζονται. ὧν ἑκάστου τὴν ἐνέργειαν ἐκ 
τῶν τύπων ἄριστ᾽ ἂν διαγνοίημεν ὧν ἕκαστον κατὰ τὸν 


τῆς ὑποκρίσεως καιρὸν τοῖς σώμασιν ἐντίθησι: παρ᾽ ἃ 
καὶ σχήμασιν αὐτοῖς συνέβη κληθῆναι. 

Περί γε μὴν τῶν ὑποθέσεων καὶ τῶν κεφαλαίων οἷς τὰς 
μιμήσεις καὶ ἀφηγήσεις τεταγμένως ποιησόμεθα ἐν τῷ 
περὶ ποιητικῆς ἡμῖν ἀκριβῶς εἴρηται: ἧς μέρη μὲν μίμησις 
καὶ διήγησις, τούτων δὲ ἑκατέρας μόρια ἠθοποιίαι τε καὶ 
διηγήματα, ἃ πολλαχοῦ καθ᾽ ἑαυτὰ μόνα γινόμενα εἴδη 
τε καὶ ποιήματα προσαγορεύεται. ὅτι γὰρ καὶ ἡ διὰ τούτων 
ἐν μουσικῇ χρησιμξύει παίδευσις, Ὅμηρος ἡμῖν ἱκανὸς 
μάρτυς. ὁ μὲν γὰρ Ἀχιλλεὺς ἐν Ἰλιάδι πόρρω καθίστα- 
σθαι τοῦ διὰ τὴν Βρισηίδα πάθους βουλόμενος, οὐδ᾽ ὁτι- 
οὖν ἐρωτικὸν ἄδων εἰσάγεται ἀλλ᾽ ἐς τὸ ἀνδρίζεσθαι τὴν 
ψυχὴν ἐκκαλεῖται τὰς τῶν παλαιοτέρων εὐοπλίας πρὸς κι- 
θάραν ἀναπεμπαζόμενος: τῶν δὲ ἐν Ὀδυσσείᾳ διὰ μου- 
σικῆς παιδευόντων ὁ μὲν ἀνακρούων τοὺς μνηστῆρας τῆς 
τε ἐς τὴν Πηνελόπην ὕβρεως καὶ τῆς ἐς τὴν Ὀδυσσέως 
κηδεμόνα θεὸν ἀσεβείας ᾷδει τὰ διὰ τὴν τοῦ Λοκροῦ 
παρανομίαν Ἀχαϊκὰ δυστυχήματα o ° 

ὁ δ᾽ Ἀχαιῶν φησ ἰ{ νόστον ἄειδε 

λυγρόν, ὃν ἐκ Τροίης ἐπετείλατο Παλλὰς Ἀθήνη. 

ὁ δὲ τὴν τῶν Φαιάκων τρυφὴν παιδεύων καὶ εἰς ἃ πε- 
φύκει ἐξάγειν κολούων δεσμοὺς Ἄρεος ᾷδει καὶ Ἀφροδί- 
TNS, ὡς οὐδὲ τούτους ἀθῴους ἐφ᾽ οἷς ἐπλημμέλησαν γεγε- 
νημένους. αὐτός γε μὴν ὁ Ὀδυσσεὺς οὐ πρότερον αὑτὸν 
ἐξέφηνε τοῖς Φαίαξιν, εἰ μὴ διὰ μουσικῆς ὁ Δημόδοκος τήν 
τε ἀρετὴν τἀνδρὸς ἐδίδαξε καὶ διὰ πειθοῦς μελῳδικῆς 
ἔρωτα τῆς γνώσεως τοῦ σοφοῦ περιεποίησε᾽ φησὶ γοῦν 
πρὸς αὐτὸν O * 

ἀλλ᾽ ἄγε δὴ μετάβηθι καὶ ἵππου κόσμον ἄξισον᾽ 

καὶ προστίθησιν 0 * 

ὅν ποτ᾽ ἐς ἀκρόπολιν δόλον ἤγαγε δῖος Ὀδυσσεύς. 

ταυτὶ γὰρ ἔχεται μέν πὼς καὶ τοῦ προτέρου σκοποῦ 

τοὺς γὰρ παρανόμως ἀλλοτρίοις ἐπικεχειρηκότας γάμοις 
διαγράφει δίκην ὑπέχοντα ς᾽ ὁρῶμεν δὲ ὅπως ὁ σοφὸς 
ἀναγκαίως μὲν ἑαυτῷ, τοῖς δὲ ἀκούουσιν ἀνεπαχθῶς 
ἐπαινεθῆναι πρότερον, ὡς περὶ ἄλλου του λέγων, ὑπὸ τοῦ 
μουσικοῦ βούλεται. τοιγαροῦν ὥσπερ ἐπιθυμοῦσιν αὐτοῖς 
ὕστερον μαθεῖν πιθανώτερός τε καὶ ἡδίων γίνεται, φά- 
OKOV 1 

εἴμ᾽ Ὀδυσεὺς Λαερτιάδης, ὃς πᾶσι δόλοισιν 

ἀνθρώποισι LEAD, καί LED κλέος οὐρανὸν ἥκει. 
Μετάγωμεν δὴ τὸν λόγον, ὥσπερ ὁ φαιδρότατος τῶν 
κωμικῶν φησι, Μουσῶν στόματα ἡνιο- 

χοῦντες, - μετάγωμεν εἰς τὰ περὶ λέξεως, ὧν τὰ ἀναγκαῖα 
καὶ πρῶτα περὶ στοιχείων ῥητέον. καὶ τοίνυν τὰς τούτων 
ἰδιότητας ἐς τὴν ἐναντιότητα τῶν προειρημένων γενῶν 
εὐστόχως ἀνακτέον. τούτων δὴ τὰ μὲν λειοτέρους ἀπο- 
τελεῖ τοὺς φθόγγους, ὡς τὰ φωνήεντα, τὰ δὲ τραχεῖς, ὡς 
τὰ ἄφωνα, τὰ δὲ μεταξύ, ὡς τὰ ἡμίφωνα. καὶ τῶν φωνηέν- 
τῶν τὰ μὲν ἀκώλυτον προφερόμενα τὸν ἦχον εὐφωνό- 
τερ α, διὸ καὶ σεμνότερα, πέφυκεν, ὡς τὰ μακρά, τὰ δ᾽ 
εὐθέως περιγράφοντα ἧττον, ὡς τὰ βραχέα: τὰ δὲ μεταξὺ 


κατὰ τὴν TOV χρόνων ποιότητα καὶ τῆς εὐφωνίας LETEIAN- 
MEV. τῶν ἡμιφώνων τὰ μὲν ἐξ ἄκρων τῶν χειλῶν συριγμὸν 
προϊέντα στενὸν τραχύτερα, ὡς τὰ διπλᾶ καὶ τὸ ἰδιάζον, 
τὰ δὲ λοιπὰ εὐφωνότερα. καὶ τούτων τὰ μὲν τῆς γλώτ- 
τῆς τό τε πνεῦμα καὶ τὸ στόμα πληττούσης ἰδίως, ὦ ς 
τὸ λ καὶ τὸ ρ, τὰ δ᾽ ἀποκλειομένων τῶν πνευματικῶν 
πόρων ἢ καὶ διὰ ῥινὸς προχωροῦντα μόνης ἔλαττον, ὡς τὸ 
μ καὶ τὸ ν. πάλιν τῶν ἀφώνων τὰ μὲν διὰ τῶν χειλῶν ἠχεῖ- 
ται μόνων, τοῦ πνεύματος τὴν ἔμφραξιν αὐτῶν κατὰ μέ- 
σον ἐκβιαζομένου, ὡς τὸ βὶ καὶ τὰ τούτου περιεκτικά, τὰ 
δὲ τῆς μὲν παρειᾶς ὑποσαιρούσης, τοῦ δὲ πνεύματος ῥαγ- 
δαίως καὶ εἰς πλάτος προϊεμένου, ὡς τὸ γ καὶ τὰ ἑκατέ- 
POOE ἄκρα, τὰ δὲ τῶν μὲν ὀδόντων ἐπ᾽ ὀλίγον διαζευ- 
χθέντων, τῆς δὲ γλώττης οἱονεὶ σφενδονώσης κατὰ μέσον 
ἀθρόως τὸ πνεῦμα, ὡς τὸ τ καὶ θ καὶ τὸ τούτων μέσον. 
τούτων δὲ τὰ μὲν ἠρεμαίως προάγοντα τὸν ἀέρα κἀκ τῶν 
περὶ τοὺς ὀδόντας τόπων κέκληταί τε ψιλὰ καί ἐστιν εὐφω- 
νότερα, τὰ δ᾽ ἔνδοθεν ἐκ φάρυγγος ὠνόμασται δασέα καί 
ἐστι λίαν τραχέα, τὰ δ᾽ ἐκ μέσου τοῦ φωνητικοῦ τόπου 
μέσα τε εἴρηται καὶ τῆς ἀμφοτέρων εἴληχε φύσεως. 

Ἐκ δὴ τῆς τούτων ποιότητος αἱ τῶν συλλαβῶν συν- 
ίστανται κράσεις, τοῖς πλεονάζουσι τῶν στοιχείων ἢ 
κατακρατοῦσιν ἐν ταῖς ἐκφωνήσεσι τοὺς χαρακτῆρας 
ὁμοιούμεναι. καὶ αἱ μὲν μακραὶ τὸ μεγαλοπρεπὲς ἐν ταῖς 
λέξεσιν, αἱ δὲ βραχεῖαι τοὐναντίον ἐμποιοῦσι. κἀκ τῆς 
τούτων συνθέσεως γίνονται πόδες, ὧν οἱ μὲν τὰς μακρὰς 
ἤτοι καθηγουμένας ἢ λύειν ἀμηχάνους ἢ περιεχούσας ἢ 
πλεοναζούσας ἔχοντες ἀστειότεροί τε καὶ σεμνότεροι καὶ 
τὰ ἐκ τούτων κόμματα καὶ κῶλα καὶ περίοδοι καὶ μέτρα, 
οἱ δὲ ταῖς βραχείαις κατά τινα τῶν εἰρημένων τρόπων 
περιττεύοντες ἰσχνότεροί τε καὶ ταπεινότεροι. ὁ μὲν οὖν 
περί τε ἐννοιῶν λέξεώς τε καὶ συνθέσεως λόγος, ὡς ἦν 
ἐφικτόν, εἴληφε τέλος. 

Φέρς δὴ καὶ τῶν τῆς μουσικῆς ἰδιαιτάτων μελῶν TE 

καὶ ῥυθμῶν πέρι καὶ ὀργάνων εἴπωμεν, καθὰ μουσικοῖς 
ἐπέβαλλεν, ἀφθόνως τὴν δύναμιν ἐξηγούμενοι. τὴν δὲ 
ἀρχὴν τῆς ἁρμονίας ποιητέον ἀπὸ τῶν ἐλαχίστων, ἃ δὴ 
καλοῦνται φθόγγοι. 

Ὅνπερ οὖν ἐλέγομεν ἐν τοῖς ἔμπροσθεν ῥυθμοῦ πρὸς 
ἁρμονίαν εἶναι λόγον, οἷον ἄρρενος πρὸς θῆλυ, τουτονὶ 
καὶ νῦν ἐκκαλυπτέον, ὅτι ἄρα τούτων αἱ μὲν ἀκρότητες 
κατ᾽ ἐναντιότητα τοῦ ποιοῦ θεωροῦνται, τὰ δὲ μεταξὺ 
τῆς ἀμφοτέρων ἕξεως μετέχει. καὶ γὰρ ἁρμονία πρὸς 
ἁρμονίαν, πάλιν εἰδικῶς ῥυθμὸς πρὸς ῥυθμὸν τὴν αὐτὴν 
εἴληχε διαφοράν. ὡς γὰρ κατ᾽ οὐσίαν ἐστὶ μεταξὺ 

ῥυθμοῦ τε καὶ ἁρμονίας τὸ προσαγορευόμενον ῥυθμο- 
ειδὲς μέλος, οὕτως κἀν ταῖς ἑκατέρων ποιότησι τὰ μὲν 
μεταξὺ ποικίλης ἐστὶν εἰληχότα κράσεως κατὰ τὴν τῶν 
ἄκρων καὶ τῶν μέσων ἀπόστασιν, τὰ δὲ τέλεον ἀφεστῶτα 
τὴν τῆς ἐναντιότητος πρὸς ἄλληλα KEKANPOTAL φύσιν. 
Ἔστιν οὖν κἀπὶ τῶν φθόγγων αὕτη πρὸς ἀλλήλους ἡ 
διαφορὰ ἣν ἐν τοῖς κατ᾽ ἀρχὰς κατὰ τὸ ἦθος ὡριζόμεθα. 


οἱ μὲν γὰρ OTEPEOT TE εἰσι καὶ ἄρρενες, οἱ δὲ ἀνειμένοι 
καὶ θηλύτεροι᾽ καὶ τούτων ἕτεροι μεταξύ, μεμιγμένοι 

μὲν ἐξ ἀμφοῖν, θατέρου δὲ τῶν γενῶν πλέον ἢ ἔλαττον 
μετεσχηκότες. κἀκ τούτων λοιπὸν τά τε ποιὰ τῶν δια- 
στημάτων λαμβάνεται καὶ τὰ συστήματα πληροῦται, ὧν 
ἐκ τοῦ μεγίστου τοῦ διὰ πασῶν, ὃ καὶ καλοῦμεν ἁρμονίαν, 
εὐδιάγνωστος ἡ φύσις. ἐντεῦθεν καὶ ὀργάνων ἐπενοήθη 
διαφορότης: οὐ γὰρ ταὐτὸν φδῆς εἶδος ἔν τε κιθάρᾳ καὶ 
αὐλῷ πρέπον᾽ εἰ γὰρ τοῦτο, οὔτ᾽ ἂν τῆς ποικιλίας ἐδέησεν 
αὐτῶν οὔτ᾽ ἂν διαφόρως οἱ ἀκούοντες ἐκηλοῦντο. ἀλλὰ 
περὶ μὲν τούτων μικρὸν ὕστερον. 

Τῆς δὲ μελῳδίας ἔν τε ταῖς ῳδαῖς κἀν τοῖς κώλοις 

ἐκ τῆς ὁμοιότητος τῆς πρὸς τοὺς ὀργανικοὺς ἤχους λαμβα- 
νομένης τὰ τῶν στοιχείων ἁρμόττοντα πρὸς τὴν τῶν με- 
λῶν ἐκφώνησιν ἐπελεξάμεθα. ἑπτὰ γοῦν τῶν φωνηέντων 
ὄντων ἔν τε τοῖς μακροῖς καὶ τοῖς βραχέσι τὰς προειρη- 
μένας διαφορὰς ὁρῶμεν. καθόλου γὰρ τὰ μὲν ἐς μῆκος 
αἴροντα τὸ στόμα σεμνοτέρους τε τοὺς ἤχους καὶ GPPEVO- 
πρεπεῖς, τὰ δ᾽ ἐς πλάτος διαιροῦντα καὶ τὰς ἐκφωνήσεις 
ἥττους te καὶ θηλυτέρας ἔχει. πάλιν δὲ εἰδικῶς ἐν μὲν 
τοῖς μακροῖς ἄρρην μὲν ὁ τοῦ ὦ φθόγγος, στρογγύλος TE 
ὧν καὶ συνεστραμμένος, θῆλυς δὲ ὁ TOD 1° διαχεῖται γάρ 
πὼς ἐν αὐτῷ τὸ πνεῦμα καὶ διηθεῖται. ἐν μέντοι τοῖς βρα- 
χέσι τὸ μὲν ο τὸν ἄρρενα δηλοῖ, τό τε φωνητικὸν συνίλλον 
ὄργανον καὶ τὸν φθόγγον πρὶν ἐκφωνηθῆναι συναρπάζον, 
τεθήλυνται δὲ τὸ ε, κεχηνέναι πὼς ἀναγκάζον κατὰ τὴν 
ἀπαγγελίαν. τῶν δὲ διχρόνων ἐς μελῳδίαν τὸ α κράτιστον᾽ 
εὐφυὲς γὰρ διὰ πλάτος τῆς ἠχήσεως ἐς μακρότητα. τὰ δὲ 
λοιπὰ διὰ λεπτότητα οὐχ οὕτως ἔχει. ἔστι δέ τινα κἀν 
τούτοις ἰδεῖν μεσότητα᾽ τὸ μὲν γὰρ α κοινωνίαν TE ἔχον 
καὶ ἀντιπάθειαν πρὸς τὸ η, 1 μὲν ἐς ἀντίστροφον χρείαν 
ἐκείνου παραλαμβάνεται πέφυκεν ἄρρεν, ἡ δὲ τὴν ὁμοίαν 
ποιεῖται σημασίαν τεθήλυνται. δηλοῦσι δὲ τοῦτο καὶ αἱ 
τῶν διαλέκτων ἀλλήλαις ἀντιπεπονθυῖαι τῇ τῶν ἐθνῶν 
ἀναλόγως ἐναντιοτροπίᾳ, ἡ Δωρίς τε καὶ Tac’ ἡ μὲν γὰρ 
Δωρὶς τὴν θηλύτητα φεύγουσα τοῦ ἡ τρέπειν αὐτοῦ τὴν 
χρῆσιν ὡς ἐς ἄρρεν TO a νενόμικεν, ἡ δὲ Ἰὰς τὸ στερεὸν 
ὑποστελλομένη τοῦ α καταφέρεται πρὸς τὸ η. τὸ δὲ 8 
θῆλυ μέν ἐστι κατὰ τὸ πλεῖστον, ὡς προείρηται, τῷ δὲ 

τὸν ὅμοιον ἦχον ἐπιφαίνειν, εἰ ἐκταθείη, τῇ αι διφθόγγῳ 
γραφομένῃ διὰ τοῦ a ἐπ᾽ ἐλάχιστον ἠρρένωται. ἀλλὰ καὶ 
τῶν ἄρθρων καὶ τῶν καταλήξεων τὰ καθ᾽ ἁπάσας τὰς 
πτώσεις εἴ γε ἐξετάζειν ἐθέλοις, σαφῶς εὑρήσεις ὡς τῶν 
μὲν ἀρρενικῶν ὀνομάτων ἀρρενικὰ στοιχεῖα καθηγεῖται 
καὶ ἐπὶ τελευτῆς τίθεται, τῶν δὲ θηλυκῶν τὰ ὅμοια καὶ 
ὅμοιοι φθόγγοι, τῶν δ᾽ οὐδετέρων τὰ μεταξύ. 

Τέτταρα μὲν οὖν τῶν φωνηέντων τὰ εὐφυῆ πρὸς 

ἔκτασιν διὰ τῆς μελῳδικῆς φωνῆς διαστήματα πρὸς 

τοὺς φθόγγους ἐχρησίμευσεν᾽ ἐπεὶ δὲ ἔδει καὶ συμφώνου 
παραθέσεως, ὅπως μὴ διὰ μόνων τῶν φωνηέντων γινόμενος 
ὁ ἦχος κεχήνῃ, τῶν συμφώνων τὸ κάλλιστον παρατίθεται 
τὸ T τά τε γὰρ προτακτικὰ τῶν ἄρθρων ἐδήλωσε, μόνον 


TE ταῖς TOV ὀργάνων χορδαῖς ἐμφερῶς ἠχεῖ, τήν TE φωνήν 
ἐστι λειότατον᾽ οὔτε γὰρ πνεύματι τραχύνεται ποσῷ, ὡς 
τὰ δασέα, οὔτ᾽ ἀκίνητον ἐᾷ τὴν γλῶτταν, ὡς τῶν λοιπῶν 
ψιλῶν ἑκάτερον, οὔτε συριγμὸν ἀγεννῆ προΐησι καὶ ἄγροι- 
κον, ὡς τὰ διπλᾶ καὶ τὸ ἰδιάζον, οὔτε λεπτόν ἐστι καὶ 
ἀσθενές, ὡς τὰ ὑγρά. 

Τούτων οὕτως ἐχόντων οἱ μὲν διὰ τοῦ ἡ γινόμενοι 
φθόγγοι ὑγροί τέ εἰσι καὶ ὅλως παθητικοὶ καὶ τεθηλυ- 
σμένοι, οἱ δὲ διὰ τοῦ ὦ δραστήριοί τε καὶ ἠρρενωμένοι, τῶν 
δὲ μέσων οἱ μὲν διὰ τοῦ α πλέον ἔχοντες ἀρρενότητος, οἱ 
δὲ διὰ τοῦ € θηλύτητος. τούτοις ὅμοια γίνεται τὰ ἐξ 
αὐτῶν διαστήματα, καὶ πάλιν τοῖς διαστήμασιν ὁμόλογα 
τὰ ἐκ τούτων περιεχόμενα συστήματα, ἄκρα μὲν τὰ ὑπὸ 
τῶν ὁμοίων, μέσα δὲ τὰ ὑπὸ τῶν ἀνομοίων ταῖς φωναῖς" 
καὶ ἤτοι κατὰ τὴν τοῦ συστήματος ἀγωγὴν τῆς ποιότητος 
μεταλαμβάνει ἢ κατὰ τὴν ὑπερβατὸν μελοποιίαν τοῖς 
πλεονάζουσι τῶν ἤχων συνεξομοιοῦται. 

Τοῦ δὴ πρώτου συστήματος, ὅ ἐστι τετράχορδον, ὁ μὲν 
πρῶτος διὰ τοῦ € προῆκται φθόγγος, οἱ δὲ λοιποὶ κατὰ τὸ 
ἑξῆς ἀκολούθως τῇ τάξει τῶν φωνηέντων, ὁ μὲν δεύτερος 
διὰ TOD a, ὁ δὲ τρίτος διὰ τοῦ η, ὁ δὲ τελευταῖος διὰ τοῦ 
ὦ, εὐπρεπῶς κατὰ τὸ πολὺ τῶν ἤχων δι᾽ ἀμεσότητος 
ἀλλήλους διαδεχομένων. καὶ οἱ μὲν ἑξῆς τοῖς προειρη- 
μένοις τρισὶ κατὰ συμφωνίαν λαμβάνονται, μόνος δὲ ὁ 
TOD € κατὰ τὴν ἀρχὴν τοῦ τε πρώτου διὰ πασῶν καὶ τοῦ 
δευτέρου κατὰ τὴν ὁμόφωνον τῷ προσλαμβανομένῳ 
τὴν μέσην διάξει. διὰ τί δέ, ὕστερον λέξομεν. πάλιν μὴν 
τῶν φθόγγων ἤτοι περιεχόντων ἢ πλεοναζόντων ἢ κατ᾽ 
ἀμφότερα τὴν κυρείαν ἐχόντων ἢ τῶν ἑτέρων καθ᾽ ἕτερον 
τρόπον ὡς ἐν μίξει κατακρατούντων τὰ ποιὰ γίνεται 
συστήματα, ἐκ δὲ τούτων αἱ ἁρμονίαι. αἷς κατὰ τὰ προ- 
εἰρημένα χρώμενος, ἢ καθ᾽ ὁμοιότητα ἑκάστῃ ψυχῇ 
προσφέρων ἁρμονίαν ἢ κατ᾽ ἐναντιότητα, τό τε φαῦλον 
ὑποικουροῦν ἦθος ἐκκαλύψεις καὶ ἰάσῃ καὶ βέλτιον ἐν- 
θήσεις. καὶ πειθὼ ποιήσεις, εἰ μὲν ἀγεννὲς ἢ σκληρὸν 
ὑπείη, διὰ μεσότητος ἄγων ἐς τοὐναντίον, εἰ δ᾽ ἀστεῖον 
καὶ χρηστόν, δι᾿ ὁμοιότητος αὔξων ἐς σύμμετρον. καὶ εἰ 
μὲν εἴη σαφές, ἑνὸς χρεία τοῦ προσφόρου τρόπου καὶ 
μέλους: εἰ δ᾽ ἄδηλον καὶ δύσγνωστον, τὴν μὲν τυχοῦσαν 
μελῳδίαν ἐν ἀρχῇ προσακτέον καὶ ψυχαγωγουμένου μὲν 
ἐπὶ τῆς αὐτῆς διατριπτέον, μένοντος δὲ ἀκινήτου μετα- 
βολὴν ἐμποιητέον: τὸν γὰρ δυσχεραίνοντα τὸ τοιόνδε 
μέλος οὐδὲν ἀπεικὸς ἀγαπήσειν τὸ ἐναντίον. 

Ἐοίκασι γάρ, ὡς ἔφην, αἱ μὲν ἁρμονίαι τοῖς πλεονά- 
ζρουσι διαστήμασιν ἢ τοῖς περιέχουσι φθόγγοις, οὗτοι δὲ 
τοῖς τῆς ψυχῆς κινήμασί τε καὶ παθήμασιν. ὅτι γὰρ 

δι᾿ ὁμοιότητος οἱ φθόγγοι καὶ συνεχοῦς μελῳδίας πλάτ- 
τουσί τε οὐκ ὃν ἦθος ἔν τε παισὶ καὶ τοῖς ἤδη προβε- 
βηκόσι καὶ ἐνδομυχοῦν ἐξάγουσιν, ἐδήλουν καὶ οἱ περὶ 
Δάμωνα: ἐν γοῦν ταῖς ὑπ᾽ αὐτοῦ παραδεδομέναις ἁρμο- 
νίαις τῶν φερομένων φθόγγων ὁτὲ μὲν τοὺς θήλεις, ὁτὲ δὲ 
τοὺς ἄρρενας ἔστιν εὑρεῖν ἤτοι πλεονάζοντας ἢ ἐπ᾽ ἔλαττον 


ἢ οὐδ᾽ ὅλως παρειλημμένους, δῆλον ὡς κατὰ τὸ ἦθος 
ψυχῆς ἑκάστης καὶ ἁρμονίας χρησιμευούσης. διὸ καὶ τῶν 
μερῶν τῆς μελοποιίας ἡ καλουμένη πεττεία τὸ χρησι- 
μώτατον ἐν ἐκλογῇ τῶν ἀναγκαιοτάτων φθόγγων ἑκά- 
OTOTE θεωρουμένη. 

Ἔτι τῶν συστημάτων τὰ μὲν βαρύτερα τῷ τε ἄρρενι κατὰ 
φύσιν καὶ ἤθει κατὰ τὴν παίδευσιν πρόσφορα, τῇ πολλῇ 
καὶ σφοδρᾷ κάτωθεν ἀναγωγῇ τοῦ πνεύματος τραχυνό- 
μξνα καὶ πλείονος ἀέρος πληγῇ διὰ τὴν τῶν πόρων εὐρύ- 
τητα τό τε γοργὸν δηλοῦντα καὶ ἐμβριθές, τὰ δ᾽ ὀξέα τῷ 
θήλει, τῇ τοῦ περὶ τὰ χείλη καὶ ἐπιπολῆς ἀέρος πληγῇ διὰ 
λεπτότητα γοερά TE ὄντα καὶ ἐκβοητικά. καὶ τὰ μὲν διὰ 
τῶν ἑξῆς φθόγγων οὕτω προχωρούντων δι᾽ ὁμαλότητος 
καὶ ῥᾳστώνης, τὰ δὲ διὰ τῶν ὑπερβατῶν τραχύτερα καὶ 
ἄλλως παρακεκινημένα καὶ διὰ τῆς ἐξαίφνης εἰς τοὺς ἐναν- 
τίους τόπους μεταβολῆς βίᾳ τὴν διάνοιαν ἀντιτείνοντα. καὶ 
τῶν τρόπων τοίνυν ὁ μὲν δώριος βαρύτατος καὶ ἄρρενι 
πρέπων ἤθει τοῦτον γὰρ καὶ τὴν ἀρχὴν αὐτοῦ κατὰ τὸν 
φδικὸν τύπον πρῶτον ὅρον ἐποιησάμεθα, τοῦ βαρυτάτου 
διὰ πασῶν μεταξὺ τυγχάνοντα καὶ πέρας τοῦ τε ὑπα- 
τοξιδοῦς διὰ τεσσάρων ἐπὶ τὴν ὀξύτητα καὶ τοῦ διὰ πέντε 
μεσοειδοῦς ἐπὶ τὸ βάρος κατὰ τὴν ὑποδώριον ἁρμονίαν, ὁ 
δὲ τούτου τόνῳ πλεονάζων μέσος κατὰ τὸ ἦθος, ὁ δὲ τῷ 
μεγίστῳ τῶν ἀσυνθέτων διαστημάτων ὀξύτερος τῷ διτόνῳ 
θηλύτερος: οἱ δὲ μέσοι λογιζέσθωσαν ὡς ἐπαμφοτερί- 
ζοντες. πάλιν δὲ ἐπὶ τῶν ὀργάνων αἱ γὰρ τούτων χορδαὶ 
πολυχούστερα τ οἱ μὲν ἀπὸ προσλαμβανομένου δωρίου 
κατὰ τὸ βάρος κοιλότατοι καὶ ἠρρενωμένοι, οἱ δ᾽ ἐπὶ τὴν 
ὀξύτητα μέχρι τῆς διατόνου μέσοι, οἱ δὲ μετὰ τούτους 
κατὰ παραύξησιν ὀξύτατοί τε καὶ θηλύτεροι. περὶ μὲν δὴ 
τῶν μελῶν ταῦτα ὧν τὰ μὲν ἀνδρώδη καὶ κόσμια πρὸς 
παίδευσιν, τὰ δὲ ἀλλοιότερα πρός τινας ἀναγκαῖα ψυχ- 
ayoyias. 

Τῶν δὲ ῥυθμῶν ἡσυχαίτεροι μὲν οἱ ἀπὸ θέσεων προ- 
καταστέλλοντες τὴν διάνοιαν, οἱ δ᾽ ἀπὸ ἄρσεων τῇ φωνῇ 
τὴν κροῦσιν ἐπιφέροντες τεταραγμένοι: καὶ οἱ μὲν ὁλο- 
κλήρους τοὺς πόδας ἐν ταῖς περιόδοις ἔχοντες εὐφυέστεροι 
* * *- καὶ οἱ μὲν βραχεῖς τοὺς κενοὺς ἔχοντες ἀφελέστεροι 
καὶ μικροπρεπεῖς, οἱ δ᾽ ἐπιμήκεις μεγαλοπρεπέστεροι᾽ 

καὶ οἱ μὲν ἐν ἴσῳ λόγῳ τεταγμένοι OU ὁμαλότητα χαριέστε- 
pol, οἱ δ᾽ ἐν ἐπιμορίῳ διὰ τοὐναντίον κεκινημένοι, μέσοι δὲ 
οἱ ἐν τῷ διπλασίονι, ἀνωμαλίας μὲν διὰ τὴν ἀνισότητα 
μετειληφότες, ὁμαλότητος δὲ διὰ τὸ τῶν ἀριθμῶν ἀκέ- 
patov καὶ τοῦ λόγου τὸ ἀπηρτισμένον. 

Τῶν δ᾽ ἐν ἴσῳ λόγῳ οἱ μὲν διὰ βραχξιῶν γινόμενοι μόνων 
τάχιστοι καὶ θερμότεροι, οἱ δὲ διὰ μακρῶν μόνων βραδύ- 
τερο τι καὶ κατεσταλμένοι, οἱ δ᾽ ἀναμὶξ ἐπίκοινοι. εἰ δὲ διὰ 
μηκίστων χρόνων συμβαίη γίνεσθαι τοὺς πόδας, πλείων ἡ 
κατάστασις ἐμφαίνοιτ᾽ ἂν τῆς διανοίας. διὰ τοῦτο τοὺς μὲν 
βραχεῖς ἐν ταῖς πυρρίχαις χρησίμους ὁρῶμεν, τοὺς δ᾽ ἀνα- 
μὶξ ἐν ταῖς μέσαις ὀρχήσεσι, τοὺς δὲ μηκίστους ἐν τοῖς 
ἱεροῖς ὕμνοις, οἷς ἐχρῶντο παρεκτεταμένοις τήν τε περὶ 


ταῦτα διατριβὴν μίαν καὶ φιλοχωρίαν ἐνδεικνύμενοι τήν 
τε αὑτῶν διάνοιαν ἰσότητι καὶ μήκει τῶν χρόνων ἐς κοσμιό- 
τῆτα καθιστάντες ὡς ταύτην οὖσαν ὑγίειαν ψυχῆς. TOL 
γάρτοι κἀν ταῖς τῶν σφυγμῶν κινήσεσιν οἱ διὰ τοιούτων 
χρόνων τὰς συστολὰς ταῖς διαστολαῖς ἀνταποδιδόντες 
ὑγιεινότατοι. τοῖς δ᾽ ἐν ἡμιολίῳ λόγῳ θεωρουμένοις ἐν- 
θουσιαστικοτέροις εἶναι συμβέβηκεν, ὡς ἔφην. τούτων 

δὲ ὁ ἐπιβατὸς κεκίνηται μᾶλλον, συνταράττων μὲν τῇ 
διπλῇ θέσει τὴν ψυχήν, ἐς ὕψος δὲ τῷ μεγέθει τῆς ἄρσεως 
τὴν διάνοιαν ἐξεγείρων. τῶν δ᾽ ἐν διπλασίονι γινομένων 
σχέσει οἱ μὲν ἁπλοῖ τροχαῖοι καὶ ἴαμβοι τάχος TE ἐπιφαί- 
νοῦσι καί εἰσι θερμοὶ καὶ ὀρχηστικοί, οἱ δὲ ὄρθιοι καὶ ση- 
μαντοὶ διὰ τὸ πλεονάζειν τοῖς μακροτάτοις ἤχοις προ- 
άγουσιν ἐς ἀξίωμα. καὶ οἱ μὲν ἁπλοῖ τῶν ῥυθμῶν τοιοίδε. 
Οἵ γε μὴν σύνθετοι παθητικώτεροί τέ εἰσι, τῷ κατὰ τὸ 
πλεῖστον τοὺς ἐξ ὧν σύγκεινται ῥυθμοὺς ἐν ἀνισότητι θεω- 
ρεῖσθαι, καὶ πολὺ τὸ ταραχῶδες ἐπιφαίνοντες, τῷ μηδὲ 
τὸν ἀριθμὸν ἐξ οὗ συνεστᾶσι τὰς αὐτὰς ἑκάστοτε δια- 
τηρεῖν τάξεις ἀλλ᾽ ὁτὲ μὲν ἀπὸ μακρᾶς ἄρχεσθαι, λήγειν 
δ᾽ εἰς βραχεῖαν, ἢ ἐναντίως, καὶ ὁτὲ μὲν ἀπὸ θέσεως, 

ὁτὲ δὲ ὡς ἑτέρως τὴν ἐπιβολὴν τῆς περιόδου ποιεῖσθαι. 
πεπόνθασι δὲ μᾶλλον οἱ διὰ πλειόνων ἢ δυεῖν συνεστῶτες 
ῥυθμῶν: πλείων γὰρ ἐν αὐτοῖς ἡ ἀνωμαλία᾽ διὸ καὶ τὰς 
τοῦ σώματος κινήσεις ποικίλας ἐπιφέροντες οὐκ ἐς ὀλίγην 
ταραχὴν τὴν διάνοιαν ἐξάγουσιν. πάλιν οἱ μὲν ἐφ᾽ ἑνὸς 
γένους μένοντες ἧττον κινοῦσιν, οἱ δὲ μεταβάλλοντες 

εἰς ἕτερα βιαίως ἀνθέλκουσι τὴν ψυχήν, ἑκάστῃ δια- 

φορᾷ παρέπεσθαί τε καὶ ὁμοιοῦσθαι τῇ ποικιλίᾳ κατ- 
αναγκάζοντες. διὸ κἀν ταῖς κινήσεσι τῶν ἀρτηριῶν αἱ τὸ 
μὲν εἶδος ταὐτὸ τηροῦσαι, περὶ δὲ τοὺς χρόνους μικρὰν 
ποιούμεναι διαφορὰν ταραχώδεις μέν, οὐ μὴν κινδυνώδεις, 
αἱ δὲ ἤτοι λίαν παραλλάττουσαι τοῖς χρόνοις ἢ καὶ τὰ γένη 
μεταβάλλουσαι φοβεραί τέ εἰσι καὶ ὀλέθριοι. ἔν γε μὴν 
ταῖς πορείαις τοὺς μὲν εὐμήκη τε καὶ ἴσα κατὰ τὸν σπον- 
δεῖον βαίνοντας κοσμίους τε τὸ ἦθος καὶ ἀνδρείους ἄν τις 
εὕροι, τοὺς δ᾽ εὐμήκη μέν, ἄνισα δὲ κατὰ τοὺς τροχαίους ἢ 
παίωνας θερμοτέρους τοῦ δέοντος, τοὺς δὲ ἴσα μέν, 
μικρὰ δὲ λίαν κατὰ τὸν πυρρίχιον ταπεινοὺς καὶ ἀγεννεῖς, 
τοὺς δὲ βραχὺ καὶ ἄνισον καὶ ἐγγὺς ἀλογίας ῥυθμῶν παν- 
τάπασιν ἐκλελυμένους᾽ τούς γε μὴν τούτοις ἅπασιν ἀτάκ- 
τῶς χρωμένους οὐδὲ τὴν διάνοιαν καθεστῶτας, παραφό- 
ρους δὲ κατανοήσεις. 

Ἔτι τῶν ῥυθμῶν οἱ μὲν ταχυτέρας ποιούμενοι τὰς AY@- 
γὰς θερμοί τέ εἰσι καὶ δραστήριοι, οἱ δὲ βραδείας καὶ 
ἀναβεβλημένας ἀνειμένοι τε καὶ ἡσυχαστικοί: ἔτι δὲ οἱ 
μὲν στρογγύλοι καὶ ἐπίτροχοι σφοδροί TE καὶ συνεστραμ- 
μένοι καὶ εἰς τὰς πράξεις παρακλητικοί, οἱ δὲ περίπλξδῳ 
τῶν φθόγγων τὴν σύνθεσιν ἔχοντες ὕπτιοί τέ εἰσι καὶ 
πλαδαρώτεροι, οἱ δὲ μέσοι κεκραμένοι TE ἐξ ἀμφοῖν καὶ 
σύμμετροι τὴν κατάστασιν. 

Περί γε μὴν ὑποκρίσεως ἐκεῖνο ῥητέον, ὅτι τῶν OW- 
ματικῶν κινήσεων ἐν αἷς ἔχει τὴν ὑπόστασιν τὰς μὲν τὸ 


σεμνὸν καὶ ἀρρενωπὸν νοημάτων καὶ λέξεων μελῶν TE καὶ 
ῥυθμῶν ἀπομιμουμένας καὶ εἰς TO ἀνδρίζεσθαι συναι- 
ρομένας, ταύτας μὲν καὶ ὁρατέον τοῖς πᾶσι καὶ μιμητέον᾽ 
τῶν δὲ τῆς ἐναντίας φύσεως θεαταὶ μὲν καὶ μιμηταὶ γε- 
νέσθων οἱ ἀγελαῖοι, καὶ τούτων οὔτε πασῶν οὔτε ἅπαντες" 
οἵγε μὴν τήν τε φύσιν γενναῖοι καὶ τὰ ἤθη σπουδαῖοι 
παντελῶς τῆς τε μιμήσεως καὶ τῆς θέας ἀναχωρούντων. 
"Eony τι διαλέξεσθαι καὶ περὶ τῶν ὀργάνων, ὧν τὴν 
χρείαν κἀκ τῆς προσηγορίας ῥάδιον γνῶναι. λεγόντων γὰρ 
ἡμῶν ὄργανον ἤτοι δι᾽ οὗ μόνου δυνατόν τι δρᾶν ὡς δι᾽ 
ὀμμάτων ὁρᾶν ἢ δι᾽ οὗ κάλλιστα ποιεῖν ὡς κλῆμα δρε- 
πάνῳ τεμεῖν, κατὰ γοῦν τὴν δευτέραν σημασίαν ἀναγκαῖα 
τὰ κατὰ μουσικὴν ὄργανα᾽ εἰ γὰρ καὶ φωνῇ δυνατὸν δὴν 
προενέγκασθαι καὶ μέλος, ἀλλ᾽ ὅμως ἔνι καὶ τούτων χρεία. 
ὥσπερ γὰρ οὐδ᾽ ἡ αὐτὴ φωνή τε καὶ ἁρμονία τὸν ἅπαντα 
ἀκροατὴν τέρπειν πέφυκεν, ἀλλ᾽ ἡ μὲν ἑτέρους, ἡ δ᾽ ἄλ- 
λους οἵα TE εὐφραίνειν, οὑτωσὶ δὲ κἀπὶ τῶν ὀργάνων ἔχει" 
οἷς γὰρ ἕκαστος φθόγγοις ὡμοίωται κατὰ τὸ ἦθος, 

τούτοις καὶ τὰ πρόσφορα τῶν ὀργάνων ἀγαπᾷ τε καὶ τε- 
θαύμακεν. 

Ἐν μὲν οὖν τοῖς ἐμπνευστοῖς ἄρρεν μὲν ἄν τις ἀποφή- 
VQITO τὴν σάλπιγγα διὰ τὸ σφοδρόν, θῆλυ δὲ τὸν αὐλὸν 
τὸν φρύγιον γοερόν τε ὄντα καὶ θρηνώδη, τῶν δὲ μέ- 

COV αὖ τὸν μὲν πυθικὸν πλέον ἀρρενότητος μετέχοντα διὰ 
τὸ βάρος, τὸν δὲ χορικὸν θηλύτητος διὰ τὸ ἐς ὀξύτητα 
εὐχερές. πάλιν ἐν τοῖς κατατεινομένοις τὴν μὲν λύραν 
ἔστιν εὑρεῖν πρὸς τὸ ἄρρεν ἀναλογοῦσαν διὰ τὴν πολλὴν 
βαρύτητα καὶ τραχύτητα, τὴν δὲ σαμβύκην πρὸς θηλύ- 
τήτα, ἀγεννῆ τε οὖσαν καὶ μετὰ πολλῆς ὀξύτητος διὰ τὴν 
μικρότητα τῶν χορδῶν εἰς ἔκλυσιν περιάγουσαν, τῶν δὲ 
μέσων τὸ μὲν πολύφθογγον πλέον μετέχον θηλύτητος, τὸ 
δὲ τῆς κιθάρας οὐ πολὺ τῆς κατὰ τὴν λύραν ἀπᾷδον ἀρρε- 
νότητος. εἰ δὲ χἄτερ᾽ ἄττα μεταξὺ τούτων ἔστιν εὑρεῖν, 
οὐκέτι δυσδιάγνωστος αὐτῶν ἡ φύσις, ἐχόντων ἡμῶν 
καθόλου χαρακτῆρας οἷς τὰ καθ᾽ ἕκαστον ὑποτάξομεν. 
οὕτω καὶ ἁρμονιῶν ἑκάστη κατὰ τὴν οἰκείαν φύσιν καὶ 
ῥυθμὸς ἕκαστος ὀργάνῳ τινὶ πρόσφορος, καὶ οὐκ ἂν ὁμοίως 
δι᾿ ἀνοικείου κινήσε τεν. 

Ἐν τελείᾳ δὴ μουσικῆς ἐνεργείᾳ καὶ ἔννοια λαμβάνεται 
πρόσφορος καὶ λέξις πρέπουσα καὶ σύστημα παραπλήσιον 
καὶ ἁρμονία φθόγγων καὶ ῥυθμοῦ ποιότητες καὶ ὀργάνου 
χρῆσις ὁμολογουμένη. τέλεια μὲν οὖν προσακτέον τὰ τῆς 
μουσουργίας, ὅτε ἡ ἀκρότης οὐδαμῶς βλαβερά: ἐνίοτε δὲ 
μικτέον καὶ τῆς ἑτερότητος φυλαττομένους μή πη διὰ τὴν 
ἀκρότητα λάθοιμεν εἰς τοὐναντίον ἀγαγόντες τὸ ὑποκεί- 
μενον ἦθος: καὶ γὰρ οἱ σοφοὶ τῶν Ἀσκληπιαδῶν οὐ πάντη 
τὰ ἔντονα τῶν φαρμάκων προσφέρουσιν ἀσθένειαν τῆς 
ὑποκειμένης φύσεως ὑποστελλόμενοι. τὴν δὲ μίξιν ποιη- 
τέον οὐ διὰ ψιλῶν τῶν ἐναντίων ἀπρεπὲς γὰρ καὶ ἀντί- 
τύπον, ἀλλὰ τῶν μέσων πρὸς τὰ ἄκρα συναρμοττομένων, 
οἷον * * * ἄρρενι συστήματι μὴ τὸν θῆλυν ἀλλὰ καὶ τὸν 
μέσον ῥυθμὸν ἢ ῥυθμῷ θηλυτέρῳ τὸ μέσον σύστημα καὶ 


ὄργανον, μὴ μόνον τοὐναντίον, καὶ ἐπὶ τῶν λοιπῶν ὡσαύ- 
TOG, ἐξ ἀρρενότητος καὶ μεσότητος ἢ θηλύτητος καὶ 
μεσότητος, ἑνὸς πρὸς τὰ λοιπὰ ἢ δυεῖν ἢ καὶ πλειόνων 
πρὸς πλείω τὴν μίξιν ἀπεργαζόμενοι. 

‘Ap’ οὖν οὐ μᾶλλον τούτων ἐπακούουσιν ἐγγίνεται 

πόθος τήν τε αἰτίαν ἐπιζητῆσαι καὶ μαθεῖν τί τὸ τὴν ψυχὴν 
οὕτω προχείρως ἁλίσκεσθαι τῇ διὰ τῶν ὀργάνων μελῳδίᾳ 
καταναγκάζον; λέξω δὴ λόγον παλαιὸν μέν, σοφῶν δὲ 
ἀνδρῶν καὶ οὐκ ἄπιστον. εἰ γὰρ καὶ κατ᾽ ἄλλα ἀπίθανος 
εἴη, κατὰ γοῦν τὸ φαινόμενον ἀναμφιλέκτως ἀληθεύει. 

ὅτι μὲν γὰρ ψυχὴ κινεῖται φυσικῶς ὑπὸ τῆς δι᾿ ὀργάνων 
μουσικῆς, ἅπαντες μὲν ἴσασι᾽ τούτου δ᾽ οὕτως ὑποκειμέ- 
νοῦ εἰ μὲν ἄλλην αἰτίαν οἷόν τε εὑρεῖν καὶ εἰ βελτίω, τηνι- 
καῦτα τὴν λεχθησομένην ἀποδοκιμαστέον᾽ εἰ δ᾽ ἀδύνατον, 
πῶς οὐκ ἐκ τῶν ἐναργῶν καὶ τοῖς ἀκολούθοις ἐξ ἀνάγκης 
καταπιστεύσομεν; 

Ὁ μὲν οὖν λόγος ὡς ἁρμονία τις ἡ ψυχὴ καὶ ἁρμονία δι᾽ 
ἀριθμῶν: καὶ μέντοι καὶ ἡ κατὰ μουσικὴν ἁρμονία διὰ 
τῶν αὐτῶν ἀναλογιῶν συνεστῶσα᾽ κινουμένων δὴ τῶν 
ὁμοίων καὶ τὰ ὁμοιοπαθῆ συγκινεῖται. τοῦτον μὲν οὖν 
ὕστερον τελέως ἐπισκεψόμεθα. ἕτερος δὲ λόγος τοιόνδε τί 
φησι’ τῇ γὰρ δὴ προτέρᾳ τῆς ψυχῆς συστάσει, δι᾽ ἧς 
συναφὴν πρὸς τουτὶ πεποίηται τὸ σῶμα, τὴν τῶν ὀργά- 
νῶν ἀναλογεῖν ὕλην τε καὶ φύσιν" ταύτην γάρ, ἕως μὲν 

ἐν τῷ καθαρωτέρῳ τοῦ παντὸς ἵδρυται ἀμιγὴς οὖσα σώ- 
μασιν, ἀκίβδηλόν τε εἶναι καὶ ἄχραντον καὶ τῷ τοῦδε τοῦ 
παντὸς ἡγεμόνι συμπεριπολοῦσαν᾽ ἐπὰν δὲ ἐκ τῆς ἐπὶ 
τάδε VEVOEWS φαντασίας τινὰς ἐκ τῶν περὶ τὸν γήϊνον 
ἀναλαμβάνῃ τόπον, τηνικαῦτα τῶν μὲν ἐκεῖθι καλῶν 

κατὰ μικρὸν αὐτὴν λήθην τε ἴσχειν καὶ ὑφιζάνειν᾽ ὅσῳ δὲ 
τῶν ἄνω χωρίζεται, τοσούτῳ τοῖς ἐνθαδὶ προσάγουσαν 
πλείονος ἐμπίπλασθαι τῆς ἀνοίας καὶ ἐς τὸ σωματικὸν 
τρέπεσθαι σκότος, διὰ μὲν ἐλάττωσιν τῆς προτέρας ἀξίας 
οὐκέτι τῷ παντὶ νοητῶς συμπαρεκτείνεσθαι δυναμένην, 
ὑπὸ δὲ λήθης τῶν ἐκεῖθι καλῶν καὶ ἐκπλήξεως τῆς ἐπὶ 
γηΐνοις ἐς τὰ στερεώτερα καὶ ὕλῃ σύντροφα καταφερο- 
μένην. διὸ δὴ σώματος ἐφιεμένη, φασίν, ἀφ᾽ ἑκάστου 

τῶν ἀνωτέρω τόπων μοίρας τινὰς τῆς σωματικῆς συγ- 
κρίσεως λαμβάνει τε καὶ ἐφέλκεται. διὰ μὲν οὖν τῶν ai- 
θερίων ἰοῦσα κύκλων πᾶν ὅσον αὐγοειδές τέ ἐστι καὶ ἐς 
τὸ ἀλεαίνειν τὸ σῶμα καὶ φυσικῶς συνέχειν ἐπιτήδειον 
μεταλαμβάνει, δεσμούς τινας ἐκ τούτων αὑτῇ τῶν κύκλων 
καὶ τῶν ἐν αὐτοῖς γραμμῶν ταῖς ἀλλήλων φοραῖς 
ἀτάκτῳ φορᾷ δικτύου τρόπον διαπλέκουσα᾽ διὰ δὲ τῶν 
περὶ σελήνην φερομένη τόπων, ἀεροειδῶν τε καὶ πνεύματι 
λοιπὸν ἀντιτύπῳ κεκοινωνηκότων, πολὺν τὸν ῥοῖζον καὶ 
σφοδρὸν διὰ τὴν φυσικὴν ποιουμένη κίνησιν τοῦ τε ὑπο- 
κειμένου πνεύματος ὑποπίμπλαται, καὶ παρατεινομένη τὰς 
τῶν κύκλων ἐπιφανείας τε καὶ γραμμάς, τὰ μὲν ὑπὸ τῶν 
τοῦ πνεύματος ὄγκων καθελκομένη, τὰ δὲ φυσικῶς τῶν 
ἐπέκεινα ἀντεχομένη, τὸ σφαιροειδὲς ἀπόλλυσι σχῆμα, ἐς 
δὲ τὸ ἀνδρεῖον μεταβάλλεται. τὰς μὲν οὖν ἐπιφανείας, κατὰ 


τὴν αὐγοειδῆ γενομένας Kai αἰθέριον ὕλην, ἐς τὴν ὑμενο- 
ειδῆ μορφὴν ἐναλλάττει, τὰς δὲ γραμμάς, περὶ τὸν ἐμ- 
πύριον καταντησάσας καὶ τῇ τοῦ πυρὸς ἐπιχρωσθείσας 
ξανθότητι, ἐς τὴν τῶν νεύρων ἰδέαν τρέπει, πνεῦμα δὲ 
ὑγρὸν ἐκ τῶν τῇδε προσλαμβάνει λοιπόν, ὡς εἶναι τοῦτο 
πρῶτον αὐτῇ σῶμά τι φυσικόν, ἔκ TIVOV ἐπιφανειῶν 
ὑμενοειδῶν τε καὶ γραμμῶν νευροειδῶν καὶ πνεύματος 
συγκεκροτη μένον᾽ τοῦτο καὶ ῥίζαν εἶναι σώματος, τοῦτο 
καὶ ἁρμονίαν ὠνόμασαν: τούτῳ καὶ τρέφεσθαι τουτὶ τὸ 
ὀστρεῶδες ὄργανον καὶ συνέχεσθαί φασιν. δηλοῖ δὲ καὶ ὁ 
ποιητὴς τοιάνδε αὐτῆς τὴν σύστασιν᾽ φησὶ γοῦν λ" 
οὐ γὰρ ἔτι σάρκας τε καὶ ὀστέα ἶνες ἔχουσιν. 
ἀλλαχόθι δὲ τὴν μὲν ψυχὴν Ἀφροδίτην, τὴν δὲ σωματικὴν 
φύσιν διὰ τὸ τὴν ὑπόστασιν ἔχειν ἐν αἵματι καλῶν Ἄρεα, 
τοιούτοις τισὶ δεσμοῖς αὐτὴν ὑπὸ τοῦ δημιουργοῦ συν- 
εἴρχθαί φησιν, ὃν Ἥφαιστον ὀνομάζει: λέγει γὰρ ὧδε: 
θ᾽ 
ἀμφὶ δ᾽ ἄρ᾽ ἑρμῖσιν χέε δέσματα κύκλῳ ἁπάντῃ᾽ 
πολλὰ δὲ καὶ καθύπερθε μελαθρόφιν ἐξεκέχυντο, 
Ht’ ἀράχνια λεπτά. 
τοὺς μὲν οὖν ἑρμῖνας, Ἑρμοῦ λογίου τυγχάνοντας ἐπωνύ- 
μους, τοὺς λόγους εἶναι καὶ τὰς ἀναλογίας du ὧν ἐνδε- 
δέσθαι τῷ σώματι συμβέβηκεν αὐτὴν οὐκ ἂν ἀπὸ τρόπου 
λέγοιμεν, τὰ δ᾽ ἀράχνια τὰς ἐπιφανείας καὶ τὰς μορφὰς 
αἷς τὸ ἀνθρώπειον ὁρίζεται σχῆμα, τὸ δὲ μέλαθρον αὐτὸ 
δήπου τὸ τῇ ψυχῇ δημιουργηθὲν οἰκητήριον. ὅτι γὰρ 
αὐτῷ περὶ ψυχῆς ὁ λόγος, δηλοῖ καὶ τὰ ἑξῆς" τὸν γὰρ χώρι- 
σμὸν αὐτῶν ἐς τὰ οἰκεῖα ἀπαγγέλλων τὸν μὲν ἐς τὸν σύμ- 
φῦλον τῆς ἀλογίας ἀποστέλλει τόπον, ἐς βαρβάρους καὶ 
Παίονας, περαιτέρω μηδ᾽ ὁτιοῦν ἐπισημηνάμενος, τὴν 
δὲ ἔς τε τὸν τῆς γενέσεως ἀρχηγὸν καὶ μακαρίου δια- 
γωγῆς, ἐς Κύπρον, θ᾽ 
ἔνθα τέ οἱ τέμενος βωμός TE θυήεις, 
καὶ ὡς ἐκ φαυλοτέρων ἀναχωροῦσαν καθαίρει τε καὶ 
apayviCer φησὶ γοῦν 
ἔνθα δέ μιν Χάριτες λοῦσαν καὶ χρῖσαν ἐλαίῳ. 
Λέγει δέ πού τοι καὶ ὁ σοφὸς Ἡράκλειτος τοιάδε οὐκ 
ἀπάδων᾽ τὴν γὰρ εὐπαθοῦσαν ἐν αἰθέρι δηλῶν φησι 
"ψυχὴ αὔη ξηρὴ σοφωτάτη᾽ τὴν δὲ ὑπὸ τῆς 
ἀερίου ζάλης τε καὶ ἀναθυμιάσεως θολουμένην ἐμφαίνει, 
λέγων ψυχῇσι θάνατον ὑγρῇσι γενέσθαι. 
Τεκμηριοῦσι δὲ τοῦτο καὶ ἰατρῶν παῖδες" τὰ γάρ τε 
πρῶτα καὶ ἀναλογοῦντα τοῖς φυσικοῖς ὄγκοις καὶ συνεκ- 
τικώτατα τοῦ σώματος μέρη, ὧν καὶ σμικρὸν πεπονθό- 
τῶν κινδυνεύειν φασὶ τὸ ζῷον, μήνιγγας εἶναι λέγουσι καὶ 
ἀρτηρίας, οὐδὲν ἀλλ᾽ ἢ νευρώδεις τινὰς καὶ ἀραχνοειδεῖς 
ὑμένας σωληνώδεις κἀν τῷ μέσῳ πνεύματος ὄντας περι- 
εκτικούς, δι᾽ ὧν ἡ ψυχὴ κινεῖται καὶ οὐχὶ τὸ σῶμα αὐ- 
ξομένων μὲν συνεκτεινομένη, φθινόντων δὲ συνιζάνουσα. 
δηλοῦσι δὲ τοῦτο κἀκ τῶν σφυγμῶν, ὧν τὴν μὲν εὔτακτον 
κίνησιν ὑγίειαν τοῦ ζῴου διαγορεύουσι, τήν γε μὴν ἄτα- 
κτον καὶ ταραχώδη φθορᾶς ἀπειλὴν καταμαντεύονται, τὴν 


δέ γε ἀτρεκεστάτην ἀκινησίαν παντελῆ τῆς ψυχῆς ἀνα- 
χώρησιν ἰσχυρίζονται. 

Τί δὴ θαυμαστὸν εἰ τοῖς κινοῦσι τὰ ὄργανα, νεὺυ- 

ραῖς τε καὶ πνεύματι, σῶμα ὅμοιον ἡ ψυχὴ φύσει λαβοῦσα 
συγκινεῖται κινουμένοις καὶ πνεύματός τε ἐμμελῶς καὶ 
ἐρρύθμως ἠχοῦντος τῷ παρ᾽ αὑτῇ πνεύματι συμπάσχει 

καὶ πληττομένης νευρᾶς ἐναρμονίως νευραῖς ταῖς ἰδίαις 
συνηχεῖ τε καὶ συντείνεται, ὅπου γε κἀν τῇ κιθάρᾳ τὸ τοιόν- 
δὲ συμβαῖνον θεωρεῖται; εἰ γάρ τις δύο χορδῶν ὁμοφώ- 
νῶν ἐς μὲν τὴν ἑτέραν σμικρὰν ἐνθείη καὶ κούφην καλάμην, 
θατέραν δὲ πόρρω τεταμένην πλήξειεν, ὄψεται τὴν καλαμη- 
φόρον ἐναργέστατα συγκινουμένην᾽ δεινὴ γὰρ ὡς ἔοικεν 

ἡ θεία τέχνη καὶ διὰ τῶν ἀψύχων δρᾶσαί τι καὶ ἐνεργῆσαι. 
πόσῳ δὴ πλέον ἐπὶ τῶν ψυχῇ κινουμένων τὴν τῆς ὁμοιό- 
τητος αἰτίαν ἐνεργεῖν ἀνάγκη; 

Τῶν ὀργάνων τοίνυν τὰ μὲν διὰ νευρῶν ἡρμοσμένα τῷ τε 
αἰθερίῳ καὶ ξηρῷ καὶ ἁπλῷ παρόμοια κόσμου TE τόπῳ καὶ 
φύσεως ψυχικῆς μέρει, ἀπαθέστερά τε ὄντα καὶ ἀμετά- 
βολα καὶ ὑγρότητι πολέμια, ἀέρι νοτίῳ τῆς εὐπρεποῦς 
στάσεως μεθιστάμενα, τὰ δ᾽ ἐμπνευστὰ τῷ πνευματικῷ 

καὶ ὑγροτέρῳ καὶ εὐμεταβόλῳ, λίαν τε θηλύνοντα τὴν 
ἀκοὴν καὶ ἐς τὸ μεταβάλλειν ἐξ εὐθέος ἐπιτήδεια τυγχά- 
νοντα καὶ ὑγρότητι τήν τε σύστασιν καὶ τὴν δύναμιν λαμ- 
βάνοντα. βελτίω μὲν οὖν τὰ τοῖς βελτίοσιν ὅμοια, ἐλάττω 
δὲ θάτερα. ταῦτα γὰρ δὴ καὶ τὸν μῦθον ἐνδείκνυσθαί φασι, 
τῶν Μαρσύου τὰ Ἀπόλλωνος ὄργανά TE καὶ μέλη προτι- 
μήσαντα. τὸν μὲν γὰρ Φρύγα τὸν κρεμασθέντα ὑπὲρ ποτα- 
μὸν ἐν Κελαιναῖς ἀσκοῦ δίκην τὸν ἀέριον καὶ πλήρη πνευ- 
μάτων καὶ ζοφώδη τυγχάνειν τόπον, ὑπεράνω μὲν ὕδατος 
ὄντα, τοῦ δὲ αἰθέρος ἐξηρτημένον, τὸν δὲ Ἀπόλλωνα καὶ 
τὰ ὄργανα τούτου τὴν καθαρωτέραν οὐσίαν καὶ αἰθέριον 
καὶ τὸν ταύτης εἶναι προστάτην. 

"EV YE μὴν τῷ περὶ τῆς χρήσεως τῶν ὀργάνων 

λόγῳ τάδε ἡμῖν ὑποφαίνουσιν οἱ παλαιοί. τὴν μὲν γὰρ βλα- 
βερὰν καὶ φευκτὴν μελῳδίαν ὡς ἐς κακίαν καὶ διαφθορὰν 
ὑπαγομένην θηριώδεσι τὴν μορφὴν καὶ θνηταῖς γυναιξὶ ταῖς 
Σειρῆσι περιέθηκαν, ἃς νικῶσι μὲν αἱ Μοῦσαι, φεύγει 

δὲ προτροπάδην ὁ σοφὸς Ὀδυσσεύς: διττῆς δὲ οὔσης τῆς 
χρησίμου μουσουργίας καὶ τῆς μὲν πρὸς ὠφέλειαν τῶν 
σπουδαίων, τῆς δὲ πρὸς ἄνεσιν ἀβλαβῆ τῶν ἀγελαίων καὶ 
εἴ τινες τούτων ταπεινότεροι χρησιμευούσης, τὴν μὲν ἐν 
κιθάρᾳ παιδευτικὴν ἀνδρώδη τυγχάνουσαν ἀνέθεσαν Ἀπόλ- 
λῶνι, τὴν δὲ τὸ τερπνὸν ἀναγκαίως μεταδιώκουσαν διὰ 

τὸ τῶν πολλῶν στοχάζεσθαι θηλείᾳ θεῶν, μιᾷ τῶν Μου- 
σῶν, Πολυμνίᾳ περιτεθείκασι: τῆς δὲ κατὰ τὴν λύραν τὴν 
μὲν πρὸς παιδείαν χρήσιμον ὡς ἀνδράσι πρόσφορον ἀφώ- 
ρισαν Ἑρμῇ, τὴν δὲ πρὸς διάχυσιν ἐπιτήδειον ὡς τὸ τῆς 
ψυχῆς θῆλυ πολλάκις καὶ ἐπιθυμητικὸν ἐκμειλιττομένην 
Ἐρατοῖ περιῆψαν. πάλιν δὲ ἐπὶ τῶν αὐλῶν τὴν μὲν τὸ τῆς 
ἡδονῆς ἐφιέμενον πλῆθος ἀνδρῶν καὶ μέρος ψυχῆς κολα- 
κεύουσαν μελῳδίαν τῇ μετὰ τοῦ καλοῦ τὸ ἡδὺ παραι- 
νούσῃ ζηλοῦν κατὰ τὴν προσηγορίαν Εὐτέρπῃ προσένειμαν, 


τὴν δ᾽ ὠφελεῖν δυναμένην σπανίως διὰ πολλὴν ἐπιστήμην 
καὶ σωφροσύνην, οὐ μὴν τέλεον τῆς φυσικῆς ἀποφοιτῶσαν 
θηλύτητος οὐκέτι ἄρρενι θεῶν, τῇ δὲ θηλείᾳ μὲν κατὰ γέ- 
νος, σώφρονι δὲ καὶ πολεμικῇ κατὰ τὸ ἦθος Ἀθηνᾷ νέμου- 
σιν. τοιγαροῦν βραχεῖαν εἶναι τὴν δι᾽ αὐτῆς ὠφέλειαν 
ἐπιδεικνύμενοι καὶ τοῖς σοφοῖς φεύγειν κατὰ τὸ πολὺ τὴν 
δι᾿ αὐλητικῆς ῥᾳστώνην παραινοῦντες, ἀπορρῖψαι τὴν θεόν 
φασι τοὺς αὐλοὺς ὡς οὐ πρόσφορον ἡδονὴν ἐπιφέροντας 
τοῖς σοφίας ἐφιεμένοις, τοῖς δὲ διὰ τὰς συνεχεῖς δημι- 
ovpyiacs τε καὶ ἐργασίας καματηροῖς TE καὶ ἐπιπόνοις 

τῶν ἀνθρώπων χρησιμεύουσαν: οἷον δὴ καὶ τὸν Μαρσύαν 
παρεισήγαγον, ὃν παρ᾽ ἀξίαν σεμνύνοντα τὴν αὑτοῦ μου- 
σικὴν δίκη μετῆλθεν: οὗ τὰ ὄργανα τοσοῦτον ἐλέλειπτο τῶν 
Ἀπόλλωνος ὅσον οἵ τε χειρώνακτες καὶ ἀμαθεῖς ἄνθρωποι 
τῶν σοφῶν καὶ αὐτὸς ὁ Μαρσύας τοῦ Ἀπόλλωνος. ταῦτα 
καὶ Πυθαγόραν συμβουλεῦσαι τοῖς ὁμιληταῖς αὐλοῦ μὲν 
αἰσθομένοις ἀκοὴν ὡς πνεύματι μιανθεῖσαν ἀποκλύζεσθαι, 
πρὸς δὲ τὸ λύριον ἐναισίοις μέλεσι τὰς τῆς ψυχῆς ἀλόγους 
ὁρμὰς ἀποκαθαίρεσθαι: τὸν μὲν γὰρ τὸ τῆς χείρονος 
μοίρας προεστὼς θεραπεύειν, τὸ δὲ τῷ τῆς λογικῆς 
ἐπιμελουμένῳ φύσεως φίλιόν τε εἶναι καὶ κεχαρισμέ- 

νον. μαρτυροῦσι δέ μοι καὶ οἱ παρ᾽ ἑκάστοις τῶν ἀνθρώ- 
TOV λόγιοι μὴ τὰς ἡμετέρας ψυχὰς μόνον ἀλλὰ καὶ 

τὴν τοῦ παντὸς τοιαύτῃ κεχρῆσθαι συστάσει: οἱ μὲν γὰρ 
τὸν ὑπὸ σελήνῃ θεραπεύοντες τόπον, πνευμάτων πλήρη 
καὶ ὑγρᾶς ὄντα συστάσεως, ἐκ δὲ τῆς αἰθερίου ζωῆς τὴν 
ἐνέργειαν ποριζόμενον, ἀμφοτέροις τοῖς ὀργάνοις ἐμ- 
πνευστοῖς τε καὶ νευροδέτοις ἀπομειλίττονται, οἱ δὲ τὸν 
καθαρὸν καὶ αἰθέριον πᾶν μὲν τὸ ἐμπνευστὸν ὡς ψυχὴν 
μιαῖνον καὶ ἐπὶ τάδε καθέλκον ἀπέστερξαν, κιθάρᾳ δὲ 

καὶ λύρᾳ μόνοις ὀργάνων ὡς εὐαγεστέροις ὕμνησάν τε καὶ 
ἐτίμησαν: οὗ δὴ τόπου καὶ οἱ σοφοὶ μιμηταί τέ εἰσι καὶ 
Cnrmtai, τῆς μὲν τῶν ἐνθαδὶ ταραχῆς τε καὶ ποικιλίας, 

κἂν τῷ σώματι παρῶσι, τῇ γε προαιρέσει χωριζόμενοι, 

τῆς δὲ τῶν ἐκεῖθι καλῶν διηνεκοῦς τε ἁπλότητος καὶ πρὸς 
ἄλληλα συμφωνίας διὰ τῆς κατὰ τὴν ἀρετὴν ὁμοιώσεως 
ἀντεχόμενοι. 

Τὸ χρωματικὸν γένος διατονικόν ἐστιν ηὐξημένον καὶ 
πεπυκνωμένον ἡμιτονίοις᾽ τὸ δ᾽ ἐναρμόνιον διατονικόν 
ἐστι τόνῳ μὲν διπλασιασθέν, τῷ δ᾽ ἡμιτονίῳ δίχα διῃρη- 
μένον. διάτονον δὲ καλεῖται διότι πεπύκνωται τοῖς τόνοις 
κατὰ τὰ διαστήματα᾽ ἀρρενωπὸν δ᾽ ἐστὶ καὶ αὐστηρό- 
τερον. χρωματικὸν δὲ καλεῖται παρὰ τὸ χρώζειν αὐτὸ τὰ 
λοιπὰ διαστήματα, μὴ δεῖσθαι δέ τινος ἐκείνων᾽ ἔστι δὲ 
ἥδιστόν τε καὶ γοερόν᾽ τὸ δ᾽ ἐναρμόνιον διὰ τὸ ἐν τῇ τοῦ 
ἡρμοσμένου τελείᾳ διαστάσει λαμβάνεσθαι: οὔτε γὰρ διτό- 
νοῦ πλέον οὔτε διέσεως ἔλαττον ἐνεδέχετο κατὰ αἴσθησιν 
λαβεῖν τὰ διαστήματα᾽ διεγερτικὸν δ᾽ ἐστὶ τοῦτο καὶ 

_ mov. 

Τὰ μὲν δὴ παιδείας τε πέρι καὶ χρήσεως τῶν 

κατὰ μουσικὴν τόδε ἡμῖν ἐχέτω τέλος" τἀντεῦθεν δέ μοι 
περὶ τῶν φυσικῶς ἂν κατὰ ταύτην ῥηθησομένων ὁ λόγος, 
πρότερον St ἀριθμῶν τὰς τῶν διαστημάτων συμφωνίας 
παραδεδωκότι. οἱ γὰρ δὴ πρῶτοι τοῦ τε σώματος τὸ φύσει 
ῥευστὸν καὶ μηδαμῇ OTEPEOV, ὅπερ διὰ τῆς ἐκ νεότητος 
ἐπὶ γῆρας κατὰ μικρὸν μεταβολῆς θεωρεῖται, κατα- 
μαθόντες κἀκ τούτου μάλιστα πρὸς τοῖς ἄλλοις τῶν 
αἰσθήσεων συνιδόντες τὸ ἀβέβαιον ἀτρεκεῖ καταλήψει 
τῇ δι᾿ ἀριθμῶν ἕκαστον τῶν ἐν μουσικῇ διαστημάτων 
σαφηνίζειν ἐπενόησαν. λαβόντες οὖν δύο χορδὰς ἀπὸ μο- 
νάδος ἀρξάμενοι συνετίθεσαν τοὺς ἀριθμούς. ἐκ μὲν οὖν 
τῆς ἑτέρας μίαν ὁλκὴν ἐξαρτήσαντες, ἐκ δὲ τῆς λοιπῆς 
δύο, καὶ τὰς ἀμφοτέρας πλήξαντες τὴν διὰ πασῶν συμφω- 
νίαν εὗρον, καὶ ταύτην ἐν διπλασίονι λόγῳ τυγχάνειν 
ἀπεφήναντο. πάλιν δὲ ἐξ ἄλλης τρεῖς ὁλκὰς ἀποδήσαν- 
τες καὶ καθαψάμενοι τῆς χορδῆς πρὸς ἣν μὲν εὗρον 
αὐτὴν ἠχοῦσαν τὸ διὰ πέντε, πρὸς δὲ τὴν πρώτην τὸ διὰ 
πασῶν καὶ διὰ πέντε. θάτερον μὲν οὖν τριπλασίονα λόγον 
ἔχειν εὑρήκασι, θάτερον δὲ τὸν ἡμιόλιον. πάλιν δὲ ἄλλην 
προσθέντες χορδὴν καὶ ταύτην ἐκ τεσσάρων ὁλκῶν καθελ- 
κύσαντες εὕρισκον πρὸς μὲν τὴν τρίτην ἠχοῦσαν τὸ διὰ 
τεσσάρων ἐν ἐπιτρίτῳ, πρὸς δὲ τὴν δευτέραν τὸ διὰ πασῶν, 
πρὸς δὲ τὴν πρώτην τὸ δὶς διὰ πασῶν. τὸ μὲν οὖν διὰ 
τεσσάρων ἐν ἐπιτρίτῳ λόγῳ θεωρεῖσθαι διωρίσαντο, τὸ 
δὲ διὰ πέντε ἐν ἡμιολίῳ, τὸ δὲ διὰ πασῶν ἐν διπλασίονι, 
ὃς ἐξ ἀμφοῖν ἐστι σύνθετος: ὁ μὲν γὰρ τρία πρὸς τὸν δύο 
τὸν ἡμιόλιον δείκνυσιν, ὁ δὲ τέσσαρα πρὸς μὲν τὸν τρία 
τὸν ἐπίτριτον, πρὸς δὲ τὸν δύο τὸν διπλασίονα" τὰ δὲ 
μείζω διαστήματα πάλιν ἐκ τῆς συνθέσεως τῶν προ- 
εἰρημένων λόγων θεωρεῖται. 

Βουληθέντες δὲ καὶ τοὺς τῶν ἐλαττόνων τοῦ διτόνου 
καταμαθεῖν λόγους, τόνου τε καὶ ἡμιτονίου καὶ διέσεως, 
οὕτως ἐποίησαν. εἰδότες γὰρ ὡς τὸ διὰ πέντε τοῦ διὰ τες- 
σάρων ὑπερέχει τόνῳ συνέθεσαν ἀριθμοὺς κατὰ τὸ ἑξῆς 
τρεῖς, ὧν ὁ πρῶτος πρὸς μὲν τὸν δεύτερον τὸν ἐπίτριτον 
συνίστη λόγον, πρὸς δὲ τὸν τρίτον τὸν ἡμιόλιον. εἰσὶ δὲ 
οὗτοι: ξξ ὀκτὼ ἐννέα. ὁ μὲν οὖν ὀκτὼ πρὸς τὸν ἕξ τὸν 
ἐπίτριτον ἔχει, ὁ δὲ ἐννέα πρὸς μὲν τὸν ἕξ τὸν ἡμιό- 

λιον, πρὸς δὲ τὸν ὀκτὼ τὸν ἐπόγδοον᾽ τὸ δὲ διὰ πέντε τοῦ 
διὰ τεσσάρων ὑπερεῖχε TOV’ ἐπόγδοον ἄρα λόγον ἔχειν 
τὴν τοῦ διὰ πέντε πρὸς τὸ διὰ τεσσάρων ὑπεροχήν. ὅπερ 
ἐστὶ τόνος, ἐθεώρουν. ἐβουλήθησαν δὲ καὶ τὸν τῶν ἡμι- 
τονίων κατανοῆσαι λόγον. μεταξὺ δὴ τοῦ ὀκτὼ καὶ τοῦ 
ἐννέα μηδενὸς ἀριθμοῦ θεωρουμένου τοὺς προκειμένους 
ὅρους διπλασιάσαντες ἐποίησαν μὲν ἑκκαίδεκα καὶ OKTH- 
καίδεκα, μεταξὺ δὲ τούτων εὗρον ἐμπεσόντα τὸν ἑπτα- 
καίδεκα. τούτῳ δὴ εἰρήκασι μερίζεσθαι τὸν τόνον εἰς ἡμι- 
τόνια. εὑρίσκεται δὲ ταῦτ᾽ οὐκ εἰς ἴσα διαιρούμενα, ἀλλ᾽ 
ἔς τε μεῖζον καὶ ἔλαττον᾽ ὁ μὲν γὰρ ἑπτακαίδεκα πρὸς 


TOV ἑκκαίδεκα TOV ἐφεκκαιδέκατον ἔχει λόγον, ὁ δὲ OKTO- 
καίδεκα πρὸς τὸν ἑπτακαίδεκα οὐκ ἴσον, ἀλλ᾽ ἐλάττω 
τούτου τὸν ἐφεπτακαιδέκατον᾽ δι᾽ ἃ κἀν τῇ καθ᾽ ἡμιτό- 
viov διαγραφῇ διπλῆ γίνεται τῶν στοιχείων ἔκθεσις, ἵν᾿ 
ὅτε μὲν τοὔλαττον ἡμιτόνιον ἠχεῖν δέοι, πρὸς τὸ ἔγγιον 
τὴν ἐπίτασιν ἢ τὴν ἄνεσιν ποιώμεθα, ὅτε δὲ τὸ μεῖζον, πρὸς 
τὸ ἀπωτέροω᾽ ὅθεν καὶ λεῖμμα τοῦτο τὸ διάστημα διὰ τὸ 
δυστέκμαρτον τῆς ἰσότητος ἐκάλεσαν οἱ παλαιοί. πάλιν 
δὴ τοὺς προειρημένους ὅρου ς διὰ τὰς αὐτὰς αἰτίας δι- 
πλασιάσαντες εὗρον καὶ τὰς διέσεις οὐ τεμνούσας διχῇ τὸ 
ἡμιτόνιον. ἐποίησαν γὰρ τριακονταδύο τριακοντατές- 
σαρα τριακονταέξ᾽ μεταξὺ δὲ τούτων πάλιν ἕτεροι πί- 
MTOVOL ὅροι, τοῦ μὲν τριακονταδύο καὶ τριακοντα- 
τέσσαρα ὁ τριακοντατρία, τοῦ δὲ τριακοντατέσσαρα καὶ 
τριακονταὲξ ὁ τριακονταπέντε, ὡς μεταξὺ τριακονταδύο 
καὶ τριακοντατέσσαρα γίνεσθαι δύο διαστήματα, τὸ μὲν 
ἔχον λόγον ἐπιτριακοστοδεύτερον, τὸ δ᾽ ἐπιτριακοστό- 
τρῖτον, τῶν δὲ τριακοντατέσσαρα καὶ τριακονταὲξ ὁμοίως 
δύο, τὸ μὲν ἐπιτριακοστοτέτορτον, τὸ δ᾽ ἐπιτριακοστό- 
πεμπτον. ὁρῶμεν δὴ καὶ τὴν τῶν διέσεων φύσιν εἰς ἄνισα 
διῃρημένην. 

Τούτου δὴ οὕτως ἔχοντος οὐ χαλεπὸν συνιδεῖν ὅτι τὸ 

διὰ τεσσάρων οὐ συνέστηκεν ἀκριβῶς ἐκ δύο τόνων καὶ 
ἡμιτονίου. εἰ γὰρ θέλοιμεν δύο λόγους κατὰ τὸ ἑξῆς 
ἐπογδόους λαβεῖν κάτα προσθείημεν ὅρον τέταρτον ὃς 
ἕξει πρὸς τὸν πρῶτον ὅρον λόγον τὸν ἐπίτριτον, οὗτος 
οὐχ ἕξει πρὸς τὸν τρίτον οὔτε ἐφεκκαιδέκατον οὔτε ἐφ- 
ETTAKOIOEKATOV, ἀλλὰ σύνεγγυς ἐπεννεακαιδέκατον καὶ 
ἐπιπεντακοσιοστοτέταρτον. ἔκκεινται δὲ καὶ κατὰ τὸ 

ἑξῆς ἀριθμοὶ τέσσαρες, ρβ σι σμγ OV’ ὧν δὴ καὶ 

ὁ θεῖος Πλάτων ἐν Τιμαίῳ μνημονεύει, τὴν αἰσθητὴν 
μουσικὴν τῆς νοητῆς ἀκριβείᾳ πολὺ λείπεσθαι διελέγχων. 
Τούτων ἡμῖν θεωρηθέντων εἴ ye θέλοιμεν χορδὴν 

ἐπί τινος ἐπιπέδου συμμέτρου τείναντες ὅπερ ἡμῖν τοὺς 
ἅπαντας ἀριθμοὺς καταδέξεται διὰ τῶν προκειμένων ἀνα- 
λογιῶν ψάλλειν, εὑρεθήσονται σύμπαντες ἡμῖν οἱ φθόγ- 
γοι οἱ μὲν τοῖς ἀριθμοῖς συμφωνίαν ἔχοντες, οἱ δὲ κατ᾽ 
ἀσυμφωνίαν ἐλαττούμενοι. διὸ καὶ Πυθαγόραν φασὶ τὴν 
ἐντεῦθεν ἀπαλλαγὴν ποιούμενον μονοχορδίζειν τοῖς ἑταί- 
ροις παραινέσαι δηλοῦντα ὡς τὴν ἀκρότητα τὴν ἐν μου- 
σικῇ νοητῶς μᾶλλον δι᾽ ἀριθμῶν ἢ αἰσθητῶς δι᾽ ἀκοῆς 
ἀναληπτέον. ὅρους τοίνυν ποιησόμεθα τοῦτο θεωρεῖν πει- 
ρώμενοι προσλαμβανόμενον μὲν θ ov μέση δὲ ἔσται 

ὃ χη᾿ νήτη δὲ ὑπερβολαίων β τὸ. κἀκ τούτων τῶν ἀριθμῶν 
συντάττοντες τοὺς προειρημένους λόγους καὶ κατὰ τὰς 
μονάδας ἀπολαμβάνοντες ἐν τῷ κανόνι, καθάπερ ἐπὶ γραμ- 
μῆς σημεῖα, διὰ τῶν μικροτέρων διαστημάτων ἐλάττοσι 
μέρεσι τῆς χορδῆς ἐλάττω πλήττοντες ἀέρα τὰ ὀξύτερα 
ἠχήσομεν, τῷ δ᾽ ἐναντίῳ λόγῳ δηλαδὴ τὰ βαρύτερα. ἀλλ᾽ 
ἐπειδὴ διὰ τὸ πλῆθος τοῦ ἀριθμοῦ δυσχερὴς ἡ τοιαύτη τῆς 
χορδῆς ἔκθεσις, διὰ γραμμικῆς ἐφόδου τοῦτο ποιητέον. 
Εἰ γοῦν ἐκτεθείη χορδή τις ἐπὶ κανόνος, αὐτὴ δὲ ἠχοίη 


προσλαμβανόμενον, TO μὲν ἥμισυ διαλαβόντες αὐτῆς μέσην 
ἠχεῖν ποιήσομεν, τὸ δὲ τέταρτον νήτην ὑπερβολαίων, τὰ δὲ 
τρία τέταρτα ὑπάτων διάτονον. εἰ δ᾽ αὐτὰ ταῦτα δίχα d1- 
έλοιμεν, ληψόμεθα νήτην συνημμένων᾽ εἰ δὲ τῆς ἡμισείας 
τὸ δίμοιρον, ὅπερ ἐστὶ τῆς ὅλης τρίτον, ἠχῆσαι ποιή- 
σομεν νήτην διεζευγμένων᾽ εἰ δὲ τῆς ἁπάσης τὸ δίμοιρον, 
ὑπάτην μέσων. εἰ δὲ τοῦ διμοίρου τῆς ὅλης ἀπολάβοιμεν 
τριτημόριον, ἐκφωνηθήσεται παράμεσος᾽ εἰ δὲ TOD διμοί- 
ρου τὸ δίμοιρον δὶ ς θήσομεν, ἠχήσομεν ὑπάτην ὑπά- 
τῶν. ἵνα δὲ καὶ τὰ ἐλάττω ληφθῇ διαστήματα, ποιήσωμεν 
οὕτως᾽ τῆς γὰρ ὅλης τὸ τέταρτον εἰς ὀκτὼ διελόντες ἴσα 
καὶ τούτων ἑνὶ τὸ ἴσον ἀπολαβόντες εὑρήσομεν τοῦ τόνου 
τὴν ὑπεροχήν. καὶ τοῦτο πάλιν εἰς ὀκτὼ διελόντες ὁμοίως 
ἴσα καὶ ὄγδοον αὐτῶν ἀπολαβόντες εὑρήσομεν τρίτην 
ὑπερβολαίων᾽ κἀν τοῖς λοιποῖς δὲ τεταρτημορίοις τὰ 

ὅμοια μεταχειριούμεθα, καὶ διαλαμβάνοντες κατὰ τοὺς 
ὁμοίους λόγους ἠχήσομεν τῶν φθόγγων τὰς διαφοράς, 
παραθέντες μὲν κανόνα ψιλὸν καὶ αὐτὸν μὲν προδιαιροῦν- 
τες, ἀπὸ δὲ τῶν ἐν αὐτῷ σημείων παραλλήλους ἄγοντες ἐπὶ 
τὸν ὑποκείμενον τῇ χορδῇ κανόνα, κἄπειθ᾽ οὕτως τούτου 
μὲν τοῦ κανόνος τὰ μέρη σημειούμενοι, τὴν δὲ χορδὴν 
κατὰ τὰ σημεῖα διαλαμβάνοντες. ἡ μὲν τοῦ κανόνος λεγο- 
μένη κατατομὴ τοιάδξ. 

Εἰσὶ δὲ οἱ καὶ διὰ πλειόνων χορδῶν ἐπέδειξαν τὰς 
συμφωνίας. τέσσαρας γὰρ ἐκτιθέμενοι χορδὰς ἰσοτόνους 
ἐπί τινος ὀργάνου τετραγώνου, ὃ δὴ καλοῦσιν ἑλικῶνα, καὶ 
τῆς τετάρτης τὸν ὑποκείμενον κανόνα σημηνάμενοι δίχα, 
διάγουσι κανόνιον ἀπὸ τῆς κορυφῆς τῆς πρώτης χορδῆς 
πρὸς τὸ ληφθὲν ἐν τῇ τετάρτῃ σημεῖον: καὶ διαγώνιον 
πάλιν ἀγαγόντες ἀπὸ τῆς βάσεως τῆς πρώτης ἐπὶ τὴν 
κορυφὴν τῆς τετάρτης τοὺς τῶν συμφωνιῶν πάντας 
ἐπιδεικνύουσι λόγους αἱ γὰρ χορδαὶ διαλαμβανόμεναι τοὺς 
καταλλήλους φθόγγους τοῖς λόγοις τῶν διαιρούντων αὐτὰς 
ἀριθμῶν ἠχήσουσιν. τὸ δὲ ὄργανον h τοιοῦτο ἔκκειται 

τὰς συμφωνίας ἔχον ἐν ταῖς τέτρασι χορδαῖς, πάντας δὲ 
τοὺς φθόγγους ἠχοῦν, εἰκὼν εἰ διὰ χορδῶν ἰσοτόνων 
ἀναπληρωθείη. 

Παραιτητέοι τοίνυν οἱ τοὺς ἀριθμοὺς ὑποδειγματικῶς 
εἰλῆφθαι λέγοντες ἀνίσους, ἐπεὶ καὶ αἱ ὑπεροχαὶ τῶν 
ὀξυτήτων ἄνισοι, διὰ δὲ τὰς συμφωνίας πρώτου πρὸς τέ- 
ταρτον φθόγγον καὶ πέμπτον καὶ τετάρτου φθόγγου 

καὶ πέμπτου πρὸς ὄγδοον λαμβάνοντες ἀριθμοὺς ἕξ ὀκτὼ 
ἐννέα δώδεκα, ὧν ἐστιν ἀναλογία ὡς πρῶτος πρὸς δεύ- 
τερον, τρίτος πρὸς τέταρτον ὡς προσλαμβανόμενος πρὸς 
ὑπάτων διάτονον, ὑπάτη μέσων πρὸς μέσην, πάλιν δὲ ὡς 
πρῶτος πρὸς τρίτον, δεύτερος πρὸς τέταρτον ὡς προς- 
λαμβανόμενος πρὸς ὑπάτην μέσων, ὑπάτων διάτονος 

πρὸς μέσην ᾿ ὧν ὁ δεύτερος πρὸς τρίτον δηλοῖ τὸ ἐπόγδοον 
ᾧ τὸ διὰ πέντε τοῦ διὰ τεσσάρων ὑπερέχει. ταῦτα μὲν ἐπὶ 
τοσοῦτον. 

Ἀκόλουθον δ᾽ ἂν εἴη λοιπὸν ἐπιζητῆσαι τί δήποτε 

πολλῶν διαστημάτων εὑρισκομένων ταυτὶ μόνον θεωρεῖ- 


TOL σύμφωνα πρὸ TOD τελείου συστήματος: TO ἐπίτριτον 

τὸ ἡμιόλιον τὸ διπλάσιον. ἐπεὶ τοίνυν τὸ σύστημα τὸ 
τέλειον ἐν διπλασίονι θεωρεῖται λόγῳ, οὗτος δ᾽ ἀναλύεται 
εἴς τε τὸ ἡμιόλιον καὶ ἐπίτριτον, λαμβάνομεν ἀριθμοὺς 
ἡμιόλιον μὲν πρῶτον τὸν τρία καὶ τέλειον πρῶτον ἐν 
ἀριθμοῖς, ἐπίτριτον δὲ πρῶτον τὸν τέσσαρα καὶ πρῶ- 

τον ἐπίπεδον ἐν γεωμετρίᾳ, κα ὶ τὰς τούτοις ἴσας εὐ- 
θείας τεμνούσας ἀλλήλας πρὸς ὀρθὰς ἐκτιθέμεθα, ὧν ἡ 
μὲν πρὸς τὸ αὑτῆς μέρος τὸν ἡμιόλιον λόγον, ἡ δὲ τὸν 
ἐπίτριτον ἕξει. καὶ δὴ σημείων ἡμῖν ἐν αὐταῖς ληφθέντων 
κατὰ τὰς ὑποκειμένας μονάδας εἰ παραλλήλους ἀγάγοιμεν, 
τὸ μὲν ὅλον ἡμῖν ἐμβαδὸν πῆ μὲν δώδεκα γίνεται μονά- 
δῶν κατὰ γεωμετρίαν τοὺς λόγους ἐκτιθεμένοις, πῆ δὲ 
κατὰ ἀριθμητικὴν τριακονταπέντε τελῶν τὰ τῶν ἀριθ- 
μῶν σύμβολον καταδειχθήσεται᾽ ἕκαστον δὲ τῶν ὑπὸ τῶν 
μερῶν τῶν εὐθειῶν ἐναλλὰξ καὶ ὑπὸ ὅλης καὶ μέρους περι- 
ἐχομένων παραλληλογράμμων τοὺς προειρημένους τῶν 
συμφώνων διαστημάτων ἐπιδείξει λόγους καὶ οὔτε πλείους 
τούτων οὔτε ἐλάττους. σαφηνείας δὲ ἕνεκεν ὑποκείσθω 
καὶ τὰ διαγράμματα. 

Δύο δὲ εὐθείας εἰλήφαμεν τὴν μὲν ἀριθμὸν πρῶτον 
τέλειον περιέχουσαν ἀρχὴν γὰρ καὶ μέσον καὶ τέλος, 
ἐναντιότητά τε καὶ μεσότητα πρῶτος ἐξέφηνεν ὁ τρί α, 
τὴν δὲ ἐπιπέδου φύσιν ἐν γεωμετρίᾳ δείξασαν πρῶτον᾽ 

ὁ μὲν γὰρ εἷς ἐφ᾽ ἑαυτὸν γινόμενος γεωμετρικῶς οὐδὲν 
οἷός τε πλῆθος ἐμφῆναι, ὁ δὲ δὶς δύο πρῶτον ἐπίπεδον καὶ 
τετράγωνον ἐγέννησε τὸν τέσσαρα. διττῶς δὲ τὰς δυνά- 
μεις ἀριθμητικῶς τε καὶ γεωμετρικῶς ἐξεθέμεθα, ὅτι τὴν 
ἁρμονικὴν ἀναλογίαν ἐξ ἀμφοῖν τῆς τε ἀριθμητικῆς καὶ 
γεωμετρικῆς συντεθεῖσαν γίνεσθαι συμβαίνει’ ἡ μὲν γὰρ 
ἀριθμητικὴ τοὺς ὅρους ὑπερέχοντάς τε καὶ ὑπερεχομένους 
τοῖς ἴσοις ἀριθμοῖς ἔχει, ἡ δὲ γεωμετρικὴ τὰς ἴσας ὑπερο- 
χὰς κἀν τοῖς λόγοις πρὸς ἀλλήλους ἅσπερ κἀπὶ τῶν ὅρων 
συνίστησιν, ἡ δ᾽ ἁρμονικὴ τὴν μὲν προτέραν ὑπεροχὴν ἐκ 
τῆς ἀριθμητικῆς λαμβάνουσα, τὴν δὲ ἑτέραν ἐκ τῆς γεωῶμε- 
τρικῆς γεννᾶται. διττοῦ δὲ ὄντος τοῦ ποσοῦ τοῦ μὲν συνε- 
χοῦς ἐπιστάτις οὖσα γεωμετρία κατὰ μέγεθος ποιεῖται τοὺς 
λόγους ὅλα μέρεσι τοῖς αὐτῶν συγκρίνουσα, τὸ δὲ διαστη- 
ματικὸν ἀριθμητικὴ γνωματεύουσα, μερίζουσα τὸ ὅλον, 
τὰς τῶν μερῶν πρὸς ἄλληλα ποιεῖται συγκρίσεις. ὑπόκειν- 
ται δὲ ἑκάστῃ ἀναλογίᾳ ἀριθμο i, ἀριθμητικῇ δύο τρία 
τέσσαρα, γεωμετρικῇ δύο τέσσαρα ὀκτώ, μουσικῇ τρία 
τέσσαρα ἕξ’ βουλόμενοι γὰρ τοὺς περιέχοντας λόγους τὰς 
τρεῖς συμφωνίας ἐπιδεικνύναι κατὰ τὸ ἑξῆς, ἀναγκαί- 

ὡς τὸν μὲν κατὰ τὸν ἐπίτριτον ἀριθμὸν ὑπερέχοντα, τὸν 

δὲ κατὰ τὸν διπλασίω πλεονάζοντα συνίσταμεν. καθόλου 
δὲ εἰπεῖν, εἰ μεταξὺ γεωμετρικῆς ἀναλογίας ἀριθμητικὰς 
παραβάλλοις μεσότητας, ἁρμονικὴν ἀναλογίαν ἢ ἐπίπεδον 
ἢ στερεὰν ἀπεργάσῃ. ἔστω γὰρ ἀναλογία γεωμετρικὴ δι- 
πλασίων: δύο τέσσαρα ὀκτώ: ταύτης εἰ ἑκατέρῳ τῶν λό- 
γῶν ἀριθμητικὴν παραβάλλοις μεσότητα, ἁρμονικὴν ποι- 
ήσεις ἀναλογίαν καὶ ἐπίπεδον οἷον δύο τρία τέσσαρα ἕξ 


ὀκτώ. πάλιν SE ἔστω τις ἀναλογία κατὰ TO τριπλάσιον" 

τρία ἐννέα εἰκοσιεπτά. ταύτης τῶν λόγων εἰ παραβάλλοις 
ἑκατέρῳ μεσότητας δύο, μεταξὺ μὲν τοῦ τρία καὶ ἐννέα 

- τέσσαρα καὶ ἕξ, μεταξὺ δὲ τοῦ ἐννέ α καὶ εἰκοσιεπτὰ δώ- 
δεκα καὶ δεκαοκτώ, μουσικὴν στερδὰν ἀποτελεῖς ἀναλογίαν. 
Ἐπειδὴ δὲ ἀριθμῶν ἀναγκαίως ἐπεμνήσθημεν, οὐκ 

ἀηδὲς περὶ τούτων ἐπὶ πλέον εἰπεῖν" ποικιλωτέρα γὰρ ἡ 
ἐξέτασις καὶ ἅμα πλείστη τοῖς κατὰ μουσικὴν ἐπιδειχθή- 
σεται συμφωνία. τὴν μέν γε μονάδα ὡς ἀρχὴν τῆς τῶν ὅλων 
συμφωνίας καὶ ποιητικὴν αἰτίαν ἐλογίζοντο οἱ παλαιοί: 
πάντα γὰρ γίνεσθαι διὰ τῆς εἰς ἕν ἁρμονίας συνεχό- 

μενα" τὴν δὲ δυάδα κατὰ τὴν ὕλην ἔταττον ἐναντιότητος 
οὖσαν πρώτην ἐμφαντικήν. τριάδα δὲ τὸ σύμπαν ἐκά- 
λουν ἐναντιότητι καὶ μεσότητι πεπληρωμένον. τετράδα 

δὲ στερεὸν προσεϊΐπον᾽ ἀρξαμένοις γὰρ ἀπὸ σημείου καὶ 
κατὰ τὸ ἑξῆς αὔξουσι τὰ διαστήματα τέταρτον τὸ στερεὸν 
εὑρίσκεται, ἐξ ἀριθμοῦ πρώτου τριῶν δεκτικοῦ διαστη- 
μάτων ἐπιφαινόμενον. τὴν δὲ πεντάδα αἴσθησιν ἔφασαν 
φανερὰ δὲ ἡ αἰτί α, τὴν δὲ ἑξάδα τελειότητα σώματος συν- 
τιθέμενον ἐκ πρώτου περιττοῦ καὶ ἀρτίου καὶ κατὰ YEw- 
μετρίαν διὸ καὶ γάμος αὐτοῖς προσηγορεύθ η, τὴν δὲ 
ἑπτάδα ἁγνείαν μόνος γὰρ οὗτος τῶν ἐντὸς δεκάδος οὔτε 
γεννᾶται γεωμετρικῶς ὑφ᾽ ἑτέρων οὔθ᾽ ἕτερον γενν ᾧ, τὴν 
δὲ ὀκτάδα σῶμα ἔνυλον ἐκ γὰρ τοῦ πρώτου ἀρτίου 
πολυπλασιαζομένου κυβικῶς συνίστατα ι. τὴν δὲ ἐννεάδα 
μουσικὴν ἐκάλουν, ὅτι πρῶτος ἐξ ἀριθμῶν τοὺς τρεῖς συμ- 
φώνους παριστάντων λόγους συντίθεται δύο γὰρ καὶ τρία 
καὶ τέσσαρα τὸν ἐννέα πληρο ἴ, ἀλλὰ καὶ διὰ τ ὁ τὴν 

τοῦ παντὸς ἁρμονίαν τε καὶ περιφορὰν ἐς τοσοῦτον συμ- 
βαίνειν τὸν ἀριθμὸν ἑπτὰ μὲν πλανητῶν, δυεῖν δὲ τῆς τε 
ἀπλανοῦς σφαίρας καὶ τῆς μενούσης ὀνομαζομένων. τήν 
ye μὴν δεκάδα πρώτην ἐκάλουν συμφωνίαν: εἰ γάρ τις TO 
πρῶτον ἐν μουσικῇ σύστημα σύμφωνον, ὅπερ ἐστὶ τὸ διὰ 
τεσσάρων, εἰς τὰ ἐλάχιστα διέλοι διαστήματα λέγω δὲ 
τὰς διέσει ς, δέκα ταύτας γινομένας εὑρήσει, καὶ θέμενος 
ἀντὶ διέσεως μονάδα καὶ τὰς λοιπὰς ἰσομεγέθοως τοῖς δια- 
στήμασι συντιθεὶς κατὰ τὰ τρία τῆς μελῳδίας γένη τὸν 
αὐτὸν ἀριθμὸν συμβαίνοντα θεωρήσει. ἀλλὰ καὶ πρῶτος 
ἐκ δυεῖν ἀριθμῶν ἐ ἐστιν ὧν μέσος εἷς ἀνάλογον πίπτει, τοῦ 
τε δύο καὶ ὀκτώ, οἷον δύο τέσσαρα ὀκτώ, ὃ καὶ πρώτη 
παρά τισιν ἁρμονία κέκληται: τὰς γὰρ ἐπιπέδους κατὰ YEW- 
μετρίαν ἀναλογίας οὕτως ἐκάλουν οἱ παλαιότεροι. ἀλλὰ 
κἀκ τῆς ἐννεάδος, ἣ τὴν τῶν ὅλων ἁρμονίαν σημαίνει, μετὰ 
τῆς ἐς τὸ πρῶτον ἀναφορᾶς καὶ εἰς ἕν συγκεφαλαιώσεως, οὗ 
μετασχοῦσα συνδέδεται, λογιζομένοις ὁ δέκα συμβαίνει. 
ἔστι δέ τις καὶ περὶ τὸν ἕνδεκα λόγος᾽ ὁ γὰρ τόνος πρὸς 
τὴν πρώτην δίεσιν, ἐὰν ἐπίτασιν , τὸν ἐπώνυμον αὐτοῦ 
λόγον ἔχων ἀναφανήσεται. ὅ γε μὴν δώδεκα μουσικώτατος 
ἀριθμῶν: τῶν γὰρ πρὸ αὐτοῦ πάντων οὐδεὶς πρὸς τοὺς 
πλείστους τῶν προκειμένων τὰς ἁρμονικὰς ἐπιδείκνυσι 
συμφωνίας, εἰ καὶ ὅτι μάλιστα διαιρούμενοι λόγους τινὰς 
πρὸς ἄλλα πλάτη μερῶν ἐπιφαίνουσιν. ἀλλὰ γὰρ οὑτοσὶ 


μόνος πρὸς μὲν TOV ἐννέα λόγον ἔχει TOV ETITPITOV, πρὸς 
δὲ τὸν ὀκτὼ τὸν ἡμιόλιον, πρὸς δὲ τὸν ἕξ τὸν διπλασίω, 
καὶ ἔτι πρὸς μὲν τὸν τέσσαρα τὸν τριπλασίω, πρὸς δὲ τὸν 
τρία τὸν τετραπλασίω τοῖς ἀπὸ μονάδος ἐφεξῆς τρισὶ 
συμπληροωτικοῖς οὖσι δεκάδος καὶ τριῶν διαστημάτων 
τοὺς λόγους ἐπιδεδεγμένοις᾽ διὸ καὶ μέχρι τῆσδε τῆς 
ποσότητος λέγω δὲ τῶν δώδεκα τόνων ἡ φύσις ἡμῶν 
ἤρκεσε προαγαγεῖν τὴν τῆς φωνῆς ὀξύτητα. 

Tay’ οὖν ἄν τις ὑπολάβοι μὴ συνεστάναι τὸν λόγον 

ἡμῖν τὴν μὲν ἐξέτασιν τῶν κατὰ μουσικὴν ἐπ᾿ ἀριθμῶν 
ποιουμένοις, αὐτῶν δὲ τούτων φάσκουσι καὶ μὴ τελείως 
εἶναι δεκτικὰ τὰ διαστήματα. τούτου δὴ τὴν αἰτίαν εἰ 
μέλλοιμεν ἐρεῖν, κινητέος ἡμῖν θεῖός τε καὶ ἀπόρρητος 
λόγος. τῶν γὰρ ἐνταυθοῖ κατὰ μίμησιν τὴν πρὸς τὰ τιμιώ- 
τερα συνισταμένων καὶ πρὸς τὴν ἐκείνων φοράν τε καὶ 
τροπὴν τήν τε γένεσιν λαμβανόντων καὶ τὸ εἶναι ποριζο- 
μένων, διαφορᾶς δὲ οὔσης ἐν ἀμφοτέροις τοῖς τόποις 

καὶ τοῦ μὲν καθαροῦ τε ὄντος καὶ ἀδιαφθόρου, τοῦ δὲ 
θολεροῦ καὶ ἰλυώδους, ἐκεῖθι μὲν ἡ ἐνέργεια τελεία καὶ 
ἀνεμπόδιστος γίνεται, ἐνταυθοῖ δὲ ἐλλιπής TE καὶ YO- 
λεύουσα καὶ δύσκολος, οὐ διὰ τὴν τοῦ δρῶντος αἰτίαν, διὰ 
δὲ τὴν τῆς ὕλης ταραχήν τε καὶ ἀδυναμίαν. ὡς γὰρ τὸν 
λιθοξόον ἐν μὲν λίθῳ φασὶν εὐχερῶς ἐνθήσειν Os ἂν 
προέληται τύπους, ἐν κισήριδι δὲ οὐδεπώποτε ἢ δυσκό- 
AMS, οὐ κατὰ ἀτεχνίαν ἢ ἀσθένειαν τὴν αὑτοῦ, διὰ δὲ τὴν 
ἀνεπιτηδειότητα τῶν ὑποκειμένων, οὑτωσὶ δὲ καὶ τὴν ἐκ 
τοῦ παντὸς ἐνέργειαν τῶν μὲν ἐπέκεινα διὰ τὸ θειότερον 
ἐπιτηδείως ἐχόντων μᾶλλον καθικνεῖσθαι, τῶν δ᾽ ἐνθάδε 
διὰ τὴν πολλὴν ἀπόστασιν καὶ διὰ τὴν σωματικὴν ἀχλύν 
τε καὶ ὑποστάθμην τεθολωμένων ἀμαυρότερον. οἷον γὰρ 
ἀκτὶς ἡλιακή, φασί, θεωρεῖται ἐν μὲν ἀέρι καθαρωτάτη, 
ἐν δὲ θαλαττίοις βάθεσιν ἀμυδρὰ καὶ ἐξίτηλος, οὐκ αὐτὴ 
τοιαύτη τυγχάννουσα, τῆς δ᾽ ἡμετέρας αἰσθήσεως ὑπὸ τοῦ 
περιέχοντος παραποδιζομένης, οὑτωσὶ δὲ καὶ τὰς ἄνωθεν 
διηκούσας ἀπορροίας οὐχ ὁμοίως κατὰ πάντα ἐνεργεῖν 


τόπον, κατ᾽ ἀξίαν δὲ ἑκάστου τῶν ὑποκειμένων. διὸ καὶ 
αὐτοὺς ἡμᾶς, ὅτε μὲν τῇ τῶν ἐνθαδὶ ταραχῇ TE καὶ ἀταξίᾳ 
προσπεπόνθαμεν, ὀλίγης τινὸς καὶ ἀναγκαίας ὑπὸ τοῦ 
κρείττονος τυγχάνειν ἐπικουρίας διὰ τὴν τοῦ παντὸς 
ἕνωσίν τε καὶ κοινωνίαν" ἡνίκα δ᾽ ἂν αὑτούς τε γνόντες καὶ 
ὅθεν ἡμῖν ἡ ἀρχὴ μαθόντες ἐπὶ τὰ τιμιώτερα τήν τε ὁρμὴν 
καὶ τὸν βίον τρέψωμεν, τηνικαῦτα τῆς ὅλης προνοίας δέ- 
χεσθαι TO ἀκραιφνὲς καὶ τελεώτατον, τῆς ἡμετέρας τότε 
φύσεως ἐς τὸ ἐπιτήδειον συμβαλλομένης ὁμοιώσει τῇ 

πρὸς τὸ κάλλιστον. τῆς δὲ τῶν ἐνθαδὶ πρὸς τὰ ἐκεῖθι συμ- 
παθείας τάς τε ὥρας ἀκριβῆ φέρουσι τεκμήρια, τροπάς τε 
ἀέρων καὶ ὑδάτων φοράς, θάλπη τε καὶ εὐκρασίας, ἃς κατὰ 
τὴν τῶν ἐκεῖθι ποιὰν σχέσιν γίνεσθαι συμβαίνει, ἔτι δὲ 

τὰ καθ᾽ ἕκαστον καιρὸν ὡς εἰπεῖν γινόμενα, φυτῶν TE 
αὐξήσεις καὶ φθίσεις, ζῴων τε πληρώσεις καὶ κενώσεις, 
ἅπερ αὐξομένῳ τε καὶ μειουμένῳ τῷ σεληνιακῷ κύκλῳ 


συμπάσχει TE καὶ συντρέπεται, καὶ μὴν καὶ θαλάττης 
παλιρροίας τε καὶ ὑποχωρήσεις, αἵ τῆς αὐτῆς θεοῦ τῷ 
δρόμῳ καὶ φάσεσι καθ᾽ ἕκαστα συμμεταβάλλουσιν, οἷον 
δὴ κατὰ μὲν τὸν ἔκπλουν τὸν δι᾿ Ἡρακλείων στηλῶν παρ᾽ 
ἕκαστα γίνεσθαι φιλεῖ, κατὰ δὲ τὴν Αἴγυπτον περὶ τὸ 
Νειλῶῷον ῥεῦμα ταῖς αὐταῖς ἐνιαυσίοις ὥραις ἀνόδους TE 
καὶ ὑποχωρήσεις ταῖς ἡλιακαῖς ἀναλόγως πορείαις τε καὶ 
κινήσεσιν. μουσικὴν δὴ καὶ αὐτὴν ἀρχὴν μὲν ἔχειν ἐκ τῶν 
ὅλων, ὥσπερ καὶ τὰ ἄλλα, εἰπεῖν οὐκ ἀπίθανον, τῇ δὲ πρὸς 
τὴν σωματικὴν ὕλην μίξει τῆς κατὰ τοὺς ἀριθμοὺς ἀπο- 
πίπτειν ἀκριβείας τε καὶ ἀκρότητος, ἐπεὶ ἔν γε τοῖς ὑπὲρ 
ἡμᾶς τόποις ἀτρεκής τέ ἐστι καὶ ἀδιάφθορος. οὕτως καὶ τὰς 
εἰς ἴσα τῶν διαστημάτων διαιρέσεις ἀδυνατοῦμεν καὶ τὰς 
τῶν συστημάτων συμφωνίας ἐλλιπεῖς ἔχομεν τῆς COMLATI- 
κῆς παχύτητος παρεμποδιζούσης. 

Δῆλον δὲ ἔσται τὰς ἄλλας ἐπιδόντι τέχνας ὅσην ἐξ 
ἀριθμῶν ἐρανίζονται τὴν ὠφέλειαν. γραφικήν τε γὰρ εἴ τις 
ἐθέλοι θεωρεῖν, οὐδὲν ἄνευ ἀριθμῶν καὶ ἀναλογιῶν δρῶσαν 
εὑρήσει ἀλλὰ καὶ σωμάτων συμμετρίας καὶ χρωμάτων 
κράσεις δι᾿ ἀριθμῶν θηρωμένην κἀκ τούτων τὸ ἐς τὰς 
γραφὰς ποιουμένην κάλλος. αὐτὴν δὲ ταύτην ἔστιν ἰδεῖν 
δι᾿ ἀριθμῶν καὶ τῆς πρώτης φύσεως οὖσαν μιμητικήν᾽ 

οἵα γοῦν ἐν τοῖς φυσικοῖς σώμασιν ἀναλογία προσιοῦσα 
κάλλος ἐποίησε, ταύτην κἀν τοῖς μέτροις τῶν σχημάτων 
κἀν ταῖς τῶν χροιῶν συγκράσεσι μεταδιώκουσιν. εἰσὶν 
οὖν καὶ παρ᾽ αὐτοῖς μορφαί τε καὶ χροιαὶ καὶ σχήματα 
βίων καὶ ἠθῶν δηλωτικά, συνίσταταί τε ἡ πᾶσα τέχνη 

κατ᾽ ἀντιστροφὴν τῆς τῶν φυσιογνωμονούντων᾽ ὅπου μὲν 
γὰρ μορφῆς ὑποκειμένης συνορᾶται βίος, ὅπου δὲ ἤθους 
θεωρουμένου τυποῦται μορφή. ἰατρικὴ δὲ καὶ αὐτὴ πάντα 
μὲν dt ἀριθμῶν, παλμῶν τε καταλήψεις καὶ περιοδικῶν 
τύπων ἀναλογίας, παρίστησιν: ὧν οἱ μὲν τοῖς συμφώνοις 
ἀναλογοῦντες λόγοις, διπλασίῳ τε, ὡς ὁ ἀφημερινός, 
ἡμιολίῳ τε, ὡς οἱ διὰ τρίτης, ἐπιτρίτῳ τε, ὡς οἱ διὰ τετάρ- 
TNS ἐπισημαίνοντες, οὐ πάντως κινδύνους ἐπιφέρουσιν, οἱ 
δὲ χαλεποὶ μέν, ἔχοντες δὲ πρὸς αὑτοὺς ὁμοιότητάς 
τινας, ὡς τῶν ἡμιτριταίων οἱ τούτοις παρακείμενοι, κίν- 
δυνον μὲν ἐπιφέρουσι, σμικρὸν δέ τι χρηστῆς ἐλπίδος 
ἔχουσιν, οἱ δὲ παντελῶς ἀσύμφωνοι τυγχάνοντες, ὡς οἱ 
συνεχεῖς, φοβεροί τέ εἰσι καὶ ὀλέθριοι: φαρμάκων δὲ 
ποιότητας καὶ δυνάμεις οὐδαμῶς ἄλλως ἢ διὰ συμμετριῶν 
τῶν κατὰ ποσότητας ἐτεχνήσατο. 

Καθόλου δὲ πάντα εἴ τις ἀνιχνεύοι, καὶ τὰ δόξαντα 
ἀπιθάνως ἂν ῥηθῆναι κατ᾽ ἀριθμὸν εὑρήσει σύμφωνα, 
βίων τε καὶ ἠθῶν τὰς σύνεγγυς ὁμοιότητας ὁμόνοιαν 
ἐπιφερούσας, τύχης τε ὑπόστασιν καὶ φρονήσεως μετοχὴν 
πράξεών τε καὶ ἐπιτηδευμάτων συμφωνίαν καὶ τὴν 
λοιπὴν τοῦ βίου κατάστασιν ἐν μὲν συμφώνοις λόγοις 
φιλίαν, ἐν δ᾽ ἀσυμφώνοις τοὐναντίον ἐπιφέροντα. ὧν 
πολλάκις τὴν ἀναρμοστίαν μέση τις ἥρμοσεν ἀναλογία, 
ὥσπερ ἀσύμφωνα διαστήματα μέση τεθεῖσα συμφωνία. 

εἰ δέ γε καὶ τὰς ἐν ψυχῇ μεσότητας θεωρεῖν ἐθέλοις, 


εὑρήσεις λογισμοῦ Kai ἐπιθυμίας μέσην τὴν κατὰ TO 
θυμικὸν ἀμφοῖν ἀναλογίαν. εἰ δὲ καὶ πολιτικὰς διατάξεις 
θεωρήσειας, θαυμάσεις ὡς τοῦ μὲν βουλευτικοῦ καὶ δη- 
μοτικοῦ μέσον τάττεται τὸ πολεμικὸν οὔποτε τῆς αὑτοῦ 
λειτουργίας ἐν ταῖς ἀρίσταις πολιτείαις ἀφιστάμενον, 
τούτου δ᾽ αὐτοῦ τὸ μὲν ὁπλιτικὸν καὶ ἱππικὸν ἀκρότητες, 
μεσότης δ᾽ ἀμφοῖν τὸ γυμνητικὸν ὁμοιότητα πρὸς τοὺς 
ἄκρους ἐν πεζῇ κουφότητι κεκληρωμένον, πάλιν δ᾽ αὖ τὸ 
πλήρωμα τὸ σύμπαν βουλευτικοῦ καὶ δημοτικοῦ μεσό- 
THT τὸ ἱππικὸν ἔχον ἀξιώματος ὑφειμένου μετοχῇ τοῖς 
ἄκροις ὡμοιωμένον. τὸ δὴ ταῦτα μὲν οὕτως ἐναργῶς δι᾽ 
ἀριθμῶν καὶ μεσοτήτων συνεστάναι, μουσικὴν δὲ μὴ ἂν 
ὑπονοεῖν παντελῶς ἀμαθοῦς καὶ ἀμούσου τὴν φύσιν 
ἐστίν. 

Ἤδη τοίνυν καὶ τὰ καθ᾽ ἕκαστα τῶν ἐν μουσικῇ 
λεγομένων διεξίωμεν ἑκάστου τὴν πρὸς τὸ σύμπαν ὁμοιό- 
τητα διασαφοῦντες. ὡς γὰρ οὐδὲ τῶν ἄλλων καλῶν ἕκα- 
στον δίχα τῆς πρὸς ἐκεῖνο συνίσταται συμφωνίας, οὕτως 
οὐδὲ μουσικὴν οὔτε συστῆναι συνέβη ποτὲ οὔτε μὴν 
συστᾶσαν οὕτω δυνατῶς ἐνεργεῖν, εἰ μὴ διὰ τὴν πολλὴν 
πρὸς τὰ ὑπὲρ ἡμᾶς ὁμοιότητα βεβαίαν καὶ θείαν ὡς 
ἀληθῶς τὴν ἰσχὺν ἐπεπόριστο. ἔσται δὲ τῶν λεχθησο- 
μένων σμικρὰ μὲν καὶ ἄλλων κοινὰ τεχνῶν, τὰ δὲ πλεῖστα 
καὶ μέγιστα μουσικῆς ἴδια" ἰδιαίτερον δὲ μάλιστα ὅτι τε 
ἐξ ἐναντίων ἡ σύστασις αὐτῆς τῇ φυσικῇ γενέσει παρα- 
πλησίως καὶ τῆς τοῦ παντὸς ἁρμονίας τὴν εἰκὼ φέρει. 
Πάλιν τὸν αὐτὸν ἡμῖν θεὸν ὃν καὶ κατ᾽ ἀρχὰς παρα- 
ληπτέον τὸν πάσης μὲν σωματικῆς συστάσεως, πάσης δὲ 
ψυχικῆς ἁρμονίας ἐπιστάτην, καὶ δεητέον, εἰ μέν τι τῶν 
λεχθησομένων δόξῃ τε ὀρθῇ λελέξεται καὶ ὅσιον πολ- 
λοῖς ἐκφαίνειν, σῴζειν TE εἰς ἀεὶ τὸν λόγον καὶ ἄξιον 
ἀκοαῖς τε καὶ γνώσει παρασχεῖν, εἰ δέ τι τούτων ἢ παρὰ 
τὴν τῶν ὄντων αἰτίαν ἐκμελῶς ἔχει ἢ οὐ προσηκόντως 

ἐς τήνδε τὴν γραφὴν σιγᾶν δέον κατατάττεται, συγγνώ- 
μην μὲν ἡμῖν νέμειν τοῦ τε συντόνου τῆς φιλοπονίας καὶ 
τῆς εἰς τὸ ὁμόφυλον φιλανθρωπίας, τοὺς δὲ λόγους ἤτοι 
κατακρύψαι τέλεον ἢ οἷς ἀνεπίψογον παραδοῦναι. 
Πρῶτον μὲν οὖν κινήσεως πέρι τῆς κατὰ τὴν φωνὴν 

τίς ἂν ἀμφισβητήσειεν ὡς οὐχὶ τῷ παντὶ συμφώνος ἔχει; 
τούτου γὰρ ἔκ τε τοῦ ποιητικοῦ κἀκ τῆς ὕλης συνεστη- 
κότος, ὕλης δὲ οὔσης ἁπλῆς τε καὶ ἀμορφώτου καὶ παντὸς 
εἴδους ἐστερημένης, ταῖς μὲν τῶν ἄλλων τεχνῶν ὑποβά- 
θραις TE καὶ ἀρχαῖς ὡς μὲν πρὸς τὰς σφετέρας τέχνας 
ὕλαις εἶναι συμβέβηκεν, ὡς δὲ πρὸς τὴν φύσιν πολὺ πρό- 
τερον εἴδεσι τυγχάνειν᾽ ἡ δὲ κίνησις ἡ κατὰ τὴν φωνὴν 
ἄνευ τε σωματικῆς διαφορᾶς ἐπινοεῖται καί ἐστι κατ᾽ 
οὐσίαν, ὡς τὰ πρῶτα, ἀσώματος. ἀλλὰ καὶ τῆς ὕλης μυ- 
ρίας ἀμφισβητήσεις παρεσχημένης πότερα συνεχής ἐστιν 
ἢ διεχής, ἡ μουσικὴ κἀν τούτῳ τῆς ὕλης τὴν ἐναντιότητα 
δείκνυσι" τὴν γὰρ αὑτῆς ὕλην, ἥτις ἐστὶ κίνησις φωνῆς, 
συνεχῆ τε καὶ διαστηματικὴν ἐπιδέδειχεν. ὥσπερ οὖν ἡ 
τοῦ παντὸς προνοουμένη δύναμις τό τε λίαν συνεχὲς εἰς 


εἴδη διαιρεῖ τῆς ὕλης Kai TO διεχὲς συνάγει συμμέτρως, 
οὑτωσὶ δὲ καὶ ἡ μουσικὴ τὴν μὲν πολλὴν συνέχειαν τῆς 
φωνῆς ὡς ἄχρηστον περιεφρόνησε, τὴν δὲ μείζω διέχειαν 
ὡς ἄπειρον ἀποδοκιμάσασα συμμέτρῳ διαστάσει τὴν 
μελῳδίαν ὑπεστήσατο. καὶ μὴν ὅτι μὲν φθόγγος αὐτῆς ἡ 
ἁπλῆ κίνησις δῆλον ἡμῖν" τοῦτο δὲ κοινὸν μὲν καὶ ταῖς 
ἄλλαις τέχναις πᾶσαι γὰρ ἐξ ἀμερῶν τῶν πρὸς ἑαυτὰς τὴν 
ἀρχὴν ἔχουσιν, ἰδιαίτερον δὲ τὸ τῶν ἐναντίων εἶναι 
δεκτικὸν ὁμολόγοως τῇ τοῦ παντὸς BAN’ ὀξύτητος γοῦν ὁ 
αὐτὸς καὶ βαρύτητος μετείληφεν. ἀλλὰ καὶ τούτων οἱ μὲν 
ἑστᾶσιν, οἱ δὲ κινοῦνται᾽ τὸ δ᾽ αὐτὸ κἀπὶ τοῦ σύμπαντος 
ἔστι λέγειν" καὶ γὰρ τῶν ὄντων τὰ μὲν ἕστηκε, τὰ δὲ κι- 
νεῖται. καὶ δὴ τούτων ἑκατέρου διτταὶ διαφοραί: τὰ μὲν 
γὰρ κατὰ τόπον ἕστηκεν, ὡς ἡ γῆ καὶ τὰ ἐν αὐτῇ, οἷς 
ὁμολογοῦσιν οἱ βαρύπυκνοι φθόγγοι διὰ τὴν τοῦ στοι- 
χείου βαρύτητα καὶ συνάφειαν πρὸς τὰ ἐφεξῆς, τὰ δὲ κατὰ 
δύναμιν, ὡς τὰ θεῖα, οἷς ἐοίκασιν οἱ ἄπυκνοι τὴν ἐκτὸς 
σωματικῆς συζυγίας αὐτῶν ὑπόστασιν ἐνδεικνύμενοι" 
ἀρχαί τε γάρ εἰσι τῶν λοιπῶν φθόγγων, ὡς τῶν σωμάτων 
ἐκεῖνα, περιέχουσί τε τοὺς ἑξῆς ἅπαντας ἐν μὲν χορδαῖς 
ταῖς τῶν ἀριθμῶν ἐλαττώσεσιν, ἐν δὲ αὐλοῖς τῇ τῶν μεγε- 
θῶν ἀφαιρέσει. οὕτως δὴ καὶ ἐπὶ τῶν ὅλων θεῖοί τε ἄνδρες 
καὶ σοφοὶ διηρεύνησαν ὑφέσει τὰ δεῦρο πάντα καὶ ὑπο- 
βάσει τὰ ἔσχατα τῶν πρώτων ἀρετῇ τε καὶ ζρῇ καὶ κινήσει 
λειπόμενα ἀγαθοῦ μὲν μειώσει κακίαν δεῖξαι, ζωῆς δὲ 
ἐλαττώσει ποιῆσαι φθοράν, κινήσεως δὲ τῆς κατὰ λόγον 
βραδυτῆτι καὶ ἐνδείᾳ γίνεσθαι τοῦ μεσαιτάτου τὴν τελείαν 
ἀκινησίαν. πάλιν ἐπεὶ τῆς φορᾶς εἴδη δύο ἡ μὲν γὰρ γίνεται 
κατ᾽ εὐθεῖαν, ἡ δὲ κατὰ κύκλον, τῇ μὲν κατὰ κύκλον χρῆ- 
ται τὸ αἰθέριον σῶμα, ὃ δὴ καὶ ἐπίπεδον εἶναι πρός 

τινῶν εἴρηται, ὅπερ ὅμοιον ἂν εἴη τοῖς παρυπατοειδέσι 
δύο γοῦν οὗτοι δηλοῦσι διαστήματα τήν τε δίεσιν καὶ τὸ 
ἡμιτόνιον ᾿ τὴν δὲ κατ᾽ εὐθεῖαν ἣν φέρεται τὰ ὑπὸ σε- 
λήνην, ἃ βάθους τε ὁμολογουμένως μετέχει καί ἐστι τριχῇ 
διαστατά, οἷς ὁμοιοῦσιν οἱ λιχανοειδεῖς, τὰς τρεῖς δη- 
λοῦντες διαστάσεις δίεσίν τε καὶ ἡμιτόνιον καὶ τόνον. τί 
δ᾽; οὐχὶ καὶ τούτων αὐτῶν ἐν ἀραιότητι καὶ πυκνότητι 
εἰσὶν αἱ διαφοραὶ τῶν ὑλικῶν σωμάτων ἐπιφαίνουσιν 
ἰδιότητας, ἦ τὰ μὲν αὐτῶν ἀραιότητι κοῦφα καὶ ἀνωφερῆ, 
τὰ δὲ πυκνότητι βαρύτερα καὶ χαμαιπετῆ; καὶ μὴν τό 

YE τούτων αὐτῶν φύσει μὲν ἐς ἄπειρον προιέναι τὰς ὀξύ- 
τήτας, τέχνῃ δὲ περιωρίσθαι τήν τε τοῦ δημιουργοῦ 

δηλοῖ δύναμιν καὶ τὴν ὑλικὴν φύσιν τὴν μὲν ἄπειρον οὖσαν 
καὶ ἄλογον, τὸν δὲ πέρας ὄντα καὶ λόγον’ τούτῳ καὶ 
σωμάτων συνίσταται κάλλη καὶ ψυχῆς ἀρεταὶ καὶ ἀέρων 
συμμετρίαι οὔτε ἐς ἄπειρον προβαίνουσαι οὔτε ἀθρόως 
ἐπὶ τοὐναντίον, du ἐλαχίστων δὲ ἐπιδόσεων τὰς μεταστά- 
σεις ποιούμεναι, εὐκρασίας μὲν ἐν τῷ παντί, φυτοῖς δὲ 
εὐεστώ, ζῴοις δὲ ὑγίειαν παρεχόμεναι. 

"ETL γε μὴν τὸ τρία τυγχάνειν τὰ πρῶτα σύμφωνα 
συστήματα τὴν τριαδικὴν τοῦ παντὸς ὑποφαίνει φύσιν. 

τὰ μὲν γὰρ αὐτῶν φαμεν ἀσώματα κατὰ τὸ διὰ πασῶν 


τέλειον, τὰ δὲ σώματα κατὰ TO διὰ τεσσάρων, TH SE τὴν 

ἐν μέσῳ φύσιν κεκληρωμένα κατὰ τὸ διὰ πέντε. πάλιν τὰ 
μὲν τῶν ὄντων θεῖα καὶ ἀείζωα, τὰ δ᾽ ἄψυχα διὰ παντός, τὰ 
δὲ μεταξὺ τούτων, ὡς τὰ θνητὰ ζῷα. δι᾽ ἃ δὴ καὶ τῶν 
μελῳδικῶν γενῶν τριττὴ γέγονεν ἡ ἀνωτάτω διαφορά. 

ἀλλ᾽ ἐπεὶ καὶ τῶν ἐν τοῖς σώμασι διαστημάτων τριττή 

τις ἡ φύσις, ἡ μὲν ἀρχηγέτις ἐφ᾽ ἕν τεταγμένη κατὰ γραμ- 
μήν, ἡ δ᾽ ἐπὶ ταύτῃ διὰ δυεῖν Kat’ ἐπίπεδον, ἡ δὲ τρίτη διὰ 
τριῶν αὐξήσεων ἐπὶ βάθος, τὸ μὲν ἐναρμόνιον τέτακται 
κατὰ γραμμὴν ἁπλοῦν τυγχάνον καὶ ἀδιάφορον, τὸ δὲ διά- 
τονον ὡς στερεὸν ὑπάρχον καὶ βάθους μετείληφε, τὸ δὲ 
χρωματικὸν τετάξεται κατ᾽ ἐπίπεδον, ὅπου καὶ παρὰ τοῖς 
παλαιοτέροις πᾶσαν τὴν ἐπίπεδον φύσιν χρόαν κεκλῆσθαι 
συνέβαινε, τ ᾧ χρώματος εἶναι δηλωτικὴν πάσης ἐπιφα- 
νείας διεγνωσμένης. πάλιν δ᾽ αὐτῶν τῶν γενῶν τῶν με- 
λῳδικῶν εἰς εἴδη μεμέρισταί τινα. καὶ τοίνυν ἐπεὶ τὸ μὲν 
ἐναρμόνιον ἀδιαίρετόν ἐστι, τὸ δὲ χρῶμα ἐς τρία διαιρεῖται, 
τὸ δὲ διάτονον ἐς δύο, καὶ σύμπαντα πληροῖ τὴν ἑξάδα 

τοῦ τελείου συστήματος τοῖς τόνοις ἐξισουμένην, ἐν μὲν 
τῷ περὶ ἀνθρώπου λόγῳ τὸ μὲν ἐναρμόνιον ψυχικὴν 
οὐσίαν ἐμφαίνει μοναδικήν τε οὖσαν καὶ ἁπλῆν, τὸ δὲ 
χρῶμα τὴν μεταξὺ ψυχῆς καὶ σώματος ὑπόστασιν, ἣν κα- 
λοῦμεν φύσιν᾽ τριάδι γὰρ ἀναλογεῖ διὰ τὸ τέλειον διό τινες 
τὴν καλουμένην ψυχὴν νοῦν θύραθεν προσειπόντες, τὸ 

δ᾽ ὑφ᾽ ἡμῶν λεγόμενον φύσιν ψυχὴν ὀνομάσαντες, ἀπὸ τῆς 
ἐν αὐτῇ θεωρουμένης τελειότητος ἐντελέχειαν αὐτὴν 
προσειρήκασ ι’ τὸ δὲ διάτονον δηλοῖ τὸ αἰσθητὸν σῶμα" 
τουτὶ γὰρ στερεόν τ᾽ ἐστὶ καὶ ἀντιτυπὲς ὡς κἀκεῖνο OKAN- 
pov τε καὶ ἀπειθές, τήν τε σύνθεσιν ὁμοίαν ἔχει᾽ καὶ γὰρ 

τὸ σῶμα καθόλου τε καὶ κατὰ μέρη συνέστηκεν οὕτως 

τῇ δυοισισχλ. . καὶ ἡμισέος συνθέσει, ὡς ἐκεῖνο δυεῖν 
- τόνων καὶ ἡμιτονίου τάξει γεγενημένον: τὸ δὲ χρῶμα 

ἐκ πάντων ἡμιτονίων σύγκειται τὴν φυσικὴν ὁμοιότητα 
τῆς ἐντελεχείας πρὸς ἑαυτὴν * * * τὴν δὲ τελειότητα 

τῷ τριπλασιασμῷ τῆς ἡμιτονιαίας διαστάσεως ἐπιδεικνύον᾽ 
τὸ δ᾽ ἐναρμόνιον κατὰ δίεσιν καὶ δίεσιν καὶ δίτονον 

τοῖς μὲν διεσιαίοις διαστήμασι τὸ τῆς ψυχῆς δι᾽ ἐλαχίστων 
ἡρμοσμένον καὶ οἷον ἄογκον καὶ ἀμερὲς ἐπιδηλοῖ, τῷ δὲ 
διτόνῳ τὴν σφοδρὰν αὐτῆς καὶ ἄθρουν αὐτοκινησίαν. ἔν 

YE μὴν τῷ παντὶ τὸ μὲν ἐναρμόνιον ἁπλοῦν TE ὃν καὶ 
ἀπαθὲς ὡμοίωται τῷ ποιητικῷ, τὸ δὲ χρῶμα τριχῇ διαι- 
ρούμενον ἐς ἀριθμὸν τέλειον τὸν ζωῆς αἴτιον τοῖς σώμασιν 
ὑποφαίνει τόπον, τὸ δὲ διάτονον, ἐς δύο, τὸ τῆς ὕλης διαιρε- 
τόν τε καὶ παθητικόν. 

Ταῦτα δ᾽ οὐκ ἂν μάχοιτο τοῖς περὶ τῶν διαστημάτων 
προειρημένοις: ὅπου γὰρ περὶ τὸ μέγεθος ἡ διαφορά, ὁ 

μὲν αἰθέριος διὰ δυάδος ἐμφαίνεται τόπος, ὁ δ᾽ ὑλικὸς 
διὰ τριάδο ς. ὅπου δὲ δυνάμεως ἔκθεσις, ὁ μὲν αἰθέριος ὡς 
τέλειος κατείληφε τὸν τρία, ὁ δ᾽ ὑλικὸς ὡς ἀτελὴς καὶ 
παθητικὸς ἔστερξε τὴν δυάδα. ἀλλὰ καὶ τῆς τοιαύτης 
ἐναλλαγῆς οὐκ ἀνάρμοστος ἡ αἰτιολογία᾽ ὡς γὰρ ἐκ 
τούτων τῶν ἀριθμῶν τὸν ἕξ τέλειον ὄντα καὶ πρῶτον τοῖς 


αὑτοῦ μέρεσι συμπληρούμενον διὸ καὶ γάμος εἴρητα κι 
γεννᾶσθαι συμβαίνει, οὑτωσὶ δὲ καὶ τούτων τῶν φύσεων 
συνιουσῶν, αἰθερίου τε καὶ ὑλικῆς, ἅπασα κατὰ σῶμα 
ζωτικὴ συνίσταται φύσις. ἀλλὰ καὶ τριῶν τόπων ἡμῖν 
ἀποδειχθέντων, ἐὰν καὶ τοὺς λόγους αὐτῶν Oc ἔχουσι 
πρὸς ἀλλήλους ἐξετάζωμεν, τοῦ μὲν πρώτου πρός τε τὸν 
δεύτερον καὶ τὸν τρίτον, τοῦ δὲ δευτέρου πρὸς τὸν τρίτον, 
ἡ τῆς ἑξάδος ἡμῖν ποσότης ἀναπληρωθήσεται. 

Τῶν δὲ δὴ κατὰ μουσικὴν ἀριθμῶν ἅπαντες ἱεροί τε καὶ 
τελεσιουργοί, ὁ μὲν ἐπόγδοος τὴν πάντων δηλῶν ἁρμο- 
νίαν ἑπτὰ γὰρ ὄντων τῶν πλανητῶν ὄγδοος μὲν ὁ ζῳδια- 
κός, ἐνάτη δὲ ἡ ἄναστρος καλουμένη σφαῖρ a, ὁ δὲ ἐφ- 
Ἑπτακαιδέκατος τρεῖς ἐφεξῆς ἀστειοτάτους παρατιθεὶς 
ὅρους. ὁ μὲν γὰ ρ ἑκκαίδεκα καὶ ὀκτωκαίδεκα μόνοι 
πάντων ἐπιπέδων ἀριθμῶν τὰς χώρας ἴσας ταῖς σφετέραις 
περιμέτροις ἔχουσι τὴν συμμετρίαν περιέχοντός τε καὶ 
περιεχομένου, ψυχῆς καὶ σώματος, δηλοῦντες" ὁ δὲ 
ἑπτακαίδεκα μέσος OV τῶν προειρημένων ὅρος καὶ τὴν 
ἀμφοῖν φυσικὴν μεσότητα δηλῶν τὴν πρώτην τῆς σελήνης 
ἐς τὰ ἐπίγεια φυσικήν τε μετάδοσιν καὶ ἀπόρροιαν ἀνα- 
διδάσκει" ὁ δὲ τριακονταὲξ σαφηνίζων τὴν δίεσιν avOpa- 
πίνου ζῴου τὴν πρώτην δείκνυσι δημιουργίαν. 

Ἔτι μὴν ἐν τῇ τῶν τρόπων OVS καὶ τόνους ἐκαλέ- 

σαμεν ἐκθέσει ἕκαστος μὲν αὐτῶν, εἰ κατὰ τὰ τρία γένη 
μεμιγμένως γράφοιτο, τὸν τῶν εἰκοσιοκτὼ πληρώσειεν 

- ἂν ἀριθμὸν ἴσον ὄντα τοῖς σεληνιακοῖς φωσίν᾽ ἑκάστου 
γὰρ μηνὸς τοσαυτάκις αὐτὴν ὁρᾶσθαι συμβαίνει" πάλιν δὲ 
κατ᾽ ἰδίαν ἐκτιθέμενοι καὶ μ' ἡ μελῳδουμένου τοῦ τῶν 
συνημμένων συστήματος ἰσοδυναμοῦντος τῷ διεζευγ- 
μένων τοὺς πάντας ἐκφωνουμένους φθόγγους ἔχουσι 
πεντεκαίδεκα καὶ ἰσαρίθμους τῇ τῆς σελήνης αὐξήσει: 

ὡς γὰρ αὕτη μέχρι πεντεκαίδεκα φώτων ἐπιδεδωκυῖα πά- 
λιν ἄρχεται τοῦ φθίνειν, οὕτως καὶ ἡ φωνὴ μέχρι πεντεκαί- 
deka φθόγγων ἐπιτείνασα πάλιν ὑπέστρεψεν εἰς βαρύ- 
τητα. καὶ ἀριθμὸς δὲ EX’ ἀμφοῖν ὁ αὐτὸς συμβαίνει γίνε- 
σθαι καὶ οὕτως: καὶ γὰρ ἐκείν η ἄχρις εἴκοσι καὶ ἐννέα 
πρόεισιν ἡμερῶν ἐνίοτε τὴν λοιπὴν ἔνην καὶ νέαν ἔχουσα, 
καὶ οἱ φθόγγοι, κατ᾽ ἐπίτασιν καὶ ἄνεσιν εἰ μελῳδηθεῖεν, 
τέλος μὲν ἐπιτάσεως, ἀρχὴν δὲ ἀνέσεως ὄντα τὸν πεντε- 
καιϊιδέκατον ἅπαξ ἠχήσαντες τὸν ἴσον ἀριθμὸν πληροῦσιν. 
Ἀλλὰ καὶ τῶν ἐν ἑκάστῳ τετραχόρδων πέντε τυγ- 
χανόντων ἕκαστον αὐτῶν τοῖς ἡμετέροις αἰσθητηρίοις ὅμοι- 
ον δείκνυται. τὸ μὲν οὖν βαρύτατον ὅπερ ἐστὶν ὑπάτων 
ἔοικεν ἁφῇ προωτίστης γὰρ αὐτῆς καὶ τὰ ἀρτίτοκα τῶν 
βρεφῶν ἀντιλαμβάνεται ὑπὸ τῆς τοῦ περιέχοντος ψύξεως 
ἐς ἐκβόησιν προαγόμενα, καὶ ἡ βαρυτάτη πέφυκε OV 

ὅλου χωροῦσα σώματο c τὸ δὲ δεύτερον ὃ καλοῦμεν 
μέσων πλησιαίτερον γεύσει χρεία TE γὰρ αὐτῆς διὰ 

τὴν ζωὴν πρὸ τῶν λοιπῶν καὶ ὁμοιότης πρὸς τὴν ἁφήν᾽ 
ἁφὴ γὰρ γλώττης ἡ γεῦσι ς. τὸ δὲ τρίτον ὃ καλεῖται 
συνημμένων ὀσφρήσει συντακτέον᾽ ἕπεταί τε γὰρ τῇ 
γεύσει καὶ ἀμφοτέραις ἐστὶ πρὸς ἄλληλα κοινωνία" πολλοὶ 


γοῦν Kai ταῖς ὀσμαῖς ἀντὶ τροφῆς, ὥσπερ ἰατρῶν παῖδες, 
λειποθυμοῦντας περιέσωσαν. τὸ δὲ τέταρτον ὅ φαμδν 
διεζευγμένων ἀκοῇ TAPABANTEOV’ πόρρω τε γὰρ τῶν 
ἄλλων αἰσθήσεων ἀπῴκισται καὶ οὐδὲ κατὰ ταὐτὸ μέρος 
ὥσπερ οἱ μυκτῆρες σύγκειται, ἀλλ᾽ ἡ μὲν αὐτῶν ἐν δεξιᾷ, 
ἡ δ᾽ ἐπὶ τἀναντία χωρὶς οὖσαι καὶ σφῶν αὐτῶν διεζύ- 
ynoav. τὸ δὲ δὴ λοιπὸν ὅπερ ἐστὶν ὑπερβολαίων ὁράσει 
προσομοιωτέον᾽ ὡς γὰρ ἐκεῖνο τῶν ἄλλων συστημάτων 
ὀξύτατον, οὑτωσὶ καὶ ἥδε πασῶν αἰσθήσεων, οὐ τῆς τῶν 
σωμάτων δεομένη πλησιότητος ὥσπερ αἱ λοιπαὶ ἀλλ᾽ 
αὐτὴ παρ᾽ αὑτῆς τοῖς ὑποκειμένοις ἐπιβάλλουσα. 

Ἀλλὰ γὰρ καὶ τὴν τῶν πρώτων στοιχείων πεντάδα 

τούτοις ἀναλογοῦσαν εὑρήσομεν, τῷ μὲν ὑπάτων γῆν ὡς 
βαρυτάτην, τῷ δὲ μέσων ὕδωρ ὡς γῇ πλησιαίτατον, τῷ 
δὲ συνημμένων ἀέρα διήκει γὰρ οὗτος ὑφιζάνων καὶ 
καθελκόμενος ἔν τε θαλαττίοις βάθεσι καὶ φωλεοῖς γῆς 
τῆς ἐνταῦθα τῶν ζῴων ἀναπνοῆς χάριν, ἧς ἄνευ οὐκ ἂν 
σῴζοιτο, ἐπιτήδειος ὦν, πῦρ δὲ τῷ διεζευγμένων τούτου 
γὰρ παρὰ φύσιν ἡ ἐπὶ τὰ κάτω φορὰ καὶ ἡ κατοχὴ βίαιος, 
φυσικὴ δὲ ἡ πρὸς τὸ ἄνω πορεία καὶ τῶν τῇδε κεχώρι- 
σμέν η. τῷ δὲ ὑπερβολαίων τὸν αἰθέρα ὡς ἀκρότητα προς- 
νεμητέον. 

Καὶ γὰρ τούτων ἕκαστον τῶν στοιχείων τοῖς ἡμετέροις 
ἔστιν εὑρεῖν ἀναλογοῦν αἰσθητηρίοις, γῆν μὲν ὡς ἀντί- 
τύπον ἁφῇ σκληρῶν τε οὔσῃ καὶ μαλακῶν ἀντιληπτικῇ. 
ὕδωρ δὲ γεύσει δι᾽ ὑγρότητος γὰρ αὕτη τῶν ποιοτήτων 
αἰσθητικ ή, ἀέρα δ᾽ ὀσφρήσει δι᾽ ἀναπνοῆς γὰρ εὐωδίαι 
πᾶσαι δοκιμάζοντα ι, πῦρ δὲ ἀκοῇ θερμότητι γὰρ ἐνερ- 
γεῖ πολλῇ τουτὶ τὸ αἰσθητήριον, ψυχρότητι δὲ φθείρεταί 
τε καὶ ἀπόλλυται, διὸ καὶ προβέβληται τὸ τῶν ὦὥτων ἀλεξ- 
ἄνεμον, αἰθέρα δὲ ὁράσει διὰ γὰρ αὐγοειδοῦς ταύτῃ σώ- 
ματος ἡ ἐνέργει α. 

Τῶν δὲ διὰ πέντε τριῶν ὄντων πάλιν τὰ ὅμοια συν- 
αρμόττοντες ὁμοίοις τὸν πρέποντα περὶ ἑκάστων λόγον 
ποιησόμεθα: τὸ μὲν γὰρ δι᾽ ὑπάτων καὶ μέσων ἐν μὲν 
ἀνθρώπου φύσει γεῦσιν καὶ ἁφὴν ἅμα δηλοῖ διὰ τὴν ἐν 
ἀντιτύποις αὐτῶν ἐνέργειαν, ἐν δὲ τῷ παντὶ γῆν καὶ 
ὕδωρ διὰ τὴν ἐπὶ τὸ μέσον ἐπίσης ῥοπήν. τὸ δὲ κατὰ συν- 
ἡμμένων νέμομεν ὅπου μὲν ὀσφρήσει, ὅπου δὲ ἀέρι, δι᾽ 
ἃς εἰρήκαμεν αἰτίας" τὸ δὲ κατὰ διεζευγμένων ὅπου μὲν 
ἀκοῇ τε καὶ ὁράσει διὰ γὰ ρ θερμότητος, ἣν χωρὶς 
αὐγῆς οὐκ ἔστιν ἰδεῖν, ἀμφοτέρων ἡ κοινωνί α, ὅπου δὲ 
πυρὶ καὶ αἰθέρι τὸν ἄνω τόπον ἀμφοτέροις κατειληφόσιν. 
δυεῖν δὲ εἰδοῖν ὄντοιν τοῦ διὰ πασῶν τὸ μὲν πρότερον ἐν 
μὲν ἀνθρώπῳ τέτταρα δηλοῖ τῶν αἰσθητηρίων ἅμα, οἷς 
ἀπό τε τῶν ἐκτὸς πραγμάτων καὶ ἀπὸ τῶν ἡμετέρων δυνά- 
LEMV μόνον ἡ ἐνέργεια, τὸ δὲ δεύτερον ὅρασιν ὡς μείζονα, 
ἥτις οὐ δυεῖν συνεληλυθότοιν ἀποτελεῖ τοὖργον ἀλλὰ καὶ 
τρίτου προσδεῖται τοῦ φωτὸς εἰς ἐπικουρίαν᾽ ἐν δὲ τῷ 
παντὶ τὸ μὲν πρότερον σύστημα τὸν ὑλικὸν καὶ ἐπ᾽ εὐθείας 
κινούμενον, θάτερον δὲ τὸν αἰθέριον καὶ κυκλοφορητικὸν 
δηλώσει τόπον. 


"EV YE μὴν τῷ περὶ ψυχῆς τῆς ἀνθρωπίνης λόγῳ καὶ 

ταῖς ἀρεταῖς οὐκ ἀτόπως ἄν τις παραβάλλοι τὰ συστήματα. 
τὸ μὲν οὖν ὑπάτων καὶ μέσων σωφροσύνῃ προσνεμητέον᾽ 
διπλῆ γὰρ ταύτης ἡ ἐνέργεια τῆς γὰρ ἡδονῆς τὴν 

μὲν παράνομον εἶναι συμβέβηκεν, ἧς ἀποχὴν παντελῆ 

καὶ ἡσυχίαν ἐπαινοῦντες οὐκ ἀλόγως τῷ βαρυτάτῳ τῶν 
συστημάτων ὁμοιώσομεν, τὴν δὲ ἔννομον, ἧς περὶ συμ- 
μετρίαν ὁ ἔπαινος, ἣν οὐκ ἀτόπως τῷ μέσων ὑποτάξομεν. 
TO YE μὴν συνημμένων δικαιοσύνῃ προσνεμητέον᾽ συνῆπταί 
τε γὰρ ἡ ταύτης ὑπόστασις εἰς σωφροσύνην καὶ τὴν αὑτῆς 
δύναμιν ἐν πολιτικαῖς τε χρείαις καὶ ἰδιωτικαῖς εὐποιίαις 
διὰ κοινωνίας ποιεῖται συνάγουσα τὸ ἀνθρώπειον. τὸ δὲ 
διεζευγμένων ἀνδρίᾳ παρισωτέον᾽ μάλιστα γὰρ αὕτη 
χωρίζει πάσης κακίας, τῆς ἐς τὸ σῶμα προσπαθείας 

τὴν ψυχὴν ἀπολύουσα. τὸ δ᾽ ὑπερβολαίων φρονήσει πέφυ- 
KEV ἐφάμιλλον. τὸ μὲν γὰρ ὀξύτητος πέρας, τῆς δ᾽ ἐν 
ἀκρότητι τἀγαθόν. πάλιν ταῦτα τοῖς διὰ πέντε τρισὶν εἰ 
παρομοιώσομεν, τὸ μὲν πρῶτον δυσὶν ἀρεταῖς ἀποδώ- 
σομεν δικαιοσύνην τε καὶ σωφροσύνην ἅμα τάττοντες 
ὡς τοῦ τῆς ψυχῆς ἐπιθυμητικοῦ κόσμον οὔσας, τὸ δὲ 
δεύτερον ἀνδρίᾳ τὴν τοῦ θυμικοῦ δηλοῦν ἀρετήν τε καὶ 
ὑπόστασιν καὶ πρὸς ἑκατέραν τῶν δυεῖν φύσεων παρὰ 
μέρος ῥοπήν, τὸ δὲ τρίτον φρονήσει τὴν λογικὴν οὐσίαν 
δηλοῦν. ἔτι μὴν καὶ τὴν δυάδα τοῦ διὰ πασῶν τῇ γενικῇ 
τῆς ψυχῆς δυάδι παραβλητέον, τὸ μὲν πρότερον τῷ πρα- 
κτικῷ καὶ ἀλόγῳ μέρει, τὸ δ᾽ ἕτερον τῷ λογικῷ καθ᾽ 
ὁμοιότητα παρατιθέντας. 

Ὅρα δὴ ὅπως καὶ διττῆς κατὰ τὸν βίον οὔσης 

πράξεως ἡ μὲν γὰρ πρὸς ἀρετήν, ἡ δὲ πρὸς κακίαν κατα- 
βάλλε τι καὶ ταύτας τὰς διαφορὰς τῶν βίων ὑπέδειξεν ἡ 
μουσική. τὸ μὲν γὰρ πρότερον τῶν τελείων συστημάτων 
τῇ νέᾳ πάσῃ, φασίν, ὅμοιον ἡλικίᾳ, καθ᾽ ἣν ἅπαντες βιοῦ- 
μέν τε ὁμοίως καὶ παθῶν ἐπίσης ἡττώμεθα: τὸ δ᾽ ἀπὸ 
μέσης τὰ μετὰ τὴν παιδικὴν ἡλικίαν διπλᾶ διαδηλοῖ βίων 
εἴδη. τὸ μὲν γὰρ κατὰ συνημμένων τῷ μὲν βραχύτερον 
εἶναι τὴν εὐχέρειαν, τῷ δὲ διὰ τὴν ἡμιτονιαίαν συναφὴν 
ἔγγιον εἶναι καὶ ἥδιον κατὰ τὸν ἦχον τὴν τῆς κακίας 
εὐχερῆ καὶ ἡδεῖαν διαδηλοῖ φύσιν, ἐν ἡ τοῦ μὲν ἐν ἡλικίᾳ 
βίου μηδαμοῦ τις μετεβάλετο, πονηρίας δὲ ἐπίδοσιν εἴ- 
ληφξ μόνης: τὸ δὲ κατὰ διεζευγμένων μεῖζον μὲν ὃν τὸ 
δυσχερές, τονικὴν δὲ ποιούμενον μεταβολὴν περατού- 
LEVOV TE τῇ τῆς φωνῆς δυνάμει τὴν σφοδρὰν καὶ σύντονον 
ἐς τὸ βέλτιον βίου μετάστασιν δηλοῖ τήν τε τῆς ἀρετῆς 
δύναμιν" ἐν ἀκρότητι γὰρ αὐτῆς ἡ ὑπόστασις, κακίας δὲ 
εἶδος ἅπαν ἀτελοῦς τε φύσεως ἔλεγχος καὶ παντελὴς 
ἀδυναμία. διὸ καί τινες τῶν σοφῶν τὸ μὲν τέλειον τῆς 
ἀρετῆς ὡς μέγιστον ἑκάστῳ κόσμον καὶ σωτήριον ἀπο- 
φαινόμενοι θεότητα προσειρήκασι, τὸ δὲ τῆς κακίας μειὼ- 
τικόν τε καὶ φθαρτικὸν πάσης φύσεώς τε καὶ συστάσεως 
συνειδότες ὡς ἀπρεπὲς λογικῷ ζῴῳ θηριωδίαν ἐπωνόμα- 
σαν. λέγει δέ που καὶ Ἡσίοδος περὶ ἀμ- 

φοῖν οὕτως ἐναργῶς τοῖς ὀνόμασιν ἐπὶ τῶν ἕξεων ἑκα- 


TEPOV ὡς μουσικὸς ἄν τις ἐπὶ τῶν συστημάτων εἶπε 
χρώμενος" 

τὴν μὲν γὰρ κακότητα καὶ ἰλαδὸν ἔστιν ἑλέσθαι 

ῥηϊδίως" λείη μὲν ὁδός, μάλα δ᾽ ἐγγύθι ναΐει: 

τῆς δ᾽ ἀρετῆς ἱδρῶτα θεοὶ προπάροιθεν ἔθηκαν 

ἀθάνατοι: μακρὸς δὲ καὶ ὄρθιος οἶμος ἐς αὐτὴν 

καὶ τρηχὺς τὸ πρῶτον᾽ ἐπὴν δ᾽ εἰς ἄκρον ἵκηαι, 

ῥηϊδίη δὴ ἔπειτα πέλει χαλεπή περ ἐοῦσα. 

Φέρς δὴ καὶ τὰς τῶν λογικῶν ζῴων γενέσεις 

ὅπος ταῖς κατὰ μουσικὴν ἀναλογίαις συμπεπόνθασιν ἐπι- 
δείξωμεν. τὴν μὲν οὖν καθ᾽ ἑπταμήνους περιφορὰς TEAE- 
σιουργουμένην κατὰ τοὺς ἁρμονικοὺς θεωρήσομεν γινομέ- 
νην λόγους. εἰ γὰρ λαβόντες τὸν ἕξ πρῶτον ὄντα γενέσεως 
σύμβολον ἐφεξῆς συνθείημεν ἀριθμοὺς τοὺς τῶν ἁρμο- 
νικῶν ἀναλογιῶν πρὸς αὐτὸν ἐπιδεικτικούς, ἐπιτρίτου τε 
καὶ ἡμιολίου καὶ διπλασίου, ἔσονται μὲν ἡμῖν κείμενοι 
κατὰ τὸ ἑξῆς ἀριθμοὶ οἵδε: ἕξ ὀκτὼ ἐννέα δώδεκα" τού- 
τους δὲ συνθέντες καὶ ποιήσαντες τὸν τριακονταπέντε 
καθ᾽ ὅν φασι τὰ ἑπτάμηνα διαπλάττεσθαι, εἰ κατὰ τὸν 

ἕξ πολυπλασιάσαιμεν αὐτόν, ποιήσαιμεν ἂν τὸν διακόσια 
δέκ α ἰσάριθμον ταῖς τῶν ἑπταμήνων περιόδοις ἡμερη- 
σίαις. πάλιν δὲ εἰ τοῖς αὐτοῖς ὅροις τοὺς ῥυθμικοὺς προς- 
θέντες λόγους ἴσον τε καὶ διπλασίονα καὶ ἡμιόλιον καὶ 
ἐπίτριτον ἀπὸ μονάδος ἀρξόμεθα, συγκείσονται μὲν ἀριθ- 
μοὶ οἵδε: εἷς δύο τρία τέσσαρα: ὧν ὁ μὲν εἷς οὐδένα προ- 
τεταγμένον ἔχων ἀριθμὸν τὸν ἴσον πρὸς ἑαυτὸν ἕξει λόγον, 
ὁ δὲ δύο πρὸς τὸν ἕνα τὸν διπλασίονα, ὁ δὲ τρία πρὸς τὸν 
δύο τὸν ἡμιόλιον, ὁ δὲ τέσσαρα πρὸς τὸν τρία τὸν ἐπίτρι- 
TOV’ OVC ἀλλήλοις μὲν παραθέντες τὸν τῶν δέκα πληροῦμεν 
ἀριθμόν, τοῦτον δὲ τῷ τριακονταπέντε συνθέντες ποιή- 
OOLEV τὸν τεσσαρακονταπέντε, καθ᾽ ὅν φασι μορφοῦσθαι 
τὰ ἐννεάμηνα. τῷ δὲ ἕξ πάλιν ὡς τελείῳ τὸν τεσσαρα- 
κονταπέντε πολυπλασιάσαντες τὸν τῶν ἐννεαμήνων ἀριθ- 
μὸν ἕξομεν διακόσια ἑβδομήκοντα" τοσαύταις γὰρ ἡμε- 
ρῶν περιπολήσεσι ζωογονεῖσθαι συμβαίνει τοὺς προειρη- 
μένους. τοὺς δ᾽ ὀκταμηνιαίους ἰδεῖν ἔστι γεννωμένους μὲν 
τῷ μετέχειν ἐλαχίστων λόγων, ὅτι δὲ μὴ πάντων, οὐδα- 
μῶς ζωογονουμένους. 

Ἀλλὰ γὰρ καὶ τοὺς λόγους τῶν διαστημάτων εἰ προς- 
αγάγοιμεν τοῖς περὶ σωμάτων συμμετρίας λεγομένοις, εὑ- 
ρήσομεν ὡς τοῖς μὲν συμφώνοις διαστήμασι τὰ κάλλους 
μετέχοντα ἀναλογεῖ, τοῖς δ᾽ ἀσυμφώνοις ὡμοίωται τὰ ἐναν- 
τία. κάλλος δὲ σώματος οὐ τὸ τὴν ἄδοξον ἐπιφαῖνον θηλύ- 
THTA νομιστέον, ἀλλὰ τὸ ψυχῆς ἐπιτηδειότητα δηλοῦν 
πρὸς ἀνδραγαθίαν, ἧς οἱ τετυχηκότες ἐς ἀρετὴν παρα- 
κλητέοι καὶ ἐς φιλίαν ἀξιόκτητοι᾽ τοῦτο γὰρ δύναται καὶ 
τὸ τῷ θείῳ Πλάτωνι ῥηθέν, σκοπὸν 

εἶναι μουσικῆς τὰ τοῦ καλοῦ ἐρωτικά. 

Ἄθρει δὴ ὡς καὶ τῶν τοῦ παντὸς σωμάτων ὡδὶ 
συμφωνοῦσιν οἱ λόγοι. πυρὶ μὲν γὰρ διὰ τὸ πυραμίδι παρα- 
πλήσιον τὸν τέσσαρα νέμομεν ἀριθμὸν ἰσαριθμοῦντα ταῖς 
τοῦ σχήματος γωνίαις, γῇ δὲ ὡς κύβῳ τὸν ἕξ ἰσάζοντα τοῖς 


ἐπιπέδοις, ἀέρι δὲ ὡς ὀκταέδρῳ διὰ τὰ ἐπίπεδα TOV ὀκτώ, 
ὕδατι δὲ ὡς εἰκοσαέδρῳ διὰ τὰς γωνίας τὸν δώδεκα. 
εἰλήφαμεν γὰρ τῆς τε ἀνωφεροῦς καὶ τῆς κατωφεροῦς δυ- 
άδος τῶν μὲν ποιητικῶν τὰς γωνίας αἷς δρῶσι διὰ τὴν 
ὀξύτητα, τῶν δὲ παθητικῶν τὰ ἐπίπεδα οἷς τέμνεται: ἀὴρ 
μὲν γὰρ ὑπὸ πυρός, γῆ δὲ ὑπὸ ὕδατος συνάγεται καὶ δια- 
χεῖται. 

Τούτων οὕτως ἐχόντων δῆλον ὡς καὶ τῶν ἐνιαυσίων 
ὡρῶν ἑκάστη τὸν τοῦ παραπλησίου τῶν στοιχείων ἀριθ- 
μὸν λήψεται, ἔαρ μὲν τὸν ἀέρος, ἐοικὸς αὐτῷ δι᾿ ἁπαλό- 
TTA, τὸν ὀκτώ, θέρος δὲ πυρὸς διὰ θερμότητα τὸν τέσσαρα, 
μετόπωρον δὲ γῆς διὰ ξηρότητα τὸν ἕξ, χειμὼν δὲ ὕδατος 
du ὑγρότητα τὸν δώδεκα. ἕξει τοίνυν τὸ ἔαρ, καθὰ καὶ 
Πυθαγόραν ἔφασαν λέγειν, πρὸς μὲν μετόπωρον τὸ 

διὰ τεσσάρων, πρὸς δὲ χειμῶνα τὸ διὰ πέντε, πρὸς δὲ 
θέρος τὸ διὰ πασῶν, ὡς ὑπογέγραπται: ὧν καὶ ἡ ἀναλογία 
μουσικὴ ποικίλως ἐξ ἐπιτρίτου καὶ ἡμιολίου καὶ ἐναλλὰξ 
τὸν διπλασίω πληροῦσα. 

Ἔστιν οὖν κἀν τῷ τοῦ παντὸς σώματι παράδειγμα 
μουσικῆς ἐναργές. πάλιν γὰρ τὸ μὲν διὰ τεσσάρων τὴν ὑλι- 
κὴν ἐμφαίνει τετρακτύν, τὸ δὲ διὰ πέντε καὶ τὸ αἰθέριον 
προσσημαίνει σῶμα, τὸ δὲ διὰ πασῶν τὴν τῶν πλανητῶν 
ἐμμελῆ κίνησιν, περὶ ἧς μικρὰ διαλάβωμεν. ποιηταὶ 

μὲν γὰρ ταύτην πνοῇ κινούμενοι μουσικῇ διὰ παντὸς 
ἄδουσιν ἄστρων χορὸν ἐπονομάζοντες, σοφοὶ δὲ ἄνδρες 
καὶ ἀληθείας ἰχνευταὶ δι᾿ ἀποδείξεων τοιῶνδε ἐθήρασαν. 
πᾶν φασι σῶμα τάχει πολλῷ φερόμενον καθ᾽ ὁμοίου καὶ 
ὑπείκοντος ἠρέμα κυμαινομένου τε ὑπὸ τῆς πληγῆς δίκην 
τῶν ὑπὸ ψηφῖδος ἐν ὕδασι κύκλων διαθεόντων ἦχον ποιὸν 
ἀποτελεῖν: ὥσπερ δὲ τὸν ἀέρα τόνδε ἁπλοῦν τε ὄντα καὶ 
τοῖς ἡμετέροις ὀργάνοις προσφυῶς ἔχοντα διαφόρως ἠχεῖν 
συμβαίνει τῆς γὰρ ὁμοίας πληγῆς ὑπό τε ἀνδρὸς καὶ γυ- 
ναϊκὸς παιδός τε καὶ πρεσβύτου γινομένης ἀνόμοιον ἀπο- 
δίδοσθαι τὸν ἦχον, οὑτωσὶ δὲ κἀκεῖθι τὸν μὲν αἰθέρα 
τυγχάνειν ἁπλοῦν, τὰ δ᾽ ἐν αὐτῷ σώματα πολλά τε ὄντα 
καὶ ποικίλα, ὡς δηλοῦται, μεγέθει τε καὶ χροιαῖς ἐνερ- 
γείαις τε καὶ ἀπορροίαις πλήττειν αὐτὸν κατὰ τὴν οἰκείαν 
δύναμιν καὶ φύσιν. ἡμῖν μὲν οὖν ἀνεπαισθήτους γίνεσθαι 
τοὺς ἤχους οὐ γὰρ ἐπιτηδείως τὰς ἀκοὰς ἔχειν ἔκ τε 

τῆς πολλῆς ἀποστάσεως καὶ τῆς πρὸς τὸ σῶμα κράσεως 
θολερωτέρας, καθάπερ οἷ τὰ ὦτα κάκιον ἡμῶν διατέ- 
θεινται οὔτε τῆς ἡμετέρας ἐπαΐουσι φωνῆς οὔτε, ὃ μέ- 
Ylotov, βροντῶν τε καὶ τοιούτων κτύπων, τοῖς δὲ βελτίοσι 
τῶν μὴ φαύλως ἐν ἀνθρώποις βεβιωκότων ἐγγύς TE 
ἐλάσαι μετεῖνα τι τῆς ἀκοῆς καὶ μηδαμῶς ἀμοίροις γε- 
νέσθαι τῆς τοιᾶσδε εὐδαιμονίας᾽ ὥσπερ γὰρ καὶ τῶν 
κρειττόνων ἐπόπτας γενέσθαι φύσει μὲν ἡμῖν εἶναι δυς- 
χερές, τοῖς δ᾽ ἀρετῆς ἐς ἄκρον ἐλθοῦσι καὶ ἐπιστήμης τῆς 
ἐπιτηδείου δυνατῶς ἔχειν καὶ θείων μορφῶν ἀβλαβῶς 
θεωρῆσαι παρουσίαν, οὕτω δὲ καὶ τῆς τοῦ παντὸς ἠχῆς 
ἀκοῦσαι μὲν ἀπὸ ταὐτομάτου καὶ μάλιστα τοὺς ἀναξίους 
ἀμηχανώτατον, τοὺς δὲ σπουδαίους καὶ ἐπιστήμονας 


ἀφθόνως τῆς τοιαύτης τιμῆς TE καὶ εὐμοιρίας σπανίως 

μέν, ὅμως δ᾽ οὖν μεταλαμβάνειν ὑπὸ τῶν κρειττόνων. 
τούτους δὴ τοὺς ἤχους προφέρεσθαί φασι κατὰ τὴν 
ὑποκειμένην τοῖς φθόγγοις τάξιν: τῶν δὲ φθόγγων ὧν 

μὲν ἀρρενικῶν, ἑτέρων δὲ θηλυτέρων, ἄλλων δὲ ἐπικοί- 
νῶν ὄντων ἑκάστῳ δύναμιν τῶν πλανητῶν καὶ ἐνέργειαν 
παρίσωσαν. 

Πρότερον οὖν διοριστέον τί τὸ ἄρρεν φύσει καὶ 

θῆλυ. τὸ μὲν οὖν ἄρρεν ἐν μὲν σώματι σκληρόν τε καὶ ξηρόν, 
ἐν δὲ ψυχαῖς πρακτικόν τε καὶ φιλόπονον, τὸ δὲ θῆλυ ὑγρὸν 
διειμένον ἠρεμαῖόν τε καὶ φυγόπονον. τούτων δὴ κατα- 
κρατούντων ἢ μιγνυμένων ἐπίσης τὰς τῶν ἐνεργειῶν δια- 
φορὰς γίνεσθαι συμβαίνει. ὁ μὲν οὖν τῆς σελήνης κύκλος 
ὑγρός TE ὧν καὶ διεξιμένος, συμπάσης γενέσεως σωματικῆς 
αἰτιώτατος, τὸν διὰ τοῦ € θῆλυν ἀφίησι φθόγγον ἐπὶ μικρὸν 
NPPEVOLEVOV’ καὶ γὰρ αὕτη πλεῖστον μὲν θηλύτητος ἐν 

τῷ δέχεσθαι τὰς παρὰ τῶν ἄλλων ἀπορροίας ἔχει, μετέχει 
YE μὴν καὶ ἀρρενότητος προϊεῖσα καὶ παρ᾽ αὑτῆς εἰς τὴν 
γῆν τὰς γεννητικάς τε καὶ θρεπτικὰς δυνάμεις σωμάτων. 
δηλοῦσι δὲ τοῦτο καὶ οἱ ταύτης μυστιπόλοι τε καὶ ὀργι- 
ασταί: ἀρρενόθηλύν τε γὰρ αὐτὴν προσειρήκασι, πλέον 
μετέχουσαν θηλύτητος, καὶ τὸν κερασφόρον αὐλὸν ἀνῆψαν 
αὐτῇ τῷ τε μηνοειδεῖ τοῦ σχήματος παραπλήσιον ὄντα καὶ 
βαρύτατον ἐπίσης προσλαμβανομένῳ κατὰ τὴν ἐκφώ- 
νησιν. ὁ δὲ τοῦ Ἑρμοῦ κατὰ μὲν τὸ πλεῖστον ξηραντικὸς 
ὑπάρχων διὰ τὴν πρὸς τὸν ἥλιον κατὰ μέγεθος ἐγγύτητα, 
du ὀλίγου δὲ Ov ὑγραντικὸς εἴ ποτε τούτου χωρισθείη 

καὶ νυκτεριναῖς σπανίως, ἡμεριναῖς δὲ ἐπὶ πλέον γεγηθὼς 
φάσεσι, τὸ ἀρρενόθηλυ καὶ αὐτὸς ἠχεῖ, πλέον μὴν ἠρρε- 
νωμένον τῷ καὶ αὐτὸς τῇ τε ξηρότητι μᾶλλον καὶ τοῖς 
ἡμερινοῖς φκειῶσθαι σχήμασιν. ὁ δὲ δὴ τῆς Ἀφροδίτης 
φαιδρός τε OV κατὰ τὴν θεὰν καὶ ἡδὺς καὶ εὐφροσύνης 
ἀπεργαστικὸς καὶ ὑγρὸς τὸ πλέον νυκτί τε χαίρων τὸν 
θῆλυν ἄκρως ἐπέχει φθόγγον. ὁ δὲ τοῦ ἡλίου ξηρότερος 
καὶ καυστικὸς διόλου τε θερμὸς καὶ δραστικὸς ἠχεῖ τὸν 
ἄρρενα. ὁ δὲ τοῦ Ἄρεος θερμός τε Ov καὶ ὁρμητικός, ὑγροῖς 
τε καὶ νυκτερινοῖς γεγηθὼς σχήμασι, τὸν ἐπαμφοτερίζοντα 
προΐησι, πλέον μὴν ἠρρενωμένον. ὁ δὲ τοῦ Διὸς ἡδύς τε 

ἐν ἅπασιν ἐνεργήμασιν Ov καὶ πάντα ὀλίγου δεῖν τῷ τῆς 
Ἀφροδίτης ἐφάμιλλος καὶ κατὰ ἄνεσιν πρὸς τοὺς παρ᾽ 
ἑκάτερα θεωρούμενος καὶ τοῦ μὲν Ἄρεος τὸ θερμὸν ἐλατ- 
τῶν, τοῦ δὲ Κρόνου τὸ ψυχρὸν παραμυθούμενος, εὔκρατόν 
τε ἐξ ἀμφοῖν ἔχων μίξιν καὶ κατὰ ταὐτὰ τῷ τῆς Ἀφροδί- 
TNS ἐν μὲν ἡμερίοις πνεύμασι γόνιμος ὦν, ἐν δὲ σωμάτων 
συναφαῖς τεκνοσπόρος TE καὶ γαμήλιος, οὐκ ἂν ἀπεικότως 
ἠχοίη τὸν θηλύτερον, τελευταῖος δὲ ὁ τοῦ Κρόνου σκληρός 
τε OV καὶ αὐχμηρὸς καὶ ἐπίπονος τὸν ἄρρενα. 

Λειπομένης δὴ τῆς διὰ τεσσάρων ἀπὸ μέσης κατὰ συνημ- 
μένων συμφωνίας εὕροιμεν ἂν καὶ τὸν ζῳδιακὸν ἐν τέτταρ- 
σι τόποις καὶ μεγέθεσι θεωρούμενον. τούτων οὖν εἰ τὸ 

μὲν πρῶτον ἀποδοίημεν τῇ μέσῃ. τὸ δὲ δεύτερον τῇ μετὰ 
ταύτην, κἀπὶ τῶν λοιπῶν ὁμοίως, οὐκ ἂν ἀπὸ τρόπου λέγοι- 


LEV. καὶ γὰρ τούτων ἕκαστοι φυσικῶς ἐκ τῆς πρὸς τοὺς 
πλανωμένους ὁμοιότητος καὶ τῶν ἐνεργειῶν ὁμοίως μετ- 
εἰλήφασιν: ἐν οἷς καὶ τοὺς ἐλάττω τῶν μεγεθῶν τῶν 
προειρημένων ἢ καὶ μείζω τόπον ἑκάστου κατέχοντας καὶ 
τῶν διαστημάτων τὰς ὑπεροχὰς ἢ ἐλλείψεις ἠχεῖν οὐκ 
ἀπεικός, ὡς συνεστάναι παρὰ σφίσι καὶ τὴν ἐναρμόνιον 
μελῳδίαν, ὧν τὰ παμμήκη σώματα καὶ τὰ σμικρότατα 

τῶν διαστημάτων ἠχεῖν δύναται. 

Πάλιν τοίνυν ἑτέρων ἑπτὰ λειπομένων φθόγγων τοῖς μὲν 
τοῦ ζῳδιακοῦ τόποις διανέμοντες πεπαύμεθα ἁπλῆ γὰρ 
τούτων ἡ EVEPYEL_A τῶν δὲ πλανωμένων διττὴν ἐχόντων 
δύναμιν ἑτέρως γὰρ διὰ νυκτός, ἄλλως δὲ δι᾿ ἡμέρας δύ- 
ναντα τι πάλιν αὐτοῖς ἕνα τῶν λοιπῶν κατ᾽ ἐναντιότητα τῶν 
ἡμερινῶν δυνάμεων ἀποδώσομεν τοῖς μὲν δραστηρίοις 
αὐτῶν ἢ ἐπιπόνοις τὸ ἄρρεν ἢ τὸ κατὰ τὴν μίξιν ἀρρενό- 
TNT πλεονάζον ἀπονέμοντες, τοῖς δ᾽ ἀδρανεστέροις ἢ 
ὑγροτέροις τὸ θῆλυ προσάγοντες ἢ τὸ θηλύτητι περιτ- 
τεῦον. μόνον δὴ τὸν προσλαμβανόμενον ἐπὶ τῶν πλανητῶν 
διὰ TOD € λεγόμενον ἔστιν εὑρεῖν᾽ τὸ γὰρ δὴ στοιχεῖον 
τοῦτο τῇ τῆς σελήνης ἀναλογοῦν φύσει γενέσεως εἶναι 
σύμβολον ἀνθρώποις ἀρέσκει λέγειν ἐξ ἀρτίου πρώτου 

καὶ περιττοῦ Kat’ ἀριθμὸν συντεθειμένον. 

Ἐκ δὴ τούτων συνιδεῖν δυνατὸν ὡς καὶ συστή- 

ματα καὶ τρόπους ἑκάστῳ τῶν θεῶν καὶ τοῖς τούτων ὁμοί- 
οις ἀποδώσομεν τοῖς ἰδίοις φθόγγοις ἀναλογοῦντα, σελήνῃ 
μὲν καὶ ταῖς ἀναλόγοις δυνάμεσι τὴν ἀπὸ προσλαμβανο- 
μένου νέμοντες ἁρμονίαν, Ἑρμῇ δὲ καὶ τοῖς ὁμοίοις τὸ δεύ- 
τερον σύστημα, τρίτον δὲ τῷ τρίτῳ καὶ τοῖς παραπλησίοις, 
τέταρτον τῷ τετάρτῳ καὶ τοῖς ἐμφερέσι, καὶ ἐπὶ τῶν ἑξῆς 
ὁμοίως. τῷ δὲ ζῳδιακῷ πᾶν μὲν εἶδος ἀποδώσομεν ἅπαντι, 
τοῖς δὲ παρὰ μέρος αὐτοῦ μεγέθεσι τὰ τοῖς φθόγγοις ἀνα- 
λογοῦντα ἐπὶ τὸ βάρος χρώμενοι τῇ συμφωνίᾳ. πάλιν δὲ 
ἐπὶ τῶν λοιπῶν φθόγγων, Oc ταῖς νυκτεριναῖς ἐνεργείαις 
ἀφωρίσαμεν, τῇ μὲν τάξει καθάπερ ἐδόθη χρησόμεθα, τὴν 
δὲ ἁρμονίαν ἐπὶ τὸ βάρος συστησόμεθα. λοιπὸν δὲ οὐκ ἄ- 
δηλον ὡς ἑκάστῳ καὶ ῥυθμοῦ καὶ ὀργάνων φύσιν τοῖς συ- 
στήμασι πρέπουσαν ἀποδώσομεν, ὅπου μὲν πλείονος ἐνερ- 
γείας χρεία, δι᾿ ὁμοιότητος τὴν ἀκρότητα προσκαλούμενοι, 
ὅπου δὲ ὑφειμένης, διὰ τῆς τῶν ἀνομοίων μίξεως τὰς 
ὑπερβολὰς ἀνακεραννύντες. 

Τούτων γὰρ δὴ τῶν ἐναιθερίων ἤχων καὶ πρὸς 

ἀλλήλους γίνονται λόγοι. τὸν γὰρ δὴ ζῳδιακὸν μερισθῆναι 
μὲν συμβέβηκεν εἰς μέρη δώδεκα ἰσαρίθμως τοῖς TE ἐν μου- 
σικῇ τόνοις καὶ τῇ περιμέτρῳ τοῦ ὀρθογωνίου τριγώνου᾽ - 
τοῦτο γὰρ ἐκ πασῶν ῥητῶν συνίσταμεν πρῶτον τὰ γὰρ 

ἐξ ἐλαττόνων αὐτοῦ πλευρῶν ὀρθογώνια τρίγωνα μίαν 
πάντως ἄρρητον ἕξει, εἴ ye μέλλοι τὴν ὑποτείνουσαν τὸ 
ἴσον δυναμένην δεῖξαι ταῖς τὴν ὀρθὴν περιεχούσαις᾽ διὸ 
καὶ τὸν πέντε πρῶτόν φασι ῥητὴν ἐπιδεῖξαι διάμετρον, τὴν 
τοῦ παραλληλογράμμου διαγώνιον ὃ τὰς ὀρθὰς γωνίας 
ἐπιτρίτῳ περιέχει λόγῳ ῥητὴν διάμετρον προσειπόντε ς᾽ 
τοῦ δὴ τοιούτου τριγώνου συνεστῶτος, ὧς ἔφην, ἐκ τριῶν 


καὶ τεσσάρων καὶ πέντε, εἰ τὰς πλευρὰς ἀριθμητικῶς 
συνθείημεν, ἡ τῶν δώδεκα πληροῦται ποσότης. ἔτι γε μὴν 
τὸν μὲν τέσσαρα πρὸς ἑκάτερον τῶν λοιπῶν ἀριθμητικῶς 
συνθέντες, ὁτὲ μὲν τὸν τῶν ἑπταμήνων, ὁτὲ δὲ τὸν τῶν 
ἐννεαμήνων ἀριθμὸν δηλοῦμεν, ὧν ἑκατέρῳ τελεσιουρ- 
γεῖται τὸ ἀνθρώπειον, ἐξ ἄρρενος καὶ θήλεος τὴν σύστασιν 
ἔχον, ὡς ἡ τῶν συντιθεμένων ἀριθμῶν δείκνυσι φύσις" 

εἰ δὲ τὸν τρία τῷ πέντε συνθείημεν, ἄμφω τυγχάνοντες 
ἄρρενες ἄτροφον γονὴν καὶ ἄζων τὴν TOV ὀκταμήνων δη- 
λοῦσιν. ἀλλ᾽ εἰ καὶ τῶν πλευρῶν ἑκάστην κατὰ βάθος 
αὐξήσαιμεν βάθος γὰρ ἡ σώματος φύσι ς, ποιήσαιμεν 

ἂν τὸν διακόσια δεκαὲξ ἰσάριθμον ὄντα σύνεγγυς τῷ τῶν 
ἑπταμήνων. πάλιν δὲ τὰς τρεῖς ἐπ᾿ ἀλλήλας κατὰ βάθος 
ποιήσαντες καὶ τῷ προειρημένῳ προσθέντες τὸν τῶν 
ἐννεαμήνων συντίθεμεν διακόσια ἑβδομηκονταέξ. ἐν ἀμ- 
φοτέροις δὲ ὁ ἕξ περιττεύει γαμικὸς τυγχάνων ὃ τὰ τὴν 
προειρημένην αἰτίαν. ἀλλὰ καὶ τῶν τεττάρων ῥυθμι- 

κῶν λόγων ἐστὶ τὸ σχῆμα δεκτικόν: ἡ μὲν γὰρ ἐκ τριῶν 
εὐθεῖα διαιροῖτ᾽ ἂν ἐς τὸν διπλασίω λόγον, ἡ δὲ ἐκ τεσσά- 
ρῶν εἰς τὸν ἴσον, ἡ δὲ ἐκ πέντε εἰς τὸν ἡμιόλιον᾽ αἱ δὲ τὴν 
ὀρθὴν περιέχουσαι δηλοῦσι τὸν ἐπίτριτον. τούτου δὴ καὶ 
Πλάτων φησὶνέπίτριτον πυθμένα 

πεντόδι συζυγέντα. - διὰ ταῦτα δὴ τὴν εἰς δώδεκα τοῦ 
παντὸς διαίρεσιν πεποιημένοι πρώτῳ μὲν τελείῳ TOAD- 
πλασιάσαντες τὸν δώδεκα τῷ τρία, τὸν τῶν τριακονταέξ, 
οὃς καὶ ὡρονόμους ἐπονομάζουσιν, ἀριθμὸν πεποιήκαμεν᾽ 
τούτων δὲ κατὰ δεκάτην δύναμιν ἐχόντων πάλιν τῷ δέκα 
πολυπλασιάσαντες αὐτοὺς ἑτέρῳ τελείῳ τὸν τῶν τριακο- 
σίων ἑξήκοντα ποιοῦμεν ὅρον ἰσάριθμον ὄντα ταῖς τοῦ 
κύκλου σύμπαντος μοίραις. τέσσαρες μὲν οὖν ὀρθαὶ περὶ 
τὸ κέντρον γίνονται μόναι γωνίαι: τούτων δὲ ἑκάστην ἀπὸ 
τῶν ἀγομένων διαμέτρων ἐκ τῶν ἐπὶ τῆς περιφερείας σημεί- 
ὧν τῶν τὴν δωδεκάδα διακρινόντων εἰς τρεῖς ὀξείας τέμνε- 
σθαι συμβαίνει. ὧν αἱ μὲν δύο τὴν ἑξάγωνον ἔχουσαι φάσιν 
τὸν ἴσον δηλοῦσι λόγον, αἱ δὲ τρεῖς τοῦ τετραγώνου πρὸς 
τὰς τοῦ ἑξαγώνου τὸν ἡμιόλιον, αἱ δὲ τέσσαρες τοῦ τρι- 
γώνου πρὸς ἄμφω τὰς προειρημένας πῆ μὲν τὸν ἐπίτρι- 
τον, πῆ δὲ τὸν διπλασίω᾽ αἱ δὲ πέντε οὐδένα τῶν ἁρμο- 
νικῶν πρὸς τὰς προτέρας ἔχουσαι λόγον ἀσύμφωνον καὶ 
ἀσύνδετον τοῦ κύκλου ποιοῦσιν εὐθεῖαν᾽ αἱ δὲ ἕξ πρὸς 

τὰς προειρημένας πάσας συμφωνοῦσαι ποσότητας δηλοῦσι 
τὴν διάμετρον. λέγω δὲ ἁρμονικὸν μὲν λόγον τὸν καὶ δι᾽ 
ἑνὸς ἀριθμοῦ μείζονος τὸν ἐλάττω δυνάμει καὶ ἀδιαιρέ- 
Tos δηλοῦντα κατὰ συμφωνίαν καὶ γὰρ ἐν ὀξυτέρᾳ φωνῇ 
δυνάμει περιέχεσθαι συμβέβηκε τὴν βαρύτητ α, ῥυθμικὸν 
δέ, ἡνίκα διωρισμένως εἷς ἀριθμὸς παραλαμβάνεται τὸ μὲν 
εἰς θέσιν, τὸ δὲ εἰς ἄρσιν μεριζόμενος. 

Ἐκ δὴ τῶν προειρημένων συμφωνιῶν καὶ τῶν 
παρειλημμένων κατὰ τοὺς φθόγγους δυνάμεων εἴ γε ἐθέ- 
λοις καὶ γενέσεων ἀνιχνεύειν προτελέσεις, οὐκ ἀπὸ σκοποῦ 
βαλεῖς: ἀλλὰ κἀν σώματος κράσει καὶ ψυχῇ καὶ ἤθεσι 
πράξει τε καὶ βίῳ καὶ ζωῇ τό τε θῆλυ καὶ ἄρρεν καὶ 


μικτὸν ἐπισκοπῶν TOV φθόγγων καὶ TO TOV σχημάτων σύμ- 
φῶνον ἢ ἀσύμφωνον οὔτε ἄμουσον οὔτε ἀληθείας πόρρω 
ποιήσῃ τὴν κατάληψιν. 

Καὶ μὴν οὐ τὸ σῶμα τοῦ παντὸς μόνον ἀλλὰ καὶ τὴν 
ψυχὴν δι᾿ ἀριθμῶν συμφώνων συνεστάναι καὶ θεωρεῖσθαι 
παλαιοί τε ἄνδρες καὶ σοφοὶ διισχυρίσαντο. λέγει γάρ πὼς 
καὶ ὁ θεῖος Πλάτων ἐν Τιμαίῳ τάδε, ὡς τῆς 

ἀμερίστου καὶ μεριστῆς οὐσίας μέσην οὐσίαν λαβὼν καὶ 
ἐπὶ τῆς ταὐτοῦ καὶ θατέρου μεριστῆς τε καὶ ἀμερίστου 
φύσεως τὰς μεσότητας τῇ τῶν οὐσιῶν μεσότητι συνθεὶς 
καὶ τούτων τῶν τριῶν κρᾶσιν ποιησάμενος ὁ ψυχῆς δη- 
μιουργὸς πάλιν κατ᾽ ἀριθμοὺς τούσδε τὸ σύμπαν κρᾶμα 
διεῖλεν ἀρτίους τε καὶ περιττούς᾽ καὶ δῆτα τοὺς μὲν 
ἀρτίους ἄχρις ὀκτάδος αὔξει κατὰ τὸν διπλασίω λόγον, 
τοὺς δὲ περιττοὺς ἕως εἰκοσάδος καὶ ἑπτάδος κατὰ τὸν 
τριπλασίω. ταῦτα δὲ οἱ μὲν διὰ τὸ τὴν ψυχὴν ἀριθμοῖς 
ἐνεργεῖν τὴν μὲν καθ᾽ ἕκαστον τὰ κατὰ τὰς τέχνας, τὴν 

δὲ τοῦ παντὸς τὰ κατὰ φύσιν, οὕτως εἰρῆσθαί φασιν, οἱ δὲ 
ἀκριβέστεροι τῆς τε δυνάμεως καὶ οὐσίας αὐτῆς παριστάναι 
φασὶ τὴν ἰδιότητα. αἱ μὲν γὰρ ἐπ᾽ ἀριθμῶν ἐκθέσεις, ὧν ἡ 
φύσις ἔξω σωμάτων, τὴν ἀσώματον αὐτῆς ἀρχὴν δεικνῦ- 
σιν, αἱ δὲ διὰ τῶν λόγων καὶ ἀναλογιῶν αὐξήσεις τὴν ἐπὶ 
βάθος φοράν, ἡ μὲν κατὰ δυάδα κύβος γὰρ ἀπὸ δυάδος 
ὀκτ ὦ τὸ σωματικὸν βάθος ὃ καλοῦμεν φυσικόν φθαρτὸν 
γὰρ τοῦτο καὶ διαιρετόν, ἡ δὲ κατὰ τριάδα τὸ κατὰ τὴν 
ἀσώματον καὶ τὸ ἀδιαίρετον καὶ τὸ ἐνεργητικόν κύβος 
γὰρ ἀπὸ τριάδος ἑπτὰ καὶ εἴκοσ τ᾿ χρῆσθαι γὰρ αὐτὴν καὶ 
τῷ σωματικῷ βάθει συμβαθυνομένην αὐτῷ καὶ ἐναντιο- 
παθεῖν πολλάκις τῷ ψυχικῷ τοῦτο γὰρ ἰσχυρότερον καὶ 
ὁτὲ μὲν ἐς τὰ βελτίω τρέπεσθαι, ἃ ἤρεσεν εἶναι πρὸς πε- 
ριττοῦ διὰ τὸ ἀμέριστον, ᾧ προσέοικε τὰ ἀσώματα, ὁτὲ 

δὲ πρὸς τἀναντία, ὧν ἄρτιος ἡ φύσις καὶ ὡς σωμάτων 
διαιρετή. 

Ἀλλὰ καὶ τὰ μέγιστα τῶν ἀγαθῶν αὐτῆς τοῖς ἐκκει- 

μένοις ὅροις παρόμοια προσειρήκασι: τὰς γὰρ τέτταρας 
ἀρετὰς οὐκ ἄλλο τυγχάνειν ἢ πρὸς ἀριθμοὺς ὁμοιότητας, 
τὴν μέν γε φρόνησιν ἀνάλογον μονάδι μοναδικὴ γὰρ ἡ 
ἑκάστου καὶ ἁπλῆ γνῶσι ς, δυάδι δὲ ἀνδρίαν καὶ δευτέρᾳ 
χώρᾳ παραπλήσιον, ὁρμὴν ἀπό τινος ἐφ᾽ ἕτερον καὶ μετά- 
βασιν ἐμφαίνουσαν, τριάδι δὲ σωφροσύνην, ἐνδείας ἐν μέσῳ 
καὶ ὑπερβολῆς συμμετρίαν κερασαμένην, τετράδι δὲ δι- 
καιοσύνην πρώτη γὰρ ἰσότητα δείκνυσιν ἐξ ἰσάκις ἴσων 
πρώτη συνεστῶσ a’ τῆς δὲ σωματικῆς εὐποτμίας ἰσχὺν 
μὲν ἀναλογεῖν ἀνδρίᾳ διὸ καὶ δυάδ τ, κάλλος δὲ σωφροσύνῃ 
διὰ τὰς τῶν μερῶν καὶ χρωμάτων συμμετρίας διὸ καὶ 
τριάδ τ, ὑγίειαν δὲ δικαιοσύνῃ διὰ τὴν πρὸς ἄλληλα ὁμό- 
νοιῖαν τούτων᾽ φρονήσει δὲ οὐδεμίαν ὁρῶντες ἐν σώμασιν 
ὁμοιότητα εὐλόγος διὰ τῆς ἑπτάδος * * * ὁρῶμεν τὸν 
σοφὸν διχῶς τὸν περὶ ψυχῆς συνιστάντα λόγον. τὸ μὲν γὰρ 
κατὰ τὰς διπλασίους καὶ ἀρτίους χώρας τῷ παθητικῷ 
προσνέμει βάθει, τὸ δὲ κατὰ τὸ τριπλάσιον καὶ περιττὸν τῷ 
λογικῷ καὶ ἀσωμάτῳ, ἄμφω δὲ ἐκ μονάδος τῆς αὐτῆς ὡς 


μιᾶς ἀρχῆς Kai αἰτίας ἐξηρτημένα. σαφηνίσει dé καὶ τοῦτο 
τὸ διάγραμμα κατὰ τὴν διπλῆν τετρακτὺν πάσας ἀναλογίας 
γεωμετρικὰς καὶ μουσικὰς ἐπιδεχόμενον καὶ τοὺς μὲν 
περιττοὺς τῶν ἀριθμῶν ἐπ᾽ εὐθείας ἔχον, τοὺς δὲ ἀρτίους 
κατὰ περιφέρειαν. ἐν μὲν γὰρ σώματι τὸ κυκλικὸν τιμιώ- 
τερον’ τοῦτο γὰρ κουφότερόν τε καὶ καθαρώτερον, τὸ 

δ᾽ εὐθύτερον βαρύτερον καὶ ὑλικώτερον᾽ ἐν δὲ ψυχῇ τὸ 
μὲν εὐθὺ καὶ ἀκλινὲς τἀγαθόν᾽ τουτὶ γὰρ ἰσότητι καὶ ταὐ- 
τότητι πρεσβεῦον, θάτερον δὲ ὑποβεβηκός, τὸ πολύτροπον 
τοῦ παθητικοῦ διὰ τοῦ σκολιοῦ τῆς γραμμῆς αἰνιττό- 
μενον, ἢ τοῦτο κατὰ ταὐτὸ κοιλότητός τε ὁμοῦ καὶ κυρ- 
τότητος ἐμφαντικόν. διὸ καὶ τοὺς Ἑλλήνων λογίους οὐκ 
ἀπὸ τρόπου τῷ Πανὶ περιάπτειν τὸν καλαύροπα᾽ τὸν γὰρ 
τῆς τοῦ παντὸς ἐμψυχίας ἐπώνυμον οὐκ ἀπεικὸς ὀργάνῳ 
ταύτης ἐνδεικτικῷ χρῆσθαί τε καὶ κοσμεῖσθαι. 

Τῶν δὴ τοῦ ἐκκειμένου διαγράμματος ἀναλογιῶν αἱ 

μὲν ἀριθμητικαὶ ταὐτότητι τῶν ὑπεροχῶν θεωρούμεναι τὸ 
τῆς ψυχῆς ὁμοιομερὲς ἐπιφαίνουσιν᾽ αἱ δὲ γεωμετρικαὶ 
μεγέθεσι διαφέρουσαι τὴν σωματικὴν ἐπιφαίνουσι πηλι- 
κότητα᾽ αἱ δ᾽ ἁρμονικαὶ συμμετρίαι δι᾽ ἀμφοῖν τυγχά- 
νοῦσαι τὴν ἐκ ψυχῆς καὶ σώματος ἐπιδείκνυνται ζῴου 
σύστασιν. ἥ γε μὴν ἐχομένη τούτου θεωρία περὶ τῶν δια- 
κοσίων πεντηκονταὲξ πρὸς διακόσια τεσσαρακοντατρία 
προείρηται. τὴν γοῦν συμφωνίαν τῶν μερῶν τῆς ψυχῆς 
διὰ τοῦ πρώτου συμφώνου τοῦ ἐπιτρίτου συνίστησιν" ὁ δὲ 
δὴ περὶ τούτου λόγος τὴν κατὰ μῆκος καὶ πλάτος ἐμψύ- 
χῶσιν σημαίνει, ἥπερ ἐν τῇ πρὸς πᾶν ἀποστάσει βάθους 
γίνεται συμπληρωτική. TOV δὲ δύο κύκλων τὴν πρὸς τὸ 
ἡγεμονικὸν τῶν φαντασιῶν δηλούντων ἀνακύκλησιν ἀνα- 
λόγως ταῖς τῆς φωνῆς ἐπιτάσεσι καὶ ἀνέσεσιν ὁ μὲν ἐκ 
τῆς ἀρτιάκις τετρακτύος τὸ πρακτικὸν τῆς τοῦ παν- 

τὸς δηλοῖ ψυχῆς, ὃ καὶ συνεῖρκται τῷ σώματι, ὁ δ᾽ ἐκ 

τῆς κατὰ τοὺς περιττοὺς τὸ θεωρητικὸν καὶ θειότατον 

καὶ ἐκτὸς ὁμιλοῦν τῷ βελτίονι. οὕτω δὴ τὸν μὲν ταὐτό- 
THTOS ἐπιφημίζει τῆς κατὰ τὴν φρόνησιν οὐσίας τὸ ἀμετά- 
βλητον ἐμφαίνοντα, τὸν δὲ ὀνομάζει θατέρου τὸ τῆς 
παθητικῆς καὶ ἀλόγου φύσεως ἀβέβαιον διοριζόμενον. 
ταῦτα μὲν οὖν ταύτῃ. 

Μελῳδίας δὲ ὁ λόγος ἀρχὴν φυσικωτάτην καὶ TPM- 
τίστην τὸν ἐνθουσιασμὸν δείκνυσιν. τὴν γὰρ δὴ ψυχὴν ἐπὶ 
τάδε ῥέψασαν ἀποβολῇ φρονήσεως οὐδὲν GAA’ ἢ ἐν ἀγνωσίᾳ 
καὶ λήθῃ διὰ τὸν σωματικὸν γινομένην κάρον, ταράχου τε καὶ 
πτοιήσεως ἐμπιπλαμένην, παράφορον τέως ἐν αὐτῷ τε τῷ 
τῆς γενέσεως καθίστασθαι χρόνῳ κἀν τῷ δεῦρο βίῳ κατά 
τινας περιόδους πλέον TE καὶ μεῖον * * * παραπολαύειν. 
ταύτην δὴ διὰ τὴν πολλὴν ἀγνωσίαν καὶ λήθην οὐδὲν μα- 
νίας ἀποδέουσαν κατασταλτέον φασὶν εἶναι τῇ μελῳδίᾳ 
ἤτοι καὶ αὐτοὺς μιμήσει τινὶ τὸ τῆς φύσεως ἄλογον ἀπο- 
μειλιττομένους, οἷον ὅσοι τε ἄγριοι τὸ ἦθος καὶ ζωω- 
δέστεροι, ἢ καὶ δι᾿ ἀκοῆς ὄψεώς τ ε φόβον τὸν τοιόνδε 
ἀποτρεπομένους, οἷον ὅσοι πεπαιδευμένοι καὶ φύσει κο- 
σμιώτεροι. διὸ καὶ τὰς βακχικὰς τελετὰς καὶ ὅσαι ταύταις 


παραπλήσιοι λόγου τινὸς ἔχεσθαί φασιν, ὅπως ἂν ἡ TOV 
ἀμαθεστέρων πτοίησις διὰ βίον ἢ τύχην ὑπὸ τῶν ἐν ταύ- 
ταῖς μελῳδιῶν τε καὶ ὀρχήσεων ἅμα παιδιαῖς ἐκκαθαί- 
ρηται. ὅτι ὃ ἐ πᾶν πάθος μανία, δηλοῖ μὲν καὶ ὁ ποιητὴς 
ἐπὶ μὲν τῆς δι᾿ ἐπιθυμίαν ἐπτοημένης εἰπών Ζ᾿ 

τῷ δὲ γυνὴ Προίτου ἐπεμήνατο, 

ἐπὶ δὲ τοῦ διὰ τὸν φόνον τοῦ παιδὸς σχετλιάζοντος λέγων 
O° 

μαινόμενε φρένας NAE’ 

δηλοῦσι δὲ καὶ ἄνδρες σοφοὶ πᾶν πάθος μικρὰν ἐπιληψίαν 
ὀνομάσαντες" αἱρεῖ δὲ καὶ ὁ λόγος ἐκ τῶν ὑπερβολῶν᾽ εἰ 
γὰρ παντὸς πάθους ἀκρότης μανία, δῆλον ὡς καὶ τὰ λοι- 
πὰ μεγέθη μανίαι μέν εἰσι σμικραί, τῷ δὲ προσεῖναί τι 
φρονήσεως ἢ μεῖζον ἢ ἔλαττον τὸ δυστύχημα ἐπισκιά- 
ζεται. 

Τῆς δὲ μελῳδίας τῆς τε κατὰ μέρη συστηματικὰ καὶ 

τῆς ἁπάσης κατὰ τὴν ὅλην μελοποιίαν ἡ μὲν ἐπ᾽ εὐθείας, 
ἡ δὲ κατὰ μεταβολὴν γίνεται τῆς τῶν στοιχείων τάξεως" 
ὧν τὸ μὲν πρῶτον ὡς γενέσεως σύμβολον γῇ προσνεμη- 
τέον, τὸ δὲ δεύτερον ὡς καὶ μετέχον ἀρρενότητος ὕδατι, δι᾿ 
οὗ τὰς περὶ τὴν γῆν ἐνεργεῖ γενέσεις ἡ φύσις, τὸ δὲ τρίτον 
ἀέρι θῆλυ τυγχάνον, τὸ εὔτρεπτον τοῦ στοιχείου καὶ παθη- 
τικώτατον ἐπιδεικνύον, τὸ δὲ τέταρτον πυρὶ τελέως 

ἄρρεν τυγχάνον ἐνεργητικωτάτῳ στοιχξίῳ, τὸ δὲ τούτοις 
συνταττόμενον, λέγω δὲ τὸ ταῦ, αἰθέρι: πλήκτρῳ τε γάρ 
ἐστι τὸ σχῆμα παραπλήσιον, ἱερόν τέ ἐστι θεοῦ ὃν τοῦ 
παντὸς εἶναι πλῆκτρον ὁ τῶν σοφωτέρων ἀποφαίνεται 
λόγος διὸ τοῖς ἅπασι συντέτακται φωνήεσι κατὰ τοὺς 
φθόγγους, ὥσπερ ὁ αἰθὴρ τοῖς λοιποῖς ζωτικὴν δύναμιν 
μεταδιδούς. διὸ κόσμος μὲν ὕλης ἡ ἐκείνων κίνησις, κό- 
σμος δὲ ψυχῆς ἤνουσος μελῳδία. καὶ μὴν καὶ τῶν 
ῥυθμῶν, ὧν ἐν ἄρσει καὶ θέσει τὴν ὑπόστασιν ἴσμεν, ἡ μὲν 
θέσις γένεσιν τὴν τῶν καθ᾽ ἕκαστον, ἡ δὲ ἄρσις τὴν φθο- 
ρὰν δηλοῖ ὥσπερ γὰρ τούτων οὐδέτερον δίχα τοῦ λοιποῦ 
ῥυθμὸν ἐργάζεται, οὕτως οὐδὲ γένεσιν ἔστιν εὑρεῖν ἄνευ 
φθορᾶς: ἀλλὰ γὰρ πάντως ἡ μέν τινῶν φθορὰ γενέσεως 
ἑτέροις ἀφορμή, ἡ δὲ γένεσις ἀπό TIVaV ἐφθαρμένων 
λαμβάνει σύστασιν ΄ καὶ τούτων δὲ οἱ μὲν ἀμετάβολοι 
καθεστᾶσιν, οἱ δὲ μετάβολοι γίνονται. 

Περὶ δὴ τῆς μεταβολῆς βραχέα εἰπόντες κατα- 

παύσομεν τὸν λόγον. τῶν γὰρ δὴ τελείων μελῶν τὰ μὲν ἀκο- 
λούθως ἔχει ταῖς πρώταις ἐπιβολαῖς, τὰ δὲ ἐναλλάττει κατὰ 
τὸ ἑξῆς εἰς ἑτερότητα, ὥσπερ ἔστι κἀν τῷ παντὶ συνιδεῖν 
ἔν τε ταῖς μακροτάταις περιόδοις βίων τε ἀλλαγὰς καὶ πο- 
λιτειῶν μεταβολὰς εὐφορίας τε καὶ ἀφορίας ζῴων τε καὶ 
φυτῶν, κἀν τοῖς καθ᾽ ἕκαστον τὰ μὲν ταῖς τῆς πρώτης 
γενέσεως αἰτίαις ἤρτηταί τε καὶ συνέπεται, τὰ δ᾽ ἐκ τεχ- 
νικῆς ἢ τυχηρᾶς ἐναλλαγῆς μετέστη τε καὶ μετεσχημα- 
τίσθη. οὕτω δὴ καὶ βίων ἀρχαὶ καὶ πράξεων ὁρμαὶ καὶ 
ἐπιτηδευμάτων μελέται καὶ τόπων μεταστάσεις μὴ κατὰ 
τὰς πρώτας αἰτίας γινόμεναι τὴν σύμπασαν τῆς γενέσεως 
μετέβαλον ἰδιοτροπίαν. ὅτι γὰρ ταῦθ᾽ οὕτως ἔχει, μάρτυς 


μὲν ἀξιόχρεως Kai Ὅμηρος: ὅπου μὲν yap φησι Z * 
μοῖραν δ᾽ οὔτινά φημι πεφυγμένον ἔμμεναι ἀνδρῶν, 
ὅπου O€ Y * 
μὴ Kai ὑπὲρ μοῖραν δόμον Ἄϊδος εἰσαφίκηαι, 
ἥ τε ποίησις αὐτῷ πᾶσα θρυλεῖ τὰ τοιάδε. ἐν μὲν γὰρ 
Ἰλιάδος ἀρχῇ φησι A * 
πολλὰς δ᾽ ἰφθίμους ψυχὰς Ἄϊδι προΐαψεν, 
ὡς τῆς μοιριδίου τῶν Ἀχαιῶν φθορᾶς διὰ τὴν ὀργὴν τοῦ 
Ἀχιλλέως καινοτομηθείσης, ἐν δὲ Ὀδυσσείᾳ a * 
νήπιοι, ol κατὰ βοῦς Ὑπερίονος Ἠελίοιο 
ἤσθιον: αὐτὰρ ὁ τοῖσιν ἀφείλετο νόστιμον ἦμαρ, 
ὡς εἰ μὴ τοῦτο ἔδρασαν οὐκ ἂν τῆς οἴκαδε αὐτῶν ἀνα- 
κομιδῆς ἐ gotepy μένων. ἀλλὰ καὶ οἱ σοφοὶ διττὴν TOD μέλ- 
λοντος εἶναί φασι τὴν ποιότητα, τὴν μέν γε ἀναγκαίαν 
καὶ ἄτρεπτον, ἣν καλεῖσθαι γενησόμενον, τὴν δ᾽ ἀλλοιωτὴν 
καὶ οὐ πάντως ἀφωρισμένην, ἥν φασι μέλλον: τὴν μὲν οὖν 
ἀναγκαίαν τὰ ὑπὲρ σελήνην ἐπέχειν καὶ κατειληφέναι, 
τὴν δ᾽ ἀμφίβολον καὶ ἐνδεχομένην τὰ ἐπὶ τάδε: καὶ τὰ μὲν 
καθόλου συμβαίνοντα ἄτρεπτά τε εἶναι καὶ ἀναγκαῖα, 
τὰ δ᾽ ἐπὶ μέρους εὐμετάβλητα διὰ παντός᾽ καὶ μὴν ὅσα 
γινόμενα μὲν τῇ τοῦ παντὸς συνεργεῖ σωτηρίᾳ τε καὶ 
τάξει, μὴ γινόμενα δὲ ἐμποδίζει, ταῦτα τυγχάνειν ἀναγ- 
καῖα᾽ ὅσα δὲ οὔτε γινόμενα τῇ τῶν ὅλων διοικήσει συμ- 
βάλλεται οὔτε μὴ γινόμενα βλάπτει τὴν σύστασιν, ταῦτα 
δὲ ἐπαμφοτερίζειν κατὰ τὴν ἔκβασιν. μαρτυρεῖ δέ μοι 
ταῦθ᾽ οὕτως ἔχειν καὶ λόγιον παλαιὸν Πυθικῶν τριπόδων 
ἐκφοιτῆσαν περὶ τῆς Μήδων Πλαταιᾶσιν ἐπὶ τοὺς Ἕλλη- 
νας στρατιᾶς: φησὶ γάρ 
τῇ πολλοὶ πείσονται ὑπὲρ Λάχεσίν 1 τε μόρον TE 
τοξοφόρων Μήδων, ὅταν αἴσιμον ἦμαρ ἐπέλθῃ. 
δῆλον μὲν οὖν ὡς διὰ τοῦ προτέρου τῶν ἐπῶν πρὸ μοίρας 
ἀπολέσθαι φησὶ τοὺς Μήδους᾽ ἐν δὲ τῷ δευτέρῳ εἰ μὲν 
αἴσιμον παρὰ τὴν ἐσομένην σημαίνειν μοῖραν ἐκδεξόμεθα 
. ὥς πού φησι καὶ ὁ ποιητής θ᾽ 
αἶσα γὰρ ἦν ἀπολέσθαι, ἐπὴν πόλις ἀμφικαλύψῃ 
δουράτεον μέγαν ἵππον. 
αὐτόθεν φανερὸν τὸ τῶν λόγων διάφωνον᾽ εἰ δ᾽ ἐπὶ τοῦ 
προσήκοντος λάβοιμεν ὡς ἀλλαχοῦ φησιν Γ᾿ 
ἝΚκτορ, ἐπεί με κατ᾽ αἶσαν ἐνείκεσα ς, 
ταῖς τῶν σημαινομένων ἑπόμενοι συμφωνίαις ἐς ταὐτὸν 
καταντήσομεν᾽ τὸ μὲν γὰρ θείᾳ ψήφῳ προσῆκον ἀποφαν- 
θὲν ὡς ἀκόλουθον νενομοθέτηται, τὸ δ᾽ ἀκόλουθον θεῶν 
ἐπικυρούντων ἀναγκαῖον τοῦτο δ᾽ ἐξ ἅπαντος εἷμαρ- 
μένον, ὥστε ὁμοίως πάλιν εὖ ὕρηται τ΄ 0 λόγιον ταὐτὸν 
παρὰ τὴν εἱμαρμένην καὶ καθ᾽ εἱμαρμένην πάθος τοῖς 
Μήδοις προαγορεῦσαν. ap’ οὖν οὕτω περιφανῶς ἐν ἀκαρεῖ 
χρόνου λόγους ἐναντίους αὑτοῖς ὁ τοῦ παντὸς ἐξηγεῖται 
προφήτης; πολλοῦ γε καὶ δεῖ: ἀλλὰ γὰρ ἔοικεν ἡμῖν ὑπο- 
δηλοῦν τὴν διδυμότητα τῆς πεπρωμένης: τὸ μὲν γὰρ ὑπὲρ 
Λάχεσίν τε μόρον τε παρὰ τὴν πρώτην ἑκάστου φησὶ 
τῆς γενέσεως αἰτίαν, τὸ δ᾽ ὅταν αἴσιμον ἦμαρ ἐπέλθῃ 
κατὰ τὴν ἀκολούθως τῇ προκειμένῃ πράξει συγκυρήσασαν 


εἱμαρμένην. 

Ἐνταῦθα δή μοι τοῦ λόγου γεγενημένῳ τοιόνδε 

τι καταφαίνεται, ὡς ἔστι μὲν κἀκ τούτων ἀποφυγή τις ἐμ- 
μέθοδος τῶν τὸν ἀσύμφορον τῆς φύσεως εἱρμὸν ἑτέραις 
ἀναλυόντων ἀκολουθίαις᾽ ὥσπερ γὰρ καὶ κατὰ μουσικὴν ἐκ 
μικρᾶς ἀρχῆς τοῦ φθόγγου τὴν ἅπασαν ἁρμονίαν συμ- 
βαίνει μεθίστασθαι, οὑτωσὶ δὲ κἀν ταῖς πράξεσιν ἐκ 
μετρίας ἐπιβολῆς ὁ σύμπας βίος μετεσχηματίσθη᾽ ἀλλ᾽ 
οὔτε βεβαίους τὰς τοιαύτας ἀποφυγὰς οὔτε ἐνδόξους ἀπο- 
φαντέον᾽ οὐδὲ γὰρ τελέως τὸν τῆς γενέσεως τάραχον 
φεύγουσ ιν ο ἱ ῥᾳστώνης ἕνεκεν τὰς τῶν ἀλγεινῶν ἀπο- 
φυγὰς μηχανώμενοι. μόνη δῆτα ἡ θεία διὰ φιλοσοφίας 
μετάστασις ἀτρεκής τε καὶ βέβαιος ἐς μεταβολήν, τῆς 

μὲν πρὸς τὰ σώματα προσπαθείας ἀπολύουσα τὴν ψυχήν, 
τῇ δὲ μεθέξει τῆς ἀρετῆς ἄξιον τὸν τῶν τιμίων ἐπιστή- 
μονα τῆς παρὰ τοῦ θείου καὶ ὁμοίου προνοίας ἀπεργαζο- 
μένη αὕτη γὰρ διαπέφευγεν ὄντως γένεσιν, εἰ μέν τι τῶν 
ἀτόπων συμβαίνοι φέρουσα πράως καὶ ἀνδρείως, κακὸν δὲ 
οὐδὲν ἢ αἰσχρὸν πλὴν πονηρίας καὶ τοῦ κάκῃ δουλεύειν 
διοριζομένη, πάντα δὲ ἐν ἀρετῇ λέγειν τε καὶ πράττειν 
εἰθισμένη: ἣν ἀδέσποτον εἶναι καὶ ὁ τοῦ θείου Πλάτωνος 
ἡμῖν κηρύττει προφήτης. ταύτης οὖν, λέγω 

δὲ φιλοσοφίας, ὡς μεγίστην σύννομον καὶ ὀπαδὸν τὴν μου- 
σικὴν ἀσκητέον τε καὶ παιδευτέον τελεώτατα, καὶ ὡς 

περὶ μικρῶν πρὸς μείζω μυστηρίων περὶ ἀμφοῖν λογιζο- 
μένους ἑκατέρᾳ τὴν προσήκουσαν ἀξίαν καὶ τιμὴν ἀπο- 
νεμητέον, καὶ τὴν συζυγίαν ὡς πρεπωδεστάτην καὶ γνη- 
σιωτάτην συναπτέον᾽ ἡ μὲν γὰρ γνώσεως ἁπάσης τελε- 
σιουργός, ἡ δὲ προπαιδεία τυγχάνει, καὶ ἡ μὲν ἀκριβὴς τῷ 
ὄντι τελετὴ τὸ διὰ τὴν ἐν γενέσει συμφορὰν ταῖς ψυχαῖς 
ἀποβληθὲν δι᾿ ἀναμνήσεων ἀναπληροῦσα, ἡ δὲ μυσταγωγία 
τις καὶ προτέλειον εὐμενὲς σμίκρ᾽ ἄττα προφέρουσα καὶ 
προγεύουσα τῶν ἐν φιλοσοφίᾳ τελεσιουργουμένων᾽ καὶ μου- 
σικὴ μὲν πάσης μαθήσεως τὰς ἀρχάς, φιλοσοφία δὲ τὰς 
ἀκρότητας παραδίδωσιν. 

Καὶ δὴ τουτὶ τέλος ἡμῖν οἱ περὶ μουσικῆς ἐχόντων λόγοι: 
OG εἰ μὲν τελέως ἐκπεπονήκαμεν, πολλὴ χάρις μουση- 
γέτῃ θεῷ τῷ τε ἐς τόδε τὴν ὁρμὴν προτρεψαμένῳ καὶ ἐς 
τέλος ἀγαγόντι τὴν ἐπιχείρησιν᾽ εἰ δέ τι τῶν ῥηθῆναι 
προσηκόντων παραλελοίπαμεν, οὐδ᾽ οὕτω, φασί, κακῶς: 
ὡδοποίηται γὰρ ἱκανῶς τοῖς ὕστερόν ποτε δυνησομένοις 
ἐντελῆ τ ἃ κατὰ μουσικὴν μιᾷ καταθέσθαι πραγματείᾳ. 


